

प्रकाशक—  
“काशी-विद्यापीठ”,  
बनारस ।

ई० सं० १९४३ पर्यन्तं एव अस्य ग्रन्थस्य पुनर्मुद्रणाऽधिकारः रक्षितः ।  
अन्यभाषया अनूदितुं प्रकाशयितुं च अद्यप्रभृत्यैव सर्वस्याधिकारः ।

मूल्यं—अष्टौ आणकाः । विशति ( २० ) पुस्तकानां,  
ततोऽधिकानां वा, एकदैव क्रेतृभ्यः—सप्त आणकाः ।

मुद्रक—  
माधव विष्णु पराङ्कर  
ज्ञानमंडल यन्त्रालय, काशी । ९७

## अशुद्धि-शोधनं

पृष्ठ	पंक्ति	अशुद्धं	शुद्धं
३	१८	अप्युपदिश्यते	आचक्ष्महे ननु
,,	१९	हि-उद्धोध्यते स्मृतौ	संस्मारयामहे
५	२०	करवावहै	करवामहै
१०	७	महाहाराः	महाऽऽहाराः
४३	२४	आपत्सु-उपदेशकः परः	परमो बुद्धिदायकः
४४	२	पूर्वः	पूः
७१	७	काथे	कार्ये
८९	२३	चाऽत्यपत्यानि	चाऽप्यपत्यानि
९०	११	द्वेषाश्च	द्वेषश्च
९२	४	चतुर्विधाः	चतुर्विधा
९७	४	मानानां	मानवानां
१०९	६	वस्त्रदो प्राण	वस्त्रदः प्राण
१५३	२६	तमोऽन्धं,	तमोऽन्धं'; (भा०)
१९३	१३	हि परिवर्तित	विपरिवर्तितं
२०६	७	दयाहृष्वपि	दयार्हेष्वपि
२४४	२०	स्नातकश्च	स्नातकश्च
२४५	२३	मै० उ०	वृ० उ०
२४७	४	मै० उ०	सू० उ०

ॐ

सर्वंस्तरतु दुर्गाणि,  
सर्वो भद्राणि पश्यतु,  
सर्वः सद्बुद्धिमाम्भोतु,  
सर्वः सर्वत्र नन्दतु ।

ॐ

ॐ

## मानवधर्मसारः

प्रस्तावना

मानवानां अशेषाणां सर्वथा हितकाम्यया -  
महीतले प्रवृत्तानां, वात्सल्यात् प्रसवितृवत्;  
अध्यात्मविद्यामूलानां, सर्वज्ञानभृतां अपि,  
वेदनिष्कर्षभूतानां, धात्रीणां सर्वसम्पदां;  
चतुर्णां पुरुषार्थानां साधिकानां समंततः;  
देशकालनिमित्तानां, गुणानां, अधिकारिणां,  
सम्पदापदवस्थानां, विवेकेन विशेषतः  
सर्वसम्वादयित्रीणां, विवादाऽपनुदां सदा;  
उदारधीरगंभीरवाचां, भगवतो मनोः,  
कैश्चिद् भगवतो दासैर्, अयं सारः प्रसार्यते ।

प्रस्तूयतेऽत्र किल मानवधर्मसारः,

क्षीणाऽर्थवृक्षभरणोद्धरणप्रकार ,

भोगाऽपवर्गयुगलस्य च मार्गकारः;

संचार्यताम् अयं अशेषहितोऽस्त्युदारः,

सच्छास्त्रपूतधिषणाः ! जनशिक्षितारः !

विस्तार्यतां च बहुश, शुचिधर्मधारः,

दृष्ट्वा स्थितिं तु जगतोऽभिनवां, यथा स्यात्

व्याख्यां नवां रचयितुं भवतां विचारः ।

सत्यं ब्रवीमि, - उभयलोकहितं ब्रवीमि,

लोकौ-अतीत्य परमार्थयुजं च वच्मि,

प्राचीनशास्त्रहृदयं प्रणवीकरोमि,

स्वार्थे मतिं सहृदयां कुरुताऽर्थवर्याः ।

ॐ



## पाठकेभ्यो निवेदनं

नाऽत्र व्याकरणप्रौढिर्, न किञ्चित् काव्यकौशलं ,  
 नाऽपि पंडितमानित्वं, न स्वप्रख्यापनैपणा ,  
 न स्वार्थसाधनेच्छाऽन्या काचनाऽत्र हृदि स्थिता ;  
 सिषेविषैव लोकस्य प्रयत्नेऽस्मिन् प्रयोजिका ;  
 भारतस्य विशेषेण, सप्राप्तस्याऽतिदीनतां ,  
 सर्वाऽर्थजातिमूलस्याऽपि -आयातस्याऽत्यनार्यतां ;  
 यतोऽस्मिन् उदिते, सर्वम् उदियान् मानवं कुलं ;  
 संपन्ने भारते शांत्या, सर्वेऽन्ये शांतिं आप्नुयुः ।  
 आभ्यंतरैर् अभिद्रोहैः देशोऽयं दासतां गतः ,  
 नितरां दुर्बलो जातः, पराधीनजनाऽवृतः ;  
 लोभाद् अस्य धनस्याऽपि, प्रेष्यभावं गतस्य च  
 जनस्य लोभात्, पाश्चात्याः विवदंते परस्परं ,  
 आत्मानं, भारतं चापि, पीडयंतो दिवानिशं ।  
 अतो हि, भारते वर्षे सुतरां सुव्यवस्थिते ,  
 तादृग्व्यवस्था सर्वत्र प्रसरेत् जगतीतले ।  
 पाश्चात्यैः, साम्प्रते काले, समाजव्यूहनाय या :  
 निर्मायंते व्यवस्थास्, ताः विपद्यंते पदे पदे ;  
 यतो नाऽध्यात्मसिद्धान्तान् अनुहंधन्ति शाश्वतान् ।  
 प्रमाणं अस्मिन् अर्थे तु यद् आह भगवान् मनु.—  
 “एतद्देशप्रसूतस्य सकाशाद् अग्रजन्मनः ,  
 स्वं स्वं चरित्रं शिक्षेरन्, पृथिव्यां सर्वमानवाः ।  
 न हि-अनध्यात्मचित् कश्चित् क्रियाफलं उपाश्रुते ।  
 या वेदवाद्याः स्मृतयः, याश्च काश्च कुदृष्टयः ,  
 उत्पद्यंते च्यवंते ताः निष्फलाः अनृतास्तथा ।  
 विद्वद्भिः सेवितः सद्भिर् नित्यं अद्वेषरागिभिः ,

हृदयेनाऽभ्यनुज्ञातो, यो धर्मः तं निबोधत ।” (म०)  
 (‘अग्रजन्मे’तिशब्दार्थस्तु-अग्रे निर्वक्ष्यते स्फुटं) ।

चित्ते सम्यङ्निधाय-एतद्, अत्रस्थाऽर्थो विचार्यतां,  
 पूर्यन्तां त्रुटयश्चाऽपि सद्भावमृष्टमानसैः,  
 नीयतां च विशुद्धोऽर्थः भारतोद्धारकार्यतां ।

आर्षाः येऽत्र प्रयोज्यन्ते शब्दास्, तेषां तु केचन,  
 नल्यव्याकरणस्याऽनुयायिनां स्युर् असंमताः ;  
 तत्र कारणम् एतद् हि, पुराणपरमर्षयः,  
 न पाणिन्यादयोऽर्वाञ्चः, प्राञ्च एव तु सेविताः ;  
 महर्षीणां पुराणानां पुराणैतिह्यकारिणां  
 यथा कृताऽत्र शुश्रूषा, प्रायो नार्वाग्भुवां तथा ;  
 तेषां वाणी सुकल्याणी ब्रह्मचारेऽनुचर्यते  
 ततो भगवतो दासैर्, भावश्चाऽनुविधीयते ।  
 “पदज्ञैर्नाऽतिनिर्बन्धः कर्तव्यो मुनिभाषिते ;  
 अर्थस्मरणतात्पर्यान् नाऽद्रियन्ते हि लक्षणं ।”

सर्वप्रांतेषु यन् नैकं प्राकृतं प्रतिबुध्यते,  
 बुध्यते संस्कृतं त्वायैर्, अतो व्याह्रियतेऽत्र तत् ।  
 नवं नैवाऽत्र सिद्धान्तं किञ्चिद् अप्युपदिश्यते ;  
 प्राचीनं विस्मृतप्रायं एव हि-उद्बोध्यते स्मृतौ ।

सौर २३ आपाढ, १९९७ वि०, }  
 ७ जुलाई, १९४० ई० }

## परमात्मप्रार्थना

ॐ, सर्वात्मने परमात्मने नमः, ॐ

ॐ, भूः, भुवः, स्वः, तत्सवितुर्वरेण्यं भर्गो देवस्य धीमहि,  
धियो यो नः प्रचोदयात्। ॐ, योऽसावसौ पुरुषः सोऽहमस्मि, ॐ।

“ओमित्येकाक्षरं ब्रह्म व्याहरन्, मां अनुस्मरन्”, (गी०)

यद्यदारभते कार्यं, तत् सत् सिद्धं भविष्यति।

“ओंकारपूर्विकास्तिस्रो महाव्याहृतयोऽव्ययाः,

त्रिपदा चैव सावित्री, विज्ञेयं ब्रह्मणो मुखं।

एकाऽक्षरं परं ब्रह्म, प्राणायामः परं तपः,

सावित्र्यास्तु परं नास्ति, मौनात् सत्यं विशिष्यते।

अकारं चाऽप्युकारं च मकारं च प्रजापतिः,

वेदत्रयान् निरदुहद्, भूर्भुवस्स्वरितीति च ;

त्रिभ्य एव तु वेदेभ्यः, पादं पादं अदू दुहत्,

तदित्यृचोऽस्याः सावित्र्याः, परमेष्ठी प्रजापतिः।

आद्यं यत् त्र्यक्षरं ब्रह्म, त्रयी यस्मिन्प्रतिष्ठिता,

स गुह्योऽन्यस्त्रिवृद्धेदोः, यस्तं वेद स वेदवित्।

एतम् एके वदन्त्यग्निं, मनुं अन्ये प्रजापतिं,

इन्द्रम् एके, परे प्राणं, अपरे ब्रह्म शाश्वतं ;

प्रशासितारं सर्वेषां, अणोयांसं अणोरपि,

रुक्माभं, स्वप्नधीगम्यं, तं विद्यात् पुरुषं परं।

यः कश्चित् कस्यचिद् धर्मो मनुना परिकीर्तितः,

स सर्वोऽभिहितो वेदे सर्वज्ञानमयो हि सः”। (म०)

मननात् त्रायते ‘मंत्रो’ यस्याऽसौ भगवान् ‘मनुः’,

किंकरस्याऽस्य तस्यैव, तदीयाऽद्यां त्रिकीर्षतः ;

प्रसीदतु, सुबुद्धिं च कार्यशक्तिं च यच्छतुः  
आरंभमेतं सम्पूर्णं सफलं विदधातु च ।

“श्रियः पतिर्यज्ञपतिर्धरापतिः ,  
प्रजापतिर्लोकपतिः सतीपतिः ,  
पतिर्गतिः संसृतिर्भर्जितात्मनां ,  
प्रसीदतां नो भगवान् सतां पतिः ।  
प्रणोदिता येन पुरा सरस्वती ,  
वितन्वताऽजस्य सती स्मृतिं हृदि ,  
खलक्षणा प्रादुरभूद् किलाऽस्यतः ,  
स मे ऋषीणां ऋषभः प्रसीदताम् ।” (भा०)

“नमः सवित्रे, जगदेकचक्षुषे, जगत्प्रसूतिस्थितिनाशहेतवे ,  
त्रयीमयाय त्रिगुणात्मधारिणे विरिंचिनारायणशंकरात्मने ।” आ. स्ते

“ॐ गणानां त्वा गणपतिं हवामहे ,  
प्रियाणां त्वा प्रियपतिं भजामहे ,  
निधीनां त्वा निधिपतिं यजामहे, ॐ ।”

“चितिरूपेण या कृत्स्नमेतद्व्याप्य स्थिता जगत् ,  
नमस्तस्यै नमस्तस्यै नमस्तस्यै नमो नमः ।” (दु०स०)

“ॐ यो देवानां प्रभवश्चोद्भवश्च, विश्वाधिपो, रुद्रो, महर्षिः ,  
हिरण्यगर्भं पश्यति जायमानं, स नो बुद्ध्या शुभया संयुनक्तु ।  
ॐ, सह नः अवतु, सह नः भुनक्तु, सह वीर्यं करवावहै ,  
तेजस्वि नः अधीतमस्तु, मा विद्विषामहै ।

ॐ भद्रं कर्णेभिः शृणुयाम देवाः, भद्रं पश्येमाऽक्षभिर्यजत्राः ,  
स्थिरैरङ्गैस्तुष्टुवांसस्तनूभिः, व्यशेमहि देवहितं यद् आयुः ।  
ॐ भवेम शरदः शतं, रोहेम शरदः शतं, पुष्येम शरदः शतं ,  
भूषेम शरदः शतं, पश्येम शरदः शतं, शृणुयाम शरदः शतं ,  
प्रब्रवाम शरदः शतं, (आत्मज्ञाः) अदीनाः (स्वाधीनाः खराजः)

स्याम शरदः शतं ;

भूयश्च शरदः शतात् । ॐ ।

आत्मैवेदं सर्वमिति स वा एष एवं पश्यन्, आत्मरतिः ,  
आत्मकीड, आत्ममिथुन, आत्मानन्दः, स खराट् भवति ;  
तस्य सर्वेषु लोकेषु कामचारो भवति ;

( स्याम स्वराजः ) ॐ ।

ॐ येनेदं भूतं भुवनं भविष्यत् परिगृहीतं अमृतेन सर्वम् ,  
यस्मिंश्चित्तं सर्वमोतं प्रजानां, तन्नो मनःशिवसंकल्पमस्तु ।  
ॐ, अग्ने, नय सुपथा राये अस्मान्, विश्वानि, देव,  
वयुनानि विद्वान्; युयोधि अस्मज्जुहुराणं एनः ;  
भूयिष्ठां ते नम उक्तिं विधेम । ॐ ।

ॐ, हिरण्मयेन पात्रेण सत्यस्याऽपिहितं मुखं,  
तत्त्वं, पूषन्, अपावृणु, सत्यधर्माय दृष्टये, ॐ ।





मनुं प्रति महर्षीणां प्रश्नः ।

“मनुं एकाग्रं-आसीनं अभिगम्य, महर्षयः ,  
प्रतिपूज्य यथान्यायं, इदं वचनं-अब्रुवन्—  
भगवन्, सर्ववर्णानां, यथावद्, अनुपूर्वशः ;”  
सर्वेषां आश्रमाणां च, “धर्मान्नः-वक्तुमर्हसि ;  
त्वमेवैकोऽस्य सर्वस्य विधानस्य स्वयंभुवः ;  
अचित्यस्याऽप्रमेयस्य कार्यतत्त्वार्थवित्, प्रभो ।” (म०)

“धारणाद्धर्म इत्याहुः, धर्मो धारयति प्रजाः ;”(म० भा०)  
वर्णाश्रमात्मके धर्मे सर्वधर्मस्य संग्रहः ;  
अनेनैव हि धर्मेण भवेत्लोकस्य धारणं ;  
परस्परं च संबन्धः, संग्रहो, ग्रथनं तथा ;  
मानवानां अशेषाणां, स्वस्वप्रकृतिरूपतः ;  
न विग्रहो, न स्खलनं, न परस्परदारणं ;  
कर्तव्यानां तथैवाऽधिकाराणां च परस्परं ;  
एकैकेनाऽधिकारेण कृत्यस्यैकस्य, बन्धनं ;  
कृत्याऽधिकाररूपाभिर्मर्यादानां च रज्जुभिः  
सर्वेषां मानवानां च बन्धनं, धारणं ततः ।  
“व्यवस्थिताऽर्यमर्यादः, कृतवर्णाऽश्रमस्थितिः ;  
त्रय्या हि रक्षितो लोकः प्रसीदति, न सीदति ।” (कौ०)  
“स्वे स्वे धर्मे निविष्टानां सर्वेषां, अनुपूर्वशः ;  
वर्णानां, आश्रमाणां च, राजासृष्टोऽभिरक्षिता ।” (म०)

सुव्यवस्थां समाजस्य विना, सौख्यं न कस्यचित् ;  
विनाऽऽश्रमांश्च वर्णांश्च सा व्यवस्था न सिध्यति ;

इत्याऽधिकाररूपाश्च धर्माः एतन्निवंधनाः ;  
 एतेषाम् एव धर्मस्तु संवध्यंते परस्परम् ;  
 'समाऽजतां' च प्राप्यंते, धार्यंते, चाऽखिला जनाः ;  
 चतुर्भिः पुरुषार्थैश्च योज्यंते, स्वलनं विना ।  
 धर्मास्तद् एषां एवाऽदौ पप्रच्छुर्मुनयो मनुं ;  
 समस्तान् प्रशशासाऽपि तान्धर्मान् भगवान्मनुः ।

हिन्दूनां क्षयरोगः ।

'हिन्दू' नामकलोकस्तु सीदत्येव हि साम्प्रतं ;  
 प्रत्यक्षमेव हिन्दूनां हासः सर्वत्र दृश्यते ;  
 न स्वधर्मे निविष्टास्ते वर्णाः, नाऽप्याश्रमास्तथा ;  
 न वर्णान् आश्रमान् वाऽपि राजा कश्चन रक्षति ;  
 दृश्यंते 'हिन्दवो' नित्यं परस्परं-उपद्रुताः ;  
 तथाऽधुना प्रतिदिनं पीडिताः परधर्मिभिः ;  
 ग्लानिर्धर्मस्य चैतेषां, धर्मवैविध्यमेव च ;  
 तथैव परधर्माणां अभ्युत्थानं दिने दिने ;  
 पापंडिशत'पंथै'श्च 'हिन्दवो' जर्जरीकृताः ;  
 कामजः क्रोधजश्चैषां दुराचारो गृहे गृहे ।

"नारदो बहुतीर्थेषु भ्रममाण इतस्ततः ;  
 नाऽपश्यत् कुत्रचित् शर्म मनःसंतोषकारकं ;  
 कलिनाऽधर्ममित्रेण धरा-इयं वाधतेऽधुना ;  
 सत्यं नास्ति, दया दानं तपः शौचं न विद्यते ;  
 उदरंभरिणो जीवाः, वराकाः, कूटभाषिणः ;  
 मंदाः, सुमंदमतयः, मंदभाग्या, ह्युपद्रुताः ;  
 तरुणीप्रभुता गेहे, श्यालको बुद्धिदायकः ;  
 कन्याविक्रयिणो लंभाद्, दंगतीनां च कल्कनं ;

आश्रमाः यवनैः रुद्धाः, तीर्थानि सरितस्तथा ;  
 देवतायतनानि-अत्र दुष्टैर्नष्टानि भूरिशः ;  
 पाषंडनिरताः 'सन्तः'; 'विरक्ताः' सपरिग्रहाः ;  
 न योगी, नैव सिद्धो वा, न ज्ञानी सत्क्रियो नरः ।  
 कुकर्माचरणात् सारः सर्वतो निर्गतोऽधुना ;  
 कथ्यते कणलोभेन, कथासारस्ततो गतः ;  
 अत्युग्रभूरिकर्माणो नास्तिका रौरवा जनाः ,  
 तेऽपि तिष्ठन्ति तीर्थेषु, तीर्थसारस्ततो गतः ;

काम-क्रोध-महालोभ-तृष्णा-व्याकुल-चेतसः ,  
 तेऽपि तिष्ठन्ति तपसि, तपस्सारस्ततो गतः ;  
 मनसश्चाऽजयात्, लोभाद्, दंभात्, पाषंडसंश्रयात्,  
 शास्त्राऽनभ्यसनाच्चैव, ध्यानयोगफलं गतं ।  
 अट्टशूला जनपदाः, शिवशूला द्विजातयः ,  
 कामिन्यः केशशूलिन्यः, संभवन्ति कलौ-इह ।  
 ( अट्टगान्धिमिति प्रोक्तं, शूलो विक्रय उच्यते,  
 शिवस्तु वेदो विज्ञेयो, वरांगं केश उच्यते ) । (भा०भा०)

या भागवतमाहात्म्ये दुर्दर्शयं हि वर्णिता ,  
 पंचपाणां शताब्दीनां पूर्वं, धोरतराऽद्य सा ।  
 "प्रभवन्ति यदा सत्त्वे, मनोबुद्धीन्द्रियाणि च ,  
 तदा कृतयुगं विद्यात्, ज्ञाने तपसि यद्बुद्धिः ;  
 यदा धर्मार्थकामेषु भक्तिर्भवति देहिनां ,  
 तदा त्रेता रजोवृत्तिः, इति जानीहि, बुद्धिमन् ,  
 यदा लोभस्तु-असंतोषो मानो दंभोऽथ मत्सरः ,  
 कर्माणि चापि काम्यानि, द्वापरं तद्रजस्तमः ;  
 यदा मायाऽनृतं तंद्रा निद्रा हिंसा विपादनं  
 शोको मोहो भयं दैन्यं, स कलिस्तामसः स्मृतः ;



यस्मात् क्षुद्रदृशो मर्त्याः मंदभाग्याः महाऽशनाः  
 कामिनो वित्तहीनाश्च, स्वैरिण्यश्च स्त्रियोऽसतीः,  
 दस्यूत्कृष्टाः जनपदाः, वेदाः पाखंडदूषिताः,  
 राजानश्च प्रजाभक्षाः, शिशोदरपराः द्विजाः,  
 अव्रताः वटवोऽशौचाः, भिक्षवश्च कुटुंबिनः,  
 तपस्विनो ग्रामवासाः, (सं) न्यासिनोऽत्यर्थलोलुपाः,  
 ह्रस्वकायाः, महाहाराः, भूर्यपत्याः, गतह्रियः,  
 शश्वत्कटुकवक्तारो, जनाः मायोरुसाहसाः;  
 पतिं त्यजन्ति निर्द्रव्यं भृत्या अप्यखिलोत्तमं;  
 भृत्यं विपन्नं पतयः कौलं, गाश्चाऽप्यस्विनीः;  
 पितृभ्रातृसुहृज्जातीन् हित्वा, सौरतसौहृदाः,  
 ननांदस्यालसंवादाः, दीनाः स्त्रैणाः कलौ नराः;  
 नित्यमुद्विग्नमनसः, कर-दुर्भिक्ष-कर्षिताः,  
 निरन्त्रे भूतले प्रायो ह्यनावृष्टिभयातुराः,  
 वासोऽन्नपानशयनदाम्पत्यस्नेहभूषणैः  
 हीनाः, पिशाचसंदर्शाः, भवंत्येव कलौ प्रजाः।  
 कलौ काकिणिकेऽप्यर्थे विगृह्य, त्यक्तसौहृदाः,  
 त्यजन्ति च प्रियान्प्राणान्, जिघांसन्ति स्वकानपि”।(भा०)  
 आढ्याः महाढ्याः अत्यल्पाः, दरिद्रा भूरिशो जनाः,  
 दासभूताः शक्तिमतां, बहुरोगैरुपद्रुताः।

द्रासकारणान्वेषणम् ।

यदि नैतद् अभीष्टं स्यात्, प्रतीकारो विचिंत्यतां ;  
 निश्चित्य कारणं पृथ्वं, चिकित्सा क्रियतां नतः।  
 “कारणं तु चिकित्स्यं स्यात्, न कार्यं”, इति देशना  
 आयुर्वेदे प्रसिद्धैव; सा-गत्याऽत्र परिपाल्यतां।

ब्रुवन्ति बहवस्तत्र—‘शासकाः परधर्मिणः ;  
 अतः समुचिता शिक्षा हिन्दूधर्मे न दीयते ;  
 हिन्दूधर्मस्तथाऽस्माकं शासकैर्नैव रक्ष्यते ;  
 परेषामेव दोषोस्ति, नाऽस्माकं तु कदाचन’ ।  
 दोषाऽरोपेण किंतु-एवं परेषु, नहि, नो गतिः ।  
 हस्ते शासनशक्तिस्तु परेषां परधर्मिणां,  
 हिन्दून् स्तिरसूक्त्य गता कस्माद्, इति विमृश्यतां ।  
 कारणे कारणं किञ्चु ?; “निदानं त्वादिकारणं ;”(अ०को०)  
 हिन्दूधर्मं शासकस्तु यदि-इच्छेद् अपि रक्षितुं ;  
 किंरूपं ननु तद्धर्मं स रक्षेद् ? इति कथ्यतां ।  
 शतशो ह्यस्य रूपाणि विवदन्ते परस्परं ;  
 धर्मोऽयं पूतिकूष्मांडीकृतः स्वार्थपरैर्जनैः ।  
 “धर्म एव हतो हन्ति, धर्मो रक्षति रक्षितः ;”(म०)  
 इति यन्मनुनाऽदिष्टं, तत्र-एतत् तु विचार्यतां—  
 अस्ति किं रूपं अहतं अद्य धर्मस्य हिन्दुषु ?  
 मुंडे मुंडे मतिभिन्ना, भिन्नो ‘धर्मो’ गृहे गृहे—  
 इत्येव दृश्यते ‘हिन्दू’-लोके, न तु-एकधर्मता ।  
 किं शासकः-तस्य रूपं निर्णेष्यति-अत्र तात्त्विकं  
 एकं; अन्यानि सर्वाणि वलाच्चाऽपाकरिष्यति ?  
 सर्वद्विजानां मान्यः किं भविष्यत्येष निर्णयः ?  
 संघे शक्तिः सदैवाऽसीत्, कलौ साऽस्ति विशेषतः;  
 अवताराश्च येऽभूवन्, अतीतेषु युगेष्वपि,  
 नाऽसहायास्तु तेऽप्यासन्; नाऽस्ति हिंदुषु संघता ।  
 “अपि चेत् सुकरं कर्म, तदप्येकेन दुष्करम्” । (म०)  
 सहाऽयनं विना किं स्यात् व्यवस्थितसमाऽजता ?  
 ‘समं जनाः अजंत्यस्मिन्’, समाजोऽतः स उच्यते ।

मुख-चाह-रु-पद्-वद् ये सुसंबद्धाः परस्परं  
स्वायंभुवेन, तेऽद्यत्वे त्रिसहस्रास्तु जातिषु,  
अस्पृश्यास्तु, विभिद्यन्ते, विद्विष्टास्तु, इतरेतरं ।  
एवं विहतधर्माणां, ईर्ष्यालूनां परस्परं,  
असंहतानां, भिन्नानां, ग्लानिर्न स्यात् कथं भृशं ?  
अनायासेन, शीघ्रं चापि, एकैकं भज्यते तृणं ;  
तदेवाऽलं, गुणीभूतं, महागजनिबन्धने ।

एतेन भिन्नत्वेनैव राजशक्तिः प्रहापिता ।  
भारतीयास्तु राजानः, भिन्नाः द्विष्टाः परस्परं ;  
न सम्यग् उपदिष्टाश्च भ्रष्टैर्मन्त्रिपुरोहितैः,  
ह्रस्वमेव प्रपश्यद्भिः, न पुनर्दीर्घदर्शिभिः ;  
राष्ट्रीयतां अजानद्भिः, भृशं चाऽसमवेदिभिः,  
न सद्भिःश्च सद्धर्मशीलतत्त्वेषु शिक्षितैः,  
शिक्षितैः प्रत्युताऽसद्भिः असद्भावान् विमोहकान्,  
अन्योऽन्यं असहायद्भिः, परस्परं असंहतैः,  
क्षुद्रस्वार्थेषु निर्मग्नैः, वर्णैर् अन्यैर् उपेक्षिताः ;  
सुखेनैव व्यजीयन्त वाह्यैर् आक्रमकारिभिः ।

“इतिहासपुराणाभ्यां वेदं समुपबृंहयेत् ;  
विभेत्यल्पश्रुताद् वेदो मां अयं प्रतरिष्यति” । (म०भा०)  
इतिहासविमर्शनं, प्रश्नेऽस्मिन् समुपस्थिते,  
‘हिन्दूनामेव दोषोऽस्ति नाऽन्येषाम्’ इति सिध्यति ।

ये ‘नीचजातयोऽस्पृश्याः’ कथ्यन्ते स्वाच्चमानिभिः,  
तिरस्क्रियन्ते वचसा, क्रियया चाऽल्पदर्शिभिः ;  
ते-एव प्रायशो यान्ति परधर्मास्तु मानवान् ।  
संख्या नु-गनादृशं एव परधर्मेषु वर्जिता,  
प्रतिवर्षं च संक्रान्तं आयानां सा च द्विष्टेषु ।

निर्विवादमिदं सर्वं भारतैतिह्यवेदिनाम् ;  
स्वयं स्वीक्रियते चाऽपि मुस्लिमैः क्रिस्चनैस्तथा ।

शतं प्रतिशतं पूर्वं संख्या या हिन्दुनाम् अभूत् ;  
केवलं पंचषष्टिः सा शिष्टा-इदानी तु भारते ;  
चत्वारिंशत् च पंचैव वंगदेशे तु साऽधुना ;  
तथा पंचनदप्रांते किञ्चिद् एव ततोऽधिका ।

“पराबभूविरे चाऽतिमानेनैव हि तेऽसुराः ;  
मुखं पराभवस्यैतद् योऽतिमानो ऽयमुच्यते” ।(श०ब्रा०)

घोराणां अपराधानां हेतोः कारासु बंदिनः ;  
अग्निदाः, गरदाः हत्याकृतः, प्रत्यक्षलुंठकाः ;  
बलात्स्त्रीघर्षकाश्चापि, मिथ्यालेखैः प्रतारिणः ;  
प्रायशस्तु-‘उच्चजातीयाः’ एव संत्यपराधिनः ।

तथैव चोच्चमन्येषु विद्-क्षत्र-ब्रह्मसु त्रिषु ;  
विनाऽपराधं, मिथ्याऽभियोगैः क्षुद्रतरैरपि ;

उत्कोचग्रहणार्थाय, वैरनिर्यातनाय वा ;  
वहिष्क्रियंते जातिभ्यो, ‘मुख्यैस्’ तु बहवो जनाः ;

विवशाश्चाऽन्यधर्मेषु विशंत्येव दिने दिने ;

हिन्दुभ्यश्च भृशं क्रुद्धाः पीडयंत्येव तांस्ततः ;

सर्वप्रांतेषु देशस्य कथां दुःखकरी इमां ;

इतिहासः कथयति; श्रूयते वधिरैर्न च ।

तथा च योषितो बहूव्यः, बाल्यकाले विवाहिताः ;

बाल्ये च विधवाः जाताः, दीनाश्चाऽपत्यवर्जिताः ;

स्वकीयैरेव दूष्यंते, निष्काश्यंते ततो गृहात् ;

अंधे तमसि मज्जंति, विह्वलं विलपंति च ;

निराश्रयाः अनाथास् ताः, जीवन्त्यो नरकं गताः ;

ततोऽन्यधर्मिभिः प्रायः प्रलोभ्यंते, पतंति च ;

वर्धयन्ति च तदंशान्, स्वांश्च पूर्वान् शपन्त्यपि ।

“आश्रयन्ते समीपस्थं राजानो वनिताः लताः” । (हि०)

“यत्र नार्यस्तु पूज्यन्ते रमन्ते तत्र देवताः ;

यत्र-एतास्तु न पूज्यन्ते सर्वास्तत्राऽफलाः क्रियाः ;

शोचन्ति जामयो यत्र विनश्यत्याशु तत् कुलं ;

न शोचन्ति तु यत्रैताः, वर्धते तद् हि सर्वदा ;

जामयो यानि गेहानि शपन्ति-अप्रतिपूजिताः ,

तानि कृत्याहतानीव विनश्यन्ति समन्ततः” । (म०)

ईदृशाः दांभिकाः क्रूराः नशिष्यन्ति कथं नहि ?

सर्वं प्रत्यक्षमेव एतद् हिन्दूनां हासकारणं ।

मतिः पवित्रम्मन्यानां अस्ति चैवाऽभिमानिकी ,

‘यथेष्टं भ्रश्यतां भ्रष्टो, ऽस्पृष्टाः शिष्टाः वयं सदा ,

अपयातं मलं जातेस्, तेनाऽसंसृष्टा वयं ननु’ ;

किंतु-अत्र चिन्त्यं एतद् हि, ‘प्रदीप्ते प्रतिवेशिनः

गृहेऽग्निना, तत्शमने नाऽहं कुर्यां सहायनां

यदि, उपेक्षक एव स्यां, मद्गोहं चाऽगमिष्यति

स एवाऽग्निः क्रमान् नूनः न च कश्चन दास्यति

तदा मह्यं च साहाय्यं’ । स्वार्थान्धस्तु न पश्यति ,

मोहेनाऽघृतबुद्धिश्च तर्कयत्यायानि नहि ।

“आत्मानं सततं रथेद् दारैरपि धनैरपि” ,

इति कापुरुषी गाथा तादृशैः स्थापिता स्मृतौ ;

श्रुद्रस्वार्थाऽभिभूतन केनचिन् मूढबुद्धिना ,

दिदृशुणा स्ववच् चाऽन्यान्, क्लीबेन, क्रूरभीरुणा ,

श्लोकार्थं एतन् प्रक्षिप्तं, इति मन्यामहे वयं ।

प्रजारक्ष्णापरस्य-एतन् नाऽनुरूपं . मनोवचः ;

जीचन्मृतं द्याह नृपं आश्रिताऽरक्षिणं मनुः ;

वचो ह्येतन् महार्थं च, “देहत्यागो ऽनुपस्कृतः  
 स्त्रीवालाऽभ्यवपत्तौ च, बाह्यानां (अपि) सिद्धिकारणं;” (म०)  
 स कथं कथयेद् ईदृग् वचः कापुरुषोचितं ?  
 रामः खलु महाराजः, “प्रतिमानं महीभुजां”,  
 अग्रणीः सर्वभूपानां, “मर्यादापुरुषः” स्वयं, (वा०रा०)  
 लोकानां धर्मशिक्षायै स्वोदात्ताचरणेन यः,  
 देवो मनुकुलोत्तंसो, भूमौ-अवततार च,  
 “आदर्शमनुजः” सोऽयं सीताऽर्थं रावणं ह्यहन्,  
 समहद्राक्षसकुलं, कर्षन् भीषणवाहिनी  
 ‘वानराणां’ असंख्यानां, पृथिवी अवलोडयन्,  
 लंकां स्वर्णमयीं कुर्वन् समग्रां अधरोत्तराम् ।  
 प्रत्याख्याति च विस्पष्टं क्षिप्तं पद्यं, महामुनिः,  
 वकासुरवधाऽख्याने, पूर्वोक्तं, भारते; यथा—  
 “नतु भार्या त्यजेत् प्राज्ञः, पुत्रान् वाऽपि, कदाचन,  
 विशेषतः स्त्रियं रक्षेत्, पुरुषो बुद्धिमान् इह ;  
 त्यक्त्वा तु, पुरुषो, जीवन्, अहातव्यान् इमान्, सदा  
 न वेत्ति धर्मं कामं वाऽप्यर्थं मोक्षं च तत्त्वतः” (म०भा०)  
 धर्माणां भ्रंशनैः एवं, शब्दाऽर्थानां विवर्त्तनैः,  
 मिथ्यागर्वैः, असत्स्वार्थैः, क्रौर्यैः, भीरुतया तथा,  
 पीडनैः अवलानां च, हिंदवो निरयं गताः ।  
 क्षत्रियाश्चाऽपि ये शूराः अभूवन् मध्यमे युगे,  
 सुन्दोपसुन्दन्यायेन ते सर्वे विलयं गताः,  
 बाह्यैश्चापि व्यजीयन्त, यथोक्तं पूर्वमेव हि ।  
 प्रबोधचंद्रोदयनाटके च, सुचित्रितं रूपमथो विचित्रं,  
 पापंडिनां उद्धतदांभिकानां ‘मोह’ प्रजानां खलु कृष्णमिश्रैः ।  
 “ज्वलन्निवाऽहंकारोऽयं असन्नित्वा जगत्त्रयीम्,

भर्त्सयन्निव वाग्जालैः, प्रजयोपहसन्निव ।

( अहंकारः विकथ्यते— )

‘नाऽस्माकं जननी तथोज्ज्वलकुला; सच्छ्रोत्रियाणां पुनर्  
व्यूढा काचन कन्यका खलु मया; तेनाऽस्मि ताताधिकः ;  
अस्मच्छ्यालकभागिनेयदुहिता मिथ्याऽभिशाप्ता यतः ,  
तत्संपर्कवशान् मया स्वगृहिणी प्रेयस्यपि प्रोज्झिता ।’

मृद्विन्दुलांछितललाटभुजोदरोरः-

कंठोष्ठपृष्ठचुवुकोरुकपालजानुः,

चूडाग्रकर्णकटिपाणिविराजमान-

दर्भाङ्कुरः, स्फुरति सूक्तं इवैष दम्भः ।

( दम्भः ततोऽप्यति विकथ्यते— )

‘सदनम् उपगतोऽहं पूर्वम् अस्मोजयोनेः ,  
सपदि मुनिभिर् उच्चैर् आसनेषु-उज्झितेषु ,  
सशपथम् अनुनीय, ब्रह्मणा, गोमयाम्भः-  
परिमृजितनिजोरौ-आशु संवेगितोऽस्मि । ..

विद्याप्रवोधोदयजन्मभूमिः वाराणसी ब्रह्मपुरी पुराऽऽसीत् ;  
मोहस् तदुच्छेदविधिं चिकीर्षुर् निवस्तुमत्रेच्छति नित्यमेव ।

वशीकृता च भूयिष्ठा मया वाराणसी नतः ।

वेद्यावेदमसु सीधुगंधललनाचक्तासवाऽमोदिनैर्

नीत्वा निर्भरमन्मथ्रोत्सवरसैर् उच्चिद्रचंद्राः क्षपाः ,  
सर्वजा इति, दीक्षिता इति, चिरात् प्राप्ताशिद्वोत्रा इति ,  
ब्रह्मजा इति, तापसा इति, दिवा धृत्तैर् जगद् वंच्यते ।

गंगातीरनरंगगीतलगिलाचिन्यस्तमास्वदृष्टी-

संविष्टाः, कुशमुष्टिमांडितमहादंडाः, करंडोज्ज्वलाः ,

पर्यायग्रथिताक्षसुत्रवलयप्रत्येकर्वाजग्रह-

व्यग्राग्रांगुलयोहरन्ति धन्तिनां चित्तानि-अहो दांभिकाः ।’ (प्र नं.)

उत्तमं नाटकं ह्येतद् सद्विद्यैर् बहुमानितं,  
 अन्वेषिभिर् हासहेतोः हिन्दूनां, परिशील्यताम् ।  
 'धर्मधान्यां यदा काश्यां एव मोहो विराजते,  
 प्रभुर्भूत्वा, दंभकामक्रोधलोभादिभिर् वृत्तः,  
 अन्यासु-अपि पुरीषु-एवं, तदा धर्मो ऽहतः कथम् ?  
 "धर्म एव हतो हंति, धर्मो रक्षति रक्षितः ;"(म०)  
 अतो, हतोऽयं धर्मस्तु हिन्दूनां मर्मं कृन्तति ।

अधुना येऽवशिष्यन्ते भूपाः 'क्षत्रिय'-मानिनः,  
 स्वप्रजापीडने शूराः प्रायस् ते, न तु रक्षणे ।  
 'ब्राह्मणाः' किल येऽभूवन् ज्ञानसंग्राहिणोऽपि, ते  
 दुर्विद्याऽभ्यासिनो जाताः, सत्तपोरहितास् तथा,  
 असच्छास्त्रेषु मल्लाश्च, न प्रजाहितचिंतकाः ।  
 "ब्राह्मणः समदृक् शान्तो, दीनानां यद्युपेक्षकः,  
 स्रवते ब्रह्म तस्याऽपि, भिन्नभांडात् पयो यथा" । (भा०)  
 मलंदनाऽदयो वैश्याः वेदमंत्रकृतो ऽभवन् ;  
 संस्कारशून्याः तद्वंश्याः प्रायशः संति साम्प्रतं ;  
 न च ते सात्त्विकं दानं ददते, ऽपि तु राजसं,  
 विवेकरहितं, प्रायो ह्यपात्रेभ्यो ऽत्यपार्थकं,  
 तथैवोऽनृतभूयिष्ठं वाणिज्यं द्यूतवत् स्थितं ।  
 समाधेर् ननु वैश्यस्य चरितं, लक्षशो द्विजैः  
 पठ्यते, नवरात्रेषु दुर्गायाः, प्रतिवत्सरं,  
 'वैश्यवर्य'-इति यं देवी स्वयं हि समवोधयत्,  
 ववे शुद्धं च यरतस्याः ज्ञानं एव हि केवलं—  
 प्रायशस् तादृशाः वैश्याः न भवंति-अद्य भारते ।

"सर्वेषामेव भावानां सामान्यं वृद्धिकारणं,  
 हासहेतुर विशेषश्च; प्रवृत्तिर् उभयस्य तु ;



सामान्यं एकत्वकरं, विशेषस्तु पृथक्त्वकृत्" । (च०)  
 विशेषो ऽति-एव जातीनां, हिन्दूनां ह्रासकारणं :  
 सामान्यं च तथा-एतेषां वृद्धिहेतुर्भविष्यति ।  
 अतो हि वेदैर् आगतं, "समानी चो प्रपा भवेत्" ।

एकस्मान् पूर्वपुरुषात् 'जातानां' एक'जाति'ताः  
 ईदृशाः सर्वदेशेषु अतः सन्ति जातयः ;  
 'सामान्येन' 'विशेषाणां' तासां संग्रहणाय वै .  
 "चानुर्वण्यं मया सृष्टं गुण-कर्म-विभागजः ,  
 कर्माणि प्रविभक्तानि स्त्रभात्रप्रभवैर् गुणैः" । (गी०)  
 'कर्मणां प्रविभागन'—प्रोक्तं; न खलु 'जन्मना' ।

"निष्कारणरतु नैवास्ति धर्मः सध्मोऽपि जाजले!  
 हेतुभिर धर्मं अस्मिच्छेत्, न लोकं विरस्यं चरेत्" :  
 "जीवो नित्यां हेतुरस्य त्वनित्यः" . (म०भा०)

मुखदुःखे मुख्यहेतु प्रवर्त्तन-निवर्त्तनात् ;  
 "परित्यजेद् अर्थकामौ यो मयातां धर्मवर्जितौ ,  
 धर्मं चाऽप्यनुस्योदकं लोकविहिष्टम एव च" ; (म०)

अध्यात्मशास्त्रं एवाऽत्र स्वल्पं सुगद्गुणयोः  
 धार्मिकं मार्मिकं चाऽपि तार्त्त्विकं गन्तुं वेदयेत् ।  
 'जन्मवर्णात्मकां धर्मो' . ( 'धर्मो'ऽयं चेत् पुत्राऽभवन्  
 कस्मिदिद् धर्षि काले ), ऽन्तः-आनुस्योदकं एव हि  
 नास्मिन् दन्त्या, नरमान् पणित्योऽभूना ऽरिन्-राज्यं ।

न मालिन्याद् ऋते हेतुर् अस्पृश्यत्वे ऽस्ति किंचन ;  
अस्ति चेत्, स तु दम्भोऽस्ति, मिथ्याऽहंकार एव च ।  
स्पृश्याऽस्पृश्यविवेके तु, जातिनाम न कारणं,  
किंतु-अवस्था मनुष्याणां निर्मला समला ऽथवा ।  
सत्यपूतं मनो येषां, देहः स्नानादिपावितः,  
संचारिरोगाऽनाक्रान्तः, स्पृश्याः एव हि ते सदा ।

अवतारं तु दशमं मन्यन्ते ऋपयोऽपि यं,  
बुधाः पुराणकर्तारः, सर्वे ऽद्याऽपि च हिन्दवः,  
बुद्धो ऽपि भगवान् अर्थं इमं एवाऽदिशद् विभुः,  
वर्णाश्रमव्यवस्थां तु भूपयन्, ( न तु दूपयन् ),  
शोधयन् 'कर्मणा-एव-इति', निराकुर्वंश्च 'जन्मना' ।

पश्चात्, सहस्रवर्षेषु गतेषु तदनंतरं,  
प्रायो जातेषु वौद्धेषु वामतंत्रानुसारिषु,  
भ्रष्टेषु सत्पथाद् भूयो, व्यवस्था तु पुनः कृता,  
कुमारिलाऽदिभिस् तत्र; तत्कालीनैश्च हेतुभिः,  
'जन्मना-एव-इति' सिद्धान्तस्तदा तैः प्रवलीकृतः ।  
"कालचक्रे वहत्यस्मिन् घोरे सततयायिनि", (म०)

दुःखस्योत्पादको जातः सिद्धांतः स तु सांप्रतं,  
अन्येषां कारणानां तु नवानां तत्र मिश्रणात् ।  
'वर्ण-संकर'-रोधार्थं सिद्धान्तो योऽनुमोदितः,

एकैकवंशे एकैककर्मकौशल्य-वृद्धये,

एकैकवृत्त्या संतुष्ट्यै, संघर्षस्याऽपनुत्तये ;

तथा क्षणिककामैश्च मूढानां, अविवेकिनां,  
प्रकृत्या ऽसमशीलानां, संबन्धस्य निवृत्तये ;  
सदर्थहानाज् जातोऽसौ स्वयं संकरकारकः ।

"सर्वे .सर्वासु-अपत्यानि वर्णाः संजनयन्ति [हि ;

कृतकृत्याः सर्ववर्णाः यदि वृत्तं न पश्यन्ति" ।(म०भा०)

"व्यभिचारं वर्णानां, अवेद्यावेदनेन च, स्वकर्मणां च त्यागेन, जायते वर्णसंकराः ।" (म०)

व्यभिचारो बहुविधः, वृत्तिभङ्ग एव च ;

सर्वे चाप्यनुजीवन्ति-इदानीं सर्वास्तु जीविकाः ।

जात्यु-पो-पो-पजातीनां, अस्पृश्यानां परस्परं,

वर्णो-पो-पो-पवर्णानां, मिथोऽभोजि-अविवाहिनां .

अंत्ये मनुष्यगणने दशाब्दे, जालकैः कृते .

प्रायज्ञसु त्रिसहस्राणि मृतयया गणितानि तैः .

हिन्दूनामकजीवानां, भिन्नानां सर्वथा मिथः ।

परस्परं अभिद्रोहैः, निरस्कारैश्च, मत्स्वरैः

अतः शीणाः, परैर निन्द्य भर्षिनाश्चापि, हिन्दवः ।

अतः पुनः 'कर्मवर्ण'सिद्धान्तोद्बलतस्तु वै

आचक्ष्यकृत्यं सम्प्रामं समाजस्य विद्युद्धये ;

स्वकर्मणां तु त्यागेन". "यदि वृत्तं न पश्यन्ति"—

इति पूर्वोक्तगन्धार्थान् धार्यान् स्वस्यग् विचार्य च :

इहाऽमुन्मुखस्यापि, एवाऽनेदस्य नाऽभयं ।

'वृत्तं', 'वृत्तिः', 'जीविका' न, 'स्वधर्मः' 'कर्म' चैव हि,

पर्यायवत्तु गन्धार्थान् अर्थः प्रायोऽत्र वर्णने ।

नाऽयं पाठो मौलिकः स्याद् इत्यग्रे दर्शयिष्यते । )  
 यद् रीतिर् उच्चमन्यानां अन्यैश्चाऽनुविधीयते ,  
 परस्परविवाहादि-भोजनादि-विवर्जने,  
 हिन्दूनां जातयो जाताः त्रिसहस्रं अतो ऽधुना ,  
 अन्योऽन्यं प्रति चाऽस्पृश्याः, विद्विषन्त्यः परस्परं ।

हेतुविषये भ्रान्तयः ।

एतच्च च चिन्त्यं—किं सर्वे शासकाः संति-अहिन्दवः ?

भारतेऽद्यापि संत्येव बहवो 'हिंदु'नामकाः

राजानः, तत्प्रजाश्चापि मलानाः, सत्योऽपि 'हिन्दवः' ।

नाऽस्त्येव तादृशं पापं, अपि घोरतमं किल,

यद् एभिः क्रियते नैव बहुमी 'राज'नामकैः,

तस्मिंश्चाऽपि समर्थ्यंते स्वकीयैस् ते पुरोहितैः,

अनुक्रियन्तेऽपि तथा; "यथा राजा तथा प्रजा ।"

यद्यपि स्पष्टं आदिष्टं मनुना, भार्गवेण च—

"क्षत्रस्थाऽतिप्रवृद्धस्य, ब्राह्मणान् प्रति, सर्वशः,  
 ब्रह्मैव संनियन्तु स्यात्, क्षत्रं हि ब्रह्मसंभवम् ।" (म०

"जितेन्द्रियो, जितक्रोधो, लोभमोहविवर्जितः,

पङ्गवित्, साङ्गधनुर्वेदवित्, चाऽर्थधर्मवित्,

यत्क्रोपभीत्या राजाऽपि धर्मनीतिरतो भवेत्,

नीति-शस्त्रा-ऽस्त्र-व्यूहा-ऽदिकुशलः स्यात् पुरोहितः ;

स-एवाऽचार्यः पुरोधाः यः शापाऽनुग्रहयोः क्षमः ।

ब्राह्मणं तु स्वधर्मस्थं दृष्ट्वा, विस्म्यति चेतरे,

नाऽन्यथा, क्षत्रियाद्यास्तु; तस्माद् विप्रस्तपश्चरेत् ।

पङ्भागभृत्या दास्यत्वे प्रजाभिस्तु नृपः कृतः ।" (शु०नी०)

व्यासो भारतकारश्च ब्रवीति-एवं महामुनिः—

“प्रजानां तु नृपः स्वामी, राज. स्वामी पुरोहितः” । (म०भा०)

विरलाः 'ब्राह्मणाः' किंतुः बहवो 'ब्राह्मणव्रवाः' ।

“तपो विद्या च विप्रस्य निःश्रेयसकरं परं :

तपसा क्लिविषं हति, विद्ययाऽमृतं अश्नुते” । (म०)

तपोविद्याविहीनो यो, नाऽनौ विप्रः कदाचन :

तपश्च. स्नात्त्विकं यन्स्यात्; विद्या, स्नात्त्विकबुद्धिजा :

कृष्णेन लक्षणं प्रोक्तं गीतायां चैतयोर् द्वयोः ।

वर्धनैर् नम्रकेशानां, भस्मपुंदादिधारणैः .

मालाभिर्विषाभिश्च. वेदैश्चाऽपि विलक्षणैः .

नशत्वेर्, ऊर्ध्वबाहुत्वेर्, अधःशीर्षेश्च लभ्यते .

विश्रामवञ्चाऽचरणैः, सत्तपो नहि सिध्यति ।

नैवाऽपि केवलन्याय-व्याकृति-आदौ परिश्रमैः .

तद्विद्वेषाद्देशैश्च, सद्द्विद्या चाऽपि सिध्यति ।

सद्द्विद्यायाः अभावाच्च. तथा सत्तपसोऽपि च .

निर्गमे दुष्टराजानां, स्वयं भ्रष्टाः, कथं शमाः ?

केचिद्-पञ्चाऽवशिष्यन्ते ये हि 'राजर्षि' वन् नृपाः .

ब्राह्मणाः 'कृषिकल्पा'श्चाऽप्यति स्वल्पतगम् तथा ।

नाऽनृषी राज-यन्ता स्यान्; कवयो, राजर्षिभ्याः .

गतां प्रशस्तिकारा. हि. प्रायशो दृष्टानां अपि .

“कृतं, त्रेतायुगं चैव, द्वापरं, कलिरेव च,  
राज्ञो वृत्तानि सर्वाणि; राजा हि युगं उच्यते ;  
कलिः प्रसुप्तो भवति, स जाग्रद् द्वापरं युगं,  
कर्मसु-अभ्युद्यतस् त्रेता, विचरंस्तु कृतं युगं ।  
अष्टापाद्यं तु शूद्रस्य स्तेये भवति किल्बिषं ;  
षोडशैव तु वैश्यस्य; द्वात्रिंशत् क्षत्रियस्य च ;  
ब्राह्मणस्य चतुःषष्टिः, पूर्णं चापि शतं भवेत्,  
द्विगुणा वा चतुःषष्टिः, तद्दोषगुणविद् हि सः ;  
कार्षापणं भवेद् दंड्यो यत्राऽन्यः प्राकृतो जनः,  
तत्र राजा भवेद् दंड्यः सहस्रं, इति धारणा ।” (म०)

राजानश्च, 'नवावा'श्च, 'पुलिसा'द्यधिकारिणः,  
दंडशक्तिधराः सर्वे पापिनः प्रायशोऽधुना ;  
केचनैवाऽवशिष्यन्ते ये प्रजाहितचिंतकाः ।

“राज्ञो हि रक्षाऽधिकृताः, परस्वाऽऽदायिनः शठाः  
भृत्याः भवंति प्रायेण, तेभ्यो रक्षेद् इमाः प्रजाः ;” (म०)

तेषां सहायकाश्चाऽपि पापकार्येषु, सर्वदा,  
धर्मध्वजाश्च दृश्यन्ते, प्रजासु-अंतर्गताः अपि ।

शिक्षके रक्षके चापि दुर्भावानां वशं गते,  
व्याप्ताः प्रजाश्च दुर्भावैर्, “यथा राजा तथा प्रजा” ।

“यद् यद् आचरति श्रेष्ठः तत् तद् एव-इतरो जनः ;  
स यत्प्रमाणं कुरुते लोकस्तद् अनुवर्त्तते ।” (गी०)

अन्योऽन्या'ऽनुग्रह'न्यायात् सर्वेऽपि निरयं गताः ;  
शिक्षकाः वञ्चकाः जाताः, रक्षकाः भक्षकाः तथा ,

पोषकाः मोषकाः भूताः, सेवकाः अपि घर्षकाः ।  
अतो न केवलं शास्त्रशक्त्यभावो हि कारणं ।

मिथ्याधर्मरतैर् यत्र धर्मस्यैवाऽधिकारिभिः

सद्धर्मो हन्यते, तत्र धर्मशिक्षा कथं भवेत् ?

उत्तमंगे तु विश्रष्टे, उत्तरांगं ततः क्रमात् ,  
वाहद्वयं च. पादश्च. भ्रंशं आप्रोति-असंशयं ।  
घाने त्वशुद्धे संजाते, दृष्ट्या दुष्टा भवेद् भ्रुवं ,  
ततः सर्वा क्रिया दुष्टा च-इत्यनर्थपरंपरा ।

“काममयोऽयं पुरुषः ,

स यथावामो भवति तत्क्रतुश्चापि :

यत् क्रतुरयं च भवति

तत्कर्म करोति, तदभिसंपद्यते चैव” । (बृ०उ०)

सधे शक्ति , तदभावे क्षय ; तदभावकारण

“समानी प्रया, सह वो अन्नभागः, समाने योक्तं सह वो युनक्तिमः ;  
समानो मंत्रः, समितिः समानी, समानेन वा ऋषिणा जुतेमि .

संगच्छध्वं, संवदध्वं, सं वो मनांसि जानतामः ;

समानी व आकृतिः, समाना हृदयानि वः .

स्वगानं अन्तु वो मनः”—इत्याऽतापयति श्रुतिः । (वि०)

समानी वै प्रया येषां, अन्नभागः सर्वैव न .

मंत्रः स्वगानः, आकृतिः स्वगानी, समितिस्तथा ,

हृदयानि समानानि, समानं च तथा ऋषिः .

योक्तो समाने ये गृह्णा, तेषामेव तिनं भवेत् .

तेषामेव हि तृष्टिः स्वतः, तेषामेव जयः स्वतः ।

न तु प्रीर्णधिकीर्णानां द्विष्यन्त्वामु ज्ञातिषु .

इत्योऽन्यं भिन्नमानानां, तिर्यक्तापि तिर्यकीयतां ,

इतन्तोऽन्यस्त्वानां, स्थिगानां गुरुर्मिमेः ।

किन्तु नेशऽय जयने भिन्नानां सर्वस्वार्थि च .

सं सर्वेति न वा नै नु, न स्व जन्तानि वा वि-रः .

मनाग् अप्येकता-बुद्धिर् लक्ष्यते न-एषु सांप्रतं ;  
पापंडिनां इन्द्रजालैः, नटैरिव, विमोहिताः  
प्रत्यक्षं छलिभिर् बालाः, श्रद्धान्धाः तादृशोऽपि ,  
सूढग्राहैर्भृशं ग्रस्ताः, भ्रष्टाः वेदस्य सत्पथात्,  
नष्टमार्गाः महारण्ये यथा, तद्वद् भ्रमन्ति ते ।  
हिन्दू-समाजः सर्वोऽयं नितरां ब्राह्म्यतां गतः ,  
आपादतलम् आचूडं पुनः संस्कारम् अर्हति ।  
‘कर्मणा वर्णं’ इत्येतन्मंत्रेणैव तु संभवः  
पुनरुज्जीवनस्याऽस्य पुनः संस्करणस्य च ।

कथं चिकित्सा, किमत्र शास्त्रं

“धर्म एव हतो हन्ति, धर्मो रक्षति रक्षितः ,  
तस्माद् धर्मो न हन्तव्यः,” शास्त्येवं भगवान्मनुः । (म०)  
“धर्माद् अर्थश्च कामश्च, स किमर्थं न सेव्यते ; (म०भा०)  
ऊर्ध्ववाहुर्विरौति”-एवं महाभारतकृन्मुनिः ।  
“धर्माद् अर्थः, ततः कामः, कामाद् धर्म्यसुखोदयः ,  
इत्येवं निर्णयं शास्त्रे प्रवदन्ति मनीषिणः ।” (पद्मपु०)  
सज्ज्ञानात्तु सदिच्छा स्यात्, ततः स्यात्सत्क्रिया, ह्यतः  
सद्धर्मरूपम् एवादौ निश्चेतव्यं प्रयत्नतः ।  
न तादृङ् निर्णयं कर्तुं शक्ता बुद्धिस्तुतामसी ;  
“अधर्मं धर्म इति या मन्यते तमसाऽऽवृता ,  
सर्वार्थान् विपरीतांश्च, बुद्धिः सा पार्थ तामसी ।” (गी०)  
न वाऽपि राजसी बुद्धिर्धर्मरूपं विनिर्णयेत् ;  
“यथा धर्मं अधर्मं च कार्यं चाऽकार्यमेव च ,  
अथथावत् प्रजानाति, बुद्धिः सा पार्थ राजसी ।” (गी०)  
जातुं वक्तुं च सद्धर्मं बुद्धिः शक्ता तु सात्विकी ,



“प्रवृत्तिं च निवृत्तिं च, कार्याऽकार्ये, भयाऽभये,  
 बन्धं मोक्षं च वा वेत्ति, बुद्धिः सा पार्थ सात्त्विकी” । (गी०)  
 वेदिनी-अध्यात्म-शास्त्रस्य, इत्येवा ऽर्थाद् अत्रगम्यते ।

“अध्यात्मविद्या विद्यानां” बंधं मोक्षं च वेदयेत्,  
 भयस्थानानि पापानि, निर्भयं चाऽमृतं पदं,  
 कृत्याऽकृत्येऽपि हेतु ये ऽभयस्य हि भयस्य च ।  
 ‘शास्त्रमेव प्रमाणं म्यात् धर्माऽधर्मविनिर्णये’ :  
 ‘किं तच् छात्रं’-इदं चित्तं तत्त्वाधिगमकांक्षिभिः :  
 “तस्माच्छात्रं प्रमाणं ते कार्याऽकार्यव्यवस्थितौ” । (गी०)

यद् एतद् उक्तं कृष्णेन, नद् व्याख्याति स्वयं प्रभुः,  
 “इति गुह्यमं शास्त्रं” अध्यात्मं शास्त्रं उच्यते,  
 “राजविद्या राजगुह्यं” “गुह्याद् गुह्यतरं” तथा,  
 “सर्वभूतेषु येनैकं भावम् अध्ययम् ऊचते,  
 अविभक्तं विभक्तेषु, तज्ज्ञानं विद्धि सात्त्विकं” । (गी०)

शास्त्रि यत् साधनोपायं चतुर्वर्गस्य निर्दिशतं,  
 तथा तद्वाचनाऽपार्यं, एषा शास्त्रस्य शास्त्रता :  
 सच्छात्रं तु तदेवाऽन्यद् “वाचां विवक्षापनं” परं ।  
 ईदृक्शास्त्रेण यो धर्मं, आत्मजानार्जश्रतेन हि,  
 भादिश्यते, स एवाऽस्ति जगत्कल्याणकारकः ।

सर्वसंप्राप्तकः सोऽयं, चतुर्वर्णाश्रमात्मकः,  
 राजविद्याऽनुत्तारणं कृष्णेनैवाऽस्तिः शंसितः—  
 “चतुर्वर्ण्यं मया सृष्टं गुणधर्मविभाजितः,  
 त्माणि प्राणिनस्तानि स्वभावाप्रवर्तितं गुणैः” । (गी०)

उच्यते ‘धर्म-शा’ इति, न पुन ‘धर्म-मते’ नि हि ।  
 सांग्रहेषु विस्तरशून्यः सनातन-गुण-धर्मणां ।  
 ‘सनातन, सनातन’ नु प्रकृतिं च वर्णितं हि,

त्रयो गुणाः प्रजायन्ते; त्रीणि कर्माणि चैव हि,  
एकैकगुणवैशेष्यात्; 'द्विज-वर्ण-त्रयं' ततः।

'आन्वीक्षिकी'-आत्मशास्त्रस्य-एवाऽपरं नाम उच्यते ;

राजाऽध्येयासु विद्यासु मूर्धन्या ख्यायते हि सा ,

"आन्वीक्षिकी आत्मविद्यां" अभ्यसेद् यत्नतो नृपः ,

अध्याये राजधर्माणां आदेशोऽयं स्वयं मनोः । (म०)

"आन्वीक्षिकी-आत्मविद्या स्याद्, ईक्षणात् सुखदुःखयोः ;  
ईक्षमाणः तथा तत्त्वं हर्षशोकौ व्युदस्यति" । (शु०नी०)

"प्रदीपः सर्वविद्यानां, उपायः सर्वकर्मणां ,

आश्रयः सर्वधर्माणां, शश्वद् आन्वीक्षिकी मता" ।

( वात्स्या० न्या० भा०; कौटि० अर्थशा० )

वर्तमाना शास्त्रदुर्दशा

न शास्त्रं वाग्विलासार्थं, मल्लयुद्धार्थमेव वा ।

संस्काराय मनुष्याणां, व्यवहारस्य शुद्धये ,

कल्याणार्थं समाजस्य, सौमनस्यार्थम् एव च ,

शांत्यै, तुष्ट्यै च, पुष्ट्यै च, 'शास्त्रं' पूर्वैः प्रवर्तितं ;

आदौ, मध्ये, तथाऽन्ते तैः 'शान्तिः' शान्तिः' च पठ्यते ;

आरभ्यते चोपनिषत् 'सौम्य-तात'-प्रबोधनैः ;

एतया चोपनिषदा-ऽध्यात्मविद्या-उपदिश्यते ।

"विद्यया-औपनिषद्या यद् यदेव, श्रद्धया तथा ,

क्रियते, तत्तदेव स्यात् कर्म वै वीर्यवत्तरं;" (छा०उ०)

"नहानध्यात्मवित् कश्चित् क्रियाफलं-उपाश्रुते" ; (म०)

"अध्यात्मविद्या विद्यानां" प्रदीपो हि समन्ततः ,

आश्रयः सर्वधर्माणां, उपायः सर्वकर्मणां ,

चतुर्णामपि वर्णानां, इति मत्वा सुनिश्चितं ,

कृत्ये वाञ्छितं पार्थ. विमुग्धं धर्मकर्मनः .  
स्वयंबुधधर्मीतं च, गीता गीता रणाजिरे  
सम्पूर्णा वासुदेवेना-ऽध्यात्मविद्योपदेशिका ।

न सौमनस्यं, नो शांतिः, पुष्टिस्तुष्टिर्नैव हि .  
नाऽत्मविद्याप्रयोगो वा व्यवहारस्य शोधने .  
हिन्दुपु-उवाची कुत्रापि लभ्यो भारतभूतले ।

आचारभ्रंशनाथैव यत् . 'वेदान्त'-जल्पनं ,  
'नैष्याम्य'-वादा बहुशः, दंभनं मोहनं तथा  
मुग्धानां अल्पयुद्धीनां, क्रूरं वंचनं-एव न ,  
मूढब्राह्मणश्च विविधः प्राप्य. प्रत्युत भारते ।

'मीमांसादिग्गजानां' च, 'महानां व्याकृतौ' तथा .  
तथा 'वेदान्तसिद्धानां', 'तर्ककेसरिणां' अपि .  
दृश्यन्ते विदुषां मध्ये नियुक्तान्येव सर्वतः .  
वान्द्वयाः 'गमनाग्रेषु विविधं चित्रनर्तनं' .  
समस्यापुर्तयो वा.प., चमत्कृतस्फूर्तयस्नाया .

शृंगारवदुल्लान्येव कविस्वप्नेलनानि च ,  
विश्रोकाः विभ्रमाद्यापि भृङ्गि, साहित्यमेयिनाः  
न जानु मंजना यत्. समाजोन्नासकारकः ।

यः स्वर्गी-अपि द्विजोऽधीते स्वाऽध्यायं शक्तितोऽन्वहं” ; (म.)

“अध्यात्मज्ञाननित्यत्वं, तत्त्वज्ञानार्थदर्शनं ×  
एतज्ज्ञानं इति प्रोक्तं, अज्ञानं यद् अतोऽन्यथा,  
स्वाध्यायाऽभ्यसनं चैव वाङ्मयं तप उच्यते ;  
स्वाध्याय-ज्ञान-प्रज्ञाश्च यतयः संशितव्रताः” ; (गी०)

स्वः आत्मा; तस्य चैऽध्यायः, श्रवणं, मननं तथा,  
निदिध्यासनम् एवापि, प्रत्यक्षीकरणं स्थिरं,  
वेदो-पवेद-वेदान्त-वाक्यार्थानां विशेषतः,  
तथा ऽनुषंगि-शास्त्राणां आत्मज्ञानो-पयोगिनां,  
जीवात्मनो जगद्यात्रा-साधकानां तथैव च ।  
“यदा चर्मवद् आकारां वेष्टयिष्यन्ति मानवाः,  
तदा देवम् अविज्ञाय दुःखस्यांतो भविष्यति” ; (उ०)

ज्ञात्वा देवं इहाऽत्मानं, तस्य प्रकृतिं एव च,  
समाजस्य व्यवस्थां च कृत्वा तदनुसारतः,  
आश्रमैश्चापि वर्णैश्च गुण-कर्म-विभागशः,  
अंतः तु-अखिलदुःखानां कथंचित् संभविष्यति ।  
“सर्वेषामपि चैतेषां आत्मज्ञानं परं स्मृतं,  
योऽनधीत्य द्विजो वेदं, अन्यत्र कुरुते श्रमं,  
स जीवन्नेव शूद्रत्वं आगु गच्छति साऽन्वयः ।” (म०)

सद्धर्मस्थानुसारेण चतुर्वर्गप्रदानि वै,  
सच्छास्त्राणि तु सर्वाणि, “वेद एव हि सर्वशः” (म०भा०)  
“एकोऽपि वेदविद् धर्मं यं व्यवस्येद् द्विजोत्तमः,  
स विज्ञेयः परो धर्मो, नाऽज्ञानां उदितोऽप्युतैः” ; (म०)  
“ब्रवीति यं स धर्मः स्याद् एको वाऽध्यात्मवित्तमः ।” या०स्मृ०)  
“आर्षं धर्मोपदेशं तु, वेदशास्त्राऽविरोधिना,  
यस्तर्केणाऽनुसंधत्ते स धर्मं वेद नेतरः” ; (म०)

वेदस्य शास्त्रं वेदान्तः, आत्मशास्त्रं हि केवलं ।

निकषेणेदृशेनाऽद्य कष्यते चेत्, 'द्विजाः' कति  
मिध्येयुर्भारते वयं ? कोटिशो ब्राह्मणवृवाः,  
तथा वैश्यवृवाऽपि, तथैव शत्रियवृवाः ।

“वहवः पुण्याः, राजन्, सततं प्रियवादिनः :

अप्रियस्य च पथ्यस्य वक्ता श्रोता च दुर्लभः” ; (पा०रा०)

“कष्टं तु वक्तुं व्यवसाययन्ति नः निरस्तम्पत्समयाः दुराधयः” :

“हितं मनोहारि च दुर्लभं वचो यथोपधं म्वाद् च रोगहारि च ।”

“न किंमवा साधु न शास्ति योऽधिपं,

हितान् न यः संशृणुते न किंप्रभुः,” (किरा० अर्जु०)

मुग्धावलोकि प्रियमेव केवलं, न वापि सत्यं, न हितं च, किंचित् ।

इदृश्यां दुस्वस्थायां साधु कार्यं विचार्यतां,

उत्तार्यतां च मोहाध्यां निमग्नं भागतं कृतं :

पतदेव परं गृह्यं तन्कालीनं द्विजन्मनां ।

अप्रजन्माऽनुजन्मान , चतुर्भणाना अंगांगित्,

अन्योऽन्याऽस्पृश्यता तेषां संभवेज् जन्मना कथं ?  
सम्पर्क-वर्जने हेतुः पापाऽचारो हि केवलं ;  
शील-व्यसन-वैषम्यं तीव्रं चाऽप्यत्र कारणं ।  
‘अग्रजन्मे’तिशब्दस्याऽप्यर्थः सम्यङ् निरुच्यतां ,  
कीदृशो हि-‘अग्रजन्मा’ सः, पृथिव्यां सर्वमानवान्  
यः, सर्वलोकमान्यः सन्, भवेच् छिक्षयितुं क्षमः ?  
मानवो जायमानो हि शिरसाऽग्रे प्रजायते ;  
ज्ञानेन्द्रियधरत्वाच् चापि-उत्तमांगं शिरः स्मृतं ,  
“नहि ज्ञानेन सदृशं पवित्रं-इह विद्यते” ; (गी०)  
सर्वेषां पुरुषार्थानां ज्ञानं साधनं उत्तमं ,  
निधीनां उत्तमश्चापि योऽयं ज्ञानमयो निधिः ;  
“नृपाणां अक्षयो ह्येप निधिर्ब्राह्मो ऽभिधीयते ,  
शनकैस्तु क्रियालोपाद् (ब्रह्म्यः) क्षत्रियजातयः ,  
वृषलत्वं गताः लोके ब्राह्मणाऽदर्शनेन च” ; (म०)  
सज्ज्ञानदानैः, शिष्टानां आचारस्योपदेशनैः ,  
संस्कृतृणां शिक्षकाणां ‘अनुपासनं’, आशयः  
‘अदर्शन’स्य, न पुनः केवलं मुखदर्शनं  
येषां केषां चिद्, आत्मानं ‘ब्राह्मणं’ ब्रवतां, इति ,  
ईदृशो ज्ञानमहिमा यो द्विजत्वस्य कारकः ।  
‘ब्रह्म’ वेदश्च, शुकं च, परमात्मा तथैव च ;  
“बृहत्वाद् बृंहणत्वाच् चाऽत्मैव ब्रह्मेति गीयते” ;  
वेदाः अनन्ताः, शुक्रे चाऽनन्तसंतानशक्तता ,  
परमात्म्याऽऽनाद्यनन्तः, ‘ब्रह्म’ तस्मात्तु तत् त्रयं ।  
अक्षयोऽत्र ‘निधिः ब्राह्मः’ सर्वज्ञानस्य संचयः .  
सर्वाणि सत्यज्ञानानि “वेद एव तु सर्वशः” ;  
वेद-ब्रह्म-ईदृशं यस्मिन् स ‘ब्राह्मण’ इति स्मृतः ।

अतो यस्तु-आत्मविज्ञ. धानी. विश्वमैत्रः. तपोयुतः .  
 'अग्रजन्मां न वाचदः स्वान्: नाऽन्यस्त्रं जन्मं-अर्हति ।  
 प्रथमं पृथिवीलोके आत्मलोके ततः पुनः .  
 द्विवारं जायते यस्मात्, तस्माद् 'द्विज' इति स्मृतः :  
 'मातुः-अग्रेऽधिजनतं. द्वितीयं सोऽद्विजं धने' : (म०)  
 अंतर्दृष्टिविकासेन येनाऽन्मा सुसमीक्षित .  
 स्वचित्तगुणदोषाणां परीक्षाकरणं क्षमः  
 जातः. स्वदुष्टवृत्तीनां पिनिग्रहणतत्परः  
 यश्च जातो, 'द्विजः' संऽस्ति: नाऽन्यस्त्रं जन्मं-अर्हति ।  
 वेदेषु-अपि-अग्रमेधाऽर्थो रूपकेणाऽस्ति वर्णितः ।  
 'यत् पुरुषं व्यदधुः, कृतिधा व्यकल्पयन् ,  
 मुमं किम् अस्याऽन्तात्, किं वाह. किं उरु. पादा उच्येते :  
 ब्राह्मणोऽस्य मुमं वार्यात्. वाह राजन्यः कृत .  
 ऊरु तद् अस्य यद् धेदयः, पदभ्यां गृह्णां प्रजायत ।  
 महत्तशीर्षा पुम्यः. सान्नाक्षः, सत्स्रपान् ,  
 न भूमिं नर्वतः नृत्वा, प्राप्यतिष्ठद् दशांगुलं ।' (ब०)  
 'ब्राह्म वातं. भुजो शनं. कृत्वा उरुदरं दिशः .  
 पादां यन्त्राऽध्रिताः गृह्णां. तस्मै नर्णात्मने सम ।' (म०सा०)  
 नपक्षयाऽस्य विन्यायः पन्थतोऽर्थो. न नृजयः :

इन्द्रियैः ‘अंग’ शब्दोक्तैः ‘दश’भिः-चाऽपि संयुतः ,  
 ‘स्पृत्वा’, व्याप्य, मही सर्वा, सर्वदेशेषु-अधिष्ठितः ।  
 , सर्वेषां ‘अग्रजन्मा’ च, जनकश्च-आदिमो नृणां ,  
 शास्ता च, शासिता चापि, स्वस्यैवाऽनन्तसन्ततेः ,  
 स्वयं मनुः शिक्षयति “पृथिव्यां सर्व मानवान्” ;  
 आद्यास्तन्मंत्रिणः सप्त, पुत्राश्चापि, महर्षयः ,  
 येऽव ‘शिष्टाः’ पूर्वकल्पात्, ‘शिष्टा’श्च बहुशिक्षिताः,  
 कल्पेऽस्मिन्, मानवान् शास्तुं धर्मं, जाग्रति-अहर्निशं,  
 युगाऽवर्त्तानुसारेण, ते चैवाऽनुवदन्ति तं ।

समाजः, तद्व्यवस्थायाः रूपं; दर्शनं; सिद्धान्ताः;  
 वर्णाः; आश्रमा; धर्मः; पुरुषार्थाः

‘समं जनाः अजन्त्यस्मिन्’ समाजो ऽतः स उच्यते ;  
 समं जनानां अजनं, सुखं चैवापि कस्यचित् ,  
 व्यक्तीनां जीवनस्यापि, समूहस्यापि वै तथा ,  
 सुव्यवस्थां विना, नैव सिध्यतीह कदाचन ।  
 चतुर्भिरेव वर्णैश्च, चतुर्भिश्चाश्रमैस्तथा ,  
 सुव्यवस्था-ईदृशी साध्या-इत्याज्ञा सर्वविदो मनोः ।  
 मनोः सकाशात् स्वपितुः, अत एव, महर्षयः  
 वर्णानामाश्रमाणां च धर्मान् आदौ शिशिक्षिरे ।  
 सा सुव्यवस्था,-आधारेण सिद्धान्तानां, सुसिध्यति ,  
 अध्यात्मशास्त्रमूलानां; ते धार्याः हृदये सदा ।  
 सर्वात्मनो यतो नित्यं प्रकृतिस्त्रिगुणात्मिका ,  
 चतस्रोऽतः प्रकृतयः नृणां, गुणविभेदतः—  
 सत्त्वाऽधिका, रजःप्राया, तथैव च तमोऽधिका ,  
 (नत्वेव-एकान्ततः काऽपि), गुणसाम्याच् चतुर्थिका ।



गुणानां मिथुनत्वाच्चापि, अपृथक्ताश्च सर्वथा,  
सर्वासां प्रकृतीनां हि बीजं सर्वत्र सर्वदा;  
हेतुना च विशिष्टेन विकासस्याऽस्ति संभवः.  
कस्यापि-भक्तस्य, कुत्राऽपि, कस्मिंश्चिद्वा, गुणस्य वै;  
एषो ह्यध्यात्मशास्त्रस्य सांख्ययोगस्य निर्णयः ।

“जात्यन्तरपरीणामः आपूरात् प्रकृतेर् भवेत्” ; (यो०सू०)  
“अन्योन्याऽभिभवा-श्रय-मिथुन-जननवृत्तयश्चगुणाः” । (सां०का०)

“न तदस्ति पृथिव्यां वा दिवि देवेषु वा पुनः,  
सत्त्वं प्रकृतिजैर् मुक्तं यत् स्याद् एभिन् त्रिभिर्गुणैः” । (गी०)

“चातुर्वर्ण्ये मया सृष्टं गुण-कर्म-विभागशः,  
कर्माणि प्रविभक्तानि स्वभावप्रभवैर्गुणैः” ;  
“इत्या-ऽऽचार-दमा-ऽहिंसा-यज्ञ-स्वाध्याय-कर्मणां,  
अयं तु परमो धर्मो, यद् योगेना ऽत्मदर्शनं” ; (या०सू०)  
“सर्वेषामपि चैतेषां आत्मज्ञानं परं स्मृतं,  
तद्भि-अग्र्यं सर्वविद्यानां प्राप्यते ह्यस्मृतं नतः ;  
सम्यग्दर्शनसंपन्नः कर्मभिर् न निवर्ष्यते ;  
दर्शनेन विहीनस्तु संसारं प्रतिपद्यते ।” (म०)

‘सम्यग्दर्शन’-शब्देन प्रोक्तम् अत्राऽत्मदर्शनं ;  
आत्मनः प्रकृतेःश्चापि दर्शनं गन्तुं ‘दर्शनं’ ।  
“सुखाऽभ्युद्दिशं चापि नैःश्रेयसिकमेव च,  
प्रवृत्तं च निवृत्तं च, द्विविधं कर्म वैदिकं ।” (म०)  
यद् चाभ्युद्दिशं चैव, नैःश्रेयसिकमेव च,  
मुपां स्वाध्यायितुं मार्गं दर्शयेत् ताज्ज ‘दर्शनं’ ।  
“यत्स्व-भ्युदयन्याऽपि, तथा निःश्रेयसस्य च,  
मिदभिर्षेत् न धर्मः न्यान्”-सूत्रं वैदिकं त्विदं । (ई०ब०सू०)  
आत्मदर्शनं ज्ञां विव धर्मस्तु-उभयसावगा ।

त्रिवर्गोऽभ्युदयः प्रोक्तः, मोक्षो 'निःश्रेयसं' स्मृतं ;  
 "धर्मश्चाऽर्थश्च कामश्च त्रिवर्ग इति तु स्थितिः ;" (म०)  
 चतुर्थः पुरुषार्थानां वर्गो मोक्षस्तु कथ्यते ।  
 "सर्वविद्याप्रतिष्ठा हि ब्रह्मविद्यैव" घोषिता ; (उ०)  
 "अध्यात्मविद्या विद्यानां, वादः प्रवदतां अहं ;" (गी०)  
 ब्रह्मविद्या ऽत्मविद्या स्याद्, अध्यात्मं शास्त्रमेव च ,  
 तस्यां अंतर्गतं सर्वं जीवात्मविषयं यतः ;  
 जीवस्याऽनुभवानां हि, तथा चित्तशरीरयोः  
 अंतर्बहिःकरणयोः वर्णनं तत्र विद्यते ।  
 तत्प्रणीतेन धर्मेण, तत्सिद्धान्ताऽनुसारिणा ,  
 संग्रथ्यते समाजश्चेज्, जीर्णोद्धारो भवेत् तदा ।  
 'वर्णस्तु कर्मणै' वेति सिद्धान्तः प्रथमः स्मृतः ,  
 प्रसंगेऽस्मिन्; विना-एतेन, दुर्दशैव विवर्धिनी ।  
 "कृतयज्ञं तु राजन्यं, वैश्यं वा, ब्राह्मणं वदेत्"—  
 इत्याज्ञापयति स्पष्टं सत्या शातपथी श्रुतिः ; (श०ब्रा०)  
 "एतां काष्ठां अवष्टभ्य सर्वो ब्राह्मण उच्यते"—  
 'ब्रह्मविद्'-विषये त्वेवं वक्ति 'वार्त्तिक'-कारकः । (बृ०उ०वा.)  
 ऐलूषकवषाऽख्यानं, वेदेषु प्रतिपादितं ;  
 विस्पष्टं एतं एवाऽर्थं ब्रवीति सुविनिश्चितं ;  
 शूद्रस्य पुत्रः कवपः, तपसा वर्चसा युतः ,  
 ऋषिभिर्ब्राह्मणत्वेन स्वीकृतः, सिद्धः, आनतैः । (वे०)

कर्मणा वर्णः; पुराणोदाहरणानि

इतिहासपुराणेषु वर्णानां परिवर्त्तनं ,  
 स्वस्वकर्मानुसारेण, जीविकावृत्तिभिस्तथा ,  
 उपाख्यानैस्तु विविधैः शतशश्चास्ति-उदाहृतं ;

इत्युक्त्या, बहुधाऽन्यानेर् प्रथोऽप्याम्भः स्मृष्टोऽहृतः ।

महाभारतगाथा इयं स्मृतिस्तत्तत्-पदं दर्शने—

“न विदोषोन्ति वर्णानां, सर्वे ब्राह्मं इयं जगन्,  
ब्राह्मणा पुर्यरुष्टं हि, कर्मभिर्यर्षतां गतं” । (म०भा०)

स्वर्गेऽपि पुराणेषु तथा रामायणेऽपि न,  
बहुधा भावने चापि, कीर्त्तिता कर्मवर्णता ।

“अप्रयुक्तिः कृतयुगे कर्मणाः पुण्यपापयोः ;

वर्णाधमन्यवस्थाद्य न तदा-व्रातन् न संकरः ;

श्रेतायुगे तु-अविकलः कर्माऽरंभः प्रसिध्यति ,

वर्णानां प्रविभागाद्य श्रेतायां तु प्रकीर्त्तिताः ।

( चातुपुराणं, अध्यायाः ८, ४३, ३९, ५७ आदि )

चत्वारोऽपि प्रजायन्ते वर्णाः एककुल्याद् इति—

बहु-उदाहरणानि-अस्य पुराणेषु भवन्ति वै ।

“पते तु-अंगिरसः पुत्राः जाताः वंशेऽथ भार्गवे ,

ब्राह्मणाः क्षत्रियाः वैश्याः शूद्राश्च भरतर्षभ ;

सम्बन्धो ह्यस्य वंशोऽस्मिन् ब्रह्मक्षत्रस्य विश्रुतः ; X  
दिवोदासश्च राजर्षिः अहल्या च यशस्विनी ; X  
दिवोदासस्य दायदो ब्रह्मर्षिर्मित्रयुर्नृपः ; X  
नाभागादिष्टपुत्रौ च वैश्यौ ब्राह्मणतां गतौ ।”

( हरिवंश० अ० ३२; अ० ११ )

“प्रियव्रतो नाम सुतो मनोः स्वायंभुवस्य यः ,  
तस्याग्नीध्रस्, ततो नाभिः, ऋषभस्तत्सुतः स्मृतः ;  
तं आहुः वासुदेवांशं, मोक्षधर्मविवक्षया  
अवतीर्णं; सुतशतं तस्याऽसीद् ब्रह्मपारगम् ;  
तेषां वै भरतो ज्येष्ठो नारायण-परायणः ,  
विख्यातं वर्षम् एतद् यन्नाम्ना भारतम् अद्भुतम् ।  
तेषां नव नवद्वीपपतयो ऽस्य समन्ततः ;  
नवाऽभवन् महाभागाः, परमार्थस्य शंसिनः ,  
श्रमणाः, वातरशनाः, आत्मविद्याविशारदाः ;  
कर्मतन्त्रप्रणेतारः एकाशीतिर्द्विजातयः ;  
यवीयांस एकाशीतिः महाश्रोत्रियाः  
कर्मविशुद्धाः ब्राह्मणाः बभूवुः ।”

( भा० स्कं० ११, अ० २; स्कं० ५, अ० ४ )

“धृष्टाद् धार्ष्टम् अभूत् क्षत्रं ब्रह्मभूर्यं गतं क्षितौ ;  
ततो ब्रह्मकुलं जातं आग्निवेश्यायनं, नृप ।  
नाभागो दिष्टपुत्रोऽन्यो कर्मणा वैश्यतां गतः ।”  
“शर्यातिर्मानवो राजा ब्रह्मिष्ठः स बभूव ह ,  
यो वा अंगिरसां सत्रे द्वितीयमह ऊचिवान् ।”  
“गर्गात् शिनिः, ततो गार्ग्यः, क्षत्राद् ब्रह्म ह्यवर्त्तत ;  
दुरितक्षयो महावीर्यात्, तस्य त्रय्यारुणिः, कविः ,  
पुष्करारुणिरित्यत्र, ये ब्राह्मणगतिं गताः ; X

ब्रह्मोऽभूत्, जनयाः तस्य पंनात्मन मुद्गलादयः ।  
 मुद्गलाद् द्रव्य निर्वृत्तं गोत्रं मोदन्त्यन्तंशितम् ।  
 भिव्युर्न मुद्गलाद् भाव्याद्, द्वियोगः पुमान्भून्,  
 भ्रष्टन्म कन्याया, यस्यां ज्ञानानन्तन्नु मौनमान्" ।

( भा० स्क० ९, अ० २, वे, २१ )

यथातिः दार्शिनः सहाय, दृष्टान्नायस्य पुत्रिणां  
 तपोमे श्रेयसाणां, गृह-कृष्णा यदन्यथैः  
 इतिज्ञानपुत्राणेषु कथा इयं गृह परिणिताः  
 ब्रह्मर्षेः कर्षमस्याऽपि कन्यां काम्यां उद्गायत्,  
 प्रियमानन्तु राजर्षिः, ग्वायंभुवमनोः मुनिः ।  
 "काम्या प्रियमानाहोमे ग्वायंभुवममान्, मुत्तान्  
 वश, कन्यासहयं वैग, वैः द्रष्टं सम्प्रतर्त्तितं । X  
 रजसो (ब्रह्मर्षेः) चायजनयन् माकंदैर्या यशसिनी,  
 प्रतांन्यां दिशि राजन्त्यं केतुमंतं प्रजापतिम् ।"

( वा० पु० अ० २८ )

"वैश्यान्यां समुत्पन्नाः, शूद्रयोन्यां तथैव च,  
 ब्रह्मर्षय इति प्रोक्ताः पुराणाः हिजमत्तमाः ; X  
 लोकोऽनुमन्यते चैतान्, प्रमाणं एव वै तपः । X  
 कर्षिजलादो ब्रह्मर्षिः चांद्राल्यामुदपद्यतः X  
 अरुद्रयन्याः पिता वैश्यो, नास्त्रा चित्रमुगः, पुग  
 ब्राह्मणत्वमनुप्राप्तो, ब्रह्मर्षित्वं च, कौत्सः ;  
 कन्यां, चित्रमुगः, शक्तेर् वसिष्ठ-ननयस्य वै,  
 शुभां प्रादाद्, यतो जानो ब्रह्मर्षिस्तु पराशरः ;  
 तथैव दाशकन्यायां सत्यनत्यां, महानृपिः  
 पराशरात् प्रसूतश्च व्यासो योगमयो मुनिः ;  
 वीतहृदयश्च नृपतिः श्रुतो मे विप्रतां गतः ।

भृगोर्वचनमात्रेण स च ब्रह्मर्षितां गतः ,  
वीतहव्यो महाराजो, ब्रह्मवादित्वमेव च ।”

( म० भा० अनु०, अ० ५३-८ )

वेदेषु-अन्यानि-अपीदंशि वृत्तानि-उक्तानिसंति वै ।

“शूद्रयो नौ हि जातस्य सद्गुणान् उपतिष्ठतः  
वैश्यत्वं भवति, ब्रह्मन्, क्षत्रियत्वं, तथैव च ,  
आर्जवे वर्त्तमानस्य ब्राह्मण्यमभिजायते । X-X - - - -

ब्राह्मणः, पतनीयेषु वर्त्तमानो विकर्मसु ,  
दाम्भिको, दुष्कृतप्रायः, शूद्रेण सदृशो भवेत् ।  
यस्तु शूद्रो, दमे सत्ये धर्मे च सततोत्थितः ,  
तं ब्राह्मणं अहं मन्ये; वृत्तेन हि भवेद् द्विजः ॥

( म० भा० वन०, अ० २१६-२१९, धर्मव्याधकथा )

“जन्मना जायते शूद्रः, संस्काराद् द्विज उच्यते,  
वेदपाठी भवेद् विप्रः, ब्रह्मज्ञो ब्राह्मणो भवेत् । (अत्रिस्मृ०

“शूद्रेण हि समस्तावद् यावद् वेदे न जायते ।  
शूद्रो ब्राह्मणताम् एति, ब्राह्मणश्चैति शूद्रताम् ,  
क्षत्रियाज्जातमेवं तु विद्याद्, वैश्यात् तथैव च ।

यादृग्गुणेन भर्त्रा स्त्री संयुज्येत, यथाविधि ,  
तादृग्गुणा सा भवति, समुद्रेणेव निम्नगा ।

अक्षमाला वसिष्ठेन संयुक्ताऽधमयोनिजा ,  
शारंगी मन्दपालेन, जगामाभ्यर्हणीयतां” । (मनु०)

“ब्राह्मण्यां क्षत्रियाज्जातः स सूत इति कथ्यते ;  
प्रतिलोमजवर्णानां स हि-एवैको द्विजः स्मृतः ;  
सूतैश्च सह सम्बन्धः पूर्वं नृपतिभिः कृतः” ।

( म० भा० विराट०, कीचकाख्यान० )

ग्रन्थानि प्रमाणवाक्यानि

“एक एव पुरा वेदः प्रणवः सर्ववाङ्मयः,  
देवो नारायणो नाऽन्यः, एकोऽसिर्, वर्ण एव च” ।

“यस्य यलक्षणं प्राक्तं पुंसां घर्णाऽभिर्घ्यञ्जकं,  
यद्यन्यथापि उदयेत, तत् तेनैव विनिर्दिशेत्” । (भा० सू० १०: ७)

“एक वर्ण इदं पूर्वं विश्वं वाल्मीकि, युधिष्ठिर,  
क्रिया-कर्म-विभेदेन चातुर्वर्ण्यं प्रतिष्ठितं” । (म० भा० वन० अ० १८०)

“जातिः अत्र मनुष्यत्वे, महासर्प महामते,  
संकरात् सर्ववर्णानां दुष्परीक्ष्या-इति मे मतिः ;  
इदं आर्यं प्रमाणं च ‘ये यजामहः’ इत्यपि ;  
तस्मात् शीलं प्रधानेष्टं विदुः, ये तत्त्वदर्शिनः” । (॥, १८२)

“न चोक्तिर, नापिसंस्कारो, न श्रुतं, न च संततिः ;

कारणानि द्विजत्वस्य, वृत्तं एव तु कारणं” । (,,३१३)  
 “जात्या नक्षत्रियः प्रोक्तः, क्षतात्त्राणं करोति यः,  
 चातुर्वर्ण्यं-वहिष्ठोऽपि, स एव क्षत्रियः स्मृतः” । (,,शांति०७३)  
 “शूद्रे चैतद् भवेत्क्षम, द्विजे तच्च न विद्यते,  
 न वै शूद्रो भवेच्च ब्रह्मणो न च ब्राह्मणः” । (,,१८७)  
 न कुलेन, न जात्या वा, द्वाभ्यां वा ब्राह्मणो नहि ;  
 चांडालोऽपि व्रतस्थश्चेत्, ब्राह्मणः स युधिष्ठिर ;  
 एकवर्णमिदं सर्वं पूर्वं आसीद्, युधिष्ठिर,  
 क्रिया-कर्म-विभागेन चातुर्वर्ण्यं व्यवस्थितं ;  
 सर्वे वै योनिजाः मर्त्याः, समांसाः, सपुरीषकाः ;  
 शूद्रोऽपि शीलसंपन्नो गुणवान् ब्राह्मणो भवेत्,  
 ब्राह्मणोऽपि क्रियाहीनो शूद्रात् प्रत्यंतरं भवेत् ;  
 न जातिर्दृश्यते तावद्, गुणाः कल्याणकारकाः ;  
 जीवितं यस्य नाऽत्मार्थं, धर्मार्थं यस्य जीवितं,  
 अहोरात्रिं चरेत् क्षांतिं, तं नरं ब्राह्मणं विदुः ।” (,,अनु०)  
 “× नष्टेषु मधुना सार्धं कल्पवृक्षेषु वै, प्रजाः  
 स्वयंभुवं प्रभुं जग्मुः क्षुधाऽविष्टाः प्रजापतिं,  
 ब्रह्मा स्वयंभूर्भगवान् × × दुदोह पृथिवी इमां ;  
 (ओषध्यो जज्ञिरे तस्याः) ग्राम्यारण्यास्तु ताः पुनः ; ×  
 व्रीहयश्च यवाश्चैव गोधूमाश्च ( तिलादयः ) ×  
 उत्पन्नाः प्रथमाः ह्येताः आदौ त्रेतायुगस्य तु ; ×  
 ततः स तासां वृत्त्यर्थं वार्त्तोपायान् चकार ह,  
 ब्रह्मा स्वयंभूः भगवान् दृष्ट्वा सिद्धिं तु कर्मजाम् ;  
 संसिद्धायां तु वार्त्तायां, ततस्तासां स्वयंभुवः  
 मर्यादाः स्थापयामास यथाऽऽरब्धाः परस्परं ;  
 ये वै परिग्रहीतारः तासां आसन् (विधायकाः) ,



इन्द्रेणांशुननाणाः, स्वापयामान्न क्षत्रियान् ;  
उपनिषद्भिर्न मे तान् ये ( योऽप्यन्नद्य ) निर्भयाः ,

स्वयं जप यन्नाभुनं द्रुपयो, प्राणनाह मे ;

ये नाऽप्येऽपि-अथवाः तेषां वैदिकधर्मानु संभिताः ,  
( कौटिलीन ) नाऽप्येऽपि न्य पुत्रिन्यां प्राम् अनादिनाः ,  
वैदिकान एव नु तान् प्रायः कौलाजान् गान्निमात्रकान् :

सावन्नद्य द्रुवन्नद्य, परिन्वर्षानु ये रताः ,

निग्नेजस्योऽप्योर्षाब शशान्नान् अग्रयोषु स्वः ।

शान्नाद्य, शृगिमण्डोत्त, कर्मिणो, दुग्गिनस्त्रयः ;

तेषां कर्माणि भर्माद्य प्रथा नु व्यज्जान् प्रभुः ;

संभित्तां प्राणनायां नु चानुर्वर्षस्य स्वयंजः ।

पुनः प्रज्ञान्तु ताः मोहान् नान् भर्मान् नाऽन्वपान्द्यन् ;

वर्णधर्मेर अर्जायन्वो व्यज्जयन्त पम्पम् ।

प्रथा समर्थं वृद्धा नु याथानव्येन वै प्रभुः ,

क्षत्रियाणां बलं दंष्टं युद्धं आर्जायं आदिशत् ;

याजनाऽध्यापने चैव, छनीयं च प्रतिश्रां ,

निप्राणाः कुरि-मास्त्र वाणिज्यं च विज्ञां ददां ;

शिष्याऽजीघं भृतिं चैव शूद्राणां व्यदधात् प्रभुः ;

स्वामान्यानि तु कर्माणि , प्राणक्षयविज्ञां पुनः ,

यजनाऽध्यापनं दानं, स्वमानानि तु तेषु च" । (वायुपुराणे. पूर्वभागे, अ०८)

पुराणे तु भविष्येऽपि, ब्राह्मणवर्षाणि, विस्तरात्

अध्यायैः बहुभिध्यायं विषयः नुविचारितः ,

निर्णीता चाऽपि विस्पष्टं कर्मणैव हि वर्णना ;

कण्वाऽन्यानेन चैवापि पुराणेऽस्मिन् प्रदर्शितं ,

चानुर्वर्षव्यवस्था हि नूतना विहिता यथा

'मित्र' देशे च ऋषिणा, यत्र नाऽसीत् पुरा तु सा ।

भार्गवोऽपि-इमं एवाऽर्थं स्व-नीतौ वक्ति-असंशयं—

“न जात्या ब्राह्मणश्चात्र, क्षत्रियो, वैश्य एव वा,  
न शूद्रो, न च वै म्लेच्छो; भेदिताः गुणकर्मभिः ;  
ब्राह्मणस्तु समुत्पन्नाः सर्वे ते किं न ब्राह्मणाः ?  
न वर्णतो, न जनकाद्, ब्राह्मं तेजः प्रपद्यते ;  
ज्ञान-कर्मा-पासनाभिः देवताऽऽराधने रतः ;  
शांतो दांतो दयालुश्च ब्राह्मणस्तु गुणैः कृतः ;  
लोकसंरक्षणे दक्षः शूरो दान्तः पराक्रमी,  
दुष्टनिग्रहशीलो यः स वै क्षत्रिय उच्यते ;  
क्रयविक्रयकुशलाः ये नित्यं पण्यजीविनः,  
पशुरक्षाः, कृषिकराः, ते वैश्याः कीर्तिताः भुवि ;  
द्विजसेवाऽर्चनरताः शूराः शांताः जितेन्द्रियाः,  
सीरकाष्ठतृणवहाः ते नम्राः शूद्रसंज्ञकाः ;  
त्यक्तस्वधर्माऽचरणाः निर्घृणाः परपीडकाः

चंडाश्च हिंसकाः नित्यं म्लेच्छास्ते ह्यविवेकिनः(शु० नी० अ० १)

‘ब्रह्म(१)’-शब्दस्तु बहुवचनः स्मर्त्तव्योऽयं, यथा ‘मनुः’;

(१) ‘महत्तत्त्वं, बुद्धितत्त्वं’, यज् जगद्भाषकं सदा,

धाता विधाता सर्वेषां नियमानां जगद्गतेः ;

महतो यो रजोऽशोऽस्ति, स ‘ब्रह्मा’ च विशेषतः ;

महत्तत्त्वस्य सत्त्वांशो विष्णुरित्यभिधीयते ;

तमोऽशश्च महेशोऽस्ति, पुराणपरिभाषया ;

तत्तद्गुणाभिमानेन, देवजीवास्तथैव, च ;

(२) गुरुः, वृद्धतमो, मान्यो, ‘मनो’रपि च यः ‘पिता’,

‘पितामह’श्च सर्वेषु, आपत्सु-उपदेशकः परः ;

(३) सर्वेषु ‘यज्ञ’ कृत्येषु ‘ऋत्विङ्-मुख्यो, निरीक्षकः ;

‘यज्ञ’श्च सर्वं कार्यं तद् यत् लोकस्योपकारकं ;

एते त्रयः प्रधानाऽर्थाः, 'ब्रह्म(१)'-शब्दस्य हि स्मृताः ।

“मनो, महान्, मतिः, ब्रह्मा, पूर्बुः, बुद्धिः, ख्यातिः, ईश्वरः,  
प्रज्ञा, चितिः, स्मृतिः, संविद्, विपुरं(लं), चोच्यते बुधैः । ×

तत्त्वानां अग्रजो यस्मान्, महंश्च परिमाणतः

शेषेभ्योऽपि गुणेभ्योऽसौ, महान्-इति ततः स्मृतः ; ×

बृहत्त्वाद्, बृंहणत्वाच्च भावानां सलिलाश्रयात्,

यस्माद् बृंहयते भावान्, 'ब्रह्मा' तेन निरुच्यते ; ×

बुध्यते पुरुषश्चात्र सर्वभावान् हिताऽहितान्,

यस्माद् बोधयते चैव तेन बुद्धिर्निरुच्यते ; ×

वर्तमानानि-अतीतानि तथाऽनागतानि च,

स्मरते सर्वकार्याणि तेनाऽसौ स्मृतिरुच्यते ; ×

यस्मात् पुरि-अनुशेते च तस्मात् पुरुष उच्यते ; ×

पर्यायवाचकैः शब्दैः तत्त्वं आद्यं, तु गीयते ।”(वायु०पु०अ०४)

“कूटस्थो योऽक्षरोऽव्यक्तो हि, अंतरात्मा, सनातनः,

स सिसृक्षुः सहस्रांशाद् असृजत् पुरुषं प्रभुं,

'मानसो' नाम यः पूर्वं विश्रुतो वै महर्षिभिः ; ×

मानसस्य-इह या मूर्तिः 'ब्रह्म(१)'त्वं समुपागता,

तस्यासनविधानाऽर्थं पृथिवी पद्मं उच्यते ; ×

तस्मात् पद्मात् समभवद् 'ब्रह्मा' वेदमयो निधिः,

'अहंकार' इति ख्यातः सर्वभूताऽत्मभूतकृत्” ; × (म०भा०शां०१८०)

“महानात्मा, मतिः, विष्णुः, जिष्णुः शंभुश्च वीर्यवान्,

बुद्धिः, प्रज्ञा, उपलब्धिश्च, तथा ख्यातिः, धृतिः, स्मृतिः,

पर्यायवाचकैः शब्दैः महानाऽत्मा विभाज्यते ।”(अनुगी०)

“वर्णात्सगमनमुत्कर्षापकर्षाभ्यां सप्तमे पंचमे वा ।”(गौतमस्मृ०)

अधर्मचर्यया पूर्वं वर्णो जघन्यं जघन्यं वर्णं आपद्यते

जातिपरिवृत्तौ; धर्मचर्यया जघन्यो वर्णः पूर्वं पूर्वं ।”(आपस्तंबस्मृ०)

‘जन्मवर्णाग्रहस्य दारुणः परिणामः

यत् त्रयोऽपि द्विजाः भ्रष्टाः स्वधर्मात् प्रायशोऽधुना ,  
शक्षकाः वंचकाः जाताः, रक्षकाश्चापि भक्षकाः ,  
पोषकाः मोषकाश्चैव, सेवकाश्चापि धर्षकाः ,  
‘जन्मनैव हि वर्णस्य’ सर्वं विलसितं त्विदं ।

‘जन्मनैव हि वर्णश्’ चेद्, अलं कृत्यैर् अपार्थकैः ;  
“कृतकृत्याः सर्ववर्णाः यदि वृत्तं न पश्यति” ।(म०भा०)

जन्मनैव हि सिद्धः सन्, ‘क्षत्रियो,’ ‘ब्राह्मणो’ ऽथवा ,  
रक्षा-शौर्यं स्वकं कृत्यं, तपोविद्याऽत्मकं नु वा ,  
‘स्वधर्मा’ऽख्यं अकृत्वाऽपि ‘स्वोच्चवर्णात्’ न हास्यते ,  
पूजां कृत्योचितां चापि कृत्याऽभावेऽपि लप्स्यते ;  
एवं विगतभीर् दृप्तः कर्त्तव्यं स्वं प्रहास्यति ;  
जिघृक्षिष्यति सर्वेषां अधिकारांश्च मत्तधीः ।

सर्वो दंडभिया लोकः स्वं स्वं कृत्यं करोति हि ;  
“सर्वो दंडजितो लोको; दुर्लभो हि शुचिर्नरः ;  
दंडस्य हि भयात् सर्वं जगत्” कृत्येऽधितिष्ठते ।(म०)

“भयाद् एवाऽग्निस्तपति, भयात् तपति सूर्यः ।

भयाद् इन्द्रश्च वायुश्च मृत्युर्धावति पंचमः” (उ०)

“ब्राह्मणो नाऽवमंतव्यः सद्-असद्-वा समाचरन्,”  
“न जातु ब्राह्मणं हन्यात् सर्वपापेषु-अवस्थितं” ;  
“अविद्यो वा सविद्यो वा ब्राह्मणो मामकी तनुः” ;  
“वाल्लोऽपि नाऽवमंतव्यो मनुष्य इति भूमिपः ;  
महती देवता ह्येषा नररूपेण तिष्ठति” ;  
‘सर्वेषां देवमुख्यानां अंशैरंशैर् विनिर्मितः ;  
सद्-असद् वा नृपः कुर्यात्, सर्वं सह्यं जनैस्तु तत्’—  
उद्धरंतीदृशान् श्लोकान् यत् केचन जना ननु ,

सर्वपापक्षमं नाऽपि स्वर्गोपासनवर्जनं ,  
 शूद्राणां नाऽपि तु नत्रापि शूद्रो हि मनुना धृतः ।  
 द्वात्रिंशत्तमं अयोशर्म्येन सर्वपापस्थिर्ना कथं ?  
 "ये सकयन्तिनो विप्राः, ये च मार्जारवृत्तिगिनः,  
 न घोरि-अपि प्रवच्छेत्तान्, याद्मात्रेणाऽपि नाऽर्चयेत् ।  
 गुरुं वा बालकृष्णं वा, द्वात्रिंशत्तमं वा बहुभुतं,  
 आतनायिनं प्रायान्तं एन्पाद् ष्वाऽपि चारयन् ;  
 ( अशिष्टो, गरुदध्यापि, शस्त्रोन्मत्तो, घनापहः,

क्षेत्रदारहरश्चापि, षड्भवंति-आततायिनः; (शु०नी०)  
 दंडो हि सुमहत्तेजो, दुर्धरश्चाऽकृतात्मभिः,  
 धर्माद् विचलितं हंति नृपमेव सर्वांधवं;  
 दुष्येयुः सर्ववर्णाश्च, भिद्येरन् सर्वसेतवः,  
 सर्वलोकप्रकोपश्च भवेद्, दंडस्य विभ्रमात्;  
 तं राजा प्रणयन् सम्यक्, त्रिवर्गेणाऽभिवर्धते;  
 कामाऽत्मा विषमः क्षुद्रो दंडेनैव निहन्यते;  
 अदंड्यान् दंडयन् राजा, दंड्यांश्चैवाऽप्यदंडयन्,  
 अयशो महद् आप्नोति, नरकं चाऽधिगच्छति” । (म०)

आशयाश्च, तथाऽऽज्ञाश्च, पुण्याः एवंविधाः मनोः;  
 क्षिप्तश्लोकाऽशयान् नाऽयं भगवान् वक्तुमर्हति ।

स्वयं भीष्ममुखाद् व्यासः प्रशास्त्येवं युधिष्ठिरं—

“पुत्रवच्च प्रजाः स्वाश्च भृत्यांश्च परिपालय,  
 योगः क्षेमश्च ते नित्यं ब्राह्मणेषु-अस्तु भारत;  
 अनर्थो ब्राह्मणस्य-एष यद् वित्तनिचयो महान्;  
 श्रिया हि-अभीक्षणं संवासो दर्पयेत् संप्रमोहयेत्;

ब्राह्मणेषु प्रसूढेषु धर्मो विप्रणशेद् ध्रुवं ;

धर्मप्रणशे भूतानां अभावः स्यान्, न संशयः ।

धिकं तस्य जीवितं राज्ञो, राष्ट्रे यस्याऽवसीदति

द्विजो वा, ऽन्यो मनुष्यो वा, शिविर् आह वचो यथा ;

यस्य स विषये राज्ञः स्नातकः सीदति क्षुधा ,

अवृद्धिं पति तद्राष्ट्रं, विन्दते ‘सहराजकं’ ,

( समूहीभूय राजानः तद् अन्ये ऽभिद्रवंति वै ,

प्रजाकोपाद् विप्लवं च विन्दते ‘तद्-हि-अराजकं ) ।

क्रोशंत्यो यस्य वै राष्ट्राद् ह्रियन्ते तरसा स्त्रियः ,

क्रोशतां पतिपुत्राणां, मृतोऽसौ, न-स जीवति ;

अरक्षितारं हर्त्तारं विलोप्तारं अनायकं  
 तं वै राजकलिं हन्युः प्रजाः सन्नह्य निर्धृणं ;  
 अहं वो रक्षिता-इत्युक्त्वा, यो न रक्षति भूमिपः ,  
 स्र संहृत्य निहंतव्यः श्वा-इव सोन्मादः आतुरः ।  
 पापं कुर्वति यत् किञ्चित् प्रजाः राज्ञा हि-अरक्षिताः ,  
 चतुर्थं तस्य पापस्य राजा विन्दति भारत ।”

(म० भा० अनु० अ० ९६)

बहवश्चापि राजानः उदंडाः दंडिताः भृशं ,  
 प्रजा पीडाकरा ये हि, पूर्वकाले महर्षिभिः ।

“वेनो विनष्टोऽविनयान्, नहुपश्च नराधिपः ।” (म०)

अर्वाचीनेतिहासेऽपि दुष्टाः शिष्टैर्हताः नृपाः  
 बहवो, बहुदेशेषु; नाऽधर्मो निष्फलो भवेत् ।  
 तृतीयस्य द्विजस्यापि वैश्यस्य विषये स्मृतं  
 धनाऽतिगृधुः, कृपणः, पात्रेभ्यो न ददाति यः ,  
 जनताहितकार्यार्थं, धनं तस्य हरेन् नृपः ;

“यो वैश्यः स्याद् बहुपशुर, हीनक्रतुर् असोमपः ,  
 कुटुम्बात् तस्य तद्द्रव्यं आहरेद् यज्ञसिद्धये ;  
 आदाननित्याच् च-अदातुर् आहरेद् अप्रयच्छतः ;  
 योऽनाहिताग्निः शतगुः, अयज्वा च सहस्रगुः ,  
 तयोरपि कुटुम्बाभ्यां आहरेद् अविचारयन् ।” (म०)

अथवा, यदि न क्षिप्ताः श्लोकास्ते, तर्हि तेऽन्यथा  
 व्याख्येयाः स्युः, प्रसंगानां अवस्थानां विवेकतः ;

“देशकालनिमित्तानां भेदैर्धर्मो विभिद्यते ;  
 अन्यो धर्मः समस्थस्य, विषमस्थस्य चाऽपरः ;  
 न हि सर्वहितः कश्चिद् आचारः सम्प्रवर्त्तते ;

तस्माद् अन्यः प्रभवति; सोऽपरं वाधते पुनः ;  
 आचाराणां अनैकाग्र्यं तस्मात् सर्वत्र दृश्यते ; ×  
 नहि-एव-एकांतिको धर्मो, धर्मस्तु-आवस्थिकः स्मृतः ।”  
 (म० भा० शां०)

कस्मिंश्चिद् अपि पूर्वस्मिन् काले, ऽन्याऽन्यपरिस्थितौ ,  
 भवेयुर् उचितास्तादृक्श्लोकाः; नैवाऽद्य ते तथा ।  
 समये समयेऽतो हि स्मृतयोऽपि नवाः नवाः ,  
 आदिस्मृतेर्मनोर् एव कृताः संकोचविस्तरैः  
 अंशानां; न तु मूलोऽयं सिद्धान्तः परिवर्तितः ,  
 वर्णाश्रमात्मको यस्तु, “गुण-कर्म-विभागशः ;”  
 स्वभावात् तु गुणः, तस्मात् कर्म, वर्णः ततः स्मृतः ।

गुण-कर्म वर्ण-सिद्धान्त-सफलं, गुणभेदकारणं

कर्मणा यदि वर्णः स्याद्, वृत्तं दृष्ट्वा विवेकतः ,  
 कर्माणि प्रविभंक्ष्यन्ते “स्वभावप्रभवैर्गुणैः ;  
 स्वे स्वे कर्मण्यभिरतः संसिद्धिं लप्स्यते जनः ;  
 स्वधर्मे निधनं श्रेयः, पर-धर्मो भयावहः” । (गी०)  
 स्वधर्मो हि स्व-कर्माऽस्ति, स्वभावज-गुणो-त्थितं ;  
 स्व-भावः प्रकृतिस्; तज्जाः गुणाः सत्त्वं-रजस्-तमः ;  
 अवस्थाभेदतोऽन्योन्यं जनयन्त्यपि ते गुणाः ,  
 परस्परं चाऽश्रयन्ति, तथैवाऽभिभवन्त्यपि ;  
 संयोगश्च सदा तेषां, न पार्थक्यं कदाचन । (सां०का०, गी०)  
 एकयोरेव दम्पत्योर् अतस्तु विविधाः प्रजाः  
 प्रत्यक्षमेव दृश्यन्ते; शास्त्ररोधोऽत्र नाऽर्थवान् ।  
 “न नामाऽनुपपन्नं हि प्रत्यक्षे” किञ्चिद् इष्यते ;  
 “प्रगणानि च प्रत्यक्षपराणि”-अत्र न संशयः ;



“प्रमितिः प्रत्यक्षपरा”-इत्यादि वै सर्वसंमतं ;(न्या०)  
 “न श्रुतीनां शतमपि घटं पटयितुं क्षमं” ।(भामती)

एकपित्रोर्भिन्नगुणाः प्रजायन्ते सुतास्तु यत्,  
 तत्र हेतुं समाख्याति ज्योतिषं, वैद्यकं, तथा,  
 सर्वज्ञानमयश्चापि स्वयं हि भगवान्मनुः ;  
 गर्भाधानमुहूर्त्तस्य प्रभावस्तत्र कारणं,  
 शारीरमानसावस्थाभेदाः पित्रोस्ततो यतः ;  
 “शुक्रशोणितसंयोगे, यो भवेद् दोषः उत्कटः,  
 प्रकृतिर्जायते तेन”, चेति सुश्रुतशासनं । (सु०)

सुश्रुते चरके चैव वह्यः प्रकृतयः स्मृताः,  
 पित्तवातकफानां याः मात्राणां भेदतः कृताः ;  
 सात्त्विकाः सप्त, पट् तत्र राजसास्, तिस्र एव तु  
 तामसाः वर्णिताः; किंतु “प्रोक्ता लक्षणतो;” नहि  
 सर्वाः शक्याः प्रसंख्यातुं; प्राधान्येनैव लक्षणं ;  
 “महाप्रकृतयस्त्वेताः रजस्सत्त्वतमःकृताः” ; (सु०)

“ब्राह्मादिषु विवाहेषु” सात्त्विकेषु-“अनुपूर्वशः,  
 ब्रह्मवर्चस्विनः पुत्राः जायन्ते 'शिष्टसम्मताः’ ;  
 रजस्तमःप्रधानेषु “नृशंसाऽनृतवादिनः  
 जायन्ते दुर्विवाहेषु ब्रह्म-धर्म-द्विषः सुताः ;  
 अनिन्दितैः विवाहैः तैः अनिद्या भवति प्रजा,  
 निन्दितैर्निन्दिता नृणां; तस्मान् निन्दान् विवर्जयेत्” । (म०)

संगमे सात्त्विके नूनं सात्त्विकी भवति प्रजा ;  
 रजस्तमोऽधिके तद्वद् राजसी तामसी तथा ;  
 स्त्रीपुंसयोः यथा भावो मिश्रणे स्यात् शरीरयोः,  
 उत्पद्यते नवो देहः तादृग्भावेन भावितः ।

दृश्यते जन्मपत्रेषु बालकानां अनेकशः

कुलख्यातेः विभिन्नस्य वर्णस्य खलु निश्चितिः ।

“सत्त्वाधिको ब्राह्मणः स्यात्, क्षत्रियस्तु रजोऽधिकः ,  
तमोऽधिको भवेद् वैश्यः, गुणसाम्यात्तु शूद्रता” ;(म०भा०)

“सद्गुणो ब्राह्मणो वर्णः, क्षत्रियस्तु रजोगुणः,  
तमोगुणस्तथा वैश्यः, गुणसाम्यात्तु शूद्रता” । (भविष्य पु० ३,४,२३)

सत्त्वविद्धं रजश्चापि, सत्त्वविद्धं तमस्तथा ,

द्विजत्वमुत्पादयति क्षत्रिये, विशि चैव, हि ;

रजसः तमसो विद्धं एवं चैवाऽल्पमात्रया ,

द्विजत्वमुत्पादयति गुणः सत्त्वं हि ब्राह्मणे ।

विस्मर्त्तव्यं कदाचित्तु न-एतत्—त्रिषु गुणेष्वपि ,

नैकः कश्चित् स्वरूपेणाऽस्ति-उत्तमो-ऽधम एव वा ;

अवस्थाभेदतश्चापि, प्रयोगस्य च भेदतः ,

यः कोऽपि दूषणं कुर्यात्, यः कोऽपि ननु भूषणं ;

रजोऽधिकः स्मृतो ब्रह्मा, विष्णुः सत्त्वाधिकः स्मृतः ,

तमोऽधिकः शिवश्चापि; त्रयश्चापि महेश्वराः ;

“सत्त्वं ज्ञानं, रजः कर्म, तमः” इच्छा तु—“इहोच्यते” । (म०)

एकयोरेव पित्रोस्तु जायंते विविधाः प्रजाः ,

चत्वारोऽपि यथा वर्णाः गिराद्गृहिणयोर्ननु ;

रजोऽधिकाः, तमःप्रायाः, चाऽपि सत्त्ववतोः प्रजाः ;

एवं सत्त्वाधिकाश्च-एवाऽन्ययोरपि, क्वचित् क्वचित् ।

“अमैथुनाः प्रजाः पूर्वं; न ताः ववृधिरे; तदा

मैथुन्यं असृजद् ब्रह्मा; प्रजाः ववृधिरे ततः” ,

वैचित्र्यं चाभवत् तासां”—पुराणेऽपि पठ्यते ।

यत्र न व्यभिचारस्य शंका काचिन् मनाग् अपि ,

पतिः पत्नीव्रतो यत्र, पत्नी चापि पतिव्रता ,

परस्परं भृशं रक्तौ, परस्परं-अनुव्रतौ ,

तत्राऽपि भावभेदेन, संगे संगे, ऋतौ-ऋतौ ,  
जायन्ते-एव प्रत्यक्षं भिन्नप्रकृतयः सुताः ;  
केचित्तु सदृशाः मातुः, केचित्तु सदृशाः पितुः ,  
( यतो गाथा प्रवृत्ता-इयं, “पुत्रो मातृमुखः शुभः ,  
तथा पितृमुखी कन्या” ; प्रेमाऽधिक्यस्य सूचनात् ; )  
उभयोर्विदृशाः केचित् , विदृशाश्च परस्परं ।

कामशास्त्रस्य अंशः

अन्यच्च वर्तते हेतुर् वैदश्ये पित्रपत्ययोः ।  
बहु-अन्यशास्त्रवद् भ्रष्टं कामशास्त्रं; ततोऽधिकं  
अपि; यत् पाशवं जातं कोकशास्त्रायतेऽधुना ।  
गार्हस्थ्यस्य हि तच्छास्त्रं, दाम्पत्यस्योत्तमस्य च ,  
चतुःषष्टिकलानां च, गृहोपकरणस्य च ,  
उद्यानानां कृपीणां च, सत्यस्याऽर्यस्य चैव हि  
सौन्दर्यस्याऽगदत्वस्य स्त्रियाः पुंसः तथैव च ,  
उत्कृष्टसन्ततेश्चापि, रति-प्रीति-विवर्धकं ;  
तत् शिष्यतेऽधुना नूनं मैथुनायैव केवलं ,  
पशूनां अनुकारेण शास्ति चित्ररतानि च ,  
चत्वारि चाऽपि-अशीतिश्च, योगासनविवर्ततः ।  
ईदृशाद् अनुकारात् तु पशूनां, खलु, संगमे ,  
भावोऽपि तादृशो भावी, तादृशी च प्रजा भ्रुवं ।  
अत एव हि दृश्यन्ते वहवः पशुवज् जनाः ,  
कुबुद्धयः कुरूपाश्चाऽपि,-अथ किं, पशुवन्मुखाः ,  
कामक्रोधभयाऽमर्षतर्षमोहमदैर्धृताः ,  
राजसास्तामसाश्चापि; सात्त्विकास्तु क्वचित् क्वचित् ।  
काम-शास्त्रीय-कामस्तु केवलं नहि मैथुनं ;

ज्ञानेन्द्रियाणां पंचानां विषयाः ये परिष्कृताः,  
ललिताऽस्वादनं तेषां कामः सर्वोऽपि सात्त्विकः ;  
सूर्योदयाऽस्तौ, सरितः, “आपो ज्योती रसोऽमृतं”, (वे०)

महीधराणां माहात्म्यं आश्चर्यं गौरवं गुरु,  
शोभा समुद्रवेलायाः, ताराऽच्छन्नं नभो महत्,  
पुष्पोद्गमो वसन्ते च, वृक्षाः बहुफलाऽनताः,  
साम-गानं विहंगानां उपःकाले मधुखनं,  
शीत-मन्द-सुगन्धस्य समीरस्य निषेवणं,  
पानं 'अमृतवर्षस्य' मूहूचैकं तदैव हि—  
एतेषां रसनं सर्वं उत्कृष्टः काम एव हि ।  
प्रकृतेः सुषमा संध्याकाले पुण्ये विलोक्यते,  
या-ऊर्जस्वलं विराड्रूपं ऐशं परमभास्वरं—  
तारकाः चिति'भस्मा'ऽस्मिन्; व्योम श्यामं 'गजाजिनं' ;  
आकाशगंगा 'गंगै'व; 'भाले' प्रत्यक्षचंद्रमाः ;  
'भुजगाः' वेष्टितास्तत्र ग्रहनक्षत्रतारकाः  
खेऽटाः, येषां भ्रमिश्चापि नित्यं कुंडलिनीगतिः ;  
चंद्रतारामयी ज्योत्स्ना रात्र्यां, भास्करभाः दिने,  
सर्वप्राणमयी 'देवी' शक्तिरर्धांगिनी सदा,  
सर्वेषां 'ब्रह्मणो-अंडानां' सवित्री 'आमयित्री'-अपि,  
माया चाऽप्यात्मनोऽशानां जीवानां 'भ्रम'कारिणी ।

‘उत त्वः पश्यन् न ददर्श वाचं ,

उत त्वः शृण्वन् न शृणोपि एनां ,

उतो त्वस्मै तन्वं विसस्रे

जायेव पत्य उशती सुवासाः ।

चित्रं देवानां उदगाद् अनीकं

चक्षुर्मित्रस्य वरुणस्याऽग्नेः ,

आ प्रा द्यावापृथिवी अंतरिक्षं ,  
 सूर्य आत्मा जगतस्तस्थुपश्च ।  
 विश्वाहा त्वा सुमनसः सुचक्षसः ,  
 प्रजावंतो अनमीवा अनागसः ,  
 उद्यंतं त्वां मित्रमहो दिवेदिवे  
 ज्योग्जीवाः प्रतिपश्येम सूर्य” । ( वे० )

“विशेषस्तस्य देहोऽयं स्थविष्ठश्च स्थवीयसां ,  
 यत्नेदं दृश्यते विश्वं भूतं भव्यं भवच्च सत् ;  
 द्यौराक्षिणी, चक्षुर् अभूत् पतंगः, पक्षमाणि विष्णोर् अहनी उभे च, ×  
 हासो जनोन्मादकरी च माया, दुरंतसर्गो यद्अपांगमोक्षः ,  
 व्रीडा-उत्तरोष्ठो, ऽधर एव लोभो, धर्मः स्तनो, ऽधर्मपथोऽस्य पृष्ठं , ×  
 ब्राणोऽस्य गंधो, मुखं अग्निरिद्धो, × कुक्षिः समुद्रो, गिरयोऽस्थिसंधाः,  
 नद्यो ऽस्य नाड्यो, ऽथ तनूरुहाणि महीरुहाः विश्वतनोर, नृपेन्द्र ,  
 अनंतवीर्यः श्वसनं मातरिश्वा, गतिरव्ययः कर्मगुणप्रवाहः ,  
 ईशस्य केशान् विदुर् अंबुवाहान्, वासस्तु संध्यां, कुरुवर्य, भूम्नः” । ×  
 ( भा० )

सर्वं एतत्तु कामस्य ‘सामान्यो’ विषयः स्मृतः  
 मनः षष्ठेन्द्रियाणां हि; ‘विशेषो’, मैथुनं तथा ;  
 वेदाः वदन्ति पुरुषं सर्वं काममयं किल ,  
 ‘मायायाः’ एव नाम-एतद् अपरं ‘काम’ इत्यपि ,  
 “पंचेन्द्रियाणां, मनसा ऽधिष्ठितानां, स्वके स्वके  
 विषये हि-अनुकूला या प्रवृत्तिः, काम एव सा;  
 आभिमानिकरूपेण याऽनुविद्धा सुखेन तु  
 विशेषे स्पर्शविषये प्रतीतिः, फलवत्यपि ,  
 प्राधान्याद् अथ वैशेष्यात्सा ‘काम’ इति कथ्यते” । (वा०कामसू०)  
 “कामात्मता न प्रशस्ता, न चैवैहास्ति-अकामता ,

यद्यद् हि कुरुते किञ्चित् तत्तत् कामस्य चैष्टितं ;  
 काम्यो हि वेदाऽधिगमः, कर्मयोगश्च वैदिकः ;  
 अकामस्य क्रिया काचिद् दृश्यते नेह कर्हिञ्चित्” ; (म०)  
 धर्मकामाः, अर्थकामाः, कामकामास्तथैव च,  
 अथ किं, मोक्षकामाश्चा,ऽप्यार्षग्रन्थेषु वर्णिताः ;  
 “धर्माऽनपेतः कामोऽस्मि भूतानां भरतर्षभ” । (गी०)  
 सायं प्रातर् द्विजातीनां संध्योपासनमस्ति यत्,  
 जलाशयसमीपे च, तत् कामोत्तमसाधनं ;  
 ( ज्योतिषोऽपां च संसर्गे “आपोज्योती रसो ऽमृतं” ; )  
 कियद्भिः क्रियते संप्रति, एतदुद्देश्यतश्च, तत् ?  
 ईदृशी कामशास्त्रस्य दुर्दशा दृश्यते ऽधुना ;  
 धर्मा-र्थ-मोक्षशास्त्राणां विकृतिश्चापि तादृशी ।

धर्मशास्त्रदुर्दशा

वाह्याऽडंबरमात्रो हि ‘धर्मो’ ऽद्यत्वे ऽवशिष्यते,  
 वर्णितं हि यथा पूर्वं, ‘दंभा-ऽहंकार’-चित्रणे ।  
 ‘मुच्यते सर्वपापेभ्यो गंगास्नानेन केवलं’,  
 ‘जपमात्रं हरेर्नाम्नः सर्वपापनिवृत्तनं’,  
 ‘अपि ब्राह्मणनामभ्यो दानं, एकं, कलौ युगे,  
 सर्वपापाऽपनोदाय सर्वथैवाऽलं इष्यते’ ;  
 ‘ऊर्ध्वपुंङ्गु-त्रिपुंङ्गादि-तीर्थमृद्-भस्मधारणैः,  
 रुद्राक्ष-तुलसीकाष्ठ-मालानां परिवर्त्तनैः,  
 प्रणामैर्वाऽपि साष्टांगैः सूर्त्यग्ने, तीर्थमज्जनैः,  
 नितान्तमलयुक्तानां च तथाऽऽचमनैरपि  
 ‘तीर्थ’ नामककुंडादिजलानां उग्रगन्धिनां,  
 (आचामंति स्वयं नैव यानि तीर्थपुरोहिताः),

केवलं श्रद्धया भक्त्या—सर्वपापैः प्रमुच्यते ;  
 'पिपीलिकाविलान्तश्च शर्कराक्षेपणैस्तथा ,  
 सर्पाणां पूजनैः, तेभ्यो दुग्धदानैस्तथैव च ,  
 पालनैर्वानरादीनां भोजनैः पूजनैरपि ,  
 वृक्षाणां अश्मकूटानां परिक्रमणवन्दनैः ,  
 भूतप्रेतनिविष्टानां वस्तूनां अपि चाऽर्हणैः ,  
 ईदृशैः कर्मभिश्चान्यैः, पुण्यं तु बहु लभ्यते'—  
 इत्यादि भावाः प्रचुरं देशेऽस्मिस्तु प्रचारिताः  
 कुटिलैः, सरलैश्चापि, विपत्तीनां तु हेतवः ।  
 सरलाः विप्रलभ्यन्ते एवं तु कुटिलैर्भृशं ;  
 प्रतारिताश्च सरलाः नयन्ति-अन्यांश्च तत्पथे ।  
 अन्यथा चाऽपि तैर्भावैः क्रियते पापवर्धनं ;  
 सर्वपापनिवृत्तिश्चेत् स्नानाद्यैरेव केवलं ,  
 कस्माज् जनो न कुर्याद् हि पापं यत् सुखदायकं ?  
 नैतादृशो महर्षीणां आशयस्तु कदाचन ।  
 “श्रूयतां धर्मसर्वस्वं, श्रुत्वा चैवाऽवधार्यतां ,  
 आत्मनः प्रतिकूलानि परेषां न समाचरेत् ;  
 यदन्यैर्विहितं नेच्छेदात्मनः कर्म पूरुषः ,  
 न तत्परेषु कुर्वीत जानन् अप्रियं आत्मनः ,  
 अपत्रपेत वा येन न तत् कुर्यात् कथंचन ,  
 यद्यद् आत्मनः इच्छेत तत्परस्यापि चिंतयेत्” ; (म०; भ० भा०)  
 “धृतिः क्षमा दमोऽस्तेयं शौचं इंद्रियनिग्रहः  
 धीः विद्या सत्यं अक्रोधो, दशकं धर्मलक्षणं ;  
 अहिंसा सत्यं अस्तेयं शौचं इंद्रियनिग्रहः ,  
 एतं सामासिकं धर्मं चातुर्वर्ण्ये ऽब्रवीन् मनुः” ; (म०)  
 “आत्मौपम्येन सर्वत्र समं पश्यति योऽर्जुन ,

सुखं वा यदि वा दुःखं, स योगी परमो मतः” ; (गी०)  
 “तीर्थस्नानैः तपोभिर्वा भावदुष्टो न शुध्यति ;  
 श्व-दृतिः क्षालिता तीर्थे किं शुद्धिं अधिगच्छति ?  
 गंगादितीर्थेषु वसन्ति मत्स्याः, देवालये पक्षिगणाश्च नित्यं ,  
 भावोज्झितास्ते न फलं लभन्ते, तीर्थावगाहाच्च तथैव दानात्”(शि०पु०)  
 “ईश्वरैरपि भोक्तव्यं कृतं कर्म शुभाशुभं”,  
 “प्रारब्धानां कर्मणां तु भोगादेव क्षयो भवेत्”;  
 “यमो वैवस्वतो देवो, यः तव-एष हृदि स्थितः ,  
 तेन चेद् अविवादः ते, मा गंगां मा कुरुन् गमः” । (म०;म०भा०)  
 “अप्सु देवाः मनुष्याणां, दिवि देवाः मनीषिण ,  
 वालानां काष्ठलोष्टेषु, बुधस्याऽत्मनि देवता ,  
 शिवं आत्मनि पश्यन्ति, प्रतिमासु न योगिनः ;  
 आत्मस्थं ये न पश्यन्ति, तीर्थं मार्गन्ति ते शिवं ,  
 उत्तमा सहजाऽवस्था, द्वितीया ध्यान-धारणा ,  
 तृतीया प्रतिमापूजा, होमयात्रा ततोऽधमा” ।(अग्निपु०)  
 नूनं मृतक्रीडनेषु-एव वालस्याऽस्ति मनोगतिः ,  
 न ग्रंथेषु-अधिकारोऽस्ति; “धर्मो ह्यावस्थिकः स्मृतः”,(म०भा०)  
 किंतु सत्पितरौ नैवं इच्छतो—‘नौ सुतः सदा  
 वाल एव भवेन्, नैव-आमृत्यु वर्धन्त विद्यया’ ।  
 “माता शत्रुः पिता वैरी येन वालो न पात्र्यते” ,  
 काष्ठलोष्टेषु-एव सक्तः क्रियते चाऽधिकाऽधिकं ,  
 यथाऽद्य जनता भाग्यहीने देशे तु याजकैः ।  
 नूनं स्नाने गुणाः संति देहशुद्ध्यादिकाः बहु ;  
 यात्रासु-अपि तथा ज्ञान-वृद्धिर्, देशाऽटनैः कृता ,  
 पुर-ग्राम-नदा-ऽरण्य-पर्वत-उदधि-दर्शनैः,  
 विविधानां मनुष्याणां चर्याणां चाऽवलोकनैः ,



संस्कारश्चापि चित्तस्य विकासश्च विनोदनं ;  
 अर्चायाः 'दिवि-देवानां' व्याजेन स्याच्च शिक्षणं  
 ज्योतिःशास्त्रस्य तत्त्वानां, ग्रहणाऽवसरेषु च ;  
 देवालयाणां मूर्त्तीनां—स्वच्छाश्चेत् स्युश्च शोभनाः—  
 कला कुशलताऽऽस्वादो, ह्लादो, विस्मयः, एव च ,  
 सदभ्यासेन चैवाऽपि धारणा-ध्यान-योग्यता ,  
 महती बुद्धिशुद्धिश्च, ख्यायेत यदि मंदिरे ,  
 रूपकाणां पुराणेषु वर्णितानां पदे पदे,  
 प्रतीकानां च, गूढार्थो—यथोक्तं ऋषिभिः पुरा—  
 “ 'कौस्तुभ'व्यपदेशेन स्वात्मज्योतिः विभर्त्ति-अजः ,  
 तत्प्रभा व्यापिनी साक्षात् 'श्रीवत्स' उरसा विभुः ;  
 स्व-भायां 'वनमाला'ऽख्यां नानागुणमयी दधत् ,  
 'वासः' छन्दोमयं 'पीतं;' 'ब्रह्मसूत्रं' त्रिवृत्-स्वरं ;  
 विभर्त्ति सांख्यं योगं च देवो 'मकरकुण्डले' ,  
 'मौलिं' पदं पारमेष्ठ्यं सर्वलोकाऽभयंकरं ;  
 अव्याकृतं 'अनंताख्यं आसनं' यदधिष्ठितः  
 धर्मज्ञानादिभिः युक्तं सत्त्वं 'पद्मं' इह-उच्यते ,  
 ओजः-सहो-चल-युतं मुख्यतत्त्वं 'गदां' दधत् ;  
 अपांतत्त्वं 'दरवरं;' तेजस्तत्त्वं 'सुदर्शनं' ;  
 नभोनिभं नभस्तत्त्वं 'असि,' 'चर्म' तपोमयं ;  
 कालरूपं 'धनुः शार्ङ्गं;' तथा कर्ममय-'इषुधिं' ;  
 इन्द्रियाणि 'शरान्' आहुः; आकृतीः अस्य 'स्यन्दनं' ;  
 तन्मात्राणि-अस्याऽभिव्यक्तिं,' 'मुद्रया'ऽर्थक्रियाऽत्मतां ,  
 'मंडलं' देवयजनं दीक्षासंस्कारः आत्मनः ;  
 'परिचर्या' भगवतः आत्मनो दुरितक्षयः ,  
 भगवान् भगशब्दार्थं 'लीलाकमलं' उद्ग्रहन् ;

धर्मं यशश्च भगवान् 'चामरञ्ज्यजने' ऽभजत् ;  
 'आतपत्रं' तु वैकुण्ठं; 'द्विजाः' (दन्ताः) धाम-अकुतोभयं ;  
 त्रिवृद्वेदः 'सुपर्णाऽख्यः' 'यज्ञं' वहति पूरुषं ;  
 अनपायिनी' भगवती' श्रीः साक्षाद् आत्मनो हरेः ;  
 'विष्वक्सेनः' तंत्रमूर्तिः विदितः 'पार्षदाधिपः' ;  
 'नन्दादयोऽग्रौ द्वाःस्थाश्च' तेऽणिमाद्याः हरेर्गुणाः ;  
 'वासुदेवः, संकर्षणः, प्रद्युम्नः,' पुरुषः स्वयं ,  
 'अनिरुद्ध' इति, ब्रह्मन्, मूर्त्तिव्यूहोऽभिधीयते ,  
 स विश्वः, तैजसः, प्राज्ञः, तुरीयः, इति वृत्तिभिः;...  
 एक एव हि लोकानां सूर्यः आत्माऽऽदिकृद् हरिः ।(भा०स्कं०१२)  
 यदाहुः 'वासुदेवा'ऽख्यं 'चित्तं' तन् महदात्मकं ..  
 'अहंकारः' च त्रिविधः, सहस्रशिरसं (विभुं)  
 'संकर्षणा' ऽख्यं पुरुषं यं 'अनन्तं' प्रचक्षते...  
 ('मनो' 'अनिरुद्धः'; 'प्रद्युम्नः' 'कामो' 'बुद्धि' स्तथैव च)"(, ३)  
 नह्येव-एतादृशैर्भावैः, जनताशिक्षणाय वै ,  
 बुद्ध्युत्कर्षाय चैवापि 'वालानां' रुचिरैः क्रमैः ,  
 मूर्त्तिदर्शन-यात्रादि-स्नानादि किल कार्यते ;  
 मेषीप्रपातवत् किंतु, मूढग्राहाय केवलं ;  
 'रौप्यं' स्थापय मूर्त्त्यग्रे, पुष्पं किर, जलं क्षिप ,  
 क्षिप्रं परिक्रमां कृत्वा गच्छ'-इत्येवोपदिश्यते ।  
 ईदृशी धर्मशास्त्रस्य धर्मस्याऽपि च दुर्दशा ;  
 निःश्रेयसं चाऽभ्युदयं स कथं साधयिष्यति ?

अर्थशास्त्रदुर्दशा

विलुप्तं एवाऽर्थशास्त्रं प्रायो ऽद्यत्वे न लभ्यते ;  
 कौटलीयं 'अर्थशास्त्रं' न शास्ति खलु, 'जीविकाः'

काः काः, प्रजाभिः कामिश्च, साधनीयाः कथं कथं ;  
 प्रायशस्तस्य लक्ष्यं तु राजकोषविवर्धनं ,  
 न प्रजाभ्यस्तु सर्वाभ्यो सद्वृत्तीनां प्रवोधनं ।  
 आदिष्टं मनुना स्पष्टं विषयेऽस्मिन् पुनः पुनः—  
 “सर्वेषां ब्राह्मणो विद्याद् वृत्त्युपायान् यथाविधि ,  
 प्रत्र्याद् इतरेभ्यश्च, स्वयं चैव तथा भवेत् ;” (म०)  
 वर्णानां वृत्तयश्चापि-आदिष्टास्तेन चतुर्विधाः ;  
 पट् कर्मणां तु विप्रस्य “त्रीणि कर्माणि जीविका ,  
 अध्यापनं, याजनं च, विशुद्धाच्च प्रतिग्रहः ;  
 शस्त्रास्त्रभृत्त्वं क्षत्रस्य; वणिकपशुकृषिर्विशः”; (म०)  
 “शिल्पानि, सेवा, शूद्रस्य, प्रभुः कर्म समादिशत्” ।  
 सर्वेषां वृत्त्युपायान् के प्रब्रुवन्त्यद्य ‘ब्राह्मणाः’ ?  
 धनुर्वेदं, तथा वार्त्ताशास्त्रं, शास्त्रं कृषेस्तथा,  
 शास्त्रं गो-महिषा-ऽजा-ऽश्व-हस्त्यादीनां विदन्ति के ?  
 वस्त्र-वास्तु-धातु-रत्न-शास्त्राणां केऽद्य पंडिताः ?  
 विप्राः विविधशिल्पानि केऽद्य शिक्षयितुं क्षमाः ?  
 उक्तं, “धिग् जीवितं राज्ञो, राष्ट्रे यस्याऽवसीदति  
 द्विजो वा, ऽन्यो मनुष्यो वा” (म०भा०); प्रजानां वृत्तिकल्पनैः  
 भरणं पोषणं धर्म्यैः नृ-प-धर्मो विशेषतः ;  
 साम्प्रतं क्षत्रियम्मन्याः कति-एवं कुर्वते ‘नृ-पाः’ ?  
 स्व-कोष-पाः तु ते प्रायः, दुर्विलासाऽर्थमेव च ।  
 “विद्या विवादाय, धनं मदाय, शक्तिः परेषां परिपीडनाय ,  
 खलस्य; साधोः विपरीतं एतत्, ज्ञानाय, दानाय च, रक्षणाय”,  
 विप्रस्य, वैश्यस्य च, क्षत्रियस्य, द्विजत्रयस्य क्रमतः तद् एवं ।  
 ईदृशं भ्रंशनं सर्वशास्त्राणां अद्य दृश्यते ।  
 बुभुक्षिताः प्रजाः सर्वाः अर्थशास्त्रविलोपनात् ।

कथं सच्छास्त्रोद्धारः ? , शास्त्राऽशास्त्रनिर्णेता कः ?  
 नष्टभ्रष्टाऽगमोद्धारः कथं खलु पुनर्भवेत् ?  
 किं सच च, किं असच् शास्त्रं इति निर्णेष्यति-इह कः ?  
 “तस्माच्छास्त्रं प्रमाणं ते कार्याऽकार्यव्यवस्थितौ”, (गी०)  
 श्लोकार्धमेतद् गीतायाः पुनः पुनरुनूद्यते  
 धर्माधिकारिणस्मन्यैः अपि धर्मोपदेशकैः ।  
 तत्र-एतत् तु विचार्यं स्यात् ‘पंडितेन’-इह धीमता—  
 कृष्णेन-उद्दिश्य किं शास्त्रं वाक्यं एतद्-उदीरितं ?  
 ( “सद्-असद्-विवेकिनी बुद्धिः पंडायस्य, स पंडितः” ; )  
 अध्यात्मशास्त्रं तच्छास्त्रं इति पूर्वं प्रदर्शितं ।  
 अन्यद् विवेचनीयं च सूक्ष्मं अत्र विवेकिना—  
 अस्तु शास्त्रं प्रमाणं नः कार्याऽकार्यव्यवस्थितौ,  
 किंतु किं नः प्रमाणं स्यात् शास्त्राऽशास्त्रविनिर्णये ?  
 मेधा-एव तत्र “विदिताऽखिलशास्त्रसारा” (दु० स०)  
 कुर्यात् प्रमां, न तु मुधाऽर्चितपुस्तभारा ;  
 बुद्धेर् अथो न गतिर् इत्यपि बुद्धिसाध्यं ;  
 बुद्धेः प्रभुत्वं इह नैव कदापि वाध्यं ।  
 न जातु जनयंतीह शास्त्राणि पुरुषं क्वचित् ;  
 पुरुषा एव शास्त्राणि सर्वत्रोत्पादयन्ति हि ।  
 पाश्चात्यैर् निर्मितं शास्त्रं अद्भुतं बलवन् नवं ,  
 येनाऽप्रतिहता तेषां गतिः खेऽपि स्थले जले ;  
 प्रभुत्वमपि सर्वेषु देशेषु पृथिवीतले ।  
 ऋपिजान् खांस्तु मन्वानाः, परमात्मांशधिष्ठिताः ,  
 वयं किं अवसीदामो हस्तपादादिसंयुताः ,  
 कतिचित्पुस्तकीदासाः ‘शास्त्र-शास्त्रे’ ति-राविणः ?  
 वेदो मान्यः, ‘ऋुरानो’ वा, ‘वैवलो’ वा-इति संशये ,

ऋते तु बुद्धिं आत्मीयां कः प्रभूयाद् विनिर्णये ?  
 सर्वे ते स्वं स्वं एव-इह सर्वश्रेष्ठं वदन्ति हि,  
 कः तन्मध्ये प्राङ्घ्रिवाको, मनीषां मानवी ऋते ?  
 अयं मान्यो, न मान्योऽन्यः, इत्येवमपि निश्चिते,  
 वाक्यं अत्रस्थं एतत्तु प्रक्षिप्तं, विकृतं नु, वा,  
 मौलिकं चाऽपि शुद्धं वा-इति प्रश्ने समुपस्थिते,  
 संदिहाने जने भूयः, उत्तरं कः प्रदास्यति,  
 विना बुद्धिमतां बुद्धिं पक्षद्वयविवेचिनी ?  
 पाठोऽयं मौलिकः शुद्धो, -ऽपि-इत्येवं निर्णये कृते,  
 वाक्यस्याऽस्याऽयमेवाऽर्थो, ऽन्योऽर्थो वा संभवेद्, इति  
 संशयाने जने भूरि, कस्तमर्थं विनिर्णयेत् ?  
 स्पष्टमेव प्रमाकर्त्री बुद्धिरेवात्र सिद्धिदा ।  
 “व्याख्या बुद्धिवलाऽपेक्षा”, बुद्धिं नाऽत्येति कश्चन ;  
 स्वीयां छायां यथा नैव कोऽपि लंघयितुं श्मः ।  
 “यस्य नाऽस्ति स्वयं प्रज्ञा शास्त्रं तस्य करोति किं ?  
 लोचनाभ्यां विहीनस्य दर्पणः किं करिष्यति ? ”,  
 गायत्यतो नैकवारं भगवान् उरुगायनः,  
 “बुद्धौ शरणं अन्विच्छ . बुद्धिनाशात् प्रणश्यति ,”(गी०)  
 अध्यात्मशास्त्रं विशदं सारतः प्रतिपादयन्,  
 तदेव शास्त्रं भूयश्च ‘शास्त्र’शब्देन लक्षयन्,  
 “इदं गुह्यतमं शास्त्रं”, “गुह्याद् गुह्यतरं” तथा,  
 “सर्वगुह्यतमं चापि शृणु मे परमं वचः” । (गी०)  
 योगवासिष्ठकारश्च स्पष्टमाचष्ट भूरिशः,  
 “युक्तियुक्तमुपादेयं वचनं वालकादपि,  
 अन्यत् तृणमिव त्याज्यं अप्युक्तं पद्मजन्मना ।”  
 ईश्वरोऽस्ति, न वा सोऽस्ति ? अस्ति चेत् कीदृशोऽस्ति सः ?

वाक्यमेतच्च तेनैव कथितं ? वंचकेन वा ?-  
निर्णयश्चांतिमो ह्यत्र कथं स्याद् बुद्धिं अंतरा ?  
एवं शास्त्रे दरिद्राणप्राणे, त्राणं करोति सा  
बुद्धिराऽत्मप्रभा साक्षाद् अंधकारप्रकाशिका ।  
न नाम पुस्तिकाभारः, क्लिष्टाः शब्दाः न चापि वा,  
न 'फक्किा'भिर्नटनं, नाऽ'वच्छेदकता'झरी,  
न 'शास्त्रार्थ'-विवादाः वा, "हृदयं" किंतु मानवं  
"सर्वासामेव विद्यानां एकायनं" इति श्रुतिः ;  
"आत्मनो ऽन्यत्र यो वेद ब्रह्म, क्षत्रं, तथा-इतरत्,  
यत् किञ्चिदपि, तं तत् तु परादात्" इति च श्रुतिः ;  
बृहदारण्यके प्रोक्ता ध्वनत्यद्यापि सुखना ।

"उद्धरेद् आत्मनाऽऽत्मानं, नाऽत्मानं अवसादयेत्" ;(गी०)  
"सर्वं आत्मनि सम्पश्येत्, सच्चाऽसच्च, समाहितः ;  
सर्वं आत्मनि सम्पश्यन्, नाऽधर्मं कुरुते मनः" ;(म०)

न 'शास्त्र'-नामकग्रन्थपृष्ठे सर्वं तु दृश्यते ।  
य एव परमात्मा-एषः स्मृतिकारान् अचेतयत्,  
स एव व्यापको ऽद्यापि जागर्त्येव बुधेषु-अहो ;  
अमरो निर्जरो व्यापी सर्वः सर्वत्र सर्वदा,  
मानवानां विशेषेण हृद्बुहासु स्थितः सदा ;  
नाऽयं मृतो, न वा वन्ध्यो जातः, उत्पाद्यतान् ऋषीन् ।  
समर्थः उत्पादयितुं तादृशान्, वा ततोऽधिकान्,  
न-इदानी अस्ति-असौ किञ्चु, सर्वशक्तिधरः प्रभुः ?  
ध्यात्वा तं परमात्मानं, श्रद्धां वध्वाऽऽत्मनि दृढां,  
अध्यात्मशास्त्रं चैवाऽपि शीलयित्वा सुनिश्चितं,  
"लोकसंग्रहमेवापि पश्यंतः कर्तुमर्हथ" (गी०)  
सत् शास्त्राणां च सर्वेषां जीर्णोद्धारं, तथैव च

नवीनानां उपज्ञानं, प्रज्ञया, तपसा, पुनः ;  
 यथा हि याज्ञवल्क्येन सूर्योपासनया कृताः  
 अयातयामाः शुक्लाश्च वेदाः वाजसनेयिनां ।  
 ( 'वाजो' वीर्यं, शुक्रं, इति; चयनं, पूजनं 'सनिः' ;  
 वीर्यं रक्षंति ये, चोर्ध्वं नयन्ति ब्रह्मचर्यया ,  
 'शिरोव्रतैः' च योगोक्तैः यैस्तु तत् परिणाम्यते  
 बुद्धि-इन्द्रिय-मनः-पेशी-हृदां वर्चसि, अथ-ओजसि ,  
 तेजसि-अपि, वलेचैव, सहसि-अपि तथा, क्रमात् ,  
 अथ किं, सूक्ष्मदेहेन यच्छक्त्यैव विचर्यते ,  
 तपस्विनस्ते ऋषयः तथ्याः 'वाजसनेयिनः' ;  
 "सर्वप्रवह्लिकानां चाऽप्याश्रयः सूर्यः" उच्यते , (निरुक्त०)  
 वीर्याणां अप्रमेयाणां शक्तीनां निचयो महान् ,  
 नाम 'वाज-सनिः' तस्याऽस्ति-अन्वर्थश्चापि हेतुभिः ;  
 उपासकाश्च तस्याऽतो ज्ञाताः 'वाजसनेयिनः' ,  
 सच्छास्त्राणां उपज्ञाने शक्तास्ते, ऽपि प्रवर्त्तने । )  
 प्राचीनमेव सद्धर्मं उज्जीवयत वै पुनः ,  
 अध्यात्मशास्त्रेण तु यः सर्वथा सम्मतो भवेत् ;  
 प्रवर्त्तयत नूत्नांश्चाऽप्याचारान् समयोचितान् ,  
 सर्वथा ऽध्यात्मशास्त्रस्य ये भवन्त्यनुसारिणः ।  
 निश्चिनोति चतुर्वर्गं अध्यात्मं शास्त्रमेव हि ,  
 तथा तत्साधनोपायांस् तदेव विशिनष्टि च ;  
 "नह्यनध्यात्मवित् कश्चित् क्रियाफलं उपाश्रुते ;  
 अर्थकामेष्वसक्तानां धर्मज्ञानं विधीयते ;  
 धर्मं जिज्ञासमानानां प्रमाणं परमं श्रुतिः" ; ( म० )  
 श्रुतिं बुभुत्समानानां आत्मज्ञानं परायणं ।  
 "आत्मैव देवताः सर्वाः सर्वमात्मनि-अवस्थितं ,

आत्मा हि जनयत्येषां कर्मयोगं शरीरिणां ;  
 यस्तु सर्वाणि भूतानि आत्मन्येवाऽनुपश्यति ,  
 सर्वभूतेषु चात्मानं, ततो न विजुगुप्सते ;  
 ये चैव सात्त्विका भावाः, राजसाः, तामसाश्च ये ,  
 'मत्तः' एव हि ते सर्वे, न तु '-अहं' तेषु, ते 'मयि' ;  
 यस्य सर्वं अभूद् आत्मा ब्रह्मज्ञस्य विजानतः ,  
 को मोहस्तस्य कः शोकः एकत्वं अनुपश्यतः ;  
 सर्वं भवति विज्ञातं ज्ञातेन-एकेन चाऽत्मना ;  
 अत्ति सर्वान् पदार्थांश्च, सर्वान् अत्येति-अपि स्वयं ,  
 सर्वत्र-अतति यत् चाऽयं सततं सर्वभुग् विभुः ,  
 सर्वान् परि-'मितां'श्चापि 'मा'-इत्यनेन निषेधति ,  
 'न-इति' 'न-इति' इति नित्यं च, तस्माद् 'आत्-मा'-इति कथ्यते ।

सर्वं आत्मनि संपश्येत्, सत् चाऽसत् च, समाहितः,  
 सर्वं आत्मनि, सम्पश्यन् नाऽधर्मे कुरुते मनः ।  
 इमे समुद्राः गिरयः ब्रह्मांडानि जगन्ति च ,  
 अन्तःकरणतत्त्वस्य खंडाः वहिरिव स्थिताः” ।

( म०; उ०; गी०; उ०; पु०; म०; यो० वा० )

येन-एतद् अपरोक्षेण, न शब्दैरेव केवलं ,  
 अनुभूतं, यस्य वृत्तं साक्षित्वं कुरुतेऽत्र च ,  
 लोकाः यं सुचरित्रं च निःस्वार्थं चाऽपि जानते ,  
 स एव धर्मं निश्चेतुं संशये सम्यग् अर्हति ।

“यं वै ब्रूते स धर्मः स्याद् एको वाऽध्यात्मवित्तमः” । (या०स्मृ०)

वेदपुराणेतिहासाऽर्थभ्रंशः; कथं तदुद्धारः

“सरहस्योऽधिगन्तव्यो वेदः सपरिवृंहणः ;  
 धर्मेणाऽधिगतो यैस्तु वेदः सपरिवृंहणः ,



"निगयेव स्वस कामं मर्त्तव्यं ब्राह्मणादिना ,  
 आपघापि ति गौरायां न त्वेनां इग्णिषे वपेत् :  
 अधमेण च यः प्रातः, यद्वाऽधमेण पृच्छति ,  
 तयोन्पनरः प्रैति, विह्वेपं वाऽधिगच्छति :  
 नावित्रीमात्रम्वारोऽपि वरं विप्रः सुयंत्रितः ,  
 नाऽयन्विनस्त्रिंशदोऽपि सर्वाशी सर्वत्रिकयी " : (म०)

"तपःश्रद्धे ये तपवन्ति-शरण्ये, शान्ताः ,  
 विद्वांसः, भैशचर्या चरन्तः ,

सूर्यद्वारेण ते विग्जाः प्रयान्ति, यत्राऽमृतः स पुरुषो राव्ययाऽन्मा,  
 तद्विद्वानार्थं स शुभमेवाभिगच्छेत् समित्पाणिः श्रोत्रियं ब्रह्मनिष्ठं .

तस्मै स विद्वान् उपनिषण्णाय सम्यक् प्रशान्तचित्ताय शमान्विताय,  
येनाऽक्षरं पुरुषं वेद सत्यं प्रवक्ति तां तत्त्वतो ब्रह्मविद्यां” । (उ०)

अध्यापकाश्चाऽध्येतारः कति-अद्यत्वे 'सुयंत्रिताः' ?

परस्परं च वर्तन्ते पितृवत्पुत्रवत् कति ?

तथाऽपि ऋषिभिः लोकः, मातृवद्-हृदयालुभिः,

कथंचिल् लोभनैः व्याजैः आत्मविद्यां तु शिक्ष्यते ;

श्रोतुमिच्छन्ति नैव-एते किंतु, मोहवशं गताः ;

'संस्कृतं' चापि, 'धर्मं' चापि, -उपजीवद्भिरेव च ,

इतिहासपुराणानां गूढार्थो हापितोऽखिलः ;

बृंहयंतु कथं वेदान्, तयोर्-अर्थेऽपि-अशिक्षिताः ?

### रूपकाणि

'समुद्रे' शयनं विष्णोः, तन्नाभेः 'पद्म'जन्म च ,

उत्पत्तिर्ब्रह्मणस्तत्र; 'मधु-कैटभ'तो भयं ,

ऊरौ-'अनाद्रे' हननं तयोरपि च विष्णुना ;

'समुद्रमन्थनं देवैर्दैत्यैर्' 'मंदरदंडतः' ,

'कूर्मपृष्ठे' निधाय-एतं, रज्ज्वा 'वासु'किना तथा ;

तस्माच् चतुर्दशानां च रत्नानां, च श्रियो, जनुः ,

हालाहल 'विप'स्यापि, 'वारुण्याः', 'अमृत'स्य च ;

सैहिकेयशिरच्छेदः 'दिव्यचक्रेण' विष्णुना ,

लुब्धस्याऽमृतपानार्थं दैत्यस्य तु सुरद्विषः ,

स्थितस्य कपटेनाऽपि 'मर्च्ये' 'भास्कर-चन्द्रयोः' ,

'गिरणोद्विरणं' 'राहु-शिरसा' चाऽसकृत् तयोः ;

'वृत्रा'ऽसुरवधश्चापि, यस्यैका 'हनुर्' अस्पृशत्

दिवं, भुवं द्वितीया च, 'दधीचि-अस्थि'कृतेन च

'वज्रेणैव' 'महेन्द्रेण'; हत्यायाश्च 'विभाजनं'

पृथिव्या-जल-वृक्षेषु नारीष्वपि चतुर्विधं,  
 मन्त्राणां 'पार्यान्विधानां' 'धर्मः' प्रच्छाद्यन्तं तथा ;  
 'चंद्रेण' 'गुरु'-नार्यायाः 'नार्यायाः' 'दग्धं', तथा  
 तस्यां 'वृक्ष'स्य जन्मा. इथ 'मंत्राणामः' 'तारका'मयः,  
 तदन्तं 'गुरुयै' 'दानं' 'नार्यायाः' ब्रह्मणा पुनः ;  
 बुधन्याऽगमतेऽप्युक्त्यां 'चंद्र-चंद्रास्य' जन्मच ;  
 'सूर्य-भार्या-ऽध्विनी-नाम्ना-पुटयोर्' जन्म चा'ऽध्विनोः'  
 'नात्त'न्यस्योः, 'भियत्तां' च 'द्विचानां' उत्तमं तयोः ;  
 दिग्भ्यश्चोक्तद्वयणं, सूर्यमार्गयोः, ततो विभेः  
 आस्य प्रस्थिते 'ऽनन्त्ये' 'द्विधेणं', पर्यंतस्य च  
 'प्रणामो' ऽन्ते वृत्तवद्, यः नाऽप्युनाऽपि समाप्यते ;  
 मन्त्राणां-ऽध्विनिर्माणं 'प्रियद्वन-रथ-भ्रमैः' ;  
 मिन्योः 'दानं' अगन्त्येन, 'सूत्रत्वेन' विस्वर्जनं ;  
 'अहत्या'-न्याभिचारश्च, शपनं 'चेन्द्र-चन्द्रयोः',  
 तस्याः अपि, च, तद्भर्त्रा 'नो-तमेन' महर्षिणा,  
 'माह्व्राक्ष'त्वमेकस्य, 'पाक्षिको' ऽन्यस्य च 'द्वयः',  
 अहत्यायाश्च नि-संज्ञ-शिलात्व' चतुर्वार्षिक,  
 'राम'स्य 'पादस्पर्शनं' संजालाभः पुनस्तथा ;  
 प्राप्पणश्चा 'ऽश्रुविन्दुभ्यो' ऽनन्त्यरोगसमुद्भवः ;  
 प्रोधाच्च क्युतेभ्यः केशेभ्यः तस्या- 'ऽहीनां' च, संभवः ;  
 स्वलितस्य महेशस्य मोहिनीरूपकामिनः  
 धातूनां पारदादीनां उत्पत्तिर्वीर्यतस्तथा,—  
 ईदृश्यः संति शतशः पुराणेष्वद्भुताः कथाः ;  
 अप्रतर्क्याः, असंभाव्याः, बुद्धिग्राह्यास्तु नैव याः ।

## रूपकार्थलापनं आवश्यकं

- उक्तं महर्षिभिः सर्वं किं एतन् मत्तजल्पितं ?  
 मैवं । किं तर्हि ? । सन्त्येव कृत्रिमाणि तु सर्वथा ,  
 कृतान्याऽख्यायिकारूपैः अद्भूतैः, बुद्धिपूर्वकं ,  
 वैज्ञानिकानां तथ्यानां रूपकाणि-एव, तत्त्वतः ;  
 आध्यात्मिकोऽर्थः केषांचित्, केषांचिच्चाऽधिदैविकः ,  
 तथाऽपरेषां केषांचिद् आधिभौतिक एव हि ,  
 अनेकेऽर्थाश्च केषांचित्, सादृश्यात् सूचितास्तथा ,  
 (सर्वेष्वंगेषु प्रकृतेः 'समता'-न्यायदर्शनात् ;  
 यथा माहेश्वरैः सूत्रैः, पाणिनिश्चापि बोधितः  
 तत्त्वं व्याकरणस्या, ऽथ वेदांतं नन्दिकादयः ; )  
 'वालानां' रोचनाया, ऽपि क्रमशो बुद्धिवृद्धये ,  
 पिप्रक्षावर्धनेनाऽपि, जिज्ञासोद्बोधनेन च ,  
 कुतूहलात् कृते प्रश्ने, उत्तरैस्तदनंतर ,  
 तत्त्वार्थानां च कथनैः, तेषां सच्छिक्षणाय च ;  
 तादृश्यो वत्सलैः पूर्वैः अद्भुताः निर्मिताः कथाः ।  
 एवं एव हि सर्वाणि रूपकाणि तु पंडितैः ,  
 'व्यासै'राधुनिकैर्नूनं व्याख्येयानि दयालुभिः ,  
 जनानां सुखबोधाय, वर्धनाय धियां क्रमात् ।  
 किंतु सर्वोपि तत्त्वार्थो रूपकाणां तु विस्मृतः  
 पंडितैः स्वयमेवाद्या,ऽवधीर्यते च पृच्छकाः ,  
 आक्रुश्यते च, निंदन्ते, आक्षार्यन्ते च धर्षणैः—  
 'अक्षरार्थे न संशय्यं', 'श्रद्धेयोऽस्ति-अयं एव हि',  
 'नास्तिक्वमत्र जिज्ञासा', 'शंका पापं महत् खलु',  
 'सद्यः स नरकं गन्ता संदिग्धे यो मनाग् अपि' ।  
 देशे दशायां ईदृश्यां, स्वातंत्र्येण विचारकाः ,

घेदेषु च पुराणेषु निगम्याश्चावधीरिणः  
 भवेयुश्चेन्, किमाहायं, 'हिन्दु'धर्मं च सर्वथा ?  
 विज्ञानानां नवीनानां पाश्चात्यानां सहायनः,  
 प्रगनानां पुराणानां गर्भीरैः मननैः स्थिरैः,  
 नृमानि गृह्णानानि लप्स्यन्ते प्रायशः पुनः ।  
 भाग्ये त्येतदर्थं हि प्राकृप्रनीच्याः समागमः,  
 कल्याणाय-उभयोरेव निर्दिष्टो जगदात्मनाः  
 किन्तु-उभयोः पापबुद्ध्या जातः पीडाकरस्तयोः ।

बुद्धिधर्मं 'सहाजन'बुद्धिनिर्गोत्री

'बुद्धिरिव हि निर्गोत्री'-सन्त्यमेतन् तु भाग्ये,  
 तथाऽप्युत्पद्यते प्रश्नः--'बुद्धिन्नाम्यं न लभ्यते,  
 मुंटे मुंटे मतिभिन्ना, मतभेदः पदे पदे,  
 अश्वत्थामा यथा प्रातः कृपं, पर्वणि मौक्तिके,  
 "सर्वो हि मन्यते लोक आत्मानं बुद्धिमत्तरं,  
 सर्वस्याऽन्मा बहुमतः, सर्वोऽत्मानं प्रशंसति.  
 तस्यैव तु मनुष्यस्य सा सा बुद्धिस्तदा तदा,  
 कालयोगे विपर्यासं प्राप्याऽन्योऽन्यं विपद्यते,  
 अन्यथा यौवने, बाल्ये, बुद्ध्या भवति मोहितः,  
 मध्येऽन्यथा, जरायां तु सोऽन्यां रोचयते मतिं"; (म०भा०)  
 मिथो विचदमानेषु धर्मकृत्ये च शास्त्रिषु,  
 निश्चये हि कथं—'मान्योऽयमेवाऽध्यात्मवित्तमः ?'  
 इदमेवोत्तरं तत्र—'कृत्ये सामाजिके सति,  
 समष्टिबुद्धिरेवाऽत्र कुर्याद् अन्त्यं विनिर्णयं—  
 माननीयो हि सर्वेषां अयम् अध्यात्मवित्तमः ।'

"श्रुतयो विभिन्नाः, स्मृतयोऽपि भिन्नाः, नैकोऽक्रपिर्यस्य वचः प्रमाणं,

धर्मस्य तत्त्वं निहितं गुहायां, 'महाजनो' येन गतः स पन्थाः" (म०भा०)

'सञ्चारिञ्च्याच्, च सहृत्तात्, यशसा च बहुश्रुतेः,  
तपो-विद्या-समायुक्तो ऽयमेवाऽध्यात्मवित्तमः'—

इत्येवं निर्णयं कर्तुं नाऽन्यः शक्तो 'महाजनात्' ।

'महाजने', 'लोकमते', 'भूयसीये' वसन् स्वयं

'वासुदेवो' 'महत्तत्त्वं' कुरुते तं विनिर्णयं ;

काये तु स्तम्भं आपन्ने, नैवाऽस्ति गतिरन्यथा ।

'महाजनः' समूहो वै जनतायाः महान् स्मृतः ,

यथोक्तं धृतराष्ट्राय महाप्राज्ञेन मंत्रिणा

भ्रात्रा धर्माऽवतारेण विदुषा विदुरेण हि ।

"एकः पापानि कुरुते फलं भुंक्ते 'महाजनः' ,

देशाचारान् समयान् जातिधर्मान् वुभूषते यस्तु परावरज्ञः ,

स यत्र तत्राभिगतः सदैव 'महाजनस्या' धिपत्यं करोति"; (म०भा०)

कुमारसंभवे चोक्तं कविना श्रुतशालिना ,

"विलोक्य वृद्धोक्षमधिष्ठितं त्वया, 'महाजनः' स्मेरमुखो भविष्यति ।"

वात्स्यायनेनापि तथा कामसूत्रेषु भाषितं—

" 'महाजनेन' चरितं राज्ञां अनुविधीयते

यतो, ऽतस् तैर् न पापिष्ठं कर्त्तव्यं पारदारिकं ।" (वा०का०सू०)

तर्कोऽप्रतिष्ठो, मतयो विभिन्नाः, कृत्ये स्थिते चात्ययिके समक्षं ,

धर्मस्य तत्त्वे पिहिते गुहायां, 'महाजन' स्थैव हि बुद्धिरीष्टे—

'अयं हि मान्यो, ह्ययमात्मवेदी, धर्मस्य तत्त्वं किल हृद्गुहायां

अस्थैव सर्वं निहितं च सर्वं, अस्थैव बुद्धिश्च हितं करिष्यति' ।

प्रातिस्विके वस्तुनि नैजबुद्धिः, सार्वस्विके बुद्धिसमाष्टिरिष्टा ;

समाजधर्मे पतिते तु संशये, समाजबुद्धिर्हि पथप्रदर्शिका ।

एकाकिनोऽधिकारो वा, कृत्यं वाऽपि, न विद्यते ;

उभौ-अपि प्रवर्त्तते सम्बन्धेऽन्यैः सह-एव हि ।

"अनायकाः त्रिनश्यन्ति, नश्यन्ति बहुनायकाः,  
 कुन्नायकाश्च नश्यन्ति, तस्मान् कार्यः गुनायकः"  
 "सर्वे यत्र तु नेतारः, सर्वे पंडितमानिनः,  
 सर्वे प्राथम्यं इच्छन्ति, तद् वृन्दं एषां नश्यति।"  
 नपो-विद्या-युतां नेता, निन्द्यार्था, सुपरीक्षितः,  
 रागहंप्रथमुक्तश्च, निपदाः, कीर्त्तिमान् बहु,  
 सर्वेषां संमतो यत्र, नय स्यात् 'लोकसंग्रहः',  
 'कर्मवर्णा' नुसारेण, सर्वेषां च सुखं तथा ;  
 'लोक-विग्रहः' एव स्याद् यत्र नेता न ताड्यः।  
 "नैतापत्यं न, राज्यं च, वृन्दनेतृत्वमेव च,  
 सर्वलोकाऽधिपत्यं वा, वेदशास्त्रविद् अर्हति"। (म०)  
 प्रजा-वृता 'नृ-पो' यत्र, तथैव च 'पुरो-हिताः',  
 प्रजा-वृताः मंत्रिणश्च, तत्र तु-अस्ति समन्वयः  
 'एक'- 'प्रजा'- 'संग्र'- 'गण'- राज्यानां किल सर्वथा।  
 'एको' नृपो, मंत्रि- 'गणाः', 'प्रजा'- 'संग्र'-स्य 'संमताः',  
 प्रजाभिश्च 'वृताः', तस्मात् सर्वेषां अत्र संग्रहः।

सर्वमानवसंग्रहः

संग्रहेणैव ज्ञेयंति, विग्रहेण न, 'हिन्दवः' ;  
 अवरोधेन सेत्स्यन्ति, न विरोधेन, हिन्दवः ;  
 परिवेष्ट्या-ऽपरान् धर्मान्, जरयित्वा तथाऽत्मनि .  
 प्रभविष्यन्ति सर्वत्र, ज्ञेयन्ति-अपि-आत्मरक्षणैः ;  
 इयमेव प्रथा पूर्वं आ-सम्राट्-हर्षवर्धनम् ;  
 तावद्, याः परदेशेभ्यो भारतं समुपागताः  
 जातयः, ताः समस्तास्तु चतुर्वर्णेषु मेलिताः,  
 गुणकर्मानुसारेण, क्रमशश्चाऽर्थतां इताः :

शकाः हूणाश्च, यवनाः, हिमवत्प्रान्तवासिनः,  
 अन्ये च; कविना केचिद् वाणेन खलु वर्णिताः,  
 हर्षवर्धनयोधेषु, ये गताः भारतीयतां;  
 तासां विशेषधर्माश्च कालेन विलयं गताः,  
 मनोः साधारणे धर्मे, नाममात्राऽवशेषिताः।  
 तत्पश्चात्, 'जन्म-वर्णस्य' प्राबल्येऽत्यधिकं कृते  
 कुमारिलादिभिः, भूयान् विग्रहः समवर्धत,  
 परस्परं च, 'हिन्दूनां', वाह्यागन्तुभिरेव च,  
 हासश्च तेषां अभवत्; भवत्येवाऽधुनाऽपि च।  
 कुमारिलस्यैव काले, शंकरस्य च, मुस्लिमाः  
 अवास्कंदन् सिन्धुदेशं, दिविष्ठे हर्षवर्धने;  
 तत्कालीनैर्द्विजैश्चापि 'म्लेच्छ-म्लेच्छे'ति निन्दिताः,  
 कोपिताश्च भृशं; नैव चतुर्वर्णेषु मेलिताः।  
 संत्येव तेषु विद्वांसः, संति चैवोद्भटाः भटाः,  
 वार्त्तादक्षास्तथा तेषु, संति च श्रमकिकराः।  
 'देवलस्मृति'कारेण विदुषा दूरदर्शिना,  
 बलाद्विधर्मं नीतानां 'शुद्धै' यत्नः कृतः; परं  
 नाऽसौ सफलतां यातो; द्वेष एव व्यवर्धत;  
 'अन्ये ह्यशुद्धाः' एव-इति 'शुद्धि'-शब्देन ध्वन्यते;  
 स्व-समाज-शरीरे हि स्थापनं, मेलनं, तथा  
 जारणं, पाचनं तु आसीन् नीतिर्; अस्ति च साम्प्रतं।  
 आद्यः प्रजापतिर् नूनं सर्वसंग्राहको मनुः;  
 स्वस्यैव संततेश्चायं कथं विग्राहको भवेत्?  
 संग्रहस्यैव कालोऽयं, विग्रहस्य न कर्हिचित्।  
 मानवानां उपचयः सर्वेषां संग्रहेण हि;  
 विग्रहेण च सर्वेषां क्षय एव विभाव्यते।



‘कर्म-वर्ण-’प्रकारेण शक्यते स च संग्रहः

मानवानां श्रेण्याणां; अन्यथा न कथञ्चन ।

विशदः पुनरप्येषां ऽर्थोऽग्रे भूयः करिष्यते ।

जन्मनैव हि वर्णोद्भेदः, भवेत् लोकस्य विग्रहः,

नित्यं नूतनजातीनां उत्पत्त्या ‘वर्णमंकरान्’,

परस्परं चाऽस्पृष्ट्यानां, द्विपन्तीनां परस्परं ।

‘जन्मनेवाऽहमुद्योऽस्मि, नीचस्त्वं जन्मनैव च’—

यत्र मन्तीदृशाः भावाः, कथं मोहः परस्परं,

कथं वा संग्रहस्तत्र, कथं वा तत्र संग्रहा?

नास्म्येव, कारणाद् अस्मान्, संघना ननु हिंदुषु ।

गुणैरुच्चत्वं नीचत्वे मान्ये स्तः सर्वमानवैः,

कर्मभिश्चापि; न त्वेषं केवलं किल जन्मना ।

एतद्देशप्रसृताद् वै विदुषश्च तपस्विनः

“स्वं स्वं चरित्रं शिश्रेरन् पृथिव्यां सर्वमानवाः”,

न केवलं भारतीयाः, इति शास्ति प्रजापतिः ।

“ब्राह्मणः, क्षत्रियो, वैश्यः त्रयो वर्णाः द्विजातयः,

चतुर्थं एकजातिस्तु शूद्रो; नास्ति तु पंचमः”, (म०)

पृथिव्यां तु समग्रायां; इत्याजा तस्य निश्चिता;

सैवाऽजा शिरसा धार्या, पाल्या चाऽपि प्रयत्नतः;

दक्षिणे व्यपदिश्यते वहवः किंतु ‘पंचमाः’,

मनोर्-आतां अवजाय, पूतम्मन्यैस्तु ‘ब्राह्मणैः’;

वैश्यानां क्षत्रियाणां च लोप एव हि तैः कृतः,

गर्वोक्तिर यद् इयं तेषां-‘कलौ-आद्यन्तयोः स्थितिः’ ।

सर्वेषां मानवानां हि जनको भगवान् मनुः;

सर्वे मनोर् अपत्यानि ‘मनुष्याः’, ‘मानवाः’ इति,

‘मनुजाः’ चाऽभिधीयंते, “पृथिव्यां सर्वमानवाः” ।

“मनोर्वंशो मानवानां ततोऽयं प्रथितो ऽभवत्,  
ब्रह्म-क्षत्रादयः तस्मान् मनोजातास्तु मानवाः” (म०भा०)

‘वर्ण’-वागुरया विद्वान्, सर्वदेशनिवासिनः

मानवान् अवरोद्धुं च, संग्रहीतुं च, शक्नुयात्,

यदि वै ‘वर्ण’-शब्दस्य ‘कर्मणा’ ।वर्णनं भवेत् ।

“कृणुध्वं विश्वं आर्यं” च वेदाज्ञा खनति स्फुटा ।

वर्णानां लक्षणानि, जीविकाश्च

वृत्त-वृत्ति-अनुसारेण, स्वभाव-गुण-कर्मतः,

‘कर्मणा वर्णः’ इत्येव सिद्धान्तो; न तु जन्मना ।

यस्मिन्स्तपश्च विद्या च, स एव ब्राह्मणः स्मृतः ;

यस्मिन् रक्षा च शौर्यं च, स एव क्षत्रियो भवेत् ;

यस्मिन् दानं धनं धान्यं, वैश्यः सत्यः स एव हि ;

यस्मिन् सेवा, न विद्या तु यस्मिन्, शूद्रः स उच्यते ।

“वर्णां तु कर्मणामस्य, त्रीणि कर्माणि जीविका,

अध्यापनं, याजनं च, विशुद्धाच्च प्रतिग्रहः ;

शस्त्रास्त्रभृत्त्वं क्षत्रस्य; वणिक्-पशु-कृषिर्विशः ;

त्रयाणामपि धर्मस्तु दानं, अध्ययनं, यज्ञिः”

सेवां तु विविधां कृत्वा शारीरैश्च परिश्रमैः,

शिल्पैश्च विविधैरेव, ‘भृति’र्या लभ्यते ततः,

स्ववर्णाद्, अन्यवर्णेभ्यो वा, सा शूद्रस्य जीविका ;

“अवश्यं भरणीयो हि वर्णानां शूद्र उच्यते” । (म०भा०)

एताभिर्वृत्तिभिर्वर्णाः चत्वारोऽपि विवेचिताः ;

यादृशी जीविकां कुर्याद्, वर्णस्तस्यास्ति तादृशः ;

‘कर्मणा वर्ण’ इत्यत्र ‘कर्मा’ऽर्थः खलु ‘जीविका’ ।

एवं विभागे वृत्तीनां हेतुः, स्वाभाविको गुणः ;

जीविकाऽर्थं च संघर्षो मा ऽति भूद्, हेतुर इत्यपि ।

वृत्तिसंकरो वर्णसंकरः;

वृत्तिसंकर एव वर्णसंकरः; नस्य घोरः परिणामः.

वृत्त्या-एकया-एव जीवेषा, न कुर्याद् वृत्तिसंकरः ;  
 वृत्तिसंकर एवाऽस्ति दारुणो वर्णसंकरः ;  
 विभिन्नवर्णैः नाम्नाः' तु-उद्घातो नैवास्ति संकरः ;  
 'वर्ण' शब्दो 'वृत्ति'-याच्ची यतो; न त्वेव जन्मनः ।  
 'विद्यो' पर्जात्रिकां कुर्याद्; अथवा 'रक्ष'-जीविकां ;  
 अथवा घातन्या जीवेत्; सेवया-एवाऽथ वा-एकया ;  
 एत्र कृते न कस्यापि वृत्त्यभावो भवेदिति ।

अतिप्रजन्वदोषाः

यदि नाऽतिप्रजत्वं स्यान्; 'मात्स्यो न्यायो'ऽन्यथा भवेत् :  
 अंशानि-एकैकमत्स्यास्तु वपे वपे हि लक्षशः ,  
 अन्योऽन्यं भक्षयंत्येव ने, तेषां न्याय एव सः ।

"बहुप्रजाः निकर्ति आविवेश ..

बहुप्रजाः कृच्छ्रं आपद्यते च" : (निरुक्त०)

नाऽतिप्रजत्वं उचितं; "अति सर्वत्र वर्जयेत् ।"

कांक्षन्नपि प्रजावृद्धिं वत्सलो भगवान् मनुः ,

दोषान्पश्यन् अतिवृद्धेः, सूचयति-आत्मनिग्रहं—

"यस्मिन् ऋणं संनयति, येन चाऽनन्त्यं अश्नुते ,

स एव 'धर्मजः' पुत्रः, 'कामजान्' इतरान् विदुः ;"

"कामात्मता न प्रशस्ता, न च-एव-इह-अस्ति-अकामता ;"

द्वाभ्यां, एकेन वा, तुष्येत्, "विस्तरं तु न कारयेत्;" (म०)

एकेनाऽनेकवृत्तीनां संकरे कृते-आत्मनि ,

बहवो वृत्तिहीनाः स्युः, केचिच्च धनवत्तराः ;

बहूनां अति दारिद्र्यं, स्वल्पानां अति ऋद्धता ;

सर्वत्र-'अति' प्रवर्त्तत; स्याद् व्यवस्था न मध्यमा :

“आश्रयेन् मध्यमां वृत्तिं, अति सर्वत्र वर्जयेत्” —

उत्तमस्य नयस्याऽस्य भवेद् भङ्गो ऽत्यनर्थकृत् ।

यद् इदानीं महान् क्षोभः जगद् व्याप्नोति मानवं ,

तत्र हेतुः प्रधानोऽयं वृत्तीनां एव संकरः ,

खल्पानां अति सम्पत्तिः, विपत्तिभूरि भूयसां ;

जनानां अति सम्बाधः पृथिव्यां चाऽत्र कारणः

अत्यादरो धनस्याऽपि; खल्पत्वं च तपस्विनां

कृताऽत्म-कृतबुद्धीनां, विद्यासंचितवर्चसां,

शुचीनां, लोकमान्यानां, तपःसम्भृततेजसां ,

भयाद् यत्तेजसः पापाः वर्जयेयुश्च दुष्कृतं ,

अनुकुर्युः जनाः सर्वे येषां सच्चरितं तथा ,

धने च नाऽति लुभ्येयुर् दृष्ट्वा तज्जीवनं शुचिं ।

ईदृशाः हेतवः संति लोकस्य दुरवस्थितौ ।

“आचिनोति च शास्त्रार्थान् धर्म्यान्; आचारयत्यपि

स्वं, अन्यांश्च, सदाचारं; तस्माद् ‘आचार्य’ उच्यते” ,

सद्भिर् आचरितैरेव स्वीयैर्यः शिक्षयेज् जनान् ।

‘सद्ब्राह्मण’-पदाऽर्हाणां, तपोविद्याभृतां सदा,

‘कर्त्तव्य’-स्थापकानां, धर्म-कर्म-विभाजिनां,

प्रचारकाणां सद्भाव-सज्ज्ञानानां च यत्नतः,

‘आचार्याणां’ ईदृशानां सर्वत्रैवाऽपि-“अदर्शनात्

वृषलत्वं गत्वा लोके” प्रायः सर्वऽपि मानवाः,

राजसैः तामसैः भात्रैः व्याप्ताः, न त्वेव सात्त्विकैः ;

“वृषो हि भगवान् धर्मः, तं लाति वृषलो हि सः” .

असात्त्विकैर्विवाहैश्च, तथाऽसात्त्विकभोजनैः,

भारते च विशेषेण ‘नामवर्ण’-विमोहनैः,

चित्ते देहे च विकृताः, सूयन्ते विकृताः प्रजाः,

प्रवर्धने चाऽनुदिनं सा हि-अनर्थपरम्परा ;  
 मार्कडेयेन ऋषिणा, भारते वनपर्वणि,  
 कालिवृत्तानकथने, विस्तगद् गदितं यथा ।

मानसजगद्व्यापी श्लोः

इदानीं योग्याऽशांत्या व्याप्तं वै मानसं जगत् ;  
 रणाश्च वदुदेशेषु प्रवृत्ताः प्रलयंकराः,  
 विद्याः शत्याः विक्रमस्य द्वितीयात्रे समुद्रताः,  
 विशाद्विरपि वर्षेर् ये संशाम्यन्तीह नैव हि,  
 महाभारतसंग्रामान् चतुर्भीमनराः तथा,  
 अपि भूयो विवर्धन्ते देशे देशे दिने दिने ;  
 प्राचीन'चीन'साम्राज्यं प्रजाकोपेन विप्लुतं,  
 विप्लावितं च साम्राज्यं प्रजाभा 'रूसक' महत्,  
 तथा 'तुरुष्क'साम्राज्यं, राज्यं 'पारस्यं' एव च,  
 'जर्मनानां' च साम्राज्यं, राज्यं 'स्पेनीयकं' तथा ;  
 'चीन-जापानयोः' युद्धं, 'रूस-जापानयोः' अपि,  
 फ्रेंचानां 'ब्रिटनानां' च, 'जर्मनानां' तथैव च .  
 'इटालिकानां', 'स्पेनानां', तथैव-'अमेरिका'-भुवां,  
 'पारसीक'-'तुरुष्काणां', 'अर्वाणां', 'अफगानिनां',  
 'पोलानां', 'फ्रिनिशानां' च, तथा 'हवशिना'-भुवां,  
 'ब्रिटनस्य' च सेनायां तथा भारतवासिनां  
 योधानां प्रेष्यभूतानां पिंडार्थं युद्धकारिणां ;  
 किमन्यत्, सर्वजातीनां सर्वत्र जगतीतले ;  
 ब्रिटनैर्दासतां नीते, सद्धिप्रक्षत्रलोपनात्,  
 स्वदोषैर्, भारते चापि घोरः क्षोभः समुत्थितः ;  
 विधूय वा, निहत्य-एव, राजानं स्वं, प्रवर्त्तिता

या,ऽऽनेकेषु-अपि देशेषु, 'संघराज्य'-विडम्बना,  
 न-उत्पादयति संतोषं प्रजानां सा मनाग् अपि,  
 'प्रत्युता-ऽपादयत्येवाऽशांतिं घोरतरां ननु ;  
 अद्भुतानां उपज्ञानां सूक्ष्मविज्ञानशास्त्रिणां,  
 दुष्प्रयोगो, बधायैव क्रियते, न हिते, नृणां,  
 शस्त्रास्त्रोत्पादनायैव, नाऽन्नवस्त्रोपसम्पदे ।  
 तत् सर्वं फलितं नूनं वृत्तीनां संकरस्य च,  
 विजृम्भितायाश्च ततः समाजस्याऽनवस्थितेः ।  
 कारणं चाऽनवस्थायाः सर्वदेशेषु भूतले,  
 कर्तृणां सुव्यवस्थायाः 'ब्राह्मणानां' अदर्शनं ।  
 सत्शिक्षायाः अभावोऽतः, तपसा निग्रहस्य च,  
 सज्ज्ञानानां विलोपश्च, दुर्भावानां प्रचारणं,  
 काम-क्रोध-लोभ-मोह-मद-मात्सर्य-वर्धनं,  
 प्रजानां च मिथो द्रोहः, शासकैश्चापि पीडनं,  
 दुष्टानां शासकानां च स्वच्छन्दत्वं, भयं विना ।  
 "ब्राह्मणं तु स्वधर्मस्थं दृष्ट्वा विभ्यति चेतरे",  
 स्वधर्मं चानुतिष्ठति, कृत्यं सर्वं च कुर्वते,  
 "नान्यथा, क्षत्रियाद्यास्तु; तस्माद्विप्रस्तपश्चरेत्"; ( शु० नी० )  
 "त्रिविधं नरकस्येदं द्वारं नाशनमात्मनः,  
 कामः क्रोधः तथा लोभः, तस्माद् एतत् त्रयं त्यजेत्", ( गी० )  
 द्विजैरेव त्रयोऽप्येते पोष्यन्ते यदि-अहर्निशं,  
 लौल्यमेव-इन्द्रियाणां चा,ऽप्यासक्तिर्विपयेषु-अति,  
 तदा सर्वं कथं न स्यात् जगदेवाऽधरोत्तरं ?

आत्मज्ञानाऽवश्यकता

आत्मज्ञानविलोपाच्च, तथा चाऽस्याऽप्रयोगतः  
 जीवनव्यवहारेषु, समाजस्थापनाय च,

रागद्वेषनिरोधाय, विभागाय च कर्मणां,  
 श्रमाणां, धर्ममूल्यानां, मुखानां, न्यायतस्तथा,  
 नृकृगान्मर्षनृत्तीनां आपदा शोणदुर्दशा ।  
 “यदा चर्मवद् आकाशं वेष्टयिष्यति मानवाः,  
 तदा देव्यथविषाय दुःखस्यान्तो भविष्यति” ।  
 न ज्ञात्वा परमात्मानं, देवानां देवमुत्तमं,  
 ज्ञानशुद्धेः भावशुद्धेः कर्मशुद्धेर् न सम्भवः ।  
 “जैनापत्यं च राज्यं च दंडनेतृत्वमेव च,  
 सर्वलोकाधिपत्यं वा, वेदशास्त्रविद् अर्हति” : ( म० )  
 ‘वेदस्य शास्त्रं’ वेदान्तः, आत्मशास्त्रं यद्-ईदृशितं ।  
 “यस्तु चर्वाणि भूतानि-आत्मन्येवाऽनुपश्यति,  
 सर्वभूतेषु चाऽत्मानं,” स न कंचित् जुगुप्सते ; ( उ० )  
 आत्मवत्सर्वभूतेषु स एवाऽचरति ध्रुवः ;  
 यस्तु नैवं विजानाति, वेत्ति भिन्नान् पगंस्तथा,  
 स भेदबुद्धिसंमोहात् स्वार्थाय द्वेषि तान् पगन् :  
 अति स्वार्थान् ( नृ ) मिथो द्वेषः, ततः क्लेशो नृणांभृशं ;  
 धर्म्यान् स्वार्थात् पगार्थाच्च नीतिः, प्रीतिः, ततः सुखं ;  
 “सर्वभूतस्थितं यो मां आत्मानं वेत्ति तत्त्वतः”, ( गी० )  
 आत्मनः प्रकृतिं चापि, स वै न्यायेन वर्त्तते :  
 स्वदेहमेव तु-आत्मानं वेत्ति यो भेददर्शनः,  
 अन्यदेहान् परान्-एव, स द्वेषैरभिभूयते ।  
 यत्र सच्छिक्षकाः संति, पुराणैतिह्यवेदिनः,  
 सर्वव्यापिनमात्मानं पश्यन्ति च निरन्तरं,  
 अत एव सदा संति “सर्वभूतहितेरताः”,  
 सुद्वयवस्था समाजस्य तत्र स्यात् स्वलनं विना ।  
 स्त्रीभिः सतीभिः सतपुंभिः जगत् सत्येन धार्यते ;

‘श्रत्’ शब्दोऽयं तु वेदेषु ‘सत्य’-नामसु पठ्यते  
 ‘श्रद्-एतद्’ इति ‘धत्ते’ या, ‘श्रद्धा’ सा बुद्धिरुच्यते ;  
 यस्यां सभायां ‘श्रद्धेयाः’ संति वै प्रायशो द्विजाः ,  
 सा-एव ‘धर्म’-सभा, सा-एव सद्धर्मान् परिकल्पयेत्  
 समये समये, सर्वलोककल्याणकारकान् ,  
 यैः समाजे सुव्यवस्था स्थाप्येताऽपि दृढीभवेत् ,  
 परस्परं च श्रद्दध्युः सर्वेऽपि ननु मानवाः ;  
 सत्यवक्तृषु विश्वासः, विश्वासात् प्रीतिसंभवः ,  
 प्रीतेर् अन्योऽन्यसाहाय्यं, ततो ऋद्धिः, ततः सुखं ;  
 व्याख्या-इयं खलु सूत्रस्य—‘जगत् सत्येन धार्यते’ ।  
 “तितिक्षा-धृति-अहिंसाद्याः सत्याकारास्त्रयोदश ;  
 यद्भूतहितमत्यन्तं तत् सत्यमिति कथ्यते ;  
 असत्याद् भवति क्रोध-काम-लोभादिसम्भवः ,  
 त्रयोदशैते ऽतिवलाः शत्रवः प्राणिनां स्मृताः” ; (म० भा० शां०)  
 “न सा सभा यत्र न संति वृद्धाः, वृद्धाः न ते ये न वदन्ति धर्मं ,  
 नासौ धर्मो यत्र न सत्यमस्ति, सत्यं न तद्यच्छलमभ्युपैति” ; (म० भा०)  
 ईदृशाः सद्द्विजाः यस्मिन् , स समाजः समृध्यति ;  
 असत्यवादिनो यस्मिन् भूयांसः, स विषीदति ।

सर्वरोगभेषजं-समाजसुव्यवस्था

समाजसुव्यवस्थैव सर्वरोगस्य भेषजं ;  
 परंतु गुण-कर्मा-नुसारेण; नाऽन्यथा, यदि ‘वर्णता’ ;  
 गुणकर्मादि-अभावेऽपि जन्मना नहि केवलं ।  
 उत्तमं जन्म-कर्मभ्यां, कर्मणैव च मध्यमं ,  
 मिथ्यैव केवलं जात्या, वर्णवत्त्वं स्मृतं बुधैः ।  
 न केवलं तु तपसा, नाऽपि केवलविद्यया :



न केवलं तु शौर्येण, नाऽपि केवलश्रया ;  
 न केवलं तु दानेन, नाऽपि केवलवार्त्तया ;  
 न केवलं सर्वयैव, नाऽपि भृत्या-एव केवलं ;  
 मानुषन्तु-उभयेनैव, वृत्त्याऽप्युचिनया तथा ,  
 विप्र-क्षत्रिय-विट्-शूद्र-शब्दाहो भवति, क्रमात् ।  
 “नपः-श्रनाभ्यां यो हीनो” नद्यग्नौ ब्राह्मणो भवेत् ;  
 भागयैव समाजस्य, विघ्नाय प्रगतेर-स्तौ ।  
 “जान्या न क्षत्रियः प्रोक्तः, क्षतत्राणं करोति यः ,  
 चातुर्वर्ण्यत्रदिष्टंऽपि, स एव क्षत्रियः स्मृतः” ; (म०भा०शां० ७३)  
 “एनां हि नित्यं संयुक्ता-इतरेतरधारणे ;  
 क्षत्रं वै ब्राह्मणो योनिः, योनिः क्षत्रस्य वै द्विजः” ; ( ,, )  
 “विशः” च नाम मामान्यं सर्वेषां वैदिकं नृणां ;  
 चतुर्णामपि वर्णानां योनिः प्रत्यक्षतो ‘विशः’ ।  
 ‘विशः’ सन्ति ‘प्रकृतयः’ ; ‘वर्णाः’ ‘विकृतयः’ तथा ;  
 सर्वे पदार्थाः मूलायाः ‘विकाराः’ ‘प्रकृतेः’ यथा ।  
 “नाऽब्रह्म क्षत्रं ऋणोति, नाऽक्षत्रं ब्रह्म वर्धते”, ( म० )  
 नाऽवैश्यं उभयं जीवेन्, नाऽशूद्रं त्रितयं चलेत् ;  
 मुग्ध-बाहु-उरु-पद्-घन् ते सर्वेऽन्योऽन्यं उपाश्रिताः ।  
 कार्त्तवीर्यस्य समये, सम्पाते ब्रह्मक्षत्रयोः ,  
 ब्राह्मणः सह वैश्याश्च शूद्राश्चाप्येकतः स्थिताः ,  
 उद्धताः क्षत्रियाश्चापि दुर्मदाश्चैकतः स्थिताः ;  
 त्रिःसप्तकृत्वो युद्धानि तेषां आसन् परस्परं ;  
 प्रजानां कदनं चाभूत्, गर्भानामपि शातनं ,  
 समाजाऽकुलता घोरा , धर्मकर्मादिसंकरः ,  
 लुलोप वर्णभेदश्च, निर्मर्यादं अभूज् जगत् ,  
 “अधरोत्तराऽपचारेण म्लेच्छभूताश्च सर्वशः ,

ब्राह्म्यतां समनुप्राप्ताः, बहवो हि द्विजातयः” ; (म०भा०)  
 नवीनः प्रविभागश्च वर्णानां धर्मकर्मणां  
 पुनः कृतस्तु तत्पश्चात् कश्यपेन महर्षिणा,  
 “व्योकारहेमकारादि-जातिभ्यः क्षत्रियाः कृताः” ; (म०भा०)  
 पशुरामेण वसता चाऽपरांतेषु वै, तदा,  
 तत्रत्येभ्यो नवीनाश्च तद्योग्याः ब्राह्मणाः कृताः ;  
 ( प्रसिद्धाः अद्य तद्वंश्याः संति ‘चित्पावना’ऽख्यया—  
 मतं एवं तु केषांचिद्, अन्ये त्वेवं न मन्वते ) ;  
 कथेषा ब्रह्मवैवर्ते विस्तरेणास्ति वर्णिता ; (ब्र० वै०)  
 पार्थाय चैव कृष्णेन व्याख्याता शांतिपर्वणि,  
 सूचिता चापि भीष्मेण सेनापतिनियोजने ।  
 भविष्येऽपि प्रसिद्धाऽस्ति कथा, कण्वो मुनिर्यथा  
 ‘मिस्र’देशमनुप्राप्तः प्रेक्षकः पृथिवीमटन् ;  
 तत्र नासीत् तदा काचित् देशे वर्णव्यवस्थितिः,  
 अकारयद् ऋषिस्तत्र समाजव्यूहनं नवं,  
 प्रकृतेश्च प्रवृत्तेश्चाऽप्यनुसारं निवासिनां ।  
 पुराणेष्वितिहासेषु सर्वेष्वेवं, असंशयं,  
 स्वभाव-गुण-वृत्तिभ्यो दर्शितो वर्णनिर्णयः ।

(जीविका) वृत्तिः अंतिमा निर्णायिका

तत्रापि संशये, वृत्तिरेव निर्णयकारिणी ;  
 यादृशी जीविका यस्य तादृग् वर्णोऽस्त्यसंशयं ;  
 जीविकाकरणे शक्तिः प्रकृतिं तादृशी वदेत् ;  
 व्यवहारं असंप्राप्तो भवेत् सामान्य-‘मानवः’ ;  
 “शूद्रेण हि समस्तावद् यावद् वेदे न जायते” , (म०)  
 “जगत् सर्वमिदं ब्राह्मं, कर्मभिर्वर्णतां गतं” ; (म०भा०)

व्यवहारं तु सम्प्राप्तो जीविका-साधकं पुनः ,  
 तेन तेनोचितेनाऽथ 'वर्ण'-नाम्ना विविच्यते ।  
 'शिक्षको' मानवोऽथ तु, 'रक्षको' मानवो ऽपरः ,  
 'पोषको' मानवोऽन्यथ, 'मेवको' हि-इतरे नरः ।  
 स्वयंप्रज्ञो हिजातिः स्याद् यः कार्यारम्भणक्षमः ;  
 अपेक्षकः पराऽनायाः परप्रज्ञः स एकजः ।  
 'ब्रह्म-चेतो'पजीवित्वात्, 'शनत्राणो'पजीव्यया ,  
 'भृशु-प्यादिनिवेगेना', 'ऽशु-उवात्' प्रेषिते सति—  
 एवमेव हि चत्वारो मुख्यवर्णास्तु लक्षिताः ।

#### प्राक्तनानि उदाहरणानि

श्रित्रियो कृष्णजनको, तुलाधारो वणिक् तथा ,  
 धर्मव्यावः शूद्र पत्र, कृषीणामपि शिक्षकाः ,  
 केवलं स्व-स्ववृत्तीनां वर्त्तनाद्, अधिवर्त्तनात् ।  
 विश्वामित्रः, शूत्समदः, चीनह यो,ऽथ मौडलाः ,  
 भरतस्यानुजाः, गार्ग्याः, क्षत्रियाः ब्रह्मवोऽपरे ,  
 एवं वनिष्ठसम्बन्धी वैश्यश्चित्रमुखोऽपि च ,  
 मतंगश्चापि चांडालः, ब्रह्मर्षित्वं प्रपेदिरे ,  
 तपसा विद्यया सार्वं जीविका-परिवर्त्तनात् ।  
 कृष्णो भोगी, शुकरत्यागी, जनको राजकार्यकृत् ,  
 वसिष्ठस्त्वप्सरःपुत्रः इक्ष्वाकूणां पुरोहितः .  
 पुराणकर्त्ता तत्पौत्रो वैश्यापुत्रः पराशरः ,  
 कैवर्त्याश्च सुतस्तस्य पुत्रो व्यासो महामुनिः  
 कर्त्ता वक्ता-इतिहासानां पुराणानां च भूरिशः  
 वेदानां प्रतिसंस्कर्त्ता ज्ञानाऽलोकप्रवर्त्तकः ,  
 मदालसा महाराशी, सुलभा ब्रह्मचारिणी ,

चूडाला योगसिद्धा च, कर्कटी पिशिताऽशना,  
 गृहिण्यौ गार्गिमैत्रेय्यौ, गिरादेवी कुमारिका,  
 शुक्रो गुरुस्तु दैत्यानां, देवानां च बृहस्पतिः,  
 धर्मव्याधो व्याध एव, तुलाधारो तुलाधरः,  
 वैश्यः समाधिः दुर्गायाः ज्ञानं आप्नोद् यः उत्तमं,  
 “ममेत्यहमिति प्राज्ञः संगविच्युतिकारकं”,  
 वेश्याऽसक्तो ऋषिर्दत्तः, विष्णुभक्तश्च नारदः,  
 प्रह्लादो दैत्यराजश्च, पितृलोकपतिर्यमः,  
 काकरूपधरश्चापि भुशुंडः पक्षिराड् ऋषिः—  
 ज्ञानं एकं तु सर्वेषां, कर्म तेषां पृथक् पृथक् ;  
 जीविका-कर्मणा, वृत्त्या, वृत्तेन, एते विवेचिताः,  
 पृथक् पृथक् च वर्णानां नामभिः प्रथिताः भुवि ।

साम्प्रतानि उदाहरणानि

इतीयं प्राक्तनी वार्त्ता; साम्प्रती श्रूयतां पुनः ।  
 ‘बकीलो’, ‘डाक्टरो’, ‘जज्जो’, ‘दूकान्दारो’ऽथ ‘मास्टरः’,  
 ‘जमीदारो’ऽथ, ‘मजूदूरः’, ‘माली’ वा, ‘मेहतरु’ऽथवा,  
 ‘ग्वाला’ वा, ‘लोनिया’ वापि, ‘धानुको’, ‘मुसहरो’ऽथवा,  
 ‘सुनारो’ वा, ऽथ ‘लोहारो’, ‘कुम्हारो’ वा, ‘वहेलिया’,—  
 विवेचितास्तु प्रत्यक्षं सर्वे ते वृत्ति-कर्मणा ;  
 जीविका-कर्मणो ह्येव प्रत्येकं नाम बोधकं,  
 अन्योऽन्याऽस्पृश्यजातीनां जातं एतर्हि वाचकं ;  
 मूढग्राहेण सत्यार्थः कालेन वितथीकृतः,  
 जन्मनि-एवाऽग्रहस्याऽपि रुढ्या-एव-उत्सर्गभूतया,  
 स्वभाव-जनितानां चाऽपवादानां उपेक्षया,  
 सर्वेषां अधिकाराणां बलिभिश्चाऽतिलिप्सया,  
 विवंचयिषया चाऽपि कर्त्तव्यानां तु सर्वथा ।

अध्यात्मशास्त्रदृष्ट्या तु, संघनिर्मितये ध्रुवं,  
'वर्णो', 'वृत्तिर्', 'जीविका' वा, 'पेशा', 'गंजी'-इति वा तथा ;  
पर्यायवाचकाः सर्वे शब्दाः स्युर् लोकरसंग्रहे ।  
'वर्ग'-'वर्णा' द्वि-शब्द-निरुक्तिः

निरुक्ति 'वर्ण' शब्दस्य, व्याकृतिः, श्रयते, यथा—  
ममाजे स्थाननिर्देशाद् 'वर्णनात्' पुरुषस्य वै,  
'आच्छादनात्' नरस्यापि श्वेत-कृष्णादि-'वर्ण'वत्,  
विशेषवृत्ति-'वर्णाद्', 'वर्ण' इत्यभिधीयते ।

श्वेत-रक्त-पीत-कृष्ण-चतुर्वर्ण-विभेदतः,  
कस्मिंश्चित् प्राक्तने काले स्युर् वर्णास्तु विवेचिताः,  
“ब्राह्मणानां सितो वर्णः, क्षत्रियाणां तु लोहितः,  
वैश्यानां पीतकश्चैव, शूद्राणां असितस्तथा” ; (म०भा०)  
न तु तत् साम्प्रतं सत्यं; सत्यं सत्त्वादि-भेदतः ।

पातंजलमहाभाष्येऽप्येतदुल्लेखनं कृतं ।

येषां समाना ननु जीविका स्याद् वृत्तं च, वृत्तिः, प्रकृतिश्च, कर्म,  
भवन्ति ते एव मिथः सवर्णाः; न केवलं नामजात्या सवर्णाः ।

समानशीलव्यसनेषु सत्यं, सहैव चाऽहार-विहार-भावः,  
परस्परं चाऽपि विवाहधर्मः, सौख्यप्रदः स्यान्; न तु नेदशानां ।

न च तत्र वलात्कारो विवाहे वा सहाशने ;

समानशीलताप्रीतिनीतिरेव नियामिका ।

चतुष्कैर्धर्मसंग्रहः

'वेदो' हि तत्त्व-'विद्या' स्यात्, तज्जो धर्मस्तु 'वैदिकः' ;  
'सनातनो' यद् आत्मा-एव, तज्जो धर्मः 'सनातनः',  
'नित्यः सर्वगतः स्थाणुर अचलोऽयं सनातनः" ; (गी०)  
'आर्याणां' सम्मतो यस्माद्, 'आर्य'धर्मः स एव हि ;

सूक्ष्म-सात्त्विकया बुद्ध्या निर्णीतो, 'बौद्ध' एव सः ;

सर्वमानवकल्याणकारी, तस्माच्च 'मानवः' ;

'महद्-बुद्धि-मनो'ऽशानां अवतारेण चैव हि  
प्रोक्तं भगवता यस्मान् 'मनुना',-ऽतश्च 'मानवः' ।

'मानव'स्याऽस्य धर्मस्य 'राजधर्मस्य' चैव हि ,  
राज्ञश्च सर्वधर्माणां, राज्ञां धर्मस्य वै तथा ,  
आन्वीक्षिकी-प्रसूतस्य 'राजगुह्यस्य' तत्त्वतः ,  
सम्यक् च दर्शनस्याऽपि प्रजातस्य प्रयोगतः ,

चतुष्कैरेव कतिभिः संग्रहः क्रियतेऽधुना ।

चतुर्वर्णाश्रमाणां चाऽनुरोधाय चतुष्कता :

न तु तत्राऽग्रहः कश्चिच् चतुष्कैः प्रतिपादने ;

यद् अत्र तत् कृतं, तच्च सौकर्यायैव केवलं ;

द्विकैः, त्रिकैः, पंचकैश्च, षट्कैर्वा, सप्तकैश्च वा ,

पदार्थानां तु गणनं कृतमेव बुधैः पुरा ;

"प्रस्थानभेदाद् भेदः स्याद् दर्शनानां" इतीह दिक् ।

'आत्मा', 'ऽनात्मा' च, 'सम्बन्धो निपेधेन' तयोरपि ,

परात्मनि 'समाहारः'—सार्विकं तच्चतुष्टयं ,

वेदान्तस्य च निष्कर्षो ऽखिलानां मूलमेव च ।

सदैव सत्-चिद्-आनन्द-रूपस्य प्रत्यगात्मनः

गुणत्रयं च, नैर्गुण्यं च—स्याद् गुणचतुष्टयं ।

आदौ-अव्यक्तताऽवस्था प्रकृतेः प्रत्यगात्मनः ,

त्रैगुण्यं व्यक्ततायां चाऽपि-एवं गुणचतुष्टयं ;

"सत्त्वं-रजस्-तम इति गुणाः प्रकृतिसंभवाः" , ( गी० )

मूलाऽवस्था च प्रकृतेः तुर्यो मूलगुणो भवेत् ।

आत्म-प्रकृत्योर्जातोऽयं शरीरी चित्तमुच्यते ;

चित्तस्याऽपि हि चत्वारो धर्माः संत्येव सर्वदा ,

ज्ञानं, इच्छा, क्रिया, निद्राऽव्यक्तता च चतुर्थिका ;  
 “मत्त्वं ज्ञानं, रजः कर्म, तमोऽज्ञानं (इच्छा) इह-उच्यते” : (म०)  
 बुद्धिः मत्त्वं, अहंकारस्नमश् च, एवं मनो रजः ,  
 चित्तं सर्वस्वमाहारः, चयनात्, स्मृतिधारणात्,  
 अग्नित्वाऽनुभवानां तु भूत-भव्य-भविष्यतां ;  
 ( ‘क्रियाशक्तिरहंकारः’ इति केचन मन्वते,  
 ‘अहं-करामीति’ च ते शब्दं व्युत्पादयन्ति हि :  
 अन्ये-‘अहमं-करोति’-इति व्युत्पत्ति, ‘कुंभ-कार’वत्,  
 चरयन्ति; यतस्तु-‘इच्छा’-मयोऽस्मौ पुरुषो हि-‘अहम्’ ;  
 “अहं-कारोऽभिमानोऽस्ति, मनः संकल्पकं तथा” ; (सां० का०)  
 ‘अहं-भावो’, ‘ऽस्मिता’, ‘ऽहंता’, पर्यायाः खलु-‘अहं-कृतेः’ :  
 ‘अहंतायाः’ घनीभावो, दार्ढ्यं, च ‘नियमः’, ‘स्थितिः’,  
 ‘मोहः’, ‘आवरणं’, ‘बंधः’—सर्वे ‘इच्छा’-फलं खलु ;  
 क्रियाशक्तिर्मनोऽतः स्याद् ; इच्छाशक्तिरहंकृतिः ।  
 ‘प्रत्या-प्रकाशो-ज्ञानं’ च, ‘प्रवृत्तिः-चलनं-क्रिया’,  
 सांख्ये योगे ‘मोहः-इच्छा-ऽऽवरणं-नियमः-स्थितिः’—  
 गुणत्रयाणां धर्माणां एते पर्यायवाचकाः ।  
 ( सां०-का०; यो० सू०-भा०; गी० )  
 यथा चित्ते तथा देहेऽप्यस्ति तादृक् चतुष्टयं—  
 गुणः, द्रव्यं च, कर्माऽपि, तथा ऽभावस्य भासनं ।  
 एकैकगुणवैशेष्यात्, प्रकृतीनां चतुष्टयं ;  
 “वैशेष्यात् तु-एव तद्वादस्तद्वाद” इति सूत्रितं; ( ब्र० सू० )  
 “भूयसा व्यपदेशः” स्यादिति नैयायिकं मतं ;  
 सत्त्वादिगुणवैशेष्याद्, अनुद्बुद्धतया तथा,  
 चातुर्विध्यं मनुष्येषु प्रकृतीनां प्रजायते ;  
 केचित् सत्त्वाधिकाः, केचित् भवंत्यथ रजोऽधिकाः,

केचित्तमोऽधिकाश्चाऽन्ये ऽनभिच्यक्तगुणास्तथा ।  
 चत्वारश्चैव वर्णाः स्युः । चत्वारश्चाश्रमाः पृथक् ।  
 चतुर्विधाश्च तद्धर्माः । चत्वार्येव वयांसि च,  
 युवत्वं चाऽथ प्रौढत्वं, वार्धक्यं च, जरा तथा ;  
 सत्वं-ज्ञानं-‘ब्रह्मचर्यं’, तमः-इच्छा-‘गृहं’ तथा,  
 रजः-क्रिया-‘वनं’-यज्ञः, ‘सन्यासो’ निर्गुणः स्मृतः ।  
 चत्वारः पुरुषार्थाश्च, ‘चतुर्वर्ग’ इति स्मृताः ;  
 “तमसो लक्षणं कामः, रजसस्त्वर्थ उच्यते,  
 सत्त्वस्य लक्षणं धर्मो”, मोक्षो निस्त्रिगुणः स्मृतः । (म०)  
 अधिकाराश्च चत्वारः; कर्त्तव्यानि तथैव च ;  
 धर्म-निर्णयनं, दुष्टदंडनं, धनसंचयः,  
 भृतिलाभः-चतुर्णां खल्वधिकारा इमे क्रमात् ;  
 ज्ञानप्रचारणं, रक्षाकरणं, दानपोषणे,  
 सेवनं, चेति तेषां तु कर्त्तव्यानि क्रमात्तथा ।  
 राशिषु-अपि-एषणानां च, चनस्त्रो मानसैषणाः ;  
 शारीरेच्छाश्चतस्त्रश्च; हृदयाऽप्यायनानि च,  
 चत्वार्येव भवंतीह तोषणानि मनीषिणां ;  
 लोक-वित्त-एषणे चैव, तथा दार-सुत-एषणा,  
 मोक्षैषणा चतुर्थी स्याद् या मुमुक्षाऽभिधीयते ;  
 ‘स्थानं मानो भवेल्लोके मम’—लोकैषणा हि सा ;  
 ‘सम्पत्तिश्च, समृद्धिश्च, विविधाश्च परिग्रहाः,  
 शोभनानि च वस्तूनि स्युर्मे’—वित्तैषणा हि सा ;  
 ‘दाम्पत्यं चाऽत्यपत्यानि, तथा परिजनाः बहु,  
 स्युर्मेम, ईश्वरता च-एषु स्यात्’—सा दार-सुतै-षणा,  
 ‘सर्वद्वंद्वैर्विमुक्तः स्याम्, स्वच्छंदः सर्वथैव च,  
 ना-‘ऽन्य’स्य बंधने ऽहं स्याम्’ इति मोक्षैषणा मता ;



'अहं स्याम', 'यद्वा चाऽहं स्याम', 'बहु-श्चा स्याम् अहं' तथा,  
 'सर्वमप्यहमेव स्याम'—रूपं तावतां क्रमाद् इदं ;  
 'अहमेव हि सर्वः स्याम', 'न स्यान् किञ्चिद् अपि-इतरन्' .  
 'म्ये महिञ्चि स्थितोऽहं स्याम', 'स्यान् सर्वं हि मयि स्थितं',  
 'नाऽन्यः कश्चनोऽपि स्याम. भूमा स्यामेव सर्वथा',  
 'यत्र नाऽन्यत् × न भूमा' स्यात्, 'यो वै भूमाऽमृतं हितन्'. (७०)  
 —मोक्षप्रणायाः रूपस्य सर्वे विवरणं निवेदं ।

'अस्मिता' द्वयरूपाणि-एव-एषणानां चतुष्टयं :  
 प्रातिन्यिकी-अस्मिता न्वेका. या जीवात्मनि वर्तते :  
 सार्वभ्यिकी-अस्मिता चाऽन्या. 'ऽहं ब्रह्माऽस्मी'ति भाव्यते ।

सुगं, दुःखं च, रागश्च, द्वेषश्च—अन्यचतुष्टयं,  
 वैयक्तिकाऽस्मिताजन्यं, शोभाणां जनकं भृशं ।  
 लोभो, भयं (मोह इति), मदो, मत्सर एव च,—  
 कामक्रोधोद्धवं चैतन् मुख्यशोभचतुष्टयं ।  
 सम्मानं च, तथैश्वर्यं, वित्तं च सुपरिष्कृतं,  
 ब्रह्मत्वं परमैश्वर्यं—इति, एषणचतुष्टये,  
 मानसे, विषयान् आहुः नत् तोषणचतुष्टयं ।  
 दैहिकं चापि तत्रास्ति तादृग् इच्छाचतुष्टयं—

"आहारेच्छा, धनेच्छा च, रतीच्छाऽपि" शरीरिणां, (देवीभा०)  
 चतुर्थी दैहिकी चेच्छा स्वास्थ्य-विश्राम-कामना ।  
 चतस्रो जीविकाश्चापि, चतस्रो वृत्तयस्तु याः,  
 शिक्षणं-याजना-ऽदाने, शस्त्रारूपाणां च धारणं,  
 कृषि-गोरक्ष-वाणिज्यं, अन्येषां सेवनं तथा । (म०)  
 आहाराश्चापि चत्वारः सात्त्विकादिविवेकतः । (गी०)

विवाहाश्चापि चत्वारः तथैव गुणभेदतः ;  
 ब्राह्मो, दैवः, तथा चाऽर्षः, प्राजापत्यश्च, ते स्मृताः

सात्त्विकाः; राजसौ तत्र मतौ गांधर्व-राक्षसौ ;  
 आसुरस्तामसो; घोरः पैशाचो वर्ज्य एव हि ,  
 पापिष्ठश्च निषिद्धश्च दंड्यश्चापि चतुर्थकः । (म०)  
 अपराधाश्च चत्वारः; चत्वारश्चापराधिनः ;  
 दंडाश्चतुर्विधाश्चापि, प्रकृतीनां विभेदतः—  
 प्रायाश्चित्तात्मको, अंगानां छेदनं वेधनं व्यधः ,  
 धनदंडो, ऽथ कारायां बन्धनं दासता वधः ।  
 “वाग्दंडं प्रथमं कुर्यात्, धिग्दंडं तदनन्तरं ,  
 तृतीयं धनदंडं तु, वधदंडमतः परं” ; ( म० )  
 “धिग्दंडो ब्राह्मणानां स्याद्, क्षत्रियाणां भुजाऽर्पणं ,  
 धनदंडऽश्च वैश्यानां, शूद्राणां देहदंडनं” ; ( म० भा० )  
 “क्षत्रियो बाहुवीर्येण तरेद् आपदं आत्मनः ,  
 धनैर् वैश्यः”, श्रमैः शूद्रः, “विप्रो होमजपादिभिः” (म०)  
 सत्त्विनां अपमानेन; दुष्करेषु नियोजनैः  
 रजस्विनां तु कार्येषु; धनापहरणात् तथा  
 तमस्विनां; अनुद्बुद्धशरीरे खलु—दंडनं ।  
 बलं चतुर्विधं चापि, शास्त्र-शास्त्र-धन-श्रमाः ।  
 परिग्रहाश्च चत्वारः । विनोदाश्च चतुर्विधाः ।  
 आयुर्वेदे चतस्रश्च मुख्याः प्रकृतयः स्मृताः ;  
 तिस्रः प्रसिद्धाः सन्त्येव, स्यादव्यक्ता चतुर्थिका ;  
 चिकित्साश्चापि तद्भेदात् तावत्यः स्युरसंशयं ;  
 पित्तं-सत्त्वं, रजो वातः, तथैव च कफस्तमः ,  
 अनभिव्यंजनं चाले, चिकित्साऽस्य पृथक् ततः ।  
 अग्निः पित्तं, तथा वातो वायुः, श्लेष्मा जलं स्मृतं ,  
 तेषां च साम्यावस्था या स्वास्थ्ये, भावश्चतुर्थकः ।  
 अग्निः सत्त्वं प्रकाशित्वात्, चंचलं पवनो रजः ,

तामसं सलिलं चैव, पृथिवी सर्वधारिणी ।

विदुर्, व्यामश्च, वृत्तं च, खं च—ज्योतिश्चतुष्टयं ।

एकं, नाना च, प्रैराश्यं, शून्यं च—गणिते युगं ।

साम, दानं, भेद-दंडौ—नीतिरीतिश्चतुर्विधाः ;

“यथैव रक्षःसु न साम युज्यते, तथाऽर्थपूणेषु न दानमिष्यते,  
चलेन द्रुतेषु न भेदं भवञ्च, चतुर्थ एवात्र ततो विधीयते”, (वा०रा०)

इति प्रवीरस्य हनूमतो चन्द्रः सुधीमतो रावणपूःप्रभञ्जे ;

साम सत्त्वं, रजो दानं, भेदः स्यान्मोहकं तमः ,

दंडस्तु सर्वसंग्राही सर्वेषां प्रतिभूः स्मृतः ।

देवताः—परमा माया, गौरी, वाणी च, पद्मजा :

देवाश्चापि—परब्रह्म, शिवो, विष्णुः, चतुर्मुखः ;

इच्छाशक्तिर-उमा प्रोक्ता, क्रियाशक्तिस्तथा-इन्दिरा .

ज्ञानशक्तिर-गिरा ज्ञाता, महाशक्तौ समाहृताः ;

रजोऽधिकः स्मृतो ब्रह्मा, ज्ञानशक्त्या च संगतः ;

विष्णुस्सत्त्वाधिकश्चापि क्रियाशक्त्या विवाहितः ;

तमोऽधिको महादेवः संसृष्टः सर्वदा-‘उमया’ ;

सर्वेऽपि देवीदेवास्तु परात्मनि समाहृताः ।

“एकाऽक्षरं परं ब्रह्म, प्राणायामः परं तपः ,

सावित्र्यास्तु परं नास्ति, मौनात्सत्यं विशिष्यते ।

आद्यं यत् इयक्षरं ब्रह्म, त्रयी यस्मिन् प्रतिष्ठिता ,

स गुह्योऽन्यस्त्रिवृद् वेदो, यस्तं वेद स वेदवित् ।

उपनीय तु यः शिष्यं वेदमध्यापयेद्भिजः ,

सकल्पं सरहस्यं च, तमाऽचार्यं प्रचक्षते ;

वेदः कृत्स्नोऽधिगन्तव्यः सरहस्यो द्विजन्मना ,

तपो विशेषैर्विधिभिः, व्रतैश्च विधिचोदितैः ;

धर्मेणाधिगतो यैस्तु वेदः सपरिवृंहणः ,

ते शिष्टा ब्राह्मणाः ज्ञेयाः श्रुतिप्रत्यक्षहेतवः” ; (म०)  
 “एकं शास्त्रमधीयानो न विद्याच्छास्त्रनिश्चयं ,  
 तस्माद् बहुश्रुतः शास्त्रं विजानीयात् प्रयत्नतः ;  
 सर्वशास्त्रार्थवेत्तारं अपि योग्यां तु कारयेत् ,  
 कर्मस्वयोग्यो भवति सोऽन्यथा, ऽपि बहुश्रुतः” ; (सुश्रुतं)

“अध्यापयन्ति यदि दर्शयितुं क्षमन्ते  
 सूतेन्द्रकर्मगुरवो, गुरवस्त एव ;  
 शिष्यास्त एव रचयन्ति पुरो गुरूणां ;  
 शेषाः पुनस्तदुभयाऽभिनयं भजन्ते” ।

( आयुर्वेदप्रकाशः )

“इतिहासपुराणाभ्यां वेदं समुपबृंहयेत्,  
 विभेत्यल्पश्रुताद्वेदो—माम् अयं प्रहरिष्यति ;  
 सच्छास्त्राणि तु सर्वाणि वेद एव हि सर्वशः ;  
 वेदस्योपनिषत् सत्यं, सत्यस्योपनिषद् दमः,  
 दमस्योपनिषन्मोक्षो”(म० भा०) भयेभ्यः सर्वथा सदा,  
 सर्वशंक्रानिरासश्च, ‘स्व’-स्थता, शांतिरेव च ।  
 ‘अ’-तु-‘आत्मा’, ‘उ’-तथा‘ऽनात्मा’, ‘म’-‘सम्बन्धो निषेधनैः’,  
 ‘अस्मी’ति ‘ब्रह्मसत्ता’ च, यस्यां सर्वं समाहृतं ;  
 ‘अ’ कारो ‘ऽहं’ तु सत्त्वं स्याद्, ‘उ’ स्-तु-‘एतद्’ रज उच्यते,  
 ‘म’ कारो ‘न’ तमोभूतः, प्रणवे ते समाहृताः ;  
 एकाक्षरोपि प्रणवः, त्र्यक्षरश्चापि दृश्यते ;  
 ‘अ’ कारस्तु-‘अहं’-आत्मा स्याद्, ‘उ’स्-तु-‘एतत्’ सकलं जगत्,  
 ‘म’ कारस्तु ‘न’ कारः स्याद्, ‘इः’ शक्तिर् याऽस्ति नाऽस्ति च ;  
 ‘इ’कारः शक्तिरेव स्याद्, अन्तर्लीना हि सा त्रिषु,  
 माहेश्वरेण सूत्रेण ‘अ-इ-उ-म् ( ण् )’ एतेन दर्शिता ;  
 “यावन्नोत्पद्यते सत्या बुद्धिर् ‘न-एतद्-अहं’, यथा



प्रातिभाद् वा सर्वं” । ( योगसू० )

“उच्चार्यमाण एव संसारभयात्तारयति तस्मात्तारः” ( उ० )  
 “अक्षरं प्रणौति”; (छां०उ०), “सर्वं ज्ञानं प्रकर्षेण नवीकरोति” ;  
 “अवतीति ओम्”; (व्या०)

ज्ञानेनैकेन चैतेन ज्ञायंतेऽपि त्रयो यतः ,

तस्मात् ‘सर्वज्ञता-बीजं’, त्र्यक्षरं ब्रह्म चाऽपि-असौ ।

ब्रह्म-‘अहं’ “अन्यद् अन्यस्मात्, अनन्यत्वात् (सदैव हि),

“अन्-अन्यद् इति(शब्देन तु-)अन्यताऽऽभावः(उच्यते)”—

प्रहेलिकामयं न्यायसूत्रं एकं इदं तथा ,

तमेवार्थं निषेधीयं वक्ति; नैवं तु भाष्यते

वात्स्यायनेन यदपि, नाऽन्योऽर्थस्तत्र युज्यते ।

‘अहमेवाऽस्मि, नाऽन्यत्तु किञ्चिदप्यस्ति कुत्रचित्’ ,

“‘मत्’-तः परतरं किञ्चिन् ‘नाऽन्यद्’ अस्ति, धनंजय ;

‘मयि’ सर्वम् ‘इदं’ प्रोतं, सूत्रे मणिगणाः इव” ; (गी०)

“‘नाऽन्यत्’ पश्यति यत्राऽयं स भूमा, ऽमृतमस्ति तत्”(छां०उ०)

“आत्मा ऽनुवीक्ष्य ‘नाऽन्यत्’ (तु तदा) अपश्यद्” (अथाऽत्मनः)”;

(वृ० उ०)

“त्रिगुणं च, त्रितत्त्वं च, त्रयो देवाः, त्रयोऽग्नेयः ,

त्रयाणां च त्रिमूर्तिस्त्वं, तुरीयस्त्वं, नमोऽस्तु ते”(आदित्यस्तो०)

“त्रयी, तिस्रो वृत्तीः, त्रिभुवनं, अथो त्रीन् अपि सुरान् ,

अकाराद्यैर्वर्णैः त्रिभिर्-अभिदधत्, तीर्णविकृति ,

तुरीयं ते धाम ध्वनिभिर्-अवरुन्धानं अणुभिः ,

समस्तं व्यस्तं त्वां, शरणद, गृणाति-‘ओं’-इति पदं” ।(महिमस्तु०)

महिमा प्रणवस्यैवं वेदे गीतः पदे पदे ।

मांडूक्याद्युपनिषत्सु, गोपथब्राह्मणादिषु ,

अन्यग्रन्थेषु चैवापि सूचिताः वहवः त्रिकाः ।

त्रयः तुल्याऽधिकारास्ते, तुल्यसम्मानगौरवाः,  
 संसृष्टाश्च सदाऽन्योऽन्यं, न पृथग्भवितुं क्षमाः,  
 न कश्चिद्'अधरो वाऽपि, न च कश्चित् तथा-उत्तरः,  
 त्रिष्वेतेषु गुणेष्वत्र; सत्कार्ये, ऽसति वा पुनः,  
 प्रयोगेण, शुभत्वं वा, ऽशुभत्वं वा, ऽभिजायते ।  
 यद् रजस्तमसी प्रायो निद्येते, तत्तु रूढितः,  
 सत्त्वस्याऽभिभवात् ताभ्यां, अतिमात्रतया तथा ।

पूर्वमुक्तं, त्रयो देवाः सात्त्व-राजस-तामसाः ;  
 जगत्स्थित्यै प्रवृत्तस्तु तामसो हि भवः शिवः,  
 संहाराय स एवास्ति रुद्रः कालो ग्रहो हरः ;  
 अन्नपूर्णा च गौरी च सर्वकल्याणकारिणी,  
 इच्छा-तमोमयी, सैव कालिका सर्वमारिणी ;  
 “बहलरजसे विश्वोत्पत्तौ भवाय नमो नमः,  
 प्रवलतमसे तत्संहारे हराय नमो नमः,  
 जननु ब्रह्मते सत्त्वोद्रिकौ मृडाय नमो नमः,  
 प्रमहसि पदे निस्त्रैगुण्ये शिवाय नमो नमः” । (महिमस्तु०)

जाग्रत्, स्वप्नं, सुषुप्तिश्च, तुर्या—ऽवस्थाचतुष्टयं ।  
 भूः, भुवः, स्वः, चिदाकाशः—इति लोकचतुष्टयं ;  
 अग्निः, सोमश्च, सूर्यश्च, तमश्च तमसः परः,  
 प्रकाशानां परा काष्ठा, यद्भासा भासितं जगत्—  
 ‘रहस्य’-‘संघ्या’-भाषायां तदेव-एतच्चतुष्टयं ।

स्थूलं, सूक्ष्मं, कारणं च, सर्वथाऽव्यक्तमेव च—  
 वैराजः, सौत्रः, ऐशश्च, पारमात्मिक एव च—  
 वैश्वानरश्च, हैरण्यः, सार्वज्ञो, ब्राह्म एव च—  
 विश्वश्च, तैजसः, प्राज्ञः, सर्वव्यापी तुरीयकः—  
 एतच्चतुष्कं देहानां, वेदान्तपरिभाषया,

व्यष्टीनां च समष्टीनां, वैशेष्यात् च समानतः ।

“आन्वीक्षिकी, त्रयी, वार्त्ता, दंडनीतिश्च शाश्वती”—(म०;शु०की०)

अहर्निशं नृपाऽभ्यस्यं एतद् विद्याचतुष्टयं ;

मानानां समस्तानां समानाऽन्वीक्षिकी मता ,

शिक्षकस्य त्रयी, दंड-नीतिः स्याद् रक्षकस्य च ,

वार्त्ता भूयः पोषकस्य, विद्या प्रोक्ता विशेषतः ।

‘विशेषतः’ इति स्मर्यं; एकान्तत्वं नहि क्वचित् ,

‘एतदि’ ‘इदमि’ ‘दृश्ये’ तु ‘जगति’-आपेक्षिकेऽखिले ;

एकान्तं निर्गुणं ब्रह्म, यस्मिन् ‘द्वंद्वं’ लयं गतं ;

‘एतद्’ द्वंद्व-मयं सर्वं, त्रिकाः यत्र विभांति ते ,

‘न’ कारेण निपिद्धाश्च, प्रणवस्य चतुष्टये ।

व्यापित्वाद् आत्मनो नूनं भूतेषु सकलेष्वपि ,

द्वंद्वान्वितेषु सृष्टेषु चात्मनः प्रकृतेर्गुणैः ,

सर्वं सर्वेण सम्वद्धं, “सर्वं सर्वत्र सर्वदा” ;

“सर्वेष्वसमाः, सर्वे एवाऽनन्ताः”, असंशयं ; (बृ०उ०)

“नहि गतिरधिकास्ति कस्यचित्, सकृदुपदर्शयतीह तुल्यतां” ;

(म० भा०)

“इन्द्रस्याऽशुचिशूकरस्य च सुखे दुःखे च नास्त्यंतरं ,

स्वेच्छाकल्पनया तयोः खलु सुधाविष्टा च भोग्याशनं ,

रम्भा चाऽशुचिं शूकरी च परमप्रेमास्पदं, मृत्युतः

संत्रासोऽपि समः स्वकर्मगतिभिश्चान्योन्यभावः समः ।

(भर्तृहरि०)

“अविप्रणाशः सर्वेषां कर्मणामिति निश्चयः ;

महाभूतानि नित्यानि भूताधिपतिसंश्रयात्” ; (म०भा०)

“द्वैतैर्योजयन्नेमाः सुखदुःखादिभिः प्रजाः” ; (म०)

“वैशेष्यादेव नद्यादो नद्यादः” इति निश्चितं । (ब्र० सू०)



। चत्वार्यैव मनुष्याणां सहजानि ऋणान्यपि,  
देवानां च, ऋषीणां च, पितृणामपि वै तथा ;  
दानात्तु पंचभूतानां, ज्ञानविज्ञानदानतः,  
सेन्द्रियाणां शरीराणां अपि दानात् तथा, क्रमात् ;  
जीवदानाच्च चतुर्थं तु ऋणं स्यात् परमात्मनः ।

। चत्वारश्च प्रकारास्ते ऋणनिर्मोचनस्य वै ;  
इष्टाऽपूर्त्तं च विविधं, प्रजाभ्यो ज्ञानशिक्षणं,  
सन्तानपालनं चैव, तथा मोक्षस्य चिन्तनं ;  
“ऋणानि त्रीणि-अपाकृत्य मनो मोक्षे निवेशयेत् ;  
अनपाकृत्य तान्येव मोक्षमिच्छन् व्रजत्यधः ;  
अधीत्य विधिवद् वेदान्, पुत्रांश्चोत्पाद्य धर्मतः,  
इष्ट्वा च शक्तितो यज्ञैः, मनो मोक्षे निवेशयेत्,  
आश्रमाद् आश्रमं गत्वा, हुतहोमो, जितेन्द्रियः,  
भिक्षाबलिपरिश्रान्तः, प्रव्रजन् प्रेत्य वर्धते” । (म०)

कर्म सर्वजनीनं यत् तत् सर्वं 'यज्ञ' उच्यते ।  
'आपूर्त्तं' अस्ति वृक्षाणां छिन्नस्थानेषु रोपणं ;  
'जला'शयानां कूपानां तटाकानां च निर्मितिः ;  
द्रव्यैः सुगंधिभिर्धूपैः 'पवनस्या'ऽपि पावनं  
दूषितस्य मनुष्याणां नित्यं श्वासादिकर्मभिः ;  
उदारभावपूर्णाभिः, आश्रिताभिः श्रुतेः ऋचः,  
मंत्रध्वनिभिर् 'आकाशः', संगीतैर्मधुरैस्तथा,  
( दुर्भावैश्चापि दुःशब्दैः, रागद्वेषवशानुगैः,  
दूष्यते मनुजैर्नित्यं शब्दाधारो यः आदिमः, )  
आर्यैस्तु वेदविद्वद्भिः पूयते ऽहरहो बुधैः ;  
हविष्यैः 'कृष्णवर्त्मा' च; 'पृथ्वी' हरितरोपणैः,  
खनिता बहुधा चापि कृपकैरुषरीकृता—

एवं विकृतभूतानि संस्क्रियन्ते विपश्चिता ।  
 “देवान् भावयताऽनेन, ते देवा भावयंतु वः,  
 परस्परं भावयंतः श्रेयः परमवाप्स्यथ ;  
 तैर्दत्तान् अप्रदायैभ्यो यो भुंक्ते स्तेन एव सः” ; ( गी० )

पंचभूतानि भुज्यन्ते मनुष्यैस्तु दिवानिशां,  
 तेषां पुष्टिस्तु देवानां ऋणनिर्यातनं स्मृतं ;  
 ‘दीव्यन्त्यः’ शक्तयो ‘देवाः’ महाभूताभिमानिनः ।  
 यवीयेभ्यो ज्ञानदानाद्, शिक्षकैश्चापि दापनात्,  
 पोषणात् शिक्षकाणां च, ऋणं आर्षं विशोध्यते ।  
 जननात् सदपत्यानां, भरणाद्, रक्षणादपि,  
 तथा च विनयाऽध्यानाद्, ऋणं पैत्र्यं विमोच्यते ।

“अध्यापनं ब्रह्मयज्ञः, पितृयज्ञस्तु तर्पणं,  
 होमो दैवो, बलिर्भौतो, नृयज्ञोऽतिथिपूजनं”, ( म० )

एते पंचमहायज्ञाः, ऋणनिर्मोचनेषु वै  
 तेष्वेव, अंतर्गताः ज्ञेयाः, कर्त्तव्याश्च दिने दिने ।

आत्मसूक्ष्मगतेर् नित्यं सर्वदेहिषु चिंतनात्,  
 उच्चावचेषु भूतेषु, अज्ञेयायाः अकृताऽत्मभिः,  
 स्वान्तरात्मगतेश्चैव ध्यानयोगेन दर्शनात्, ( म० )

शुभध्यानाच्च सर्वेषां, भूतप्रियहितेहया,  
 आत्मनः सर्वभूतेषु भगवद्भावदर्शनात्, ( भा० )

आत्मवत्सर्वभूतेषु तथैवाचरणात् सदा,  
 ऋणं निर्यात्यते सर्वं यदुक्तं पारमात्मिकं ।

“यस्तु सर्वाणि भूतानि आत्मन्येवाऽनुपश्यति,  
 सर्वभूतेषु चात्मानं, ततो न विजुगुप्सते” । ( उ० )

“अनेन विधिना सर्वास्त्यक्त्वा संग्राञ्छनैः शनैः  
 सर्वद्वंद्वविनिर्मुक्तो ब्रह्मण्येवाऽवतिष्ठते” । ( म० )

चतुष्टयानि-उपासानां अपि स्मर्याणि संति वै—  
 “पूजाकोटिसमं स्तोत्रं, स्तोत्रकोटिसमो जपः,  
 जपकोटिसमं ध्यानं, ध्यानकोटिसमो लयः ।  
 बाह्यपूजाऽधमो भावो, मध्यमस्तु स्तुतिर्जपः,  
 उत्तमो ध्यानभावस्तु, ब्रह्मभावः कृतात्मनः ।  
 अधमास्तु प्रियारामाः, शास्त्रारामास्तु मध्यमाः,  
 उत्तमाः धारणारामाः, आत्मारामः कृतात्मनः ।  
 अधमाः कर्मभीतास्तु, भक्तिभीतास्तु मध्यमाः,  
 उत्तमाः ज्ञानभीतास्तु, नाऽस्ति भीतिर्महात्मनः ।  
 अधमस्तु कुलाचारः, शौचाऽचारस्तु मध्यमः,  
 उत्तमो नियमाचारः, स्वेच्छाचारः कृतात्मनः ।  
 अधमः कर्मभावस्तु, भक्तिभावस्तु मध्यमः,  
 उत्तमो ज्ञानभावस्तु भावोऽतीतः कृतात्मनः ।  
 अधमो देहभावस्तु, जीवभावस्तु मध्यमः,  
 उत्तमः साधुभावस्तु, सोऽहंभावः कृतात्मनः ।  
 अधमाः ‘इमं’ इच्छन्ति, ‘परं’ इच्छन्ति मध्यमाः,  
 उत्तमाः ‘मोक्षं’ इच्छन्ति, नैवेच्छाऽस्ति कृतात्मनः ।  
 होमयात्राऽधमा, पूजा प्रतिमानां तु मध्यमा,  
 उत्तमा ध्यानिकाऽवस्था, सहजा भावितात्मनः ।  
 बालानां काष्ठलोष्टेषु, मनुष्याणां तथाऽप्सु च,  
 मनीषिणां द्योषु देवाः, बुधस्याऽत्मनि देवता ।” (पु०)  
 परस्परभयात् केचित्पापाः पापं न कुर्वते,  
 राजदंडभयाद् अन्ये, यमदंडभयात्परे,  
 आत्मदंडभयादेव निष्पापत्वं कृतात्मनः । (म० भा०)  
 जीवस्योत्कर्षणे संति चत्वारः तु-ईदृशाः क्रमाः ;  
 न तु तैः अद्य नीयन्ते-आरोहणपथे प्रजाः ;

शिक्षकैः रक्षकैः वाऽपि स्वार्थसाधनतत्परैः ;  
 प्रत्युत-एते -ऽपकृष्यन्ते- ऽवारोहणपथे जनाः ।  
 “गुरवो बहवः सन्ति शिष्यवित्ताऽपहारकाः ;  
 गुरवो विरलाः ते ये शिष्यसंतापहारकाः” । (गुरुगी०)  
 अस्यैव हि फलं नूनं, हिन्दू ‘धर्मान्’ विहाय यद्  
 विकृतान्, बहवो यान्ति परधर्मान् दिने दिने ।

“यदाभूतपृथग्भावमेकस्थमनुपश्यति,  
 ततएव च विस्तारं, ब्रह्म सम्पद्यते तदा” । (गी०)

धर्मशास्त्रं, अर्थशास्त्रं, कामशास्त्रं तृतीयकं,  
 मोक्षशास्त्रं चतुर्थं चाऽपि—एतच्छास्त्रचतुष्टयं ;  
 सर्वाण्यपि च शास्त्राणि चतुर्ष्वन्तर्गतानि हि ;  
 प्राच्यर्वाची न सा विद्या या ह्येतेभ्यो बहिः स्थिता ।

“द्वे विद्ये वेदितव्ये वै”, मुंडकेष्विति गीयते,  
 “परा ययाऽक्षरं ब्रह्म तच्छुक्लमधिगम्यते,” (उ०)

तथाऽपरा यया सर्वमन्यद् आसाद्यते नृभिः ;

मोक्षशास्त्रात्मिकाऽऽद्या तु, द्वितीया त्रितयाऽत्मिका ।

आन्वीक्षिकी मोक्षशास्त्रे, धर्मशास्त्रे त्रयी स्मृता,  
 अर्थशास्त्रे दंडनीतिः, वार्त्तायां काम एव च ।

शक्योऽन्यथा विभागश्च; नैकरीत्यां तथाऽऽग्रहः ।

दक्षिणाश्च, करश्चापि, वृद्धिश्च, भृतिरेव च,  
 चतुर्विधं स्मृतं मूल्यं चतुर्णां वर्णकर्मणां ।

यथा-एव तु मनुष्याणां जीविकाकर्म-‘वर्णनात्’  
 चतुर्धा प्रविभक्तास्ते ‘वर्णाः’ प्रोक्ताः जनैरिति,  
 ‘वर्णनात्’ चित्तवृत्तीनां, ‘वर्ण’-मालाऽक्षराणि वै,  
 ‘वर्णाः’ इत्यभिधीयन्ते, स्वरादीनि तथैव हि ;  
 खरो,ऽनुस्वार एवापि, विसर्गो, व्यंजनं तथा,

—अक्षराणां समाम्नायस्यैतद् 'वर्ण'चतुष्टयं ;  
 'स्व' रातीति स्वरः प्रोक्तः, व्यञ्जनं तु व्यनक्ति तं,  
 अनुस्वारः स्वरस्याऽनु, विसर्गेण विसर्जनं ;  
 "स्वराश्च 'ब्राह्मणाः' ज्ञेयाः, वर्गाणां प्रथमास्तथा ;  
 द्वितीयाश्च तृतीयाश्च चतुर्थाश्चापि 'भूमिपाः' ;  
 वर्गाणां पंचमाः वैश्याः, अंतस्थाश्च तथैव च ;  
 ऊष्माणश्च हकारश्च शूद्रा एव प्रकीर्त्तिताः" ; (याज्ञ०शिक्षा०)

जीवात्मनस्तु प्रकृतेर् व्यक्तायाश्च चतुर्विधं  
 अंजनाद् 'अंग'भूतास्ते, शिरो-बाहू-दर-क्रमाः,  
 ज्ञान-क्रिये-च्छा-ऽनुद्धि-वृत्तीनां 'अक्ति'-साधनाः—  
 चतुर्धर्मकमेवं स्याद् एतद् अंगचतुष्टयं ।

आदौ-आवश्यक्यानि, निकामीयानि वै ततः ;  
 विलासीयानि, सन्न्यस्यानि-इति—वस्तुचतुष्टयं ।

यथा मनुष्येषु, तथा मणिवृक्षपशुष्वपि,  
 देवेष्वपि च, सर्वत्र त्रैगुण्यात् तु चतुष्कता ;

"श्वेता ब्राह्मणमृत्तिका ।" ; (शिल्पदीपिका०)

"ब्राह्मणाः दृषदः स्निग्धाः श्वेताः पंकजसंनिभाः" ; (वास्तुसार०)

"विवेकी-अश्वो घृणी विप्रः, तेजस्वी क्षत्रियो वली,  
 कोष्णभावो भवेद्वैश्यः, शूद्रो निस्सत्त्वको भवेत्" ; (अश्वविद्या०)

"शुभ्राः दीर्घाः स्तब्धकर्णाः लघुपुच्छाः तनूदराः,  
 सुशुक्लनखदंताश्च, श्वानस्ते ब्रह्मजातयः" ;

एवं गजाः, वृषाः, मेषाः, अजाश्च, महिषादयः,  
 काष्ठानि, धातवो, वृक्षाः, पक्षिणः, देव-देवताः,

नद्यः, तीर्थानि, शास्त्राणि, गंधर्वोरगराक्षसाः,  
 दैत्याः, वेदाः, पुराणानि, रत्नान्यपि तथैव च,

चतुर्धा प्रविभक्तानि, गुणैरेव; न जन्मतः ; (तै०सं०)

पुरुषं “ता अपृच्छतां; ‘कोऽसी’ति ? ‘ब्राह्मणः’ तु-इति ;  
 ‘कतमो ब्राह्मण’ ? इति” पृष्टे चैवोत्तरं ददौ—  
 “किं ब्राह्मणस्य पितरं, किमु पृच्छसि मातरं ?  
 श्रुतं चेद् अस्मिन् वेद्यं, स पिता, स पितामहः” ;  
 ( काठकब्राह्मणं, २-३०-१ )

“एतादृशाः गुणाः यस्य, तं देवा ब्राह्मणं विदुः”—  
 व्यासेन बहुधैवं तु वर्णः प्रोक्तो; न जन्मना ।

“न तदस्ति पृथिव्यां वा दिवि देवेषु वा पुनः ,  
 सत्त्वं प्रकृतिजैः मुक्तं यत्-स्याद्-एभिः त्रिभिः गुणैः” ; ( गी० )  
 यथैव शास्त्रमध्यात्मं, साहित्ये संस्कृते तथा  
 सर्वाणि-अन्यानि शास्त्राणि व्याप्तान्येव गुणैस्त्रिभिः ;  
 मनुस्मृतौ च गीतायां तथा-उक्ताः बहवः त्रिकाः ;  
 एतेषां सुविवेकेन, कृत्येषु, प्रकृतिष्वपि ,  
 विभागेनाऽधिकाराणां, कर्त्तव्यानां तथैव च,  
 तथैव सुखदुःखानां, तथैव श्रमलाभयोः ,  
 ( ईदृक्श्रमस्य चैव-एतन्मूल्यं स्याद्, इति योजनात् ,  
 न विना-एतच्छ्रमं मूल्यं एतल् लभ्यं भवेद् इति ,  
 एतत्सुखस्याऽनुबंधि दुःखं च-एतद् भविष्यति ,  
 एतद् दुःखं विना कश्चित् सुखमेतन्न लप्स्यते; )  
 सम्यक् सर्वमनुष्येषु सुव्यवस्था प्रवर्त्स्यति;  
 सर्वेषां चाऽपि भावानां भविष्यति समन्वयः ;  
 सर्वे पदार्था लप्स्यन्ते स्वं स्वं स्थानं यथोचितं ।  
 एवं निश्चित्य सिद्धांतांस्-, तत्प्रयोगास्तथोत्तमान् ,  
 सुव्यवस्था समाजस्य कार्याऽऽर्थैः सुदृढा पुनः ।

समाजन्यवस्था चतुर्व्यूहा ।

“संघातवान् मर्त्यलोकः परस्परमुपाश्रितः” ; (म०भा०शां०२९८)

संघो यत्र बलं तत्र, निस्संघत्वे कुतो बलं ?

“बुद्धिर्यस्य बलं तस्य, निर्बुद्धेस्तु कुतो बलं ?”

यत्र बुद्धिः तत्र संघः, निर्बुद्धीनां न संघता,  
जन्मनैवोच्चनीचत्वे न संघो, न बलं, न धीः ;

समाजव्यूहनं पूर्वैः कृतोऽतो गुणकर्मभिः ।

चत्वारो ऽवान्तरव्यूहाः, समाजे सुव्यवस्थिते,  
वर्णाश्रमात्मकाः, सर्वे सर्वदा संति संहताः—

(१) शिक्षाव्यूहः, तथा (२) रक्षाव्यूहः, (३) तत्र तृतीयकः  
वार्त्ताव्यूहः, (४) चतुर्थस्तु सेवाव्यूहो, ऽत्र सम्मतः ।

(१) तत्र ‘शिक्षक’-वर्णश्च, ‘ब्राह्मणं’ यं वदन्ति हि,  
विद्यार्थिनां समूहश्च ‘ब्रह्मचर्या’ऽश्रमस्तु यः,  
मिलित्वा साधुतो हि-एतौ प्रथमं, सर्वसाधकं,  
‘शिक्षाव्यूहं’ तु, योऽन्येषां त्रयाणां बुद्धिदायकः ;  
‘ब्रह्म’ शुक्रं च, वेदाश्च, परमात्मा तथैव च—  
तपस्यया त्रयं सिद्धं यस्य स ‘ब्राह्मणो’ भवेत् ;  
‘ब्रह्मचारी’ तु, यश्चर्यां, त्रयं साधयितुं, चरेत् ।  
“यः कश्चिदेवाऽपरोक्षीकृत्य-आत्मानं तु, वर्त्तते  
कृतार्थत्वेन, स ह्येव ब्राह्मणो, नाऽत्र संशयः” ।

( वज्रसूच्युपनिषत् )

सच्छिक्षया तु सञ्ज्ञाने समाजे सुप्रवर्त्तिते,  
सच्छिक्षकैः, सर्वमन्यत् सम्पन्नं भवति ध्रुवं ;  
ज्ञानं, शौर्यं च, भोज्यं च, परस्परसहायनम्,  
शिष्टता, सभ्यता, शांतिः, तुष्टिः, पुष्टिश्च सर्वथा,  
सर्वांगेषु समाजस्य सौमनस्यं च सिध्यति ।

“रुचं नो धेहि ब्राह्मणेषु, रुचं राजसु नः कृधि,  
रुचं विश्वेषु शूद्रेषु, मयि धेहि रुचा रुचं” ; (य०वे०)  
सर्वेषु रुचं आधातुं शक्तः, सच्छिक्षको हि यः,  
गुणकर्मविवेकेन क्षमः शिष्यपरीक्षणे ।

‘वर्चस्वी ब्राह्मणोऽस्माकं तपोविद्यायुतो भवेत्,  
तेजस्वी क्षत्रियश्चापि, महस्वी वैश्य एव च,  
रंहस्वी च तरस्वी चाऽप्यास्माकं अनु-जो भवेत्,  
सकर्म-धर्म-निष्ठाश्च सर्वेऽन्योऽन्यमनुव्रताः’—  
इत्याशिषां तु सम्पत्तिः आयत्ता शिक्षकेषु वै ।  
सच्छिक्षकास्ते एवात्र तपोविद्यायुतास्तु ये,  
वीतरागभयक्रोधाः, सर्वलोकहिते रताः ।

“यस्य राज्ञस्तु विषये श्रोत्रियः सीदति क्षुधा,  
तस्यापि तत्क्षुधा राष्ट्रं अचिरेणैव सीदति” ; (म०)  
सत्-‘श्रोत्रियः’ स एवास्ति यो भवेत् सु-बहु-‘श्रुतः’,  
सम्पन्नः साऽर्थया ‘श्रुत्या’, ना“ऽनुवाकहृतः” पुनः,  
विनीतश्च, दयालुश्च, सच्छास्त्राणां च शिक्षकः,  
‘शुश्रूषव’श्च ‘श्रोतारो’ यस्य श्रद्धालवो बहु ;  
सार्थं वेदं तु यो वेद, स हि ‘सच्छ्रोत्रियः’ स्मृतः ;  
अन्यथा श्रोत्रियाऽभासो ऽनुवाकहृतबुद्धिकः ;

युधिष्ठिरावबोधाय प्राह कुन्ती यथा पुरा—  
“मन्दकस्येव ते, राजन्, श्रोत्रियस्याऽविपश्चितः,  
अनुवाकहृताबुद्धिर् एकं धर्ममवेक्षते”, (म०भा०)  
नाऽवेक्षतेऽपरान् धर्मान् अधिकं समयोचितान्,  
अनभिज्ञा तदर्थानां, केवलं शब्दपाठिनी,  
ईक्षमाणा-एकपक्षं तु, पश्यन्ती नाऽपरानपि ;  
न तु सच्छ्रोत्रियस्येव, सार्थान् वेदान् विजानतः



कामिनः कृपणाः लुब्धाः पुष्पेषु फलबुद्धयः,  
 अग्निमुग्धाः, धूमतांताः, स्वं लोकं न विदन्ति ते ;  
 न ते माम्, अंग, जानन्ति हृदिस्थं ये, 'इदं' यतः,  
 उक्थशस्त्राः, ह्यसुतृपो, यथा नीहारचक्षुषः,  
 ते मे मतं अविज्ञाय परोक्षं, विषयात्मकाः,  
 हिंसाविहाराः ह्यालब्धैः पशुभिः, स्वसुखेच्छया,  
 यजन्ते देवताः यज्ञैः प्रेत-भूत-पतीन् खलाः ;  
 'इष्ट्वेह देवताः यज्ञैः, गत्वा रंस्यामहे दिवि,  
 तस्यांते इह भूयास्म महारशालाः महाकुलाः'—

एवं पुष्पितया वाचा व्याक्षिप्तमनसां नृणां,  
 मानिनां चातिस्तब्धानां 'मद्'-वार्त्ताऽपि न रोचते ;

वेदाः ब्रह्मात्मविषयाः, त्रिकाण्डविषयाः इमे ;  
 परोक्षवादाः ऋषयः, परोक्षं 'मम' च प्रियं ;  
 किं विधत्ते, किं आचष्टे, किं अनूद्य विकल्प्यते ?—

इत्यस्याः (श्रुतेः) हृदयं लोके नाऽन्यो 'मद्' वेद कश्चन ;

'मां' विधत्ते, ऽभिधत्ते 'मां', विकल्प्याऽपोद्यते तु- 'अहं'—

एतावान् सर्ववेदार्थः, शब्दः आस्थाय 'मां', भिदां

मायामात्रं अनूद्य, -अन्ते प्रतिषिध्य, प्रसीदति । (भा० स्कं० ११ अ० २२)

"प्लवाः हि-एते अदृढाः यज्ञरूपाः, अष्टादश-उक्तं अवरं येषु कर्म ;

एतच् छ्रेयो येऽभिनन्दन्ति मूढाः, जरामृत्युं ते पुनरेवापि यन्ति ;

अविद्यायामंतरे वर्त्तमानाः, स्वग्रंधीराः, पंडितम्मन्यमानाः,

जंघन्यमानाः, परियन्ति मूढाः, अन्धेनैव नीयमाना यथान्धाः ;

अविद्यायां बहुधा वर्त्तमानाः, वयं कृतार्थाः, इत्यभिमन्यन्ति बालाः ;

यत् कर्मिणो न प्रवेदयन्ति, रागात्, तेनाऽतुराः क्षीणलोकाश्च्यवंते ;

इष्ट्वाऽपूर्त्तं मन्यमाना वरिष्ठं, नाऽन्यच्छ्रेयो वेदयन्ते प्रमूढाः,

नाकस्य पृष्ठे ते सुकृतेऽनुभूत्वा इमं लोकं हीनतरं वा विशन्ति ;

तपःश्रद्धे ये ह्युपवसन्ति-अरण्ये, शांताःविद्वांसः ऋषिचर्याचरन्तः ,  
सूर्यद्वारेण ते विरजाः प्रयांति यत्राऽमृतः स पुरुषोऽव्ययात्मा ।

(३) 'पोषकाणां' च वर्णेन, यो 'वैश्य' इति कथ्यते ,

कुटुम्बानां तु भर्तृणां 'गृहिणां' आश्रमेण च ,

सम्पाद्यते शुभो 'वार्त्ताव्यूहो' लोकस्य धारकः ,

अन्नदो वस्त्रदो प्राणपुष्टिदः सर्वदेहिनां ,

ऋषि-गोरक्ष-वाणिज्य-कला-शिल्पादि-वर्धनः ।

“वार्त्तामूलो ह्ययं लोकः, तथा वै धार्यते जगत् ,

ऋषि-गोरक्ष-वाणिज्यं लोकानां इह जीवनं” ; (म० भा० शां०)

“शब्दाऽत्मिका सुविमलर्ग्यजुषां निधानं

उद्गीथरम्यपदपाठवतां च साम्नां ,

देवी त्रयी भगवती, भवभावनाय

'वार्त्ता' च सर्वजगतां परमार्त्तिहन्त्री” । (दु० स०)

“यथा नदी नदाः सर्वे समुद्रे यांति संस्थितिं ,

तथैवाश्रमिणः सर्वे गृहस्थे यांति संस्थितिं ;

यथा वायुं समाश्रित्य वर्त्तते सर्वजन्तवः ,

तथा गृहस्थमाश्रित्य वर्त्तते सर्व आश्रमाः ;

यस्मात् त्रयोऽन्याश्रमिणः, ज्ञानेनाऽन्नेन चाऽन्वहं ,

गृहस्थेनैव धार्यन्ते, तस्माज्ज्येष्ठाश्रमो गृही ;

सर्वेषामपि चैतेषां, वेदश्रुतिविधानतः ,

गृहस्थः उच्यते श्रेष्ठः, स त्रीन् एतान् विभर्त्ति हि ;

स संधार्यः प्रयत्नेन 'स्वर्गमक्षय'मिच्छता ,

'सुखं' चेहेच्छता 'नित्यं', योऽधार्यो दुर्वलेन्द्रियैः ;

ऋषयः, पितरो, देवाः, भूतानि, अतिथयस्तथा ,

आशासते गृहस्थेभ्यः, तेभ्यः कार्यं विजानता” (म०)

(४) 'सहायकानां' वर्णेऽन, 'शूद्रं' व्यपदिशन्ति यं ,

'सन्यासा'ऽश्रमतश्चापि, 'सेवाव्यूहो' विधीयते ।  
 'शारीरेण' बलेन एते सहाऽयन्ते तु 'सेवकाः',  
 स्वं च, त्रीन् अपरांश्चापि; सर्वभारसहाः हि ते ;  
 समाजं 'आत्म'-बलतः सेवन्ते यतयः पुनः ;  
 सत्यमेव भवेयुस्ते 'यमिनो' 'यतयो' यदि ,  
 "अहिंसा, सत्यं, अस्तेयं ब्रह्मचर्याऽपरिग्रहौ"—  
 एते तु मनुना प्रोक्ताः, तथाऽन्यैश्च महर्षिभिः ;  
 सन्न्यासिनां मुमुक्षूणां योगिनां च 'यमाः' सदा ;  
 "तपः-संतोष-शौचानि, स्वाध्यायश्च निरंतरं ,  
 ईश्वरप्रणिधानं च", 'नियमाः' इति कीर्तिताः । (यो०सू०)  
 आशीर्वादस्वरूपास्ते, शुभाऽनुध्यानतत्पराः ,  
 करुणामूर्त्तयः सर्वे, सर्वभूताहिते रताः ;  
 समाजमनुगृह्णन्ति शुभध्यानबलेन वै ;  
 शान्तिं च सौमनस्यं च, मुनयः, प्रशमायनाः ;  
 विस्तारयन्ति सर्वत्र, स्व'प्रसाद'प्रभावतः ;  
 "मैत्री-दया-मुद्-उपेक्षा-भावनानां बलेन तु  
 सुखि-दुःखि-शिष्ट-दुष्टेषु, भवेच्च चित्त-प्रसादनं" । (यो०सू०)  
 न मंडलीशाः, नैवापि बहुसम्पत्तिधारिणः ;  
 संसारव्यवहारेषु विनिमग्नाः दिवानिशं ,  
 मिथ्यावेशाः, जंजपूकाः, मिथ्यावेदान्तजल्पकाः ;  
 'सर्वैर्यमै' विहीनाश्च 'नियमै'श्चापि सर्वथा ,  
 कुर्वन्तः कपटाचाराः सदा "स्त्रीशूद्रदम्भनं" ; (म०)  
 न सम्प्रदायाऽचार्याः वा मुक्तामणिविभूषिताः ;  
 न वा 'जगद्गुरु'म्मन्याः, 'प्रतिवादिभयंकराः' ;  
 'सर्वतंत्रस्वतन्त्राः' वा, 'सर्वविद्यार्णवाः' न च ,  
 न 'शास्त्रसार्वभौमा' वा; किंतु सर्वाऽभयंकराः ;

शमंकराश्च सर्वत्र, शंकराः, शरणंकराः,  
अपि निष्किचनाः, शांताः, रागद्वेषविवर्जिताः,  
न्यस्तसंसारकार्याश्च, सर्वत्र समदर्शिनः,  
मैत्राश्च करुणाश्चापि सर्वेषां हितचिंतकाः ।

एवं चतुर्भिर्व्यूहैश्चेत् समाजः सुव्यवस्थितः,  
सर्वस्मिन् मानवे लोके सर्वत्र पृथिवीतले,  
मर्यादितश्च सद्भूमैः वर्णाश्रमनिबन्धनैः,  
( न त्वेव 'जन्मना' किंतु ) स्वभावगुणकर्मजैः,  
प्रविभक्तैश्च कर्त्तव्यैः अधिकारैस्तथैव च,  
परिश्रमैश्च तन्मूल्यैः—दुःखं अल्पतरं भवेत्,  
यावच्छक्यं मनुष्याणां, सर्वोऽपि सुखमाप्नुयात्,  
शांतिश्च भूयात् सर्वत्र, सौमनस्यं च सर्वदा ।  
“नाऽब्रह्म क्षत्रं ऋणोति, नाऽक्षत्रं ब्रह्मवर्धते”, (म०)  
नाऽवैश्यं उभयं जीवेत्, नाऽशूद्रं त्रितयं चलेत् ;  
“ब्रह्मणा विहिताः वर्णाः लोकतंत्रं अभीप्सता ;  
यदि-इदं एकवर्णं स्याज् जगत्, सर्वं विनश्यति ;  
यदि ते ब्राह्मणाः न स्युः ज्ञान-योग-बहाः सदा,  
उभयोर्लोकयोः, देवि, स्थितिर्न स्यात् समास(ज)तः ;  
यदि निःक्षत्रियो लोको, जगत्स्याद् अधरोत्तरं,  
रक्षणात् क्षत्रियैरेव जगद् भवति शाश्वतं ;  
तथैव, देवि, वैश्याश्च लोकयात्राहिताः स्मृताः,  
अन्ये तानुपजीवंति प्रत्यक्षफलदाः हि ते,  
यदि न स्युस्तु ते वैश्याः न भवेयुस्तथाऽपरे ;  
तथैव शूद्राः विहिताः सर्वधर्मप्रसाधकाः ;

वसुधैव कुटुम्बकम् । समाजोऽयं भवेद्विह ।  
 मर्यादावर्गावर्गाः, नाऽयत्रस्तु कुनद्यतः ।  
 कर्त्तव्याः 'द्विगो'ऽस्माकं, धीराः धीराश्च 'रक्षिणः',  
 नौपयशाभिधर्त्तनां, प्रीताः संसाधकास्तथा ;  
 क्षतारो नोऽभिवर्त्तनां, मा च यात्रिष्म कंचनः ।  
 गृहाः सर्वेऽभिवर्त्तनां चत्वारः सज्जिताः सदा,  
 अन्योऽन्यं अनुत्तान, परस्परं अनुप्रताः ;  
 गर्भकेशस्याहानि नुपुष्टानि नुचर्याया ;  
 'मत्य'मेव युगं चास्तु 'रुन'मेव हि भारते,  
 तथाऽगिले मनोवैरो 'दशांगीः' सर्वतः स्पृतेः ।  
 "रुचं नो भेति द्वापणेषु, रुचं क्षत्रेषु नः कृधि,  
 रुचं विश्वेषु, नृत्रेषु, धेगस्तासु रुचारुचं" ।

ॐ



## शंकासमाधानं

शंकाः काश्चित् समाधातुं, प्रश्नान् उत्तर्तुमेव च ,  
 अध्यात्मशास्त्रसिद्धांतैः, अतोऽग्रे प्रयतिष्यते ।  
 चिकित्सायाः उपायोऽत्र प्रोक्तो यदि न रोचते ,  
 अवश्यं चिंतनीयोऽन्यो; 'हिन्दु'-नाशोऽन्यथा ध्रुवः ।  
 ये नाम 'हिन्दु'-नामानः भारते संति साम्प्रतं ,  
 न जातु वंशः सर्वोपि कदाऽप्येषां विनक्ष्यति ;  
 किंतु संस्करणाऽभावे 'हिन्दु'-धर्मो नशिष्यति ,  
 भारतीयाः जनाः सर्वे, क्रमशो, ह्यधिकाऽधिकं ,  
 धर्मान् अन्यान् ग्रहीष्यन्ति, निर्विण्णाः 'हिन्दु-धर्मतः' ,  
 सर्वेष्वंगेषु विभ्रष्टात्, मूढब्राह्मैश्च जर्जरात् ।

- (१) प्र० एवं भूतेऽपि का हानिः ? जीविष्यन्त्येव मानवाः ।  
 उ० सत्यं; किंतु समाजस्य मानवानां, समंततः ,  
 वर्णाश्रमैर्व्यवस्थायाः रीतेर्ज्ञानं विलोप्यते ;  
 जीवन्ति पशवः, किंतु न तन्मानवजीवनं ,  
 धर्मेण संस्कृतैरथैः, कामैश्चार्थपरिष्कृतैः ,  
 मोक्षेण परमार्थेन त्रिभिश्चापि नियंत्रितैः ;  
 समाजस्य समाजस्य पशु-मानवयोर्भिदा ।

- (२) प्र० ब्रह्म-क्षत्र-विशः शूद्रश्चेति शब्दचतुष्टयं ,  
 कथं नु जन्मवर्णार्थं चिराऽभ्यस्तं प्रहास्यति ?  
 उ० बह्वर्थगर्भाः सन्तोऽपि, स्वधर्मद्योतकाः अपि ,  
 उदाराश्च, गभीराश्च, बहुज्ञैः सत्कृताः अपि ,  
 कालप्रभावात् सज्ज्ञानसद्भावानां विलोपनाद् ,

अध्याः स्वयंचिन्तार्थेभ्यः शब्दास्ते ‘शास्त्रणा’द्वयः ,  
 जन्म-प्रत्यय-संज्ञाः, विन्त्वाः धर्मकर्मणु ,  
 चर्यागोऽप्यय संज्ञानाः केषां ‘जाति’-वाचनाः ,  
 न ‘वर्णान्’ योष्यन्त्यत, न वा ‘धर्मान्’ तद्-आहितान् ।  
 शास्त्र-‘आत्मा’; शास्त्र-‘वेद’-धाः शास्त्र-‘शुद्ध’ तथैव च ;  
 अयं न संनिभं येन न ‘शास्त्रणा’ इति स्मृतः ;  
 ‘स्वतदा स्वतन्वै रवेत्, तस्माद् न विचारयेत्’ , (म०भा०)  
 क्षतान् कृजांश्च प्रायेण, न ‘क्षत्रिय’ इति स्मृतः ;  
 कर्षणं, सिन्धुर्नैर्धापि, शालानां चर्त्तैर्गपि ,  
 शालीनां गोपणैर्धापि, पृथिव्यां ‘विजानी’ यः ,  
 सर्वलोकोपकाराय ‘विज्ञो’ यस्मिन् ‘विजान्ति’ च ,  
 ‘पग्निवेशयिता’ (भोजयिता) इत्येयां वस्त्र-‘वेशा’द्विधाधकः ,  
 शालीनः शालने जीले, न हि ‘वैद्य’ इति स्मृतः ।  
 ‘विज्ञः’ प्रजाः, ‘विज्ञो’ऽजानि, धनानि च ‘विज्ञः’ स्मृताः ;  
 ‘विज्ञः’ न्या सर्वाः वांछन्तु, मा न्रद्राष्ट्रं अतिभ्रष्टान्” ;  
 (य० वे० अ० १२)

“विशि प्रलिष्टितो गजा”—श्रुतिरेवं तु पठ्यते ।

(य० वे०; अ० वे० २०)

प्रयोऽप्येते ‘हिजाः’ दाताः, कृनाऽत्मकृतबुद्धयः ;  
 चतुर्थः ‘पङ्क-जातो’ यो, नाऽत्मदर्शी च बालवत् ,  
 ल्येष्टानां किंकर्थापि, ‘द्वयति-भागु’ तदाऽजया ,  
 कर्तुं तेषां सहायं यः, स हि ‘शूद्र’ इति स्मृतः ;  
 “अवश्यं भरणीयो हि वर्णानां शूद्र उच्यते” ; ( म० भा० शां० )  
 एवं मन्त्रार्थाः शब्दास्ते न्वेऽपि अष्टतां गताः ,  
 यथोत्तमानि वासांसि जीर्णानि बहुकालतः ,  
 दुष्प्रयोगेण चाऽस्थाने, भवन्ति, मलिनान्यपि ;

न वृत्तीर्, न च कृत्यानि, न धर्मान् 'वर्णयन्ति' ते ।  
 सर्वेषामपि कर्माणि सर्वे कुर्वन्ति साम्प्रतम्—  
 अध्यापनं, शस्त्रकार्यं, कृषिवात्तं, च सेवनम् ;  
 "सर्वे सर्वास्वपत्यानि वर्णाः संजनयन्ति हि ;  
 कृतकृत्याः सर्ववर्णाः यदि वृत्तं न पश्यति" ; (म० भा०)

—इत्येवं अवदत् सर्परूपिणं नहुपं नृपं,  
 युधिष्ठिरो धर्मराजः, यथा वै भारते कथा ।

अन्याऽपि दृश्यते देशे चिराद् एवाऽनवस्थितिः—  
 सर्व'जाति'षु सर्वेऽपि 'वर्णाः' प्रत्यक्षतः स्थिताः ;  
 सन्त्येव भारते नूनं सर्व'जाति'षु 'पंडिताः',  
 'महाराज'पदध्राश्च 'भूमिपाः' सर्व'जाति'षु,  
 'धनसंग्राहका'श्चापि, चतसृष्वपि 'सेवकाः' ।  
 'वृत्ति-संकर'रूपोऽयं सर्वथा 'वर्ण-संकरः' ।

विवेकार्थं अतो धर्म-कर्मादीनां स्वभावतः,  
 चत्वारो हि नवाः शब्दाः, धर्म-कर्मा-ऽवबोधकाः,  
 जीविकाद्योतकाः, वृत्तिविभागस्यापि साधकाः,  
 अर्थगर्भाः, समाजस्य व्यवस्थार्थं अपेक्षिताः ।  
 शिक्षकाः, रक्षकाश्चैव, पोषकाः, धारकाः अपि ;  
 ज्ञानदाः, त्राणदाश्चापि, प्राणदाश्च, सहायदाः ;  
 बोधिनः, शुष्मिणश्चापि, दानिनः, श्रमिणस्तथा ;  
 शास्त्रिणः, शस्त्रिणश्चापि, धनिनः, धारिणोऽपि च ;  
 वर्चस्विनश्च, तेजस्वि-महस्वन्तौ, तरस्विनः,  
 तपस्, सहस्, तथैवोजो, रंहो, येषां भवेत् क्रमात् ;  
 विद्वांसश्चैव, वीराश्च, वदान्याश्चापि, सेवकाः ;  
 शर्मिणो, वर्मिणश्चापि, घर्मिणो ( दुग्धवंतः ) भर्मिणस्तथा ;  
 ब्राह्माः, सूराश्च, दक्षाश्च, द्रुतिमंतस्तथैव च ;



विशोपजीविनर्धके, उपरे रक्षोपजीविनः,  
गात्रोपजीविनश्चान्ये, चतुर्धाः भृत्तजोविनः—  
एवं प्रमज्जगम्भीराः, न्यग्रधर्मोऽवयोचकाः,  
कृत्यस्मागधितारक्ष, नीचोऽध्यातवर्जिताः.

चतुःशब्दत्रयाः, उक्ताः, अन्ये वा तादृशाः अपि,  
व्यवहित्यंतां गन्तव्यं, मंदयन्त्याऽमघाय वै ।

चतुर्धामन्यनामानि 'ह्रीपे' 'ह्रीपे', 'युगे' 'युगे',  
पुण्येष्वितिहासेषु मन्त्रैव-उक्तानि भूरिज्ञाः ।

यथा कौर्मै तु, याः शुद्धे, शाल्मलौ च, कुशे क्रमात्,  
ह्रीपे, शार्पे, तथा श्वेते, चर्णाः न्याः संभवन्ति हि—

“आर्यकाः, कुशगद्दौव, विदेहाः, भाचिनस्तथा,  
प्रह-अधिय-विट्-शूद्राः शुद्धह्रीपे प्रकीर्तिताः ;

कपिलाः, अरुणाः, पीताः, कृष्णाः, ह्रीपे तु शाल्मलौ ;  
द्रधिणाः, शुष्मिणाः, स्नाभाः, मंदेहाः च, तथा कुशे ;  
पुष्कलाः, पुष्कराः, धन्याः, निष्याः, कौचे, क्रमेण वै ;

सृगाक्ष, मगधाः, शाके, मानगाः, मंदगाः तथा ;

श्वेते अचर्णाः श्वेतचर्णाः प्रायस्त्रिगुणवर्जिताः” । (कूर्मपु० अ० ५०)

एवं 'ह्रीपेषु' सर्वेषु क्षमायाः चर्णाः व्यवस्थिताः ।

सर्वदेशोच्चिदानीं च, प्रायः सर्वनृजातिषु,

चत्वारो मुग्यतो दि-श्मे, उक्ताः चाऽपरनामभिः ;

नमाजकायव्युद्धार्ये, न स्वर्धार्थं परस्परं,

यथा प्राचीन-वर्षेषु-अर्वाचीनेष्वपि वै तथा ।

पश्चिमेषु-आंग्लभाषायां तेषां संज्ञाः प्रकीर्तिताः—

'प्रीस्ट सोल्जर-मचॅण्ट-वर्कमान'-इति नामभिः ;

'कूर्जी-नोवल्स-कामन्स्' च, 'लेवर्' इत्यपि वै तथा ;

पार्स-मिन्न-अर्व-देशेषु, मुहम्मद्-अनुयायिषु ;

‘आलिम्’, ‘आमिल्’, तथा ‘ताजिर्’, ‘मज़दूर्’-इति च शब्दिताः ;

पारसीकेषु ‘ज़र्दुश्त’मुनिधर्मावलम्बिषु ,

‘अथर्वन्-अरथस्तार-वस्य-हूविश्’ इतीरिताः ;

जापाने ‘निपुण’ द्वीपे, ‘शितो’-धर्मावलम्बिनि ,

‘शोगुन्-समूरा-हैमिन्’श्चापि, ‘एता’-इत्यादि च वर्णिताः ।

न तु पाश्चात्यदेशेषु कृतं वृत्तिविभाजनं ,

विस्पष्टं बुद्धिपूर्वं च; ततस्तत्राऽनवस्थितिः ,

क्षोभः, स्पर्धा च, संघर्षः, ‘वर्णानां’ तु परस्परं ।

एतत्सर्वं समालोच्य, समीक्ष्य च, परीक्ष्य च ,

नूतनैर्नामभिः सार्धं कार्यं वृत्तिविभाजनं ;

धारयन् ‘वर्ण’-नाम-एकं, वृत्तिं एकां च धारयेत् ;

सहाऽहारविवाहादि, शीलसाम्येन चाऽचरेत् ।

एवं कृते समग्राणां मानवानां तु संग्रहः

सम्भवेन् मानवे धर्मे; यतो व्यापि चतुष्टयं ।

शैव-वैष्णव-शाक्तेषु, तादृगन्येषु ‘हिन्दुषु’

सूर्याद्युपासकेष्वेवं, चत्वारः संति ते यथा ,

वौद्धाः, जैनाः, यहूदाश्च, मुस्लिमाः, क्रिस्चना, स्तथा ,

सिक्खा, आऽपरधर्माणः विभाज्याः स्युः ‘चतुर्ष्विति ।

यथा पंजाविनो, वाङ्गाः, युक्तप्रान्तीयकाः, तथा

मद्रासिनो, महाराष्ट्राः, आन्ध्राः, मार्वारिणः अपि च ,

भापमाणाश्च विविधा भाषाः, विविधधर्मिणः ,

विभिन्नाः बहुधाऽऽचारैः, वेषभूषादिभिः तथा ,

अन्यप्रान्तोद्भवाश्चापि, तथा सर्वेऽन्य-‘हिन्दिनः’ ,

( ‘हिन्द’देशोद्भवो ‘हिन्दी’, ‘पंजावी’-इत्यादिवद् भवेत् ) ,

चतुर्वृत्तिविभक्ताः, स्युः चतुर्वर्णेषु संगताः—

तथैव च कथं न स्युः बर्मि-जापानि-चीनिनः ,

ईगनिनः, तुर्किणश्च, रुग्निनो, इक्रुयानिनस्तथा,  
जर्मनाः, श्रिट्नाद्यापि, क्रूचाः, स्पेननिवासिनः,  
अमेरिकानान्यान्त्ये च सर्वे मानवजातिजाः ?  
राशीरुनाः नतुर्व्येव "पृथिव्यां सर्वमानवाः"

मनुना, स्पष्टमादिष्टं चापि "नास्ति तु पंचमः" । (म०)

चातुर्वर्ण्यव्यवस्थेयं 'संचिका'-(मांशा)-इव विनिर्मिता ;

मानवानां समूहोऽस्यां यः 'प्रयत्ना' ऽपि कथ्यते ,

त एव लभते रूपं संचिकायादातुर्दलं :

वर्णकारस्य हस्तेन, घट्टिना च द्रवीकृतं .

संचिकायां यथा हेम क्षितं, तद्रूपमाग्भवेत् :

केदागणां यथाऽऽकारं प्रादितं नलिलं धरेत् ।

पुराणेष्विनिहासेषु, शतशो 'जातयः' स्मृताः .

मत्स्याश्च, मगधाश्चापि, चेद्वयः, काशिकोगलाः ,

वाहीकाश्चापि, गांधाराः, सौगन्धाश्च सैन्यवाः ,

कुरवो, ऽनाहा, वंगाश्च, चोलाः, पांज्यास्तथैव च ,

चातुर्वर्ण्ये तु सर्वासु 'जातिपु' -एतासु-अभूत् सदा ।

अर्थोऽन्यां 'जाति'शब्दस्य, 'वर्ण'शब्दस्य चान्यथा :

अर्थयोः संकरादेव संजातोऽयं महाभ्रमः ,

यजू 'जन्मनैव', 'जात्यैव', 'वर्णो' भवति वै नृणां ।

'जन्मना जातिर्' एवास्ति; 'वर्णो' भवति 'कर्मणा' ।

जीविकाकर्मणा वर्णः . तद्-वृत्तेरवबोधकः ,

दृश्यते चाऽन्यदेशेषु; भारतेऽपि पुग तथा ।

(३) प्र० भूयः उदयाप्यते प्रद्वनः—इयं रीतिस्तु भूतले ,

विहाय भारतं वर्षे सर्वत्र प्रसृताऽधुना ;

को विशेषो भवेद् एवं अस्माकं 'वर्ण'धर्मिणां ?

उ० उत्तरं तत्र चैवं स्यात्—जीविकानां 'विभाजनं'

वृत्तीनां, तोपणानां च, धर्माणां, कर्मणां तथा,  
 कृत्यानां, अधिकाराणां, श्रमस्याऽर्घस्य चैव हि,  
 निकामीयादिवस्तूनां अपि तद्वद् 'विभाजनं',  
 पूर्वं चतुष्कैरुक्तानां, गुणभेदाऽनुसारतः—  
 अयमेव विशेषोऽस्ति 'कर्म-वर्ण'-व्यवस्थितेः ।  
 'चातुर्वर्ण्यं यतः सृष्टं गुण-कर्म 'विभागशः' ; (गी०)  
 चतुष्कानां 'विभागेन' विना, वर्णचतुष्टये,  
 न धर्मसम्मतं सम्यक् चातुर्वर्ण्यं तु सिध्यति ।  
 एक एव नरो यत्तु सर्वमेव जिघृक्षति—  
 'सम्मानं', 'ईशितां' चापि, 'धनं', 'मोदं' च, सर्वथा  
 सर्वोत्कृष्टत्वमेव—अयं प्रधानो 'वर्ण'-संकरः ;  
 जीविकानां, राधनानां, धर्माणां, कर्मणां तथा,  
 कृत्यानां, अधिकाराणां, संकरो वर्णसंकरः ;  
 विषमप्रकृतीनां च विवाहोऽप्यस्ति संकरः ;  
 'जाति' नाम्नैव भिन्नानां उद्वाहो नाऽस्ति संकरः ।  
 नैतादृशो विभागस्तु कृतोऽन्यैः बुद्धिपूर्वकं ;  
 तेषां समाजेष्वप्यस्माद् दृश्यते कलहाः भृशं ;  
 तथाऽपि नाऽस्माकमिव दासास्ते ऽन्यस्य कस्यचित् ।  
 विशिष्टधर्मता लुप्ता नः ; विशेषस्तु शिष्यते,  
 यज् जन्म-वर्णता-मूढाः वयं दासत्वमागताः ।  
 'शक'हूणादयः पूर्वं येऽत्र-आक्रम्य समागताः,  
 ते 'शाक'द्वीपिनो विप्राः, क्षत्रियाः वा, बुधैः कृताः,  
 गुणकर्मानुसारेण कर्मवर्णेषु मेलिताः ।  
 'राजपूतान'-प्रान्ते च चत्वारः क्षत्रजातयः,  
 'सोलंकी'-'परमारौ' च, 'चौहान'-'पड़िहारकौ',  
 प्रसिद्धाश्चाद्य वर्त्तते सर्वेऽपि 'अग्निकुला'ऽख्यया ;

आन्यायिकाऽपि चेतैषां जननस्य प्रथीयसी—

विद्याणामशिकुंदात्ते उन्धिताः यज्ञकर्मणि .

निर्गन्तुं प्रतियुजेन वाङ्मान् आक्रमकाग्निः ,

यथा 'शून्याः' अपिसृष्टाः पुण्ये स्मिन् वर्णिताः ।

आन्यायिकायाः तु-अर्थाऽन्याः स्यात्तः एव हि लक्ष्यते—

अग्निं प्रश्वान्य साधिन्ये, आनिभिर्द्रुग्दग्निभिः ,

सहितैः, गजधर्मैः, भाग्नस्य हितेच्छुभिः .

विधिवोदमंशंश्च धीरवीरविवर्धनैः ,

ममक्षं जननायाश्च, शृगाः केश्यन्यजातिनः .

'महाजन'समागोहे, शप्रियन्वेन संनृणाः .

चनसृणां च मेनानां नायकत्वे नियोजिताः :

'वात्यन्तोमादि'विधिभिः चेद्वाऽतसैः, यथा पुग

जायाः, वर्धिणवः, "कर्त्तुं विद्वं आर्यं" प्रयेतिरे ।

निद्योपजीविनन्वेके, परे रक्षोपजीविनः ,

वात्तोपजीविनश्चान्ये, ऽपरे प्रैप्योपजीविनः ,

सर्वत्रैव हि लक्ष्यन्ते; नतु जन्माऽग्रहस्तथा ,

यथाऽत्र भारते वर्णे, परेषां दासतां गते ।

कर्म-वर्णाः जन्म-वर्णान् यथेष्टं द्रावयन्ति वै ,

पाणिं चापि दृष्टि-प-भ्यो, हि 'अशक्त'भ्यस्तु सर्वथा ,

परस्परैर्न्या-मूढेभ्यो, विभिन्नेभ्यः परस्परं ।

सर्वपूज्या सर्वमान्या 'शक्ति' रक्षैव देवता ;

'अशक्तः' क्षिप्यते सर्वैः, ना'ऽविष्णु' श्यापि ना 'ऽशिवः'; (देवीभा०)

"सर्वेषामेव देवानां शक्रादीनां शरीरतः ,

निर्गतं सुमहत्तेजस् तच्च, च-'पैक्यं' समगच्छत" ( दु० स० )

यदा, तदैवाभूत् पूर्वं महिषासुरसूदनं ।

चत्वारि-अपि बलानि-पैक्यं, शास्त्र-शस्त्र-धन-श्रमाः ,

यदा संघे समेष्यन्ति, तदा स्यात् पापशातनं ;

अयमेव 'चतुर्व्यूहो'ऽवताराणां तु शाश्वतः ।

उपो-प-जाति-भिन्नानां तत् कथं सम्भविष्यति ?

(४) प्र० संशेरतेऽत्र केचित्तु, विना हेतुं, अतित्वराः—

निरर्था, निष्प्रभावा वा, किन्तु वंशपरम्परा ?

“येनाऽस्य पितरो याताः, येन याताः पितामहाः ,

तेन यायात् सतां मार्गं, तेन गच्छन् न रिष्यते” , (म०)

इति यन्मनुनाऽदिष्टं व्यर्थमेवास्ति किन्तु तत् ?

उ० तत्रैतद्धि समाधानं—नैतद् व्यर्थं कथंचन ;

नूनं आप्तोपदेशोऽयं न केनाऽपि निरस्यते ;

अर्थोऽयं पूर्वमेवोक्तः, 'उत्सर्गः' तादृशो भवेत् ,

प्रायः 'सामान्य'रूपेण, साधारणजनार्थकः ;

किंतु तत्रा'ऽपवादाः' ये, 'विशेषो'न्मेष-कारिताः ,

येषु केषु, यत्र तत्र, नोपेक्ष्यास्तेऽवहेलया ।

प्रकृतेः 'सूचकं' जन्म; कर्म 'निर्णायकं' पुनः ।

पुत्राय चेत् पितुः 'कर्म' स्वभावेनैव रोचते ,

करोतु-अवश्यं तद् अयं; न केनाऽपि निवार्यते ।

उत्तमा जन्म-कर्मभ्यां, कर्मणैव तु मध्यमा ,

मिथ्यैव केवलं जात्या, वर्णवन्ता स्मृता बुधैः ।

नैसर्गिकी प्रवृत्तिश्च, तथा वंशपरम्परा ,  
मिलिते चेद् उभे, वृत्त्यै, 'स्वर्णे सौगन्ध्य'मस्ति तत् ।

प्रवृत्तिः प्राकृता यत्र भिन्ना वंशक्रमात्, तदा

प्रवृत्तेरेवाऽनुरूपं जीविका, वर्ण एव च ।

शतशश्च पुराणेषु दृष्टान्ताः वर्ण-पर्यये ।

'उत्सर्गाणां' तु सर्वेषां 'अपवादाः' भवन्ति वै ।

अवश्यं 'नियमो' मान्यः; मान्यो 'वाधो'ऽपि, हेतुना ;

स्वाध्यायानामु-अध्यायानामु नियमस्य प्रवर्त्तनं ;

शिशोयामु-अपवादाः हि प्रभवन्त्येव सर्वदा ।

"धर्मो धर्मः समस्यस्य, विषमस्यस्य चाऽपरः ;

न फोऽप्यान्यातिको धर्मः; धर्मो गावस्थिकः स्मृतः" ; (म० भा०)

रत्नकाले यथा-‘उत्सर्गाः’, ‘धिपरीता’स्तथाऽऽपदि ,

नियमाः एव नियमान् वाधन्तेः नियमोऽप्यस्ती ।

"नहि स्वर्द्धितः कश्चिदाचारः स्वप्रवर्त्तते ;

नस्माद् धन्यः प्रभवति; सोऽपरं वाधते पुनः ;

आनाराणामनेकाश्रयं तस्मात् सर्वत्र दृश्यते" ; (म० भा०शां०)

निमिन्नानि समीप्यापि, देशकाला-अवेक्ष्य च ,

समाजस्य हिताः धर्माः कर्तव्याः सदा बुधैः ।

"स्वियो न्नान्यथोचिताः धर्माः शांत्वं सुभाषितं .

विधिदानि च शिष्यानि समादेयानि स्वयतः" । (म०)

चिरफालान् कुले यस्मिन् प्रथिता-एका परम्परा .

परो-परो सन्नता च वंशे तद्गुणसंभवः ;

किन्तु संभव एवास्ति; न कदाचन निवृत्तः ;

नियमस्याऽस्य भंगो हि बहुधा दृश्यते यतः ।

महर्षिभ्यः पुरा ज्ञानाः सुगः, दैत्याश्च, राक्षसाः ,

ऋषयः, क्षत्रियाश्चापि, विट्-शूद्राः अपि जग्निरे ;

कुले विशाविहीनेऽपि भवन्त्येव तु पंडिताः ;

वंशे तथैव शूराणां जायन्ते भीरवोऽपि वै ;

भीरूणां च कुले वीराः उत्पद्यन्ते पुनः पुनः ;

विद्याभ्यासि-कुले मूर्खाः जायन्ते बहुशस्तथाः

स्वदाचारि-कुले चापि दुराचाराः भवन्ति हि ;

कुले व्यापारदक्षाणां, सम्पन्-नाश-कराः अपि ;

दरिद्राणां तथा वंशे, श्रीनिकेताः यदा कदा ;

प्रेष्याणां किंकराणां च, दक्षाः, वीराश्च, पंडिताः ;  
 राजवंशकृतश्चापि संति शूद्रेभ्यः उत्थिताः ।  
 प्रत्यक्षं प्रतिपरुः एतत्सर्वं तु दृश्यते ।  
 “ऋषीणां च नदीनां च, जन्मस्थानं न विद्यते” (म०भा०)  
 —इति पौराणिकी गाथा साक्षादेवानुभूयते ।  
 “जन्मादि-अस्य यतः”, ब्रह्म, सर्ववीजं तु, सर्वदा  
 सर्वत्र व्यापकं यस्मात्, त्रिगुणं च तथैव हि  
 संसृष्टं चापि सर्वत्र, तस्मात्सर्वत्र संभवः  
 सर्वेषामपि वर्णानां, सर्वेषु नृकुलेष्विति ।  
 वैदिकं शाश्वतं चापि वक्ति एतद् हि-एव रूपकं—  
 एकस्यैव पितुः वर्णाः चत्वारो ‘ब्रह्मणः’ सुताः ।  
 कश्यपस्य ऋषेदैत्यो हिरण्यकशिपुः सुतः ;  
 सर्वेषामेव लोकानां भृशमुद्वेजकोऽसुरः ;  
 हिरण्यकशिपोश्चापि प्रह्लादः साधुपूजितः ;  
 पूर्णेन्दुविमला कीर्त्तिर्यस्यास्त्यद्यापि विस्तृता ।  
 पुलस्त्यस्य ऋषेः पौत्रो रावणो लोकरावणः ;  
 विभीषणोऽप्यस्य भ्राता; कुबेरश्च धनाधिपः ।  
 वर्णधर्मस्य योग्यत्वे, व्यभिचारि-एव कारणं  
 दृश्यते जन्म, नाऽन्वेति; नैव वा व्यतिरिच्यते ;  
 न हि शूरस्य पुत्रोऽपि सर्वदा शूर एव हि ;  
 न वार्त्ताकुशलस्यापि सुतः अर्थकुशलः सदा ;  
 न प्रेष्यस्य सदा पुत्रो विद्याः शिक्षितुमक्षमः ;  
 न च विद्वत्सुतो विद्वानेव सर्वत्र लभ्यते ।  
 स्वभावजा प्रवृत्तिर्या सैव योग्यत्व-कारणं ;  
 अन्वयाद् व्यतिरेकाच्च सर्वदा सहचारि तत् ;  
 तत्तद्योग्यत्वमेवास्ति तत्तद्दर्णस्य कारणं ;



"प्रत्यक्षाऽवगमं, धर्म्यं, सुसुगं कर्त्तुं, अद्ययं X ,  
 नानुसंधेयं मया सृष्टं गुण-कर्म-विभागशः,  
 कर्माणि प्रविभक्तानि स्वभावप्रमर्शगुणैः" ।  
 जन्मन्यपि तु कर्मैव हेतुः वेदविनिश्चितः ;

न जन्म रक्षयते तद्वत् सद-असत्-कर्म-कारणं ।

"न्यकर्मणा स्वर्गमितिः अमरन्व्यं लभेद् ध्रुवं,  
 सुगन्धं च, मनुष्यं च, सुरेन्द्रत्वं लभेन् नरः,  
 विष्णुत्वं च, शिवत्वं च, गणेशत्वं तथैव च" ।

( दे० भा० स्कं० ९, अ० १७-१८-२० )

पर्यायशब्दाधत्वारः, "क्रतुः, कामो, वशो, ऽपि-असुः", (पे० उ०)

"क्रतुमयो हि पुण्यः", "यो यच्छ्रद्धः स एव सः",

(छां० उ०; गी०)

"यथाकामो हि पुण्यः, भवेन् तन्क्रतुरेव सः,

तत्कर्म कुरुते चैप; यथा कर्म करोत्यसौ

अभिमन्गलते चाऽयं तदेव"-इति श्रुतिर्जगौ ; (वृ० उ०)

(५) प्र० केचिन् तत्र विशंकन्ते—विवाहादि कथं भवेत्,

महाऽहारा विहारो वा, वसनं चाऽसनं तथा,

जन्मवर्णव्यवस्था चेत् समग्रा परिवर्त्यते ?

उ० उत्तरं सग्लं तत्र—शीलव्यसनसाम्यतः ;

अनुकूलं ययोः शीलं, सम्वादि व्यसनं तथा,

तथोरेव मिथः पाणिग्रहणं तु प्रशस्यते ;

"विशिष्टायाः विशिष्टेन संगमो गुणवान् भवेत्" ;

(म० भा० नलो०)

परीक्षा जन्मपत्राणां ज्योतिषैर्यत्तु कार्यते

कुलैः सम्बन्धमिच्छद्भिः, इदमेवात्र कारणं,

निधीयेत गुणानां यत् साम्यं हि वरकन्ययोः,

सहधर्मचरौ स्यातां, मा द्विषातां च दम्पती,  
 “अन्योऽन्यस्याऽव्यभीचारो भवेद् आ-मरणान्तिकः”, (म०)

तदूर्ध्वमपि वा सङ्गो “भवेज्जन्मनि जन्मनि” ।

एवं च शीलसाम्येन भोजने सख्यं इष्यते,  
 सात्त्विकानां, राजसानां, तामसानां तथैव च ।  
 ‘जमीदारो’ यदि पिता, पुत्रश्चैकोऽथ ‘डाक्टरः’,  
 ‘प्रोफ़ेसरो’ द्वितीयश्च, तृतीयश्च ‘वकीलकः’,  
 ‘दूकानदारः’ चतुर्थश्च, ‘रिसालदार’श्च पंचमः,  
 पुत्रिकाः पंचषाश्चापि, भिन्नप्रकृतिकास्तथा,  
 पत्न्योऽपत्यानि पुत्राणां चाऽमीषां हि महाकुले—

किं सर्वेषामथैतेषां, प्रीतिर्यावत् परस्परं,

सहाऽसनं न सम्भाव्यं, अशनं वसनं तथा ?

कलहे खलु सम्प्राप्ते, येन केनापि हेतुना,

विभिद्यन्ते विभज्यन्ते भ्रातरोऽपि सहोदराः ।

‘प्रोफ़ेसरस्य’ चाऽन्यस्य भवेदेतादृशं कुलं,

महाशालस्य वा ‘सार्थवाहस्य’ ‘नैगमस्य’ वै,

भिन्नप्रकृतिकैश्चापि विभिन्नव्यवसायकैः

अपत्यैर्यदि पूर्णं, तत्, किं तयोर्कुलयोर्मिथः

न सम्भाव्योऽन्नसम्बन्धो, यौनसम्बन्ध एव वा ?

पितुर्गोत्रं त्यजत्येव, पत्युर्गृह्णाति चैव हि,

कन्या पाणिग्रहे यद्वत्, ‘वर्णं’ चापि तथैव हि ।

कर्षकस्यापि कन्या वा, पुत्री वार्त्ताकरस्य वा ।

सुनाऽथवा सैनिकस्य, राज्ञा चेत् परिणीयते,

भवत्येव हि सा राज्ञी; राजजीविकया यतः

जीविष्यति तु सा-इदानी, न वृत्त्या तु पितुः पुनः ।

राजाऽसने स्वयं तिष्ठेद्, अधिकारांश्च वर्त्तयेत्,

'गजा'-यत्र आचरतेऽपि स्त्री, न तु 'गर्भी'-इति व्याकृतिः ;

आचार्यस्य तथा, पत्नी तु 'आचार्याणी'-इति कथ्यते ;

आचार्यत्वं नयं कन्या स्त्री-'आचार्या'-इत्येव वक्ष्यते ।

'वर्ण' नु 'जाति' मन्वा, तस्य वै पर्ययो भवेत् ,

सोपिनायाः परिणयेः त्यक्त्वा गोत्रं पितुः, यथा

कुटुम्बं, वर्णसि च, पाणिप्रातस्य सा विशेषः ;

—एवं कृत्वा चेन्मयाज्ञा, वर्णानां रक्षणं भवेत् ;

न भवेत् व्ययस्त्रैणां, न स्यात्किञ्चिच्च संघना ।

'वर्ण' नु 'जाति' मत्वेन, बहिष्कारः क्रियेन चेत् ,

उत्पन्न्यते ऽन्तर्गत्यास्तु नित्यमेव नवाः नवाः ;

"कामः स्वभाववामः" सन्, न जात्यादिकमीदृते ;

पुनिकर्मादनां अपि समिप्यति स्वमाजना ;

न 'समाजः' 'समाऽजः' स्यात्, यथा नैवास्ति भारते ।

सर्वाऽन्यव्यवहारेषु, शीलव्यसनसाम्यतः ,

सर्वेषामेव संसर्गो दृश्यते भारतेऽपि च ,

( कीटनिःकुपितं किन्तु क्राष्टं यद्वन्, न तु दृढः )

जन्मवर्णाप्रहेणापि अस्तानामिह सर्वशः ;

भोजनोदात्तयोरेव केवलं हि कुतो धर्मः ?

"प्रत्यक्षं, चानुमानं च, शास्त्रं च विविधाऽगमं ,

त्रयं सुविदितं कार्यं, धर्मशुद्धिमभीप्सता ;

आर्यं धर्मोपदेशं तु, वेदशास्त्राऽविरोधिना ,

यस्त्वेकेणाऽनुसंधत्ते, स धर्मो वेद, नेतरः" । (म०)

न प्रत्यक्षं प्रमाणं वा, न तथा चाऽनुमानिकं ,

नाऽगमीयं असंदिग्धं, जन्मवर्णाय लभ्यते ।

कर्मवर्णस्य सिद्ध्यर्थं लभ्यते ऽपि त्रयं बहु ।

यद्यस्ति सदृशः पुत्रो वर्णयोग्यतया पितुः ,

नूनं तं लभतां वर्णं; को निवारयितुं क्षमः ?  
 नास्ति चेत् सदृशो, ऽन्यं हि प्राप्नोतु स्वगुणोचितं ।  
 (६) प्र० गुणः कोऽस्य, रुचिः काऽस्य, प्रवृत्तिः कीदृशी तथा ,  
 किंवर्णयोग्यश्चैव—इति निर्णयं कः करिष्यति ?  
 उ० शिक्षाव्यूहस्तु बालानां सर्वेषां शिक्षणे रतः ,  
 प्रकृतीनां च सर्वेषां निरीक्षक-परीक्षकः ,  
 अध्यात्मविच् च, ज्योतिर्विल्, लक्षणानां नृणां च वित् ,  
 पुं-सामुद्रिक-वेत्ता च, -अप्याऽयुर्वेदविदेव च ,  
 द्रष्टा च व्यवहाराणां, विविधानुभवैर्युतः ,  
 निश्चेतुमेतच् छक्तः स्यात्; नाऽन्यथा वृत्तिमाप्नुयात् ।

अन्नप्राशनसंस्कारेऽप्यस्ति दिष्टा परीक्षणा—  
 “कृतप्राशनं उत्सङ्गात् धात्री बालं समुत्सृजेत् ;  
 कार्यं तस्य परिज्ञानं जीविकायाः अनन्तरं ;  
 देवताऽग्रे ऽथ विन्यस्य शिल्पभांडानि सर्वशः ,  
 शास्त्राणि चैव, शस्त्राणि, ततः पश्येत् तु लक्षणं ;  
 प्रथमं यत् स्पृशेद् बालः ततो भांडं स्वयं तदा ,  
 जीविका तस्य बालस्य तेनैव-इति भविष्यति” ।

(पारस्कर-गृह्यसूत्रं, गदाधर-भाष्यं, कां० १, कं० १९)  
 “अग्रतोऽथ प्रविन्यस्य रत्नभाण्डानि सर्वशः ,  
 शस्त्राणि चैव, वस्त्राणि, ततः पश्येत् तु लक्षणं ,  
 प्रथमं यत् स्पृशेद् बालो रिंगमाणः स्वयं तदा ,  
 जीविका तस्य बालस्य तेनैव तु भविष्यति । ( मार्क० )

“तस्मिन् काले स्थापयेत् तत्पुरस्ताद्  
 वस्त्रं, शस्त्रं, लेखनी, पुस्तकं च,  
 स्वर्णं, रौप्यं, यच्च गृह्णाति बालः ,  
 तैः आजीवैः तस्य वृत्तिः प्रदिष्टा ” । ( अन्ये )

अज्ञप्रज्ञानसंस्कारे परीक्षा नियते कुतः ?  
 अथोन-लोकक-शी-शम्भु आख्या च कथं ईदृशी ?  
 शिरःकपालसंघां तु, यावद् अस्या पिथीयते  
 न 'ग्रहणस्यं', नावत्तु 'क्षेत्रतः' मूढमदेहतः  
 नगरे चारयति अस्य, न्दति एतं च चालकं ;  
 असाऽजनाऽनन्तरं तु क्रमशोऽस्य विवर्धते  
 'मिना'-वृत्तिः, 'आ'-भावः, स्वच्छन्दः, कर्मकृताः  
 पिथीयते तनवापि 'क्षेत्रतो' गधिकाऽधिकं ;  
 काले गते बहुतिथे, योगाभ्यासनपःश्रमैः ;  
 'आकारे' क्षयं याने, क्षेत्रस्य-उदयः पुनः ।  
 साऽपेक्षं सर्वमेवैतन्, नैवकान्तिकं, उच्यते ।  
 निःकार्यस्वयमेवात्र प्रमत्तविषयान्वितः—  
 जातस्य धंशे कस्मिंश्चिन्, तत्तदंशपरम्परा,  
 तथैव ज्योतिर्यैर्दृष्टा सुविज्ञैः जन्मपधिका,  
 अज्ञप्रज्ञानसंस्कारे परीक्षा या कृताऽपि सा,  
 प्रकृतेः 'मूचिका' ; किंतु प्रवृत्त्यैवाऽस्ति 'निर्णयः' ।  
 कीदृशी कस्य चालस्य प्रवृत्तिः, कीदृशो गुणः ;  
 क्वचिद्य कीदृशी तस्य, तयोग्यं कर्म कीदृशं,  
 जीविकार्थं ? —अथ-पतेषां प्रश्नानां तु विनिर्णयः  
 कर्तुं अध्यापकैरेव अस्यः, सम्यग्, गुरोः कुले ;  
 ते एवाऽस्य ततो वर्णं निश्चिन्वन्तु स्वभावजं,  
 नैसर्गिकप्रवृत्तेश्चाऽप्यनुकूलं रुचेरपि,  
 दिने दिने समीक्ष्येनं, शिक्षयित्वा यथोचितं ।  
 समावर्त्तनसंस्कारे त्वंतिमो वर्णनिर्णयः ।  
 द्वितीयं जन्म तत्रैव सिध्यति ब्रह्मचारिणः ;  
 "तत्राऽस्य माता सावित्री, पिता त्वाऽचार्यः उच्यते ;

आचार्यस्तु-अस्य” यं वर्णं “विधिवद्, वेदपारगः ,  
उत्पादयति सावित्र्या,” (म०) सोऽस्य तथ्योऽस्ति; नाऽपरः ।  
‘आचार्यः’ चेत् ‘सूक्ष्म’-दर्शी ‘ऋषिर्’ ‘दिव्याऽक्षर्वास्’ तथा ,  
शिष्यस्य ‘सूक्ष्मदेहस्य’ ‘वर्ण’-निर्वर्णन-क्षमः ,  
तदा भवेत् क्षणेनैव विनाऽऽयासेन निर्णयः ;  
‘सात्त्विक’स्य तु भाः चांद्री, श्वेता, स्वर्णेन रंजिता ;  
‘राजस’स्य द्युती रक्ता, तथा चामीकरांजिता ;  
नीला दीप्तिः ‘तामस’स्य, छादिता हेमरोचिषा ;  
अव्यक्तस्य तथा ऽव्यक्तो वर्णो नीहारवद् भवेद् ।

“अजा सा-एका लोहित-कृष्ण-शुक्ला  
वह्नीः प्रजाः सृजति-इयं समंतात्” । (सां० का०)  
“तमो वाऽऽस-इदं-एकं हि; तत् परेण-ईरितं पुनः  
विषमत्वं प्रयाति,-एतद् रूपं तु रजसो भवेद् ;  
रजस् तद् ईरितं भूयो विषमत्वं प्रयाति हि ,  
तस्मात् सम्प्रास्रवत् सत्त्वं; विष्णुरंशस्तु सात्त्विकः ;  
ब्रह्माऽथ राजसोऽशोऽसौ; तामसो रुद्र उच्यते ;  
स वा हि-एकस्त्रिधा भूतोऽष्टधा-एकादशधा तथा,  
द्वादशाऽसंख्यधा चाऽत्मा वहिरन्तस्तथैव च” । (मैत्रायणी ३०)  
शिक्षाव्यूहेन निर्णीते वर्णे, वृत्तिं अवाप्नुयात्  
सर्वः, समाजे स्थानं च स्वप्रकृत्युचितं सदा ;  
सर्वः स्वं स्वं धर्मकर्म प्रीत्या कुर्यात् समाहितः ;  
सम्यग् विभजनाच् च-एषां, चतुर्षु-अपि च, कर्मणां ,  
कृत्यानां, तोषणानां च, वर्णेष्वप्याश्रमेषु च ,  
सुव्यवस्था समाजस्य, सर्वेषां च सुखं, भवेत् ।  
नाऽनेकवृत्तिमान् कश्चिद्, वृत्तिहीनो न कश्चन ,  
नाऽत्यन्तं धनवान् वापि, नाऽत्यन्तं वापि निर्धनः ,

जन्मनैवोद्योगीचात्रि-वर्ष-दैन्यादिकं न हि .  
 नाऽऽकार-निरुद्धागो, न मन्त्रयो, न मत्सरः .  
 मैत्रेया फलहर्निर्णयं फलकर्म प्रनिवेशिनां,  
 न युक्तानि, न दुर्भिक्षं, नापि रोगभयं भवेत् ।  
 ग्रहणां शिक्षनन्नाग, द्विजव्याद्, धर्म-बोधनात्,  
 नियंत्रणान् न कामानां, इन्द्रियाणां च नियन्त्रान्,  
 प्राध्यायान् 'मध्य'-वृत्तेश्च, सर्वत्रापि-'अनि'-वर्जनात्,  
 नात्यंतं निःप्रजः योऽपि, न चैवाति-प्रजस्तथा ।  
 भूरिज्ञां जनमस्यानैर्, आहाराद्यं विद्याद्विभिः,  
 नाऽमुष्यद्विरलं भोज्यं, स्पर्धमानैः परस्परं,  
 आह्वान्तायां यज्ञो माणां, मान्स्यां न्यायः प्रवर्तते,  
 नन्मान्, सन्तानशाह्वन्यं नैयते दूरदर्शिभिः ।  
 मितामु-अपि प्रजामु-वृष्टं द्विज-भूयस्त्व एव हि :  
 "यद्वाष्टं वृष्टभूयिष्ठं. नाग्निकाऽकान्तम. अहिजं .  
 विनश्यत्याशु तच्छृण्वन्तं. दुर्भिक्ष-व्याधि-पीडितं" : (म०)  
 'अहिजाः' रात्रु-अनात्मजाः, 'वृष्टाः'. ये ह्रस्व-दर्शिनः .  
 न दीर्घदर्शिनो, विज्ञाः, कार्यकारणवेदिनः,  
 अनुबन्धं विजानन्तः कर्मणां दूरगामिनः ;  
 येषां नास्ति-आयतेर्ज्ञानं, नास्ति-आत्मा वृहन्नोऽपरः .  
 त एव 'नास्त्रिकाः' यालाः मूढाः नश्वरलोभिनः ;  
 एतादृशानां वाहुल्यं यस्मिन् राष्ट्रे भवेत्, कथं  
 नाऽमर्यादं भवेत्तत्र सर्वमेवाऽधरोत्तरं ?  
 राष्ट्रे तु 'द्विज'-भूयिष्ठे मर्यादा सम्प्रवर्तते :  
 युद्धं 'द्विजानां' यत्, तत् तु स्वान्तःकरणे एव हि,  
 प्रत्येकस्य मनुष्यस्य स्वस्वदुष्टाशयैः सह ;  
 आत्मन्येव द्विधा भक्तं, उत्तमाऽधम-भेदतः,

अशुभेनैव मनसा युध्यति-अत्र शुभं मनः ;  
निर्जित्यापि च तद्भूयः ‘स्व’-राज्यं स्थापयत्यसौ ,  
उत्तमः ‘स्वः’ सदा यस्मिन् अधमं ‘स्वं’ प्रशास्ति हि ।

“उद्धरेद् आत्मनात्मानं नात्मानं अवसादयेत् ;  
आत्मैव हि-आत्मनो बंधुरात्मैवरिपुरात्मनः” ; ( गी० )  
“मनस्तु द्विविधं प्रोक्तं, शुद्धं, चाऽशुद्धमेव च ;  
अशुद्धं कामसंकल्पं, शुद्धं कामविवर्जितं” ; ( उ० )

जितात्मनां प्रशान्तानां निष्पक्षाणां मनीषिणां  
राज्यमेव ‘स्व-राज्यं’ स्यात्, नहि-एवाऽनात्मवेदिनां ।

सृष्टेर्द्वैद्वयमयत्वात्, तत्रापि यदि दुर्जनाः  
उद्घ्नन्त्येव, तदा क्षिप्रं निग्रहीष्यन्ति ‘रक्षकाः’ ,  
उच्छेत्स्यन्ति च दुर्वृत्तान् उपायैः उचितैरपि ।  
स्वे स्वे कर्मण्यभिरताः एवं सर्वेऽपि मानवाः

परस्परं सुमनसो भवेयुः प्रशामन्विताः ,

परस्परं प्रीतिमंतः, परस्परमनुव्रताः ,

सहोदराणामिव वा,ऽपि-एकदेहाङ्गवच्च वा ,

ज्ञानदास्, त्राणदाश्चापि, प्राणदाश्च, सहायदाः ।

(७) प्र० नूनं उक्तं हि गीतायां—“कार्यं कर्म समाचर ,  
कर्मण्येवाऽधिकारस्ते, मा फलेषु कदाचन” ; (गी०)

यतन्ते किंतु विरलाः कृत्यबुद्ध्यैव केवलं ;

गुणोत्कर्षाय यत्नस्तु प्रोत्साहनमपेक्षते ;

उद्दीपनं भवेत् किन्तु गुणोत्कर्षप्रदर्शने ?

शंकाऽन्या चाऽपि—कृष्णेन द्विधा-उक्तं, मनुना तथा ;

“कामात्मता न प्रशस्ता, न चैवेहास्ति-अकामता” ,

“निष्कामं कर्म सेव्यं” चेति, उभयं मनुनोच्यते ; (म०)

“न हि कश्चित् क्षणमपि जातु तिष्ठत्यकर्मकृत् ; x



नैष्कर्म्यसिद्धिं परमां सन्यासेनाऽधिगच्छति” , (गी०)

—कृष्णोऽपि द्विविधं चैवमाह व्यामोहकारकं ।

“कर्मणश्चापि बोद्धव्यं, बोद्धव्यं च विकर्मणः,  
अकर्मणश्च बोद्धव्यं, गहना कर्मणो गतिः” । (गी०)

उ० पारिभाषिकसंज्ञानां ज्ञानाद् अत्र समन्वयः ,

विरोधपरिहारश्च सर्वशंकानिरासकः ;

कृष्णेन मनुना चापि सूचितं हि स्वयं यथा ;

“सुखाभ्युदयिकं चैव, नैःश्रेयसिकमेव च ,

प्रवृत्तं च निवृत्तं च, द्विविधं कर्म वैदिकं ;

इह चाऽमुत्र वा ‘काम्यं’ ‘प्रवृत्तं’ कर्म कीर्त्यते ;

‘निष्कामं’ ज्ञानपूर्वं तु ‘निवृत्तं’ उपदिश्यते ;

प्रवृत्तं कर्म संसेव्य देवानां एति साम्यतां ;

निवृत्तं सेवमानस्तु भूतान्यत्येति पंच वै” । (म०)

“न कर्मणां अनारम्भात् ‘नैष्कर्म्यं’ पुरुषोऽश्नुते ; ×

असक्तबुद्धिः सर्वत्र, जितात्मा, विगतस्पृहः ,

नैष्कर्म्यसिद्धिं परमां सन्यासेनाऽधिगच्छति ;

‘काम्यानां’ कर्मणां न्यासं ‘सन्यासं’ कवयो विदुः” ,

( न यौवनेऽपि बाल्येऽपि काषायाऽदिकवेशनं ,

विना तपो, विना विद्यां, सदाचारं विनाऽपि च ,

गृहस्थानां च भारस्य स्वार्थाय बहुवर्धनं ) ;

“सर्वकर्मफलत्यागं प्राहुः त्यागं विचक्षणाः” । (गी०)

अयमत्राऽभिसंधिः स्याद्, इदं आकृतमेव च ,

यथा हि-‘अविद्या’, विद्यायाः न-अभावः किल केवलं ,

किंतु भावमयी भ्रान्तिः, मिथ्या-ज्ञानं, असद्-ग्रहः ,

“अतस्मिंश्चाऽपि तद्बुद्धिः”, रज्जौ सर्पभ्रमो यथा ;

यथा-अ-मित्रं तु मित्रत्वाऽभावः एव न केवलं ,

किंतु शत्रुः; यथा चापि दुःखमेव-अ-सुखं पुनः ;  
 तथा 'नैष्काम्य'-'नैष्कर्म्यं' न नूनं काम-कर्मणोः  
 अभावमात्रं, किंतु एते विशिष्टे काम-कर्मणी ;  
 ऋण-निर्माचकं 'कर्म' 'नैष्कर्म्यं' इति भण्यते ;  
 ऋणबंधविमुक्तेश्च 'कामो' 'नैष्काम्यं' उच्यते ;  
 'प्रवृत्तं' ऋणकृत् 'काम्यं', 'निष्कामं' तु 'निवर्त्तकं' ;  
 'आरम्भकं' तु 'कर्म' स्यात्, 'निष्कर्म' तु 'समापकं' ।

एवं कर्मफलाऽसक्तिः निवृत्तेन-उपदिश्यते ,

निवृत्त्युन्मुखलोकाय; न प्रवृत्तजनाय तु ।

प्रवृत्ति-बुद्ध्या स्वं धर्मकर्मादि-आचरतां, पुनः,

युक्तानि-अपेक्षितान्येव सदा प्रोत्साहकानि हि ।

नूनं गुणविशिष्टानां विशिष्टं पारितोषिकं ।

समाजकल्याणकराः, नाऽन्ये, तत्र 'गुणाः' स्मृताः ।

“वित्तं, वंधुः, वयः, कर्म, विद्या, भवति पंचमी ;

एतानि मानस्थानानि; गरीयो यद्यद् उत्तरं ;

पंचानां, त्रिषु वर्णेषु, भूयांसि, गुणवन्ति च ,

यत्र स्युः सोऽत्र मानाऽर्हः; शूद्रश्च दशर्मांगतः” । (म०)

( विद्या विप्रे, धनं वैश्ये, क्षत्रे शक्तिश्च कर्मणः ,

वयो वंधुः समानौ च, केतितास्तु विशेषतः ) ।

“विप्राणां ज्ञानतो ज्यैष्ठ्यं, क्षत्रियाणां तु वीर्यतः ,

वैश्यानां धान्यधनतः, शूद्राणां वयसैव च” । ( म० )

ज्ञानदोऽधिकसम्मानं; ईशितां अधिकां तथा

त्राणदः; प्राणदश्चैवं अधिकं वित्तमर्हति ;

विनोदं अधिकं चापि कांक्षत्येव सहायदः ।

हृदयाऽप्यायकानेतान् लब्ध्वा चोत्साहवर्धनान् ,

प्रत्येकस्य स्वधर्मस्याऽवश्यकीयांश्च साधनान् ,

“स्वे स्वे कर्मण्यभिरतः” सिद्धिं सर्वोऽपि लप्स्यते ।

“स किंस्वा साधु न शास्ति योऽधिपं ,  
हितान् न यः संश्रुणुते स किं प्रभुः” ;

समाजसंग्राहकमेव नैव यत्

विग्राहकं प्रत्युत, शास्त्रमस्ति 'किं' ।

अभ्यस्यंते इदानीं तु यानि शास्त्राणि संस्कृते ,  
नोपकारीणि तानीह व्यवहारे मनागपि,  
( आयुर्वेदं ऋते, किञ्चिन्मात्रं च ज्योतिषं तथा ) ,  
प्रत्युताऽपि विहन्तृणि व्यवहारस्य वै भृशं ;  
शास्त्रस्य व्यवहारस्य पार्थक्यात् पतितौ-उभौ ;  
उद्दारायोभयोस्तस्माद् यत्नः कार्यो बुधैर्भृशं ,  
शब्दानां उत्तमार्थानां प्राचीनानां निरुक्तिभिः ,  
अध्यात्मदृष्ट्या तेषां च व्यवहारे प्रयोजनैः ।

स्वभावगुणनिर्दिष्टकर्मणा यदि वर्णता

भवेत् , तदा मनुष्याणां जीवनस्याऽनुबंधिनः

प्रश्नाः सर्वेऽत्यनायासं उत्तीर्यन् सुखेन ते ,  
प्रश्नैर्यैरेव कालेऽस्मिन् नृलोको व्याकुलीकृतः—

कथं शिक्षा, कथं रक्षा, कथं चोदरपूरणं ,  
कथं वस्त्रं, कथं वासः, कथं मन्मथतर्पणं ;  
चतसृणां एषणानां कथं चोचिततोषणं ;  
चतुर्णां पुरुषार्थानां सम्यक् सम्पादनं कथं ;  
पति-पत्नी-पुत्र-पुत्री-पितृ-मात्रादयः, तथा  
भ्रातृ-स्वसृ-मित्र-शत्रु-प्रतिस्पर्धि-सहायकाः ,  
भावाः ये ईदृशाः जीवसम्बन्धैरुद्भवन्ति हि ,  
सुखदुःखमयाः, येषां द्वंद्वानां अनुभूतये  
जीवो देहं उपाधत्ते, तेषां अनुभवः कथं

अधिकेन सुखेन स्यात्, दुःखेनाऽल्पतमेन च ;  
कथं विनोदः, आमोदः, क्रीडाः, आनन्दनं तथा,  
परस्पराऽनभिद्रोहो, द्रोहोऽल्पो ह्यथवा पुनः ;

राष्ट्राणां सहगामित्वं, न परस्परसंगरः,  
रणकङ्काः तथा शांतिः सर्वेषां च, कथं भवेत् ?—

ईदृशानामशेषाणां प्रश्नानाम्पूर्णमुत्तरं,

‘कर्मणा वर्णः’ इत्येतन्मंत्रेणाऽपाद्यते भ्रुवं ।

विशीर्णजीर्णसंकीर्णा आर्यां भारत-संस्कृतिं  
उद्धर्तुं, प्रणवीकर्तुं, नाऽन्यां जानीमहे वयं  
रीतिं नीतिं, विहायैकां विशुद्धां ‘कर्मवर्णतां’ ।

कर्मणैव हि वर्णः स्यात्; कर्माऽपि गुणतस्तथा ;

गुणः स्वभावजश्चापि शिक्षया विशदीकृतः ।

जन्माऽपि चेद् भवेद् अस्य तादृक्कर्ममये कुले,  
भूयः स्यात् कर्मणः पुष्टिः, सौन्दर्यस्येव मंडनैः।

उत्तमं जन्मकर्मभ्यां, कर्मणैव तु मध्यमं,  
नास्त्येव केवलं जात्या, वर्णवत्त्वं, इति स्मृतं ।

(८) प्र० प्रश्नोऽयं संभवत्यत्र—सुख्यवस्था यदि-ईदृशी  
कर्मवर्णात्मिका पूर्वं, कस्माद् भ्रष्टा? कथं न सा  
रक्षितुं स्वं समर्थाऽभूद्, एवं युक्तिमती सती?

उ० न हि-औषधं प्रवेष्टुं स्यात् शक्तं, अप्युत्तमोत्तमं,  
विना-उपचारिहस्तेन, रोगिणस्तु मुखं स्वयं ।

जनतायाः व्यवस्था एवं, अपि सुष्ठुतमा सती,  
उद्युक्तत्वं प्रयोक्तृत्वं ब्रह्म-क्षत्रस्य कांक्षते ।

ज्ञानाङ्गे च, क्रियाङ्गे च, मस्तके, भुजयोरपि,

कल्याणसाधनं सर्वं शरीरस्याश्रितं सदा ;

नयनं रक्षणं चाऽभ्यां उदरोर्वीर्विधीयते ।

उत्तमांगे तु विभ्रष्टे नष्टं सर्वं तु तत्क्षणं ;  
 मस्तके विकृते, वाह विकुर्वाते, तथोदरं  
 न स्वकार्यं करोति, एवं पादौ-उन्मार्गं ऋच्छतः ।  
 “प्रज्ञाऽपराधाद् हि-अहितान् अर्थान् पंच निपेवते”, (चरक०)  
 -ततो बहुविधाः रोगाः पीडयन्त्येनं अंजसा ।  
 ‘मूला’ तु भवरोगस्य, ‘तूला’ क्षुद्ररुजां तथा,  
 ‘अ-विद्यैव’ हि रोगाणां सर्वेषां मूलं आदिमं ;  
 सा सा विद्या च रोगाणां सर्वेषां एव भेषजं ।  
 प्रज्ञा-दोषेण जायन्ते आधयो व्याधयस्तथा ;  
 द्रव्यैश्चिकित्सा व्याधीनां, आधीनां आत्मविद्यया ;  
 द्रव्याणां भेषजत्वं च विद्ययैवावगम्यते ;  
 “नाऽमंत्रं अक्षरं किञ्चिन्, न च द्रव्यं अनौपधं,  
 नाऽयोग्यः पुरुषः कश्चित्, प्रयोक्तैव तु दुर्लभः” । (मत्स्य पु०)  
 ब्राह्मणम्मन्यमानेषु तपो-विद्या-विलोपनात्,  
 वर्चसस्तेजसो ह्रासात्, भूमिपानां अयंत्रणात्,  
 निर्मर्यादतया राज्ञां, स्वाच्छंद्यात्, पापकृत्तया,  
 “यद्यदाचरति श्रेष्ठस्तत्तदेवेतरो जनः”, (गी०)  
 इति न्यायेन सर्वत्र पापबुद्धिप्रविस्तरात्,  
 समग्रं भारतं वर्षं वर्त्तमानां दशां अगात् ।  
 “ब्राह्मणं तु स्वकर्मस्थं दृष्ट्वा विभ्यति चेतरे,  
 नाऽन्यथा, क्षत्रियाद्यास्तु; विप्रस्तस्मात्तपश्चरेत्” ; (शु०नी०)  
 “क्षत्रस्याऽति प्रवृद्धस्य, ब्राह्मणान् प्रति सर्वशः,  
 ब्रह्मैव संनियंतु स्यात्, क्षत्रं हि ब्रह्मसम्भवं” । (म०)  
 वहवो दंडिताः पूर्वं भूपाः उत्पथगामिनः,  
 हताश्च धर्महन्तारः प्रजापीडनकारिणः,  
 ज्वलनैरिव तेजोभिः तपसां, परमर्षिभिः ।

“वेनो विनष्टोऽविनयान्, नहुषश्च नराधिपः ।

सुदाः पैजवनश्चापि, सुमुखो, निमिरेव च ; X

(दंडकः, कार्तवीर्यश्च, समग्रं यादवं कुलं, ) X

स्ववीर्याद् राजवीर्याच् च स्ववीर्यं बलवत्तरं ,

तस्मात्स्वेनैव वीर्येण निगृह्णीयाद् अरीन् द्विजः ; X

यद् दुस्तरं, यद् दुरापं, यद् दुर्गं, यच् च दुष्करं ,

सर्वं तत् तपसा साध्यं, तपो हि दुरतिक्रमं ; X

तपो विद्या च विप्रस्य निःश्रेयसकरं स्मृतं ,

तपसा किल्बिषं हन्ति, विद्ययाऽमृतमश्नुते” ; ( म० )

“न बलं क्षत्रियस्याहुः, ब्राह्मणो बलवत्तरः ; X

धिग्वलं क्षत्रियबलं, ब्रह्मतेजोबलं बलं ;

एकेन ब्रह्मदंडेन सर्वास्त्राणि हतानि मे” ;

( वा० रामा०, वा० का०, अ० ५४-५६ )

एवं तु निर्विवेदाऽसौ, वसिष्ठेन पराजितः ,

यं विश्वमपि संक्रुद्धं मित्रं कर्तुं तु नाऽशकत् ,

विश्वामित्रो हि; यः पश्चात्, तपस्तप्त्वा महत्तमं ,

विश्वस्य मित्रं, ब्रह्मर्षिः, गायत्रीमंत्रकृत् तथा ,

बभूव; यां महादेवी सावित्री ‘वेदमातरं’ ,

सर्वशक्तिसमाहर्त्री, तपःसारस्वरूपिणी ,

सर्वज्ञानप्रसविनी, ‘द्विजाः’ सर्वे उपासते ।

प्राङ्निवाकवद् एव-एतान् भूपतीस्तु महर्षयः ,

तपःकृशाः, बृहद्भासः, पर्यैक्षन्त पुनः पुनः—

‘अस्ति ते विषये कश्चिच् चोरो, मिथ्याप्रवंचकः ,

व्यभिचारी, दुराचारी, स्वधर्मविमुखोऽथवा ,

अशिक्षितो, दरिद्रो वा, गर्वालुः, परपीडकः ,

विद्या-रूप-धन-ऐश्वर्य-बल-अभिजन-दर्पितः ?’

‘नास्तीदृशोऽस्मद्विषये’-नृपाः उदतरँस्तथा ।  
 नेदृशाः ब्राह्मणाः संति; क्षत्रियाः संति नेदृशाः ;  
 चारिद्र्यनाशाद्भयोः भारताः निरयं गताः ।  
 “अराजके हि लोकेऽस्मिन् सर्वतो विद्रुते भयात्,  
 रक्षार्थमस्य सर्वस्य राजानमसृजत् प्रभुः” ; (म०)  
 राजोत्पत्तिसमाख्यानै व्यस्तमेतत् भारते ;  
 “धर्माय राजा भवति, न कामकण्णाय तु ;  
 यथा हि गर्भिणी हित्वा स्वं प्रियं मनसोऽनुगं,  
 गर्भस्य हितमाधत्ते, तथा राज्ञोऽप्यसंशयं  
 वर्त्तितव्यं, कुरुश्रेष्ठ, सदा धर्मानुवर्त्तिना,  
 स्वं प्रियं तु परित्यज्य, यद्यल्लोकहितं भवेत्” ; (म०भा०)  
 अभियेके नृपाणां च प्रतिज्ञा तैः अकार्यत—  
 “प्रतिज्ञां चाधिरोहस्व, मनसा कर्मणा गिरा  
 पालयिष्याम्यहं भौमं ब्रह्म ( भृगताः ‘ब्रह्मणः’ प्रजाः ) ,  
 इत्येव चाऽसकृन् ,

यश्चापि धर्म इत्युक्तो, दंडनीतिव्यपाश्रयः,  
 तं अशंकः करिष्यामि. स्ववशो न कथंचन” : (म०भा०)  
 “ब्राह्मणैः शत्रवन्धुर्हि द्वाग्पालो नियोजितः,  
 स कथं तद् गृहे द्वास्यः समांतं भोक्तुमर्हति ?  
 अहो अधर्मः पालानां पीडां बलिभुजां इव,  
 स्वामिनि-शत्रुं यद् दासानां, द्वाग्पानां शुनामिव” । (भा०)  
 श्रेष्ठेषु ब्राह्मणेष्वेवं, विभ्रष्टाः क्षत्रियाः अपि,  
 सर्वा वर्णव्यवस्था च सर्वथा व्यर्थतां गता ;  
 “दमनाद् दंडनाद् दंडः. नयनार्घातिरुच्यते” , (म०भा०)  
 दंडस्य सत्प्रणेतृणां, वक्तृणां सप्रयत्न्य च,  
 श्रंशाद्, उभावाशेषापि, दुर्नयां शंभुं राजने ।

( ९ ) प्र० सगर्वं पृच्छयते कैश्चिज् जातिब्राह्मणमानिभिः--

“उच्चैः स्थितिर्जगति सिध्यति धर्मतश्चेत् ,  
तस्य प्रमा च वचनैः कृतकेतरैश्चेत् ,  
तेषां प्रकाशनदशा च महीसुरैश्चेत् ,  
तानन्तरेण निपतेत् क्व नु मत्प्रणामः ?”

उ० अस्योत्तरं तादृगेव, किंतु संवादकारकं--

धर्मस्थितिर्जगति सिध्यति दंडतश्चेत् ,  
तस्य प्रणीतिरपि बाहुबलैर्दद्वैश्चेत् ,  
तेषां प्रदर्शनदशा च महीश्वरैश्चेत् ,  
तानन्तरेण निपतेत् क्व नु मत्प्रणामः ?  
धर्मप्रवक्तुरथ दंडधरस्य चापि  
प्राणस्थितिर्यदि भवेन् न विनाऽन्नपानैः ,  
तेषां जनोर् ननु महीकृषकैर्दशा चेत् ,  
तानन्तरेण निपतेत् क्व नु मत्प्रणामः ?  
मह्याः सुराश्च, पतयो, ऽप्यथ कर्षकाश्च ,  
निष्पादखंडमिव यद्रहिताः लुठेयुः  
मह्यां; वहंति, गमयंति, विधारयंति ,  
संभारयंति-अवरजाः, सकलान् परान् ये ;  
सौजन्यतः स्वम् अवरान्, अपरान् वराँश्च  
स्वीकुर्वते; सुकटिनश्रमिणः सदैव ,  
भारं स्वकं च परकं च समुद्धहंति ;  
तानन्तरेण निपतेत् क्व नु मत्प्रणामः ।  
न पुस्तकं, न च दंडं, न काञ्चन ,  
न शारीरं श्रमं एवापि केवलं ,  
किं तु-एतेषां सकलानां हि संघं  
सर्वे गुणाः सर्वदा-एवाऽश्रयंति ।



- (१०) प्र०(क) "सर्वस्यैवास्य सर्गस्य धर्मतो ब्राह्मणः प्रभुः, ×  
 बुद्धिमत्सु नराः श्रेष्ठाः, नरेषु ब्राह्मणाः स्मृताः, ×  
 सर्वं स्वं ब्राह्मणस्येदं यत् किञ्चिज् जगती गतं ; ×  
 (ख) राजाऽग्निश्चापि, चायुश्च, सोऽर्कः, सोमः, स धर्मराट्,  
 स कुबेरः, स वरुणः, स महेन्द्रः प्रभावतः, ×  
 महती देवता ह्येषा नररूपेण तिष्ठति ; ×  
 (ग) पौंश्चल्याच्, चलचित्ताच्च, नैस्नेहान् च स्वभावनः,  
 रक्षिताः यत्नतोऽपीह भर्तृचेताः विकुर्वते ; ×  
 शय्यासनं, थलंकारं, कामं, क्रोधं, अनार्जवं,  
 द्रोहभावं, कुचर्यां च, स्त्रीभ्यो मनु रकल्पयत्"; × (म०)

ब्राह्मणानां प्रशंसा-इयं, राजां च महती तथा,  
 नारीणां योगनिन्दा च, यन् स्वयं मनुना कृता,  
 उपेक्षणीयं एव-एतत् सर्वं, मिथ्यावद् एव, किं ?  
 उ० मैत्रं; किंतु मनोरथः स्वंपाटैर्विस्वंपते;  
 , पृष्ठापरेण सम्पूर्णं पाटे, सोऽर्थोऽवदायते ।  
 सर्वत्र हेतुपूर्वं हि श्लाघा, गर्हाऽथवा, कृता  
 मनुना; न विना हेतुं, 'जाति'-मात्रेण केवलं;  
 प्रत्युताऽनेन निन्दैव 'जाति'-मात्रस्य भाषिता;  
 स्वधर्मकर्मानुष्ठानुः एव तेन कृता स्तुतिः;  
 कर्मणः श्रेष्ठ्यं-एव-एवं पुनः ख्यातं; न जन्मतः ।

- ( क ) "उत्तमांगोद्भवाज्, ज्यैष्ठ्याद् ब्राह्मणधैवधारणात् ; ×  
 न हि धर्मार्थमुत्पन्नो धर्मकोशस्य गुणये ×  
 आनृशंस्याद् ब्राह्मणस्य भुञ्जते हि-उत्तरे जनाः ×  
 यो ज्यैष्ठो ज्यैष्ठ्युक्तिः स्यात्, मानेव न पितेव नः"; × (म०)  
 यत्र-उत्तमांगं न जानं, तत्र ब्राह्मण्यमस्ति किं ?  
 न ज्यैष्ठ्यं, नैव चा 'ब्राह्म', यस्मिन्, न ब्राह्मणः कथं ?

धर्मगुप्ति-आनृशंस्याभ्यां विना स्यात् किं नु विप्रता ?

“यथा काष्ठमयो हस्ती, यथा चर्ममयो मृगः,  
तथा विप्रोऽनधीयानः, त्रयस्ते नाम विभ्रति” ; × (म०)

महार्थं जातु नाम-अपि न-एष ‘ब्राह्मणं’ अर्हति ।

बिडाल-बक-वृत्तीनां, जातिमात्रोपजीविनां,

ब्राह्मण-ब्रव-जीवानां, बहुशो गर्हणं कृतं

मनुना यत् स्वयं, तत्तु पूर्वमेवास्त्युदाहृतं ।

( ख ) जुगुप्सा दुष्टराजानां उक्ता-एवं, दंड्यता तथा ।

“रक्षार्थमस्य सर्वस्य राजानं असृजत् प्रभुः” ; (म०)

“अहं वो रक्षिता-इत्युक्त्वा, यो न रक्षति भूमिपः,

स संहत्य निहंतव्यः श्वा-इव सोन्मादः आतुरः ;

(म० भा० अनु० अ० ९६)

अधर्मदर्शी यो राजा बलादेव प्रवर्त्तते,

असत्पापिष्ठसचिवो, बध्यो लोकस्य धर्महा ;

( ,, शां० ९२ )

दुराचारान्यदा राजा प्रदुष्टान्न नियच्छति,

तस्मादुद्विजते लोकः सर्पाद्विश्रमगतादिव,

तं प्रजाः नानुरज्यन्ते, न सद्-विप्राः, न साधवः,

ततः स क्षयमाप्नोति, तथा बध्यत्वमेव च ; × ( ,, १२३ )

यो राजा लोभमोहेन किञ्चित्कुर्यादसांप्रतं,

सर्वोपायैर्नियम्यः स, यथा पापान्निवर्त्तते” ; ( ,, २७३ )

“नृपार्थे सर्वभूतानां गोप्तारं धर्मं आत्मजं

ब्रह्म-(विज्ञान)-तेजोमयं दंडं असृजत् पूर्वं ईश्वरः ;

दंडो हि वस्तुतो राजा, स नेता, शासिता च सः,

चतुर्वर्णाश्रमाणां च धर्माणां प्रतिभूः स्मृतः ;

दंडः शास्ति प्रजाः सर्वाः दंड एवाभिरक्षति,

दंडः सुमेषु जागर्ति, दंडं धर्मं विदुर्बुधाः ;  
 समीक्ष्य स धृतः सम्यक्, सर्वाः रंजयति प्रजाः .  
 असमीक्ष्य प्रणीतस्तु विनाशयति सर्वतः ;  
 यदि न प्रणयेद् राजा दंडं दंडेषु-भ्रतद्वितः .  
 शूले मत्स्यानिव-ध्रपक्ष्यन् दुर्बलान् बलवत्तराः ;  
 सर्वा दंडजितो लोको, दुर्लभो हि शुचिर्नरः ,  
 दंडस्य हि भयात् सर्वे जगद् धर्मं प्रतिष्ठते :  
 दुष्येयुः सर्वधर्माश्च, भिद्येरन् सर्वसेनवः ,  
 सर्वलोकप्रकोपश्च भवेद् दंडस्य विभ्रमात् ;  
 तस्याहुः सम्प्रणेतागं राजानं सत्यवादिनं ,  
 समीक्ष्यकारिणं, प्राज्ञं, धर्म-कामा-ऽर्थ-कोविदं ;  
 न राजा प्रणयन् सम्यक्, त्रिवर्गेणाभिवर्धते ;  
 कामात्मा विषमः क्षुद्रो, दंडेनैव निहन्यते ;  
 धर्माद्विचलितो दंडो नृपं हन्ति सवान्धवं ;" x (म०)  
 भगवान् ईदृशैः श्लोकैः शास्त्रि निःसंशयं मनुः .  
 स एव ब्राह्मणो मान्यः यस् नहुण-विभृषितः ,  
 स एव क्षत्रियो राजा धर्मान्मा ग्दकश्च यः .  
 समीक्ष्यकारी सद्गार्दी प्राज्ञः सन्धारकविदुः :  
 न पुनर्ग्राहणम्मन्यः, क्षत्रियम्मन्यः एव वा .  
 गुणैः सर्वत्रिहिनद्वा. पापकर्मा च नित्यजः ;  
 उर्मा-णतादृशां दंष्ट्रां मनुना-उक्ता पुनः पुनः ।  
 "दश-मृता-समं चक्रं, दश-चक्र-समो चक्रः .  
 दश-ध्वज-समो वेदाः, दश-वेग-समो नृपः" ; ( म० )  
 'चक्रं' तु 'मैत्र्याचक्रं' अत्र 'म्याद्' 'वंदनीगृहं',  
 भोजनार्थिप्रदानेन, 'वंधने' क्रमरूपिभिः ,  
 विकीर्यते ऽयत्नाः 'यत्नाः' पण्यवद् यत्र राक्षसैः ,

यत्र स्त्रीणां शरीराणि क्रीयन्ते घोरपापिभिः ,  
 स्वेषां तासां तथा जीवाः पात्यन्ते रौरवेष्वपि ;  
 ( न तैलिकस्य 'चक्रं' तु तादृग् भवति दोषवत् ,  
 व्याख्यातृभिः यथा कैश्चिन् नाऽवधानेन लिख्यते ; )  
 'चक्रे'ऽबलाः तु हिंस्यन्ते, 'सूनायां' पशवो यथा ,  
 ततोऽपि दारुणतरैः प्रकारैः कामगूहितैः ;  
 भोजनार्थं शरीरं स्वं स्त्री विक्रीणाति यत्र वै ,  
 शरीरं तच्च क्रीणाति वृकवन् निर्दयो नरः ,  
 स्वं मातरं न स्मरति, न स्वसारं, न पुत्रिकां ,  
 न सीतां, न च सावित्रीं, ततो दुःखतरं नु किं ?  
 अबलाः व्याकुलाः यत्र रुदन्ति च शपन्ति च ,  
 निष्ठुरैः अर्हिताः दुष्टैः, स्वकामस्यैव तृप्तये ,  
 विनश्यति-अचिराद् राष्ट्रं तत् तु कृत्याहतं यथा ।  
 'ध्वज'वान् शौडिकश्चापि 'चक्रा'दपि-अघवत्तरः ,  
 यतो नराः मद्यमत्ताः 'चक्राणि' प्रविशन्ति हि ,  
 बृहत् कुलं यादवानां, स्वयं कृष्णेन वर्धितं ,  
 अधृष्यं सर्वभूतानां, मद्येनैव विनाशितं ।  
 'ध्वजा'च्च दारुणा 'वेश्या', या नर्त्तनकलादिभिः ,  
 न-उषित्वा कृपणे 'चक्रे', 'भद्रान'पि विमोहयेत् ,  
 प्रलोभनैर् हावभावैः सुरामपि च पाययेत् ,  
 सुरापं चापि-अकृत्येषु घोरेष्वपि निपातयेत् ,  
 संचारयेच्च-अघं राष्ट्रेऽखिले, देहे विषं यथा ।  
 "दश सूनासहस्राणि यो वाहयति सौनिकः ,  
 तेन तुल्यः स्मृतो राजा लुब्धश्चोच्छास्त्रवर्त्तनः" ; (म०)  
 यतो लोभी नृपः 'सूना-चक्र-ध्वज'-वतां अपि ,  
 तथैव 'वेशाऽजीवानां' करं गृह्णाति निस्त्रपः ;

गृहीत्वा च करं, तेषां पापं पुष्पाति भूरिशः ।  
 “यो राज्ञः प्रतिगृह्णाति” तादृशाद् ब्राह्मणब्रुव-  
 स पाप-पोषणाद् “याति नरकान् एकविंशति” ;  
 राजानं च प्रजाश्चापि निपातयति तत्र सः ।  
 उदारः आशयो ह्येवं नूनं भगवतो मनोः ,  
 न जाति-ब्रह्म क्षत्राणां भगवान् अनुमोदकः ।  
 “ब्रह्मवन्धुर्न हंतव्यः सर्वपापेष्वपि स्थितः”—  
 इत्यस्मिन् विषये पूर्वं विस्तरेण विचारितं ;  
 स्थले जले तथाऽकाशे येषां अविहता गतिः ,  
 देववद् विहरन्तश्च, प्रहरन्तश्च दैत्यवत् ,  
 यथेष्टं विभवन्तश्च सर्वत्र प्रभवन्ति ये ,  
 अन्यायं आचरन्तोऽपि दुर्बलेषु पुनः पुनः ,  
 तेऽपि नैतादृशं वक्तुं ईहन्ते खलु निस्त्रपं—  
 ‘न जातु हन्याद् अंग्रेजं सर्वपापेष्वपि स्थितं ;  
 अंग्रेजो नाऽवमंतव्यः सद् असद् वा समाचरन्’ ।  
 यैर् इन्द्रविद्युद् आच्छिन्ना, वायुर्वाजनकः कृतः ,  
 कृतौ कृशानु-वरुणौ दासौ दीप-प्रपा-धरौ ,  
 अंगुलि-अग्र-इङ्गितेन-एव किंकराः कर्मकारिणः ;  
 समर्थाः सर्वथा कर्तुं, अकर्तुं, ये, तथाऽन्यथा ;  
 न-ईदृशं तेऽपि कथ्यन्ते; धृष्टं विदधते न वा ,  
 तस्मिन् दंडविधाने, यद्, विहितं तैः, प्रवर्तते  
 समस्ते भारते वर्षे, व्यवधूय-अभिभूय च  
 स्मृत्यादीनि पुराणानि शास्त्राणि निखिलानि च ।  
 सुन्दोपसुन्दन्यायेन श्रयं यास्यन्ति तेऽपि यत् ,  
 तत् फलं खलु पापानां तेषां; नाऽस्मद्गुणैः कृतं ।  
 यत्र कंदर्पवाहुल्यं, दर्पोद्रेको, विकथनं ,

वैरं परस्परं, नाशो, ऽवश्यं तत्र प्रवर्त्तते ।  
 दृश्यंते चेदृशाः भावाः बुद्धिविद्यावतामपि ;  
 “ज्ञानिनामपि चेतांसि देवी भगवती हि सा,  
 बलाद् आकृष्य मोहाय महामाया प्रयच्छति” ; (दु०स०)  
 सद्बुद्धिरथ विद्या च दुष्प्रकृत्या विवर्त्यते ;  
 “प्रकृतिं यान्ति भूतानि, निग्रहः किं करिष्यति” ; (गी०)  
 अत एव हि वेदाऽज्ञा, ‘विद्यां दुष्टाय मा दिश’ ;  
 “दुग्धपानं भुजंगानां केवलं विषवर्धनं”,  
 ज्ञानदानं च दुष्टेभ्यः केवलं पापवर्धनं ;  
 ‘भौतिकं’ चाऽति ‘विज्ञानं’, ‘प्रज्ञानेन’-अपवित्रितं,  
 परस्परबधायैव पापिनस्तु प्रयुंजते ;  
 यथा पाश्चात्यजातीनां दुर्दान्तानां दशाऽद्य वै ।  
 हिन्दवः ‘शास्त्र-शास्त्रे’ति ‘वेद-वेदेति’ राविणः,  
 न वेद-शास्त्र-मर्माणां रहस्यानां च वेदिनः,  
 असच्छास्त्रग्रहग्रस्ताः, स्रस्ताः सच्छास्त्रतो भृशं,  
 परपादतले क्षिप्ताः, दृप्ताः स्वेषु तथाऽप्यहो,  
 दंद्म्यन्तेऽनिशं भीताः, नीताः मूढैरअधोगतिं,  
 दंडं प्रवंचयद्भिश्च, “सर्वपापेष्ववस्थितैः” ।  
 जन्मनैव हि वर्णस्य सर्वं विक्रीडितं त्विदं ।  
 एकजेभ्यो द्विजातीनां दंडस्तीव्रतरः धृतः  
 मनुना—पूर्वं एव-एतत् तद्वाक्यैरेव दर्शितं ।  
 अन्यच्च च तत्र वक्तव्यं एतद् अत्राऽवशिष्यते—  
 रामो नाम महाराजः, मर्यादापुरुषः, स्वयं  
 ‘ब्राह्मणं’ निजघानैव रावणं ‘कर्म-राक्षसं’,  
 पुलस्त्यस्य ऋषेः पौत्रं, महाविद्याधरं तथा,  
 शास्त्राणां च समग्राणां कोविदं, भृशदुर्मदं ;

ब्रह्म-रक्षःकुलं दुष्टं समग्रं चाऽप्यशातयत् ;  
 वालिनं वानरं चैव, भ्रातरि-अन्यायकारिणं ,  
 कृतसख्यं रावणेन, न्यबधीद् एव पापिनं ;  
 शिश्लेपाऽपि हनूमन्तं, सुग्रीवं च, विवेकतः ;  
 काश्यपं च हिरण्याक्षं 'जाति-ब्राह्मण'मेव च ,  
 तथा हिरण्यकशिपुं, विष्णुर्व्यापादयत् स्वयं ;  
 कृष्णश्च वलरामश्च मैन्द-द्विविद-वानरौ  
 जघ्नतुर्मथुरायां वै, दुर्वलानां तु भीषणौ ,  
 दुष्टं गोवृषभं चापि 'धेनुका-ऽसुर'नामकं ,  
 'गो-ब्राह्मण'-हितौ सन्तौ, 'गोवर्धन'मखंकरौ ।  
 गो-ब्राह्मणानां पूजा यद् हिन्दुभ्यः उपदिश्यते ,  
 सत्याद् विवेकाद् अर्थस्तु तस्याश्च व्यंसितो मुधा ;  
 'गावस्तु' मातृवात्सल्यं, 'ब्राह्मणो' ज्ञानसंचयः ,  
 एतौ यत्रैव पूज्येते, समृद्धेस्तत्र सञ्चयः ;  
 न मिथ्या-ब्राह्मणानां वापशूनां एव पूजनैः ।  
 "दुष्टानां निग्रहश्चापि शिष्टानां चापि संग्रहः" ,  
 इत्येव राज्ञो धर्मोऽस्ति, गोषु वा ब्राह्मणेषु वा ,  
 नृषु-अन्येषु च, तिर्यक्षु, रक्षःसु-अपि, -असुरेषु चपि ;  
 विष्णुना प्रापितो राज्यं प्रह्लादश्च, विभीषणः ,  
 पिता विशस्तस्त्वेकस्य, भ्रातरावपरस्य च ।  
 "पिता,ऽचार्यः, सुहृन्, माता, भार्या, पुत्रः, पुरोहितः ,  
 नादंड्यो नाम राज्ञोऽस्ति, यः स्वधर्मं न तिष्ठति" । (म०)  
 "किं अनडुहा यो न बहेत्, कोऽर्थो राज्ञाऽपि-अरक्षता ?  
 यथा दाहमयो हस्ती, पथि क्षेत्रं यथोपरं ,  
 तथा विप्रोऽनधीयानो, राजा यश्च न रक्षिता ;  
 नित्यं यस्तु सतो रश्नेद्, असतश्च निवारयेत् ,

स एव राजा कर्त्तव्यः, तेन सर्वमिदं धृतं” ।(म०भा०शां०)

‘कर्त्तव्यः’ इति शब्देन, प्रजानां दर्शिता स्फुटं शक्तिश्चाधिकृतिश्चापि, राजत्वे विनियोजने धीरवीरनरस्यैव, भूषितस्य च सद्गुणैः ।

आयत्तं लोककल्याणं ‘द्वि-र्जातेषु’ ‘द्वि-जे’ष्विति ; आत्मज्ञे शिक्षके चापि, रक्षके, पोषके तथा ; “माता, पिता, तथाऽचार्यः, त एव त्रयः आश्रमाः, त्रयो लोकाः, त्रयो वेदाः, त एवोक्तास्त्रयोऽग्नयः ; त्रिषु-अप्रमाद्यन्-एतेषु, त्रीन् लोकान् विजयेन्नरः” ; (म०)

आचार्यः शिक्षकस्तत्र, पितृस्थानी च रक्षकः, मातृस्थानी पोषकश्च, लोककल्याणकारकाः ; दुर्विप्रो, दुर्नृपश्चापि, दुःस्त्री, यद्वत् तु निदिताः मनुना; सन्-नृपः, तद्वत्, सती स्त्री, साधु शिक्षकः, देवेभ्योऽप्यधिकं तेन बहुशश्च प्रशंसिताः ;

(ग) “यत्र नार्यस्तु पूज्यंते रमन्ते तत्र देवताः, यत्रैतास्तु न पूज्यंते सर्वास्तत्राऽफलाः क्रियाः ; \* शोचन्ति जामयो यत्र विनश्यत्याशु तत्कुलं, न शोचन्ति तु यत्रैताः वर्धते तद्धि सर्वदा ; \* तस्मादेताः सदा पूज्याः भूषणाच्छादनाशनैः, भूतिकामैर्नरैर्नित्यं सत्कारेषूत्सवेषु च ; \* प्रजनार्थं महाभागाः पूजार्हाः गृहदीप्तयः ; स्त्रियः श्रियश्च गेहेषु न विशेषोऽस्ति कश्चन ; उत्पादनं अपत्यस्य, जातस्य परिपालनं, प्रत्यहं लोकयात्रा च प्रत्यक्षं स्त्रीनिवन्धनं ; अपत्यं, धर्मकार्याणि, शुश्रूषा, रतिरुत्तमा, दाराऽधीनः तथा स्वर्गः पितृणां आत्मनश्च ह,



उपाध्यायान् दशाऽचार्यः, शताऽचार्यास्तथा पिता,  
सहस्रं तु पितृन् माता, गौरवेणाऽतिरिच्यते” ; (म०)  
ब्राह्मणात्, क्षत्रियाच्चापि, शिक्षकाद्, रक्षकादपि,  
पोषकस्थानिनी माता, गुरुत्वेन विशिष्यते ;  
एवमाद्रियते ऽत्युच्चैः स्त्री मनुर्; न तु निन्दति ।

“द्वारं किं एकं नरकस्य ? नारी”—

स्याद् उक्तं एतन् नर-केण केन चित् ;

‘द्वारं नरो वै नरकस्य चैकं’—

नारी च वक्तुं न कथं समर्था ?

अग्रणीर्धीरवीराणां भीष्मोऽप्याह पितामहः—

“एवं स्त्री नाऽपराधोति; नर एवाऽपराध्यति ;

व्युच्चरंश्च महादोषं नर एवाऽपराध्यति ;

नाऽपराधोऽस्ति नारीणां, नर एवाऽपराध्यति ;

सर्वकार्यापराध्यत्वान् नाऽपराध्यन्ति चांगनाः” ।

( म० भा० शा०, अ० २७२, चिरकार्युपाख्याने )

स्त्रियै पुमान्, यथा पुंसे स्त्री, संसृतिभयप्रदः ;

तुल्यरूपेण चैवैतत् प्रोक्तं भागवते स्फुटं ;

‘निवर्त्तमाना’ नारी च तथैव विभियान्नरात्,

यथा ‘निवर्त्तमानो’ ना नार्याः भीयात् समन्ततः ;

‘नरो’ ‘नारी’ च शब्दौ तौ ‘काम’स्यैवाऽत्र वाचकौ,

प्रतीकाविच; न स्थाने आग्रहस्तु ‘शरीरयोः’ ;

यद् एव विपयासङ्गकारकं वस्तु विद्यते,

तदेव ‘नरकद्वारं’, ‘स्वर्गद्वारं’ तथैव च,

तदेव सर्वथा वर्ज्यं प्रयत्नेन ‘मुमुक्षुणा’,

नरेण, नार्या चैवापि; न त्रिवर्ग-‘बुभुक्षुणा’ ।

“या-उपयाति शनैर्माया ‘योपिद्’ देव-विनिर्मिता ;

तां ईक्षेत-आत्मनो मृत्युं, तृणैः कूपं इव-आवृतं ;  
यां मन्यते पतिं मोहान् मन्मायां ऋषभायती ,  
तां आत्मनो विजानीयाद् वित्ता-ऽपत्य-गृह-प्रदं  
दैवोपसादितं मृत्युं, मृगयोर्गायनं यथा” ।

( भा० स्कं० ३, अ० ३२ )

स्त्रीपुंसोः समतैवोक्ता ऋषिभिः; वा ततोऽधिकं ,  
अर्धद्वयत्वं एकस्य देहस्यैवापि कीर्तितं ;  
अर्धनारीश्वरो देवः प्रतीकस्तत्र शाश्वतः ,  
निरा-चतुर्मुखौ चापि, लक्ष्मीनारायणौ तथा ,  
अपृथक्करणीयौ तौ-अनपायि निदर्शनं ;

“विप्राः प्राहुस्तथा चैतद्, यो भर्ता सा स्मृताङ्गना” । (म०)

“अनुष्ठास्यति रामस्य सीता प्रकृतं आसनं ,  
आत्मा हि दाराः सर्वेषां दारसंग्रहवर्तिनां ,

आत्मा-इयं इति रामस्य पालयिष्यति मेदिनी” ; (वा० रा०)

एवं आह वसिष्ठो, यः इक्ष्वाकूणां ‘पुरो-हितः’ ,

रामेऽरण्यं पद्ममाने राष्ट्रस्य ‘हित’-चिन्तकः ।

अन्येषां च महर्षीणां अत्र चैवविधा मतिः—

“नास्ति मातृसमा छाया, नास्ति मातृसमा गतिः ,

नास्ति मातृसमं त्राणं, नास्ति मातृसमा प्रिया ,

कुक्षौ संधारणाद् ‘धात्री’ जननाज् ‘जननी’ स्मृता ,

अंगानां वर्धनाद् ‘अम्बा’, वीरसूत्वेन ‘वीरसूः’ ,

शिशोः शुश्रूषणात् ‘शुश्रूः’, माता देहमनन्तरं” ; (म० भा०)

“शंकरः पुरुषाः सर्वे, स्त्रियः सर्वाः महेश्वरी ,

स्त्रीपुंसप्रभवं विश्वं, स्त्रीपुंसात्मकमेव च” ;

( शिवपु० वायु-सं० ३० खं० अ० ७ )

“गुणव्यक्तिरियं देवी व्यंजको गुणभुग् भवान् ;

त्वं हि सर्वशरीरी-आत्मा श्रीः शरीरेन्द्रियाश्रया ;  
नामरूपे भगवती प्रत्ययस्त्वमपाश्रयः” , (भा० स्कं० ६ अ० १९)

“आत्मानं प्रकृतिं विद्धि, मां विद्धि पुरुषं शिवं ,  
भवानर्धशरीरं मे, तव चाहं तथैव तु” ; (वा०पु० पूर्वा० अ० २५)

“किं चातिबहुनोक्तेन, संक्षेपेणेदमुच्यते ,  
देवतिर्यङ्मनुष्यादौ पुत्रामा भगवान् हरिः ,  
स्त्रीनाम्नी श्रीश्च विज्ञेया; नाऽनयोर्विद्यते परं” ;

(वि० पु० अं० १ अ० ८)

“अर्धं भार्या मनुष्यस्य, भार्या श्रेष्ठतमः सखा ,  
भार्या मूलं त्रिवर्गस्य, भार्या मूलं तरिष्यतः

सखायः प्रविविक्तेषु भवंत्येताः प्रियंवदाः ,

पितरो धर्मकार्येषु, भवंत्यार्त्तस्य मातरः ,

आत्माऽत्मनैव जनितः पुत्र इत्युच्यते बुधैः ,

तस्माद् भार्या वरः पश्येन् मातृवत् पुत्रमातरं” ;

(म० भा० आ० ९८)

विललाप, वनं याते रामे, दशरथो मुहुः—

“यदा यदा हि कौसल्या दासीवच्च, सखीव च ,  
भार्यावद्, भगिनीवच् च, मातृवच् चोपतिष्ठति , x  
न मया सत्कृता देवी सत्कारार्हा, कृते तव” ; (वा०रा०)

एवं उच्चैः स्थितिः स्त्रीणां दृष्टा लोके महर्षिभिः ;

पति-अपत्य-व्रतानां च साध्वीनां मातृणां सदा ।

सहिप्रः, सच् च राजन्यः, सतीमाता तथैव च ,

समाज-नीव्यां मनुना स्थापितास्तु विशेषतः :

नीव्याः उपरि चैवास्याः चतुर्भांमा, चतुर्विधा ,

तथा पौडपधा, चाथ बहुधा, वाऽप्यसंख्यधा ,

सुप्रतिष्ठापिता सर्वा शिष्टता सभ्यता सदा ।

मा० ध० सा०] त्रिकात्मिका समाजनीवी, अग्नि-निरुक्तिः

समाज-माता तु सती, पिता सत्क्षत्रमुच्यते;  
आचार्यः खलु सद्ब्रह्म, त्रिभिर्वै धार्यते जगत् ।  
माता पिता तथाऽचार्यः, एत एव त्रयोऽग्नयः ;  
अग्रणीर्नयनाद् अग्रे, स एवा'ऽग्निः' स्मृतो बुधैः ,  
पाचनाद्, दुष्टदहनाद्, अंधकारे प्रकाशनात् ;  
“अग्निर् मुखं (मुख्यः) च देवानां” परमात्मा-इति च श्रुतिः ।

भारते विपरीतं तज् जातं सर्वं तु साम्प्रतं ,  
दुष्प्राप्यं किल सद्ब्रह्म, सत्क्षत्रं च न दृश्यते ,  
मातरो भृशमुद्विग्नाः शपन्ते 'हैन्दवं' कुलं ।  
(११) प्र० एतादृश्यां अवस्थायां योगक्षेमं कथं हि नः ?

उ० संशप्तकाः कतिपये दृढं निश्चिनुयुर्यदि ,  
'कर्मणा वर्णतायाश्चापि, -आश्रमाणां तथैव च ,  
उद्धृत्यै, स्वैर् अपि प्राणैः, प्रयतिष्यामहे वयं' ,  
प्रचारयेयुः सिद्धान्तान्, कुर्युः आचरणं तथा ,  
निमग्नस्योद्धृतिर्भूयस्तदा ऽवश्यं भविष्यति ।  
सदा परस्पराऽधीनाः सुसम्बद्धाः परस्परं ,  
परस्परोपकर्तारः, परस्परमुपाश्रिताः  
सर्वथाऽन्योन्यतंत्राश्चाऽप्यनुरक्ताः परस्परं ,  
मुख-वाहू-रु-पद्वत्ते वर्णाः प्राप्स्यन्ति यौवनं ,  
शाश्वतो मानवो धर्मः, सर्वसंग्रहकारकः ,  
निर्मूर्च्छो निर्ब्रणः स्वस्थो, भूयश्चोज्जागरिष्यति ,  
आप्यायितस्तपस्याभिः संज्ञां शक्तिं च लप्स्यते ।

(१२) प्र० आचार्यः, च पिता, माता; शिक्षकाः, रक्षकाः, तथा  
पोषकाश्च-इति त्रितयं; ब्राह्मणाः, क्षत्रियाः, विशाः;—  
एतस्मिंस्त्रितये को नु वरिष्ठः श्रेष्ठ एव च ?  
उ० न शक्यमेतन् निर्णेतुं, “कवयोऽप्यत्र मोहिताः” ;

‘आचारणीयो’ बाला ।ह, बालनव ।ह ‘मातृता ,  
 ‘पितृता’ चापि बालेन; विना तेन त्रयो नहि ।  
 विचार एवाऽत्र मिथ्या तारतम्यस्य सर्वथा ,  
 ईर्ष्या-मत्सरयोः कर्त्ता, तथा मानाऽपमानयोः ;  
 ज्ञानिभिस्तु विशेषेण धार्यमेतत्सदा हृदि ;  
 यतः सज्ज्ञान-सद्भावप्रचारस्तेषु चाश्रितः ,

सज्ज्ञानाच्च च सदिच्छा स्यात्, सदिच्छायाश्च सत्क्रिया ।

नूनं सज्ज्ञानिचित्तं च, महामाया, महीयसी ,

बलाद् ‘आवृत्य’ ‘विक्षिप्य’, महामोहाय यच्छति : (उ० स०)

“बलीयान् इन्द्रियग्रामो, विह्वलं अपि कर्षति” ; (म०)

“न धर्मशास्त्रं पठतीति शोधकं, न चापि वेदाध्ययनं, दुरात्मनः ;  
 स्वभाव एवात्र तथा ऽतिरिच्यते, यथा प्रकृत्या मधुरं गवां पयः” ।

(हितो०)

तथापि सति सज्ज्ञाने सदिच्छायास्तु सम्भवः ;

असज्ज्ञाने तु नैवास्ति संभवोऽपि मनागपि ।

(क) एतेनैव हि भावेन भारो ऋषिभिः अर्पितः

“अधीति-बोध-आचरण-प्रचारणैः”

ज्ञानस्य शुद्धस्य तु संग्रहस्य ,

विषेषु, धर्मशिक्षायाः, धर्मकृत्यस्य चैव हि ,

सात्त्विक्याश्च तपस्यायाः; सर्वं तत्तु विवर्तितं ।  
 मिथ्याधर्मास्तु शिष्यन्ते, न प्रज्ञासम्मताः पुनः ,  
 कृत्यानि चाऽनुष्ठीयन्ते दांभिकान्येव भूरिशः ,  
 तपो रजस्तमोयुक्तः प्रायो वकविडालवत् ;  
 'आचाराः' शतशो भिन्नाः, ग्रामे ग्रामे, कुले कुले ,  
 मूढग्राहाः, हेतुहीनाः, सर्वथा 'वेद'-वर्जिताः ,  
 परस्परं विरुद्धाश्च, पोष्यन्ते कूटशिक्षकैः ;  
 "चराणां अन्नं अचराः, दंष्ट्रिणां अपि-अदंष्ट्रिणः ,  
 'बुधानां' 'अबुधाः' चैव, शूराणां चैव भीरवः" ; (भा०)  
 सुखेनैव हि भोज्याः स्युः 'बुधानां' 'अबुधाः' इति ,  
 प्रायः प्रसार्यते 'मौख्यं' कूटनीत्या-एतया 'बुधैः' ।  
 "शास्त्रं ह्यबुद्धा तत्त्वेन, केचिद्वादवलाज् जनाः ,  
 कामद्वेषाऽभिभूतत्वाद् अहंकारवशं गताः ,  
 याथातथ्यमविज्ञाय शास्त्राणां, शास्त्रदस्यवः ,  
 'ब्रह्म'स्तेनाः, निरारम्भाः, अपक्वमनसो, ऽशिवाः , x  
 तेषां तमःशरीराणां तम एव परायणं ; x  
 यो यथाप्रकृतिर्जन्तुः प्रकृतेः स्याद्वशानुगः ,  
 तस्य द्वेषश्च कामश्च क्रोधो दम्भो ऽनृतं मदः ,  
 नित्यमेवाऽनुवर्त्तन्ते गुणाः प्रकृतिसम्भवाः" ।  
 ( म० भा० शां० २७५ )  
 नेदृशाः 'ज्ञानदातारो' महर्षीणां तु सम्मताः ।  
 "स्त्री-शूद्र-द्विजवन्धूनां न सुबोध्या श्रुतिः; ततः  
 भारत-व्यपदेशेन वेदार्थं उपदिष्टवान् ;  
 सततं यतमानोऽयं महाकारुणिको मुनिः,  
 संसारिणां करुणयाऽऽह पुराणगुह्यं  
 अध्यात्मदीपं अतितितीर्षतां तमोऽन्धं" ;

“पठन् द्विजो चागृपभत्वं ईयात्,  
 स्यात् क्षत्रियो भूमिपतित्वं ईयात्,  
 वैश्यो जनः पण्यफलत्वमीत्यान्,  
 जनश्च शूद्रोपि महत्त्वमीयात्”;

इति-उद्देश्येन-आदिकाव्यं चाल्मीकिः वत्सलो जगौ । (वा० रा०)

आदर्श-‘ब्राह्मणं’, नूनं, वेदव्यासो महामुनिः,  
 स्वयं तादृग्गुणः, एयाति चाप्यै-वैराग्य-संभृतैः,

सर्वभूतदयापूर्णैः सर्वकल्याणकांक्षिभिः—

“येन पूर्णमिवाऽकाशं भवत्येकेन सर्वदा,  
 शून्यं येन जनाऽकीर्णं, तं देवाः ब्राह्मणं विदुः ;

येन केनचिदाच्छन्नो, येन केनचिदाशितः,

यत्र कचन शयी च, तं देवा ब्राह्मणं विदुः ;

अद्देशि च गणाद् भीतः, सम्मानान्मरणादिव” ,

( मरणाच्च न भीतो यः ), “तं देवा ब्राह्मणं विदुः ;

न क्रुध्येन्, न प्रहृष्येच्च च, मानितोऽमानितश्च यः,

सर्वभूतेष्वभयदः, तं देवा ब्राह्मणं विदुः ;

विमुक्तं सर्वसंगेभ्यो, मुनिमाकाशवन् स्थितं,

अस्त्रं, एकचरं, शांतं, तं देवा ब्राह्मणं विदुः ;

जीवितं यस्य धर्मार्थं, धर्मो हर्यर्थमेव च,

अहोरात्राश्च पुण्यार्थं, तं देवा ब्राह्मणं विदुः ;

( “एवं तु पंडितैर्ज्ञात्वा सर्वं भूतमयं हरिं,

क्रियते सर्वभूतेषु भक्तिख्यभिचारिणी” ; (वि० पु०)

‘हर्यर्थं’ इत्यस्यार्थोऽतः ‘सर्वार्थं’ इति शिष्यते ; )

निराशिषं अनारम्भं निर्नमस्कारं अस्तुतिं,

निर्मुक्तं बन्धनैः सर्वैः, तं देवा ब्राह्मणं विदुः ;

अनुत्तरीयवसनं, अनुपस्तीर्णशायिनं,

बाहूपधानं, शाम्यन्तं, तं देवा ब्राह्मणं विदुः ;  
 द्वन्द्वारामेषु सर्वेषु य एको रमते मुनिः ,  
 परेषां अनवध्यायन्, तं देवा ब्राह्मणं विदुः ;  
 येन सर्वं 'इदं' बुद्धं, प्रकृतिर्विकृतिश्च या ,  
 गतिज्ञः सर्वभूतानां, तं देवा ब्राह्मणं विदुः ;  
 अभयं सर्वभूतेभ्यः, सर्वेषां अभयं यतः ,  
 सर्वभूतात्मभूतो यः, तं देवा ब्राह्मणं विदुः”

(म० भा० शां० अ० २५१, २७५ )

“यदा भूतपृथग्भावं एकस्थं अनुपश्यति ,  
 तत एव च विस्तारं 'ब्रह्म' सम्पद्यते तदा ; ×  
 अद्वेषा सर्वभूतानां मैत्रः करुण एव च ,  
 निर्ममो निरहंकारः समदुःखसुखः क्षमी , ×  
 यस्मान्नोद्विजते लोको, लोकान्नोद्विजते च यः ,  
 हर्षामर्षभयोद्वेगैर्मुक्तो यः स च मे प्रियः” । (गी०)

इयं तु परमा काष्ठा, प्राप्याऽल्पैरेव मानवैः ;  
 आदर्शमेतं चेद् गृह्यात्, ऋजुबुद्ध्या यतेत च ,  
 “साधुरेव स मंतव्यः सम्यग् व्यवसितो हि सः” ; (गी०)

सोऽयं एवंविधः शब्दः 'ब्राह्मणः' श्रैष्ठ्यसूचकः ,  
 आच्छिद्यमानो यैः कैश्च, निरये पातितो ऽधुना ।  
 वीभत्सरूपिणो भूरि, वीथ्यां वीथ्यां, पुरे पुरे ,  
 'ब्राह्मणान्' खान् रटन्तश्च, पान्थोद्वेजनकारिणः ,  
 भिक्षन्ते हि, क्वचिद् दीनाः, त्रासयन्तः स्त्रियः क्वचित् ;  
 क्षत्र-विड्-वृत्तिभिश्चापि जीवन्तो वहवो नराः ,  
 स्तब्धाः 'ब्राह्मण'-सम्मानं अपि भूयोऽनुयुञ्जते ;  
 नामजात्याऽपि ये नैव ब्राह्मणाः, तेऽपि स्वांस्तथा  
 वहवः ख्यापयंत्यद्य, 'जन्म-वर्णा'ऽदरेच्छया ।



ब्राह्मण्याऽभिनिवेशश्च सात्त्विके तु न लभ्यते ;  
 राजसे तामसे भावे प्रायः एतर्हि दृश्यते ।  
 सद्ब्राह्मणाः शांतदांताः विद्वांसो विनयाऽन्विताः  
 भारते येऽवशिष्टाः, ते लज्जयन्ते ब्राह्मणब्रुवैः ।

“क्षात्राणि वैश्यानि च सेवमानः,  
 शौद्राणि कर्माणि च ब्राह्मणः सन्,  
 अस्मिन् लोके निन्दितो मन्दचेताः,  
 परे च लोके निरयं प्रयाति ; X

यः स्याद्दान्तः सोमपाश्चार्यशीलः, सानुक्रोशः सर्वसहो निराशीः,  
 ऋजुर्मृदुरनृशंसः क्षमावान् स वै विप्रो; नेतरः पापकर्मा” । (शां०)

विविधाश्चाप्यनाचाराः ‘ब्राह्मणानां’ प्रदर्शिताः,  
 ‘तंत्रवार्त्तिक’कारेण, दक्षिणे चोत्तरे तथा ।

(ख) रक्षासारः क्षात्रधर्मः तथा व्यासेन कीर्तितः ;  
 विप्रधर्माद् अपि श्रेयान् सः इत्येतच्च च सूचितं ;

“क्षत्रं वै ब्रह्मणो योनिः; योनिः क्षत्रस्य ब्रह्म च; X

यथा, राजन्, हस्तिपदे पदानि संलीयन्ते सर्वसत्त्वोद्भवानि,  
 एवं धर्मान् राजधर्मेषु सर्वान् सर्वावस्थान् संप्रलीनान् निबोध; X

मज्जेत् त्रयी दंडनीतौ हतायां, सर्वे धर्माः प्रक्षययुर्विरुद्धाः,  
 सर्वे धर्माश्चाथ्रमाणां हताः स्युः, क्षात्रे नष्टे राजधर्मं पुराणे ;

सर्वाः विद्याः राजधर्मेषु शिष्टाः, सर्वे योगाः राधर्मेषु दृष्टाः,  
 सर्वे धर्माः राजधर्मं प्रविष्टाः, धर्मो नाऽन्यो राजधर्माद् विशिष्टः; X

एवंवीर्यः सर्वधर्मोपपन्नः, क्षात्रः श्रेष्ठः सर्वधर्मेषु धर्मः,  
 पाल्यो युष्माभिलोकपालैरुदारैः; विपर्यये स्याद् अभव. प्रजानां; X

नष्टाः धर्माः शतधा शाश्वतास्ते क्षात्रेण धर्मेण पुनः प्रवृद्धाः,  
 तस्माच्छ्रेष्ठाः राजधर्माः; न चान्ये; वीर्यश्रेष्ठा राजधर्माः मताः मे; X

आत्मत्यागः, सर्वभूताऽनुकम्पा, लोकज्ञानं, पालनं, रक्षणं च ;

विषण्णानां मोक्षणं पीडितानां, क्षात्रे धर्मे विद्यते पार्थिवानां ;  
निर्मर्यादाः, काममन्युप्रवृत्ताः, भीताः राज्ञो नाऽधिगच्छन्ति पापं ;  
शिष्टाश्चाऽन्ये सर्वधर्मोपपन्नाः साध्वाचाराः साधुधर्मं चरन्ति ; ×  
त्यागं श्रेष्ठं मुनयो वै वदन्ति ; सर्वश्रेष्ठं यत् शरीरं त्यजन्ति ;  
तत्तु व्यक्तं राजधर्मेषु ; सर्वे प्रत्यक्षं ते भूमिपालाः यथैते” ।

(म०भा०शां)

एवं पितामहो भीष्मः प्रशशास युधिष्ठिरं ।

“यदि न प्रणयेद्राजा दंडं दंड्येष्वतंद्रितः ,

मत्स्याः इवाऽभक्षयिष्यन् दुर्बलान् बलवत्तराः ,

अद्यात् काकः पुरोडाशं श्वा च लिह्याद् हविस्तथा ,

स्वाम्यं च न स्यात् कस्मिंश्चित् , प्रवर्त्तेताऽधरोत्तरं ; ” (म०)

निग्रहः सर्वदुष्टानां, शिष्टानामपि संग्रहः ,

प्रग्रहश्चापि सर्वेषां, साधूनां चाऽप्यनुग्रहः ,

शांतिकं पौष्टिकं कर्म, क्षेमो योगस्तथैव च ,

सन्मंत्रियुक्तराजेन विना, भूमौ न सिध्यति ।

अराजके तु लोकेऽस्मिन्, स्यात्, तथा दुष्टराजके ,

सर्वत्रोपद्रवश्चैव, विप्रवश्चापि सर्वतः ;

सत्क्षत्रिये सन्नृपतौ लोककल्याणमाश्रितं ।

(ग) अन्यच्चापि तथैवाह कुरुवृद्धः पितामहः ,

‘विप्रं, वैश्यं, राजपुत्रं च, राजन्, लोकाः सर्वे संश्रिताः धर्मकामाः ; ×

‘वार्त्ता’ मूलो ह्ययं लोकः, तथा वै ‘धार्यते’ सदा ; ×

वैश्यो हि धनधान्येन, त्रीन् वर्णान् विभ्रयादिमान्” ; (म०भा०शां०)

वैश्याधीना च सा ‘वार्त्ता’, ‘धारणाद्’ ‘धर्म’रूपिणी ;

वैश्यधर्मोऽपि तेनाऽयं हेतुनाऽस्ति वरः परः ।

एवं, यथा गुणाः तुल्याः त्रयः, वर्णास्त्रयस्तथा .

न कश्चिदधरश्चाथ न च कश्चिदथोत्तरः ;

वालः शूद्रः चतुर्थश्च सर्वसंग्रहकारकः ;  
यथोक्तं पूर्वं; अव्यक्तं यथैव त्रिगुणस्य च ।

(१३) प्र० भोजने च विवाहे च परजातिविवर्जनं

यच् चिरात् भारते ऽभ्यस्तं, किं नु तत् सर्वथा वृथा ?

उ० “यस्तर्केणाऽनुसंधत्ते स धर्मं वेद नेतरः”, (म०)

इति सिद्धान्तं आलम्ब्य, प्रश्नोऽयं सुविचार्यतां ;

जातिनाम्नोर् भेद एव, तादृशो हि विवर्जने ,

पर्याप्यते न हि-ईदानी हेतुत्वेन कथंचन ;

मूढग्राहः, शौचदम्भः, पराद् विषभयं, तथा

भवेयुरीदृशाश्, चान्ये हेतवो व्याजसंवृताः ;

न जातिनामभेदस्तु स्वतः पर्याप्तकारणं ।

पर्याप्यन्ते न ते चाऽपि व्याजाः स्वोद्देश्यसिद्धये ।

यज्जातीनां त्रिसाहस्रं वर्वर्ति-एतर्हि भारते ,

तत्रै कोऽपि न सद्धेतुः कथंअपि-उपलभ्यते ।

जातीनां वैमनस्यं यत्, प्रान्तीयानां च तत्तथा ,

देशीयानां तथा, तद्वद् भिन्नधर्मावलम्बिनां ;

‘एषोऽहं’, ‘एष एवाऽहं’, ‘एतज्जातीयको ह्यहं’,

‘एतद्राष्ट्रीयः एवाहं’, ‘एतद्धर्मावलम्बी-अहं’—

घोराः अभिनिवेशास्ते, रागद्वेषैः परिप्लुताः ,

‘अस्मिता’-जनिताः सर्वे मानवान् भ्रामयन्ति वै,

परस्परं द्वेषयित्वा विनाशं प्रापयन्त्यपि ।

न भाले कस्यचिद् दृश्यं प्रकृत्या लिखितं किल—

क्षत्रियो, ब्राह्मणः, शूद्रो, म्लेच्छोऽयं, वैश्यः, एव वा ,

श्रीवास्तवो, वा सक्सेना, गौडो वा, माथुरोऽथवा ,

ग्वाला, चूडा, नमःशूद्रो, तीया, देदो, ऽथ पेरिया ,

महेसरी, वा राठोरो, ऽग्रवालो वा, कनौजिया ,

मद्रासी वा, ऽथ पंजावी, बंगाली, गौर्जरोऽथवा ,  
 हिन्दी, चीनी नु, जापानी, ईरानी, तुर्की-अरवोऽथवा ,  
 जर्मनो, ब्रिटनो, रूसी, मेक्सिकन् वा, कनेडियन् ,  
 सर्वे सर्वाः उद्ब्रह्मन्ति, सर्वे सर्वत्र यांति च ,  
 “सर्वे सर्वासु-अपत्यानि वर्णाः संजनयन्ति हि” ,(म० भा०)  
 अद्य हिन्दुर्, अथाऽन्येद्युर् मुस्लिमः, क्रिश्चनोऽथवा ,  
 भवतीह स एवाऽयं, मुस्लिमश्चापि क्रिश्चनः ;  
 तौ चैवार्यसमाजेन प्राप्येते हिन्दुतामपि ;  
 देशीयत्वं, राष्ट्रियत्वं, अपि-एवं परिवर्त्यते  
 उपयुक्तैर् ‘नैचुरालि-ज्ञेशनैर्’ विधिभिः; यथा  
 ब्राह्म्यस्तोमादिविधिभिः भारतेऽपि पुराऽभवत् ।  
 भिन्नानां विविधा ऽचाराः प्रान्तानां भारतस्य तु ,  
 व्यासेन दर्शिता भूयो विवादे कर्णशल्ययोः ;  
 अधिक्षिपद्भ्यां अन्योऽन्यं, यद्यप्युक्तं रूपा-एव हि ,  
 तत्कालीना तथाऽप्येवं ज्ञेया सामाजिकी स्थितिः ;  
 “अटता तु मया, देशान् नाना धर्मसमाकुलान्  
 आगच्छता, महाराज, वाह्मीकेषु निशामितं ;  
 तत्र चै ब्राह्मणो भूत्वा, पुनर्भवति क्षत्रियः ,  
 वैश्यः, शूद्रश्च, वाह्मीकः, ततो भवति नापितः ,  
 नापितश्च ततो भूत्वा पुनर्भवति ब्राह्मणः ,  
 द्विजो भूत्वा च तत्रैव पुनर्दासोऽभिजायते ; \*  
 पंचनद्यो ब्रह्मन्तेताः सिन्धुपष्टास्तु यत्र, ते  
 आरट्टाः नाम वाह्मीकाः, एतेष्वार्यो हि नो वसेत् ।  
 कुरवः सहपांवालाः, साल्वाः, मत्स्याः सनैमिशाः ,  
 कोसलाः, काशि-पौड्राश्च, कार्लिगाः, मागधास्तथा ,  
 चेदयश्च महाभागाः, धर्मं जानन्ति शाश्वतं” ।

वेदेषु चोदाहरणं तादृशं दृश्यते, यथा,  
 “कारुरहं, ततो मिषक, उपलप्रक्षिणी नना,  
 नानाधियो वसूयवोऽनुगा इव तस्थिम,  
 इन्द्रायेन्दो परिस्रव” । (ऋ० ९—११२—३)  
 सूच्यते त्वीदृशैः श्लोकैः, प्रान्ते पंचनदे, पुरा ;  
 ‘वर्ण’स्तु ‘जीविका-कर्म-वाची’-एवाऽभूच् च; नाऽन्यथा ;  
 पर्यवर्त्तत ‘वर्ण’स्तु जीविकापरिवर्त्तनात् ।  
 यस्मिन् यस्मिन् जनपदे जीविका स्थिरतां अयात्,  
 प्रकृतेरानुकूल्याच्च, सुप्रबन्धान् नृपस्य च,  
 प्रावीण्यात् शिक्षकाणां च शिष्य-सद्वर्ण-निर्णये,  
 न तत्र हेतुर्वर्णस्य परिवर्त्तं तु तादृशः ;  
 क्रमाच् च ‘जन्मवर्णत्वं’ आप्नोद् ‘वंश-परम्परा’;  
 पुराणैः सूच्यते यद्वत्, “कर्मभिः वर्णतां गतं” ।  
 जाति-देश-राष्ट्र-धर्म-कृतानि कृत्रिमाणि तु  
 लक्षणानीदृशानीह व्यावर्त्तन्ते पुनः पुनः ;  
 मनुष्यत्वं पुनस्त्वेकं स्थिरत्वेनाऽनुवर्त्तते ;  
 तदेव भाले सर्वेषां प्रकृत्या लिखितं स्फुटं ;  
 पादो-दर-भुजा-स्यानि, कर्ण-जिह्वा-क्षि-नासिकाः,  
 व्यक्तवाक्शक्तिरपि-एतत् सर्वेषां अस्ति सुस्फुटं ।  
 ‘अहं हिन्दुर्’, ‘अहं मुस्लिम्’, ‘क्रिश्चनोऽहं’, ‘यहूदकः’ ;  
 ‘तज्जातीयो’ ‘ऽन्यजातीयः’—इति कोऽयं महाभ्रमः ?  
 ‘मानवोऽहं मनोजातः’—इत्येवाऽलं कथं नहि ?  
 “जाति-रीति-कुल-गोत्र-दूरगं” ,  
 वेश-गीर्-चसन-भेदवर्जितं ,  
 “देश-काल-विषया-ऽतिवर्त्ति यन्”  
 ‘मानवत्वं’ इह भावयाऽत्मनि ।

“सर्वेषामेव भावानां सामान्यं वृद्धिकारणं ;  
 हासहेतुर्विशेषस्तु; प्रवृत्तिरुभयस्य च” ; (चरक०)  
 ‘सामान्ये’ बलं आधेयं ‘मनुष्यत्वे’ विशेषतः ,  
 न तु ‘जाति’-‘विशेषेषु’ संघ-व्याघात-कारिषु ;  
 सामान्ये ‘धारणा’ कार्या, ‘चित्तबन्धस्,’ तदा-एव वै ,  
 विनिवर्त्तिष्यते ‘हासः’, ‘विशेषैः’ हिन्दुनां कृतः ,  
 आकेशान्तं चाऽनखाग्रं समाजः संस्करिष्यते ।  
 प्रवृत्तिस्तु ‘विशेषाणां’ अपि-अस्त्येव, न संशयः ;  
 गौणाः एव हि ते सन्तु; सामान्यं मुख्यमेव च ।  
 प्रयोगः प्रस्तुते प्रश्ने सिद्धान्तानां अथ-ईदृशः—  
 शीलव्यसनसाम्येन विवाहो ऽस्तु च, भोजनं ;  
 निरामिषाणां सदृशैः; सामिषाणां च सामिषैः  
 सुरापाणां सुरापैश्च; हिंसकानां च हिंसकैः ;  
 सात्त्विकानां सात्त्विकैश्च; राजसानां च राजसैः ;  
 तामसानां तामसैश्च; प्रकृतीनां तु साम्यतः ।  
 शूकराऽदाः वराहाऽदैः, गोभक्षाः वृषभाऽदनैः ,  
 महिषैर्याजिनश्चापि तथा महिषमर्दनैः ,  
 शौलगवाः शौलगवैः, अजाभक्षाः अजाऽशिभिः ,  
 आखेटकाः मृगयुभिः; दुग्धपाः क्षीरपैरपि ,  
 गोधूमतंडुलभुजः यवमुद्गचणाशनैः ,  
 कंदमूलफलाऽहाराः कंदमूलफलाऽदनैः ;  
 सिंहव्याघ्राश्च क्रव्यादाः क्रव्याद्वृकतरक्षुभिः ;  
 तृणाऽशाः हस्तिनः खड्गाः महिषाः ऋषभास्तथा  
 तादृशैः करिभिः गंडैः लुलापैर् वृषभैरपि ;  
 शैवाः, शाक्ताः, वैष्णवाश्च, शैवैः, शाक्तैश्च, वैष्णवैः ;  
 सह -आहारविहारेषु विवाहेषु चरन्तु वै ,

परस्परं रमन्तां च, मोदन्तां स्वत एव च ;  
 नैसर्गिको विधिरयं, सर्वथा चाऽप्यकृत्रिमः,  
 शीलव्यसनसाम्येन प्रकृत्यैव नियोजितः ।  
 पशूनां 'जातयो' भिन्नाः यद्, रूपेणैव तत् तथा ;  
 न पुनर्मानवेष्वेवं जातिभेदः स्वरूपतः ;  
 कृत्रिमैरेव वेशैः स्वान् भेदयन्ति-एव ते मृषा ।  
 पुराणी-इयं प्रथा—वेश-भेदाः 'कर्म'-विभेदने ;  
 सा तु "कर्म-विवेकार्थं" इदानीमपि पाल्यते,  
 'कान्स्टेब्लस्या' ऽपरो वेशो, सैनिकस्यापि चाऽपरः,  
 'जजस्य' च, 'वकीलस्य', 'कृर्जिमानस्य' चा ऽन्यथा ;  
 शय्यायै त्वपरं वस्त्रं, अश्वारोहाय चाऽपरं,  
 मार्जन्याश्च प्रयोगाय वस्त्रमन्यद् अपेक्षितं ;  
 देश-काल-निमित्तानां विशेषैः, विविधाः प्रथाः,  
 अभूवन् पूर्वकाले याः, सर्वाः ताः नाऽधुना हिताः ;  
 "ततः शकान्, सयवनान्, काम्बोजान्, पारदाँस्तथा,  
 पह्वाँश्चैव निःशेषान् कर्त्तुं व्यवसितस्तदा ;  
 ते वध्यमानाः वीरेण सगरेण महात्मना,  
 वसिष्ठं शरणं गत्वा प्रणिपेतुः मनीषिणं ; x  
 सगरः स्वां प्रतिज्ञां च गुरोर्वाक्यं निशम्य च,  
 'धर्मं' जघान तेषां वै, 'वेशा'ऽन्यत्वं चकार ह ;  
 अर्धं शकानां शिरसो मुण्डं कृत्वा व्यसर्जयद्,  
 यवनानां शिरः सर्वं, काम्बोजानां तथैव च,  
 पारदाः मुक्तकेशाश्च, पह्वाः श्मश्रुधारिणः,  
 निस्स्वाध्यायवपट्काराः कृतास्तेन महात्मना ; x  
 सर्वे ते क्षत्रियाः, तातः धर्मस्तेषां निराकृतः,  
 वसिष्ठवचनाद्, राजन्, वेशश्च, सगरेण हि" । (हरिवं० अ० १४)

न याताऽयातसौकर्यं पुराऽसीत्, साम्प्रतं यथा,  
 न 'रेल्वे', वायुयानानि, वहिन्नाणि-अब्धिगानि च,  
 'लारी', 'बस', 'मोटरादीनि', नाऽनिशं च गताऽगतं,  
 कोटिशोऽपि मनुष्याणां 'चातुर्मास्ये' ऽपि संततं ;  
 'देवनिद्रोत्थिति' चापि, 'शुक्रास्तोदय'मेव च,  
 न मत्वा, 'हिन्दव'श्चापि प्रयांत्यद्य तु कोटिशः ।  
 दस्युभिः किल मार्गेषु रूद्धेषु प्रायशः पुरा,  
 परस्परसहायार्थं 'सार्थ'वज्-'जाति'-निर्मितिः,  
 'समुत्थितानां सम्भूय', 'श्रेणीवन्', 'निगमादिवत्' ;  
 प्रधानहेतुः सर्वत्र 'कर्म'-सामान्यमेव हि ;  
 एकस्मिंश्च कुले 'जाता', जीवंतश्चैकजीविकां,  
 परस्परं संहताश्चाऽपि, एकजातित्वमागताः,  
 पुराकाले ; तदद्यत्वे सर्वं हि परिवर्तितं ;  
 ततो नवीना कार्याऽस्ति समाजस्य व्यवस्थितिः ।

"आयुःसत्त्वबलाऽरोग्यसुखप्रीतिविवर्धनाः,  
 रस्याः, स्निग्धाः, स्थिराः, हृद्याः, आहाराः सात्त्विकप्रियाः ;

कङ्कम्ललवणात्युष्णतीक्ष्णरूक्षविदाहिनः,  
 आहाराः राजसस्येष्टाः दुःखशोकामयप्रदाः ;  
 यातयामं गतरसं पूति पर्युषितं च यद्  
 उच्छिष्टमपि चामेध्यं, भोजनं तामसप्रियं" ; ( गी० )  
 भोजने ऽतः, विवाहे च, परा शुद्धिरभीप्सिता ;  
 दुष्टान्नाद् व्याधयो भूरि जायन्तेऽपि-आधयस्तथा,  
 पापानि च निकृष्टानि दुर्बुद्धिजनितानि हि,  
 शुद्धान्नात्तु स्वदेहस्य, शुद्धोद्वाहाच्च च सन्ततेः,  
 स्वास्थ्यं, च परमोत्कर्षः, प्रत्यक्षं किल दृश्यते ;  
 जातिनाम्नोः समत्वेन किंतु नैतदवाप्यते ।



संचारिरोगाक्रान्तानां 'सजातीनां' तु हस्ततः  
दृश्यते गृह्यमाणं हि भोज्यं; नाऽन्यकरात् तथा,  
स्वस्थस्यापि शुचेश्च, -अन्य'जाते'र्नाम तु विभ्रतः ।

एवमेव विवाहेषु वैषम्यं दृश्यते बहु ;  
कृष्णो वरो वधूः श्वेता, वरो गौरो ऽसिता वधूः,  
कुरूपोऽयं सुरूपा-इयं, कान्तोऽयं विकटा त्वियं,  
कराला-इयं मृदुश्चाऽयं, विपरीतं तथैव च,  
बहुशो हिन्दुनां लोके, 'जाति'-नास्त्रि समे द्वयोः ।

"उन्मादो मातृदोषेण, पितृदोषेण मूर्खता",  
गाथेयं प्रथिता लोके, विवाहे दोषसूचिका ।

"ब्राह्मादिषु विवाहेषु चतुर्ष्वेवाऽनुपूर्वशः ;  
ब्रह्मवर्चस्विनः पुत्राः जायंते शिष्टसंमताः,  
रूपसत्त्वगुणोपेताः, धनवन्तो, यशस्विनः,  
पर्याप्तभोगाः धर्मिष्ठाः, जीवन्ति च शतं समाः ;  
इतरेषु तु (अ-) शिष्टेषु, नृशंसाऽनृतवादिनः,  
जायंते दुर्विवाहेषु, ब्रह्म-धर्म-द्विषः सुताः" ; ( म० )

'ब्रह्म'-द्विषस्तु निर्विद्याः, पापिनो 'धर्म'-घातकाः,  
'मूर्खा'श्चापि, तथो'न्माद'रोगादिभिरुपद्रुताः ।

वरवध्वोरानुगुण्यं यत्र निश्चीयते ध्रुवं,  
विना छलं, विना लोभं, विना 'जात्या'ग्रहं तथा,  
'सह-धर्म-चरौ स्यातां' इत्युद्देश्येन केवलं,  
तत्रैव सद्विवाहोऽस्ति, सत्यं 'सावर्ण्य'मेव च ।

कामस्य भार्याः तिलस्तु सात्त्विक्यः सात्त्विकस्य वै,  
प्रीतिः स्नेहमयी, गाढा रतिः, शुद्धा च सन्ततिः ।

"परस्परानुकूल्येन तदेवं लज्जमानयोः,  
संवत्सरशतेनापि प्रीतिर्न परिहीयते" ; (वा० कामसू०)

“एतत्कामफलं लोके यद् द्वयोरेकचित्ता ;  
 अन्यचित्तकृते कामे, शवयोरिव संगमः” । (भर्तृहरि०)  
 ताभ्यामेव तु लभ्याः स्युः ‘ब्रह्मवर्चस्विनः’ सुताः  
 ब्रह्मचारिव्रतं याभ्यां अच्युतं प्रतिपालितं ;  
 ब्रह्मचारी युवा यत्र, कन्या च ब्रह्मचारिणी ।  
 “अविप्लुतब्रह्मचर्यः युवा गार्हस्थ्यं आविशेत्” , (म०)  
 कन्या चादूषिता सत्या प्रयता ब्रह्मचारिणी ;  
 ब्रह्मचर्येऽवकीर्णानां शुद्धौ तु विहिताः व्रताः ;  
 कन्यायाः दूषकस्यापि दंडस्तीक्ष्णो विधीयते ।  
 “वेश्या नाम महावह्निः, रूपेन्धनसमुज्ज्वला,  
 कामिभिर्यत्र ह्यन्ते यौवनानि धनानि च” ,  
 इति श्लोकः प्रसिद्धोऽस्ति; तस्मात्सत्यतरो ह्यसौ—  
 ‘विटो नाम महाव्याघ्रः शाठ्यदंष्ट्रानखैर्युतः,  
 योऽबलाः खादति क्रूरः, वेपंतीर् हरिणीरिव’ ।  
 ब्रह्मचर्यव्रताऽयत्तं ज्ञानं, शौर्यं, धनं, बलं ;  
 वर्चस्, तेजो, महो, रंहो, ब्रह्मचर्ये प्रतिष्ठितं ।  
 बालानां, युवकन्यानां, दूषणेन विपत्तयः,  
 घोराः, मानवजातेस्तु-उत्पद्यंते जीवने भृशं ।  
 “अविज्ञातासु च स्त्रीषु, क्लीबासु, स्वैरिणीषु च,  
 परभार्यासु, कन्यासु, नाऽचरेन् मैथुनं नरः ;  
 कुलेषु पापरक्षांसि जायंते वर्णसंकरात्,  
 अपुमांसो, ऽङ्गहीनाश्च, स्थूलजिह्वाः, विचेतसः ;  
 एते चाऽन्ये च जायंते यदा राजा प्रमाद्यति ;  
 तस्माद् राजा विशेषेण वर्त्तितव्यं प्रजाहिते” । (म०भा०शां०१०)  
 नवधा कथ्यते भक्तिः, दशधा चाऽपि मैथुनं ;  
 अष्टाङ्गः प्रोच्यते योगः, तथाऽष्टांगं च मैथुनं ।

आसनान्यपि चत्वारि चाशीतिश्चापि मैथुने,  
 योगे च तावन्ति-उच्यन्ते; फलं तु विपरीयते;  
 योगात्संप्राप्यते मोक्षो, मैथुनाद् घोरबंधनं;  
 योगात्कूटस्थता नित्या, मैथुनात्संसृतिर्भृशं;  
 स्वे महिस्त्रि स्थितिर्योगात्, पराऽनुसरणं रतात्;  
 योगात् "स्वरूपेऽवस्थानं", पररूपे तु मैथुनात्;  
 "सर्वं परवशं दुःखं, सर्वं आत्मवशं सुखं",  
 लभ्याऽऽत्मवशता योगात्, पारवश्यं तु मैथुनात्;  
 एकस्मादात्मनो लाभः, परस्मादात्मविस्मृतिः;  
 एकस्तु पाशुपत्याय, पशुत्वायैव चाऽपरः।  
 तथाप्यस्ति 'स्व-भावो'ऽयं, 'प्रकृतिः', 'परमात्मनः',  
 विहाय पाशुपत्यं यत् 'पशुत्वं' याति-अविद्यया;  
 ततश्च 'धीर'-'वीरत्वं', दिव्यत्वं च पुनः, क्रमात्।  
 धिया-ईरयेद् इंद्रियाणि, धियं चाऽप्याऽत्मबोधतः,  
 परेभ्यश्च धियं रायेत्, स 'धीर' इति कथ्यते।  
 'वीन्' अश्वान् ईरयेद् यस्तु, तथैव स्वेन्द्रियाण्यपि,  
 धृतिगृहीतया बुद्ध्या, निगृह्णन् प्रग्रहैरिव,  
 वीरत्वाय हितं 'वीर्यं' यश्च रक्षेत् प्रयत्नतः,  
 कामं क्रोधं च दमयन्, स हि 'वीर' इतीर्यते;  
 'अश्वान्' किल-इन्द्रियाण्याहुः, यतस्ते विषयान् प्रति  
 मनो ह्याशु-बहंत्येव, विषयांश्च मनः प्रति;  
 'अश्वास्तिष्ठंति' यस्मिन् स नाडीव्यूहः कलेवरे,  
 ऊर्ध्वमूलो ह्यधःशाखो रहस्ये 'ऽश्वत्थः' उच्यते।  
 मध्यायां 'वीरधीरायां' अवस्थायां, बुधैः, ननु,  
 प्रकृत्यैवास्ति संसेव्यः पूर्वमभ्युदयः; ततः,  
 निःश्रेयसं मार्गितव्यं 'दिव्यं'; पातोऽन्यथा भवेत्;

कामश्चाभ्युदयस्यांगं ; धर्म्यो वैवाहिकस्ततः ,  
 राधनीयस्सात्त्विकश्च ; न तु राजस-तामसः ;  
 “धर्माऽविरुद्धो भूतेषु कामोऽस्मि भरतर्षभ” । (गी०)

यथाऽदिष्टं भगवता मनुना सर्ववेदिना—  
 सात्त्विकप्रेमनिस्स्यन्दाः, धार्मिकाः, ज्ञानिनो, बुधाः ,  
 दया‘मैत्री’पराः, स्वस्थाः, सुमुखाः, सुस्मिताः, प्रजाः  
 जायन्ते सद्विवाहात्तु सर्वदा ‘वीरधीर’योः ;  
 अन्ये पाशव-कन्दर्पोच्चाराः, दर्पभयातुराः,  
 क्रोधिनः, कर्कशाः, क्रूराः, कामिनः, कूटभाषिणः ,  
 स्नेहहीनाः, अविश्वास्याः, सर्वेषां अपि ‘शत्रवः’ ;  
 “अन्तःशाक्ताः, वह्निःशैवाः, सभामध्ये च वैष्णवाः ,  
 नानारूपधराः कौलाः विचरन्ति महीतले” ।

“मित्रं मिन्देर्नन्दतेः, प्रीयतेर्वा , संत्रायतेर्मिनुतेर्मोदतेर्वा ;  
 शत्रुः शदेः, शासतेर्वा, श्यतेर्वा , शृणातेर्वा, श्वसतेः, सीदतेर्वा ,  
 श्रमेः, शुचो, बहुशः सूदतेश्च”,—(म० भा० कर्ण० ३६)

निरुक्तिरेवं मित्र-शत्रवोः स्मृतास्ति ।

“विपदि धैर्यं-अथाभ्युदये क्षमा , सदसि वाक्पटुता, युधि विक्रमः ,  
 यशसि चाभिरुचिर्, व्यसनं श्रुतौ , प्रकृतिसिद्धमिदं हि महात्मनां ;  
 अकरुणत्वं, अकारणविग्रहः, परधने परयोषिति च स्पृहा,  
 स्वजनबन्धुजनेष्वसहिष्णुता , प्रकृतिसिद्धमिदं हि दुरात्मनां” ;

जातिः उत्कर्षं आप्नोति या भवेद् ब्रह्मचारिणी ;  
 क्षयं नाशं भ्रुवं दुष्टा जातिर्या व्यभिचारिणी ।  
 यथेष्टापत्यलाभाय, मनुना, उपनिषत्सु च,  
 वैज्ञानिकाः उपायाश्च सच्छिक्षार्थं निरूपिताः ।  
 सद्द्विवाहात् महात्मानो, दुरात्मानो विरुद्धतः ,  
 जायन्ते; दर्शितं ह्येतत् पुराणेषु पुनः पुनः ,

नायकानां प्रधानानां कथाभिः किल जन्मनां ।  
 तावत्यः एव तु-उत्पाद्याः प्रजाः, पालयितुं हि याः  
 सुखेन सम्यक् शक्याः स्युः, पितृभ्यां; नाऽधिकाः ततः ;  
 अन्यथा बहुदुःखानां अनन्तैव परम्परा,  
 पितृणां, तदपत्यानां, समाजस्याऽखिलस्य च,  
 विन्ता, क्षुत्क्षामता, रोगाः, दौर्बल्यं, कलहाः सदा,  
 आमिषार्थं शुनां यद्वद्, अन्योऽन्यस्यापि भक्षणं ;  
 कोटिशो जायमानास्तु, नदीषु जलधौ तथा,  
 भक्षयन्ति यथा मत्स्याः दुर्बलान् बलवत्तराः ।  
 कामः एव जगत्स्रष्टा, मात्रयाऽनन्ददायकः ;  
 मात्रां अतीतो ऽशनवत्, विषमं वाऽपि सेवितः,  
 कारणं घोरकष्टानां, धर्माऽपेतः, स एव हि ।  
 अतः कामो निरोद्धव्यः, संसेव्यश्चापि मात्रया,  
 वैवाहिकेन विधिना, गार्हस्थ्ये चापि संस्कृते,  
 विज्ञानमृष्टधर्मानुसारेणैव च सर्वदा ।  
 'कामे' नियमिते, सर्वे अन्यन् नियमितं भवेत् ।  
 तत्र-आद्यो 'रस-कामः' तु मूलकामः स्मृतो बुधैः ।  
 'रसना' ऽतो नियम्याऽऽदौ, "जितं सर्वं जिते रसे" ; (भा०)  
 महाभारतयुद्धस्य कारणं मुख्यं अस्ति, यद्  
 "आपूर्यत मही कृत्स्ना प्राणिभिर्बहुभिर्भृशं,  
 असुरा जज्ञिरे क्षेत्रे राक्षां च बलदर्पिताः,  
 राक्षां बलैर्बलवतां खिन्ना भूः भृशपीडिता,  
 पुरे पुरे च नृपतिः कोटिसंख्यैर्बलैर्वृतः,  
 राष्ट्रे राष्ट्रे च शतशो ग्रामाः कुलसहस्रिणः ;  
 ग्रामायुतैः पुरैः राष्ट्रैः, भूमिः, निर्विचरीकृता",  
 ( म० भा० आ० ६५, स० ५१ ),

ययौ भाराऽवताराय, 'ब्रह्माणं' हृदि संस्थितं ;  
'रुद्रः', क्रोधः, तदा जातः, कामस्याऽनुजः एव यः ।

साम्प्रतं चापि घोराणि प्रवृत्तानि पुनः पुनः  
युद्धानि यानि सर्वत्र, तत्र-एतद् ह्येव कारणं,  
अतिसंख्या मनुष्याणां, पापिनां-ईशिता तथा ।

भारतेऽप्यति बाहुल्यं नृसंख्यायाः असंशयं,  
दिवसे दिवसे चापि वर्धते तदभीक्षणशः ;

तथाऽन्नवस्त्रसामग्री हीयते चाऽनुपाततः :

नाऽन्नानि चोत्पादयति पूर्ववत्, सेविताऽपि, भूः ;  
अतिकर्षणाद्, उर्वराऽपि, यत्र तत्रोषरायते ;

गृध्रुभिः कर्षकैः, 'भू-पैः', संछिन्नानि वनान्यपि,  
ग्राम्याश्चतुष्पदः चापि बहुशो हि विनाशिताः ;

मनुना-'उपपातकत्वेन' कर्माणि गणितानि वै  
यानि, 'विज्ञान'दृष्ट्या च बह्वापत्तिकराणि हि,

तानि क्रियंते बहुशः, लोभाच् चाऽदूरदर्शिभिः ;  
'विज्ञान'रहितैर्विप्रैः, पुस्तकाक्षरलम्बिभिः ,

स-हेतु धर्माः नोच्यंते; विपत्तिस्ततः आगता ।  
विवाहादपि भोज्येषु शौचाऽधिक्यमपेक्षितं ;

भोज्याधीना यतः शुद्धिर् विवाहोस्तु शरीरयोः ;  
न पुन'र्जाति'-नाम्नैव तत् शौचं उपलभ्यते ।

"सर्वज्ञानमयो वेदः, सर्ववेदमयो मनुः";  
आहारशुद्धैर्महिमा, वेदेन, मनुना तथा,

शब्दैर् बहुगभीरार्थैः पुनः पुनः उदाहृतः,  
"उपस्पृश्य द्विजो नित्यं अन्नं अद्यात् समाहितः ,

भुक्त्वा चोपस्पृशेत् सम्यग्, अद्भिः खानि च संस्पृशेत् ;  
पूजयेद् अशनं नित्यं, अद्याच्च चैतद् अकुत्सयन् ,

दृष्ट्वा दृष्येत्, प्रसीदेच्च च, प्रतिनन्देच्च च सर्वशः ;  
 पूजितं ह्यशनं नित्यं बलं ऊर्जं च यच्छति ;  
 अपूजितं तु तद् भुक्तं उभयं नाशयेद् इदं ;  
 नोच्छिष्टं कस्यचिद् दद्यान्, नाऽद्याच्च चैव तथाऽन्तरा ,  
 न चैवाऽत्यशनं कुर्यान्, न चोच्छिष्टः क्वचिद् व्रजेत् ;  
 अनारोग्यं, अनायुष्यं, अस्वर्ग्यं, चातिभोजनं,  
 अपुण्यं, लोक-विद्धिष्टं, तस्मात् तत् परिवर्जयेत्' । (म०)  
 "सत्यं अन्न-जनितो जन-देहः" ;  
 "यदन्नः पुरुषो भवति, तदन्नास्तस्य देवताः" ; (वा० रा०)  
 दुष्टान्नाद् दुष्टभावाः स्युः, पापानि, नरकं ततः ,  
 प्रसिद्धा भोजनाऽशुद्धेरेषा ऽनर्थपरम्परा ;  
 सुरापानान्महाऽघानि प्रत्यक्षं प्रभवन्ति हि ।  
 "पानं, अक्षाः, स्त्रियश्चैव, मृगया च यथाक्रमं ,  
 एतत् कष्टतमं विद्याच्च चतुर्कं कामजे गणे" ; (म०)  
 "ॐ अन्नपते, अन्नस्य नो धेहि , अनमीवस्य शुष्मिणः ;  
 प्र प्रदातारं तारिष्य, ऊर्जं नो धेहि द्विपदे चतुःपदे" ; (वे०)  
 "अन्ने सर्वमिदं स्थितं; अन्नमयं हि, सोम्य, मनः, प्राणश्च ;  
 अन्नं ब्रह्म; ओपधीभ्योऽन्नं, अन्नात् पुरुषः ;  
 अन्नं हि भूतानां ज्येष्ठं; अन्नाद् भूतानि जायन्ते ,  
 जातान्यन्नेन वर्धन्ते; स वा एष पुरुषोऽन्नरसमयः" ; (उ०)  
 "अन्नाद् भवन्ति भूतानि, पर्जन्यादन्नसम्भवः" (गी०)  
 "आहारशुद्धौ सत्त्वशुद्धिः, सत्त्वशुद्धौ ध्रुवा स्मृतिः ;  
 स्मृतिलम्भे सर्वग्रन्थीनां विप्रमोक्षः; तस्मै  
 मृदितकपायाय तमसस्फारं दर्शयति  
 भगवान् सनत्कुमारः, तं स्कन्द इत्याचक्षते" । (छा० उ०)  
 आहारशुद्धेरेतावान् महिमा-उक्तो महर्षिभिः ;

न त्वन्य‘जाति’-अस्पर्शेन प्रोक्तं यत् सा तु सिध्यति ।

‘शूद्राः’ एव हि सूदास्तु द्विजानां अभवन् पुरा ,

पाचनायाऽन्नपानानां, भोजने, परिवेशने ,

द्विजाऽतिथीनां सत्कारे, राज-श्रेष्ठि-आदि-वेश्मसु ,

इत्येतद् इतिहासाभ्यां वर्ण्यते तु पुनः पुनः ।

“आर्धिकः, कुलमित्रं च, गोपालो, दासनापितौ ,

पते शूद्रेषु भोज्यान्नाः, यश्चात्मानं समर्पयेत्” ; (म०)

“अथाऽपरस्यां दिशि भीमदर्शनो

वृकोदरोऽदृश्यत सिंहविक्रमः ,

असिप्रवेके प्रतिमुच्य शाणिते , खजां च, दर्वीं च, करेण धारयन् ;

त्वचं च गोचर्ममयी सुमर्दितां , समुक्षितां पानक-राग-षाडवैः ,

किलासमालम्ब्य करेण चायसं सशृंगिबेराद्रकभूस्तृणांकुरं ; ×

ततो विराटं नृपमाह पाण्डवस् , ×

त्वां, शत्रुहन्, जीवितुमागतोऽस्मि ×

नरेन्द्र, ‘शूद्रो’ऽस्मि, ‘चतुर्थवर्णभाक्’, गुरुपदेशात्परिचारकर्मकृत्,

जानामि सूपांश्च, रसांश्च संस्कृतान्,

मांसानि, -अपूपांश्च पचामि शोभनान् ,

रागप्रकारांश्च बहून्फलाश्रयान् ; महानसे मे न समोऽस्ति सूपकृत् ; ×

‘चतुर्थवर्णो’ऽस्मि-अहमुग्रशासन ,

न वै वृणे त्वां पदं अन्यथा-इदृशं ;

जात्यास्मि ‘शूद्रो’ वल्लेति नाम्ना, जिजीविषुः त्वद्विषयं समागतः ;

युधिष्ठिरस्यास्मि महानसे पुरा बभूव सर्वप्रभुर्अन्नपानदः ; ×

तमेवं उक्ते वचने नराधिपः , प्रत्यब्रवीन्मत्स्यपतिः प्रहृष्टवत् , ×

यथैव कामस्तव तत्तथा कृतं , महानसे त्वं भव मे पुरस्कृतः” । (म०भा०)

इत्युदाहरणैः स्पष्टा याऽसीद् अत्र प्रथा पुरा ।

निष्कर्षस्त्वत्र—‘शौचं’ हि, भोजनोद्गाहयोः, परं ,



ईप्सितं, किंतु तन्नैव 'जाति'-नाम्नैव साध्यते ;

शीलव्यसनसाम्येन साधनीयं हि तत् सदा ।

(१४) प्र० "सहयक्षाः प्रजाः सृष्ट्वा पुरा-उवाच प्रजापतिः ,  
अनेन प्रसविष्यध्वं, एष वोऽस्त्वष्टकामधुक्" , ( गी० )

इति प्रसिद्धः श्लोकोऽयं; 'यज्ञ' शब्दश्च भूरिशः ,

संस्कृत-'ब्रह्मणि' दृश्यः ; कोऽर्थो, हेतुश्च, तत्र, कः ?

उ० विषयेऽस्मिन् पूर्वं उक्तं; तथापि पुनरुच्यते ।

इंद्रात्मिका हि प्रकृतिः ; अतो ऽन्योऽन्यं उपाश्रितौ

इंद्रिनौ दृढसम्यद्धौ, पृथक्कार्यौ न कर्हिचित् ;

प्रभवत्येकः एकस्मिन् काले, ऽन्यस्मिस्तथाऽपरः ;

स्वार्थस्य हृदि पारार्थ्यं; तस्य स्वार्थत्वमेव च ;

चक्रनेमिक्रमेण-एतौ भ्रमतः खलु-अहर्निशं ।

'अहं स्यां बहुधा'-इत्येषा पूर्वं स्वार्था-एव च-एषणा ;

दम्पत्योः कामः आदौ तु 'स्वार्थः' एव, न संशयः ;

अपत्येच्छा पुनस्तत्र 'परार्था', लीयते हृदि ;

न पालनं अपत्यानां, पित्रोः आत्म-'बलिं' विना ;

'यज्ञस्य' च प्रधानाङ्गं श्रूयते 'बलिर्' एव च ;

आत्मनो बलिदानं च स्वस्य, वेदैस्तु सम्मतः

सत्यो बलिः, परार्थाय स्वार्थत्यागो हि यो भवेत् ;

न स्वार्थाय परेषां तु जीवानां हिंसनं बलिः ;

अतो हि 'यज्ञपुरुषो' 'विष्णुः', यत् लोकभूतये

स्वधाम्नोऽवतरन् भूयः, आत्मानं कुरुते 'बलिं' ।

"बीजैर्यज्ञेषु यष्टव्यं इति वै वैदिकी श्रुतिः ;

अजसंज्ञानि बीजानि; छागं नो हन्तुमर्हथ ;

नैष धर्मः सतामस्ति यत्र वध्येत वै पशुः ;"

ऋषीणां निर्णयो होषः शान्तिपर्वाणि वर्णितः । (अ० ३४५)

विध्वंसितः श्रुतेरर्थो धूत्तैर्मांसाऽश्लोलुपैः ।

अर्थो गुह्यतरोऽतोपि कृष्णेन विशदीकृतः ,

“यज्ञानां जपयज्ञोस्मि”, (गी०) “जपश्चैवार्थभावनं” , ( यो० सू०)  
“सर्वेषामेव दानानां 'ब्रह्म'(ज्ञान)दानं विशिष्यते” ; (म०)

माता पिता तथाऽचार्यः प्राणं ज्ञानं ददत्यपि ;

पालनं रक्षणं शिक्षा, महायज्ञाः, दिने दिने ;

विना स्वार्थपरित्यागाद् अंशात्, प्रजननं नहि ;

“यं मातापितरौ क्लेशं सहेते सम्भवे नृणां ,

न तस्याऽपचितिः शक्या कर्तुं वर्षशतैरपि” ; (म०)

“यः आवृणोति, अवितथेन ब्रह्मणा ,

शिष्यस्य श्रोत्रं, अमृतं संप्रयच्छन् ,

तं जानीयात् पितरं मातरं च,

तं न द्रुह्येत् कतमच्चनास” , (निरुक्त०)

ज्ञानं तस्मै न देयं, यो द्रोहशीलो भवेद्, अतः ;

दैत्यो लब्ध्वा वरं धातुः, देवानेव हि वाधते ।

मनुनोक्ताः 'महा-यज्ञाः' पूर्वमेवात्र वर्णिताः ;

'परार्थबुद्धिः' 'यज्ञस्य' तत्त्व इत्यवशिष्यते ;

स्वयं सह-एव 'यज्ञेन' जजानाऽपि प्रजापतिः ;

सहैव चाऽपि 'यज्ञेन' प्रजाः सर्वाः ससर्ज सः ;

विना 'परार्थ-भावेन' प्रसूतिर् न प्रवर्धते ;

'परार्थभावः' एवाऽस्ति प्रजाभ्यः सर्व-'काम'-धुक् ;

परस्परस्य साहाय्यात्, स्वार्थत्यागात् तथा-अंशतः ;

धर्म्यः 'कामः' समर्यादः सर्वः सर्वैरवाप्यते ।

पानात् पाता, 'पति'श्चा,ऽपि 'पिता'; मानाच्च 'मातृ' ता ,

गर्भस्य परिमाणं यन् मीयते मातृ-शक्तिभिः ;

प्रजातानां प्रजानां हि जननात् पालनात् तथा ,

सर्वो वंशकरोऽस्त्येव 'प्रजापति'-अभिधानभाक् ।  
 'यज्ञो' नाम, 'परार्थाय', 'महाजन'-द्वितीय च  
 विशेषेण हि, यत् किञ्चित् क्रियते कर्म, तस्य वै ।  
 विना च स्वार्थहानेन, परार्थं नहि सिध्यति ;  
 परार्थं साधिते भूयः स्वार्थं चैव-अपि सिध्यति ;  
 आत्मस्वार्थं बलिं कुर्वन् यजमानस्तु सद्यजिः ;  
 स्वार्थत्यागं विना पित्रोर्, नाऽपत्यानां तु संभवः ;  
 प्रजापतित्व-पितृत्व-मातृत्वानां च नैव वा ;  
 परस्परार्थं स्वार्थानां त्यागेन तु विना-अंगतः ,  
 न वर्धनं मनुष्याणां, समाजस्थितिरेव वा ;  
 "प्रसविष्यध्वं-पतेनैव, अयमेव हि कामधुक्" ।  
 'स्वार्थत्यागः परार्थाय'—नूनं भावोऽयमेव हि  
 'यज्ञस्य' तात्त्विकं रूपं, धार्मिकं, मार्मिकं तथा ।  
 अत एव श्रुतिः ख्याति, "देवाः बलिं अकल्पयन्  
 प्रजापतिं" ; विना तस्य बलिदानेन, संभवः  
 'देवानां' नैव; तिष्ठेन् सः "स्वे महिम्नि"-एव सर्वदा ।  
 कृष्णोऽप्यनुवदन्नर्थं इमं एव जगौ गिरां ,  
 "प्रजापतिः स्रसर्जादौ सद्यज्ञाः प्रजाः इमाः" ।  
 यद्वै लोकार्थं उत्सृष्टं, धर्मशालाश्च, घाटिकाः ,  
 तीर्थाऽवताराः, कृपाश्च, मन्दिराणि, मर्गंश्चि च ,  
 पांथविश्रामशालाश्च, तथा वै स्मृतिकागृहाः ,  
 विद्यापीठाः, पाठशालाः, चिकित्सानां तथाऽलयाः ,  
 पन्थानो, रथमार्गाश्च, पशु-पक्षि-नर-प्रपाः ,  
 छात्रिणां फलिनां चापि वृक्षाणां श्रेणयः पथि ,  
 अग्रहागश्च, सन्नाणि, भिक्षागोहाः, सदावताः ,  
 'आपूर्त्त' सर्वे एव-एतद् 'यज्ञस्य' अन्तर्गतं ननु ।

“एवं बहुविधाः यज्ञाः वितताः ब्रह्मणो ( वेदस्य ) मुखे ,  
कर्मजान् विद्धि तान् सर्वान्, एवं ज्ञात्वा विमोक्ष्यसे ।

द्रव्ययज्ञाः, तपोयज्ञाः, योगयज्ञास्तथाऽपरे,  
स्वाध्यायज्ञानयज्ञाश्च, यतयः संशितव्रताः ।  
श्रेयान् द्रव्यमयाद् यज्ञाज् ज्ञानयज्ञः, परंतप,  
सर्वं कर्म-अखिलं, पार्थ, ज्ञाने परिसमाप्यते ; x (गी०)  
यज्ञायाऽचरतः कर्म (निष्कर्मणि) विलीयते” । (गी०)  
‘निवृत्तं’ एव ‘निष्कर्म’ क्रियते ज्ञानिना यतः ।

किंतु लोकार्थमुत्सृष्टं, सज्जनैर्यत् परार्थिभिः,  
परमार्थिभिरेवाऽपि, स्वार्थाय व्यंस्यते तु तत्  
विनियुक्तैः प्रबन्धाय रक्षि-देवलक-आदिभिः ।  
यद् वस्तु सर्वसत्ताकं, कोषो राष्ट्रीयको यथा,  
एकसत्ताकमेवैतत् कुर्यात् कोऽपि छलेन चेत्,  
यथा सर्वहितं न्यासं निधिपः स्तेनयेत् स्वयं,  
तथा धर्मत्र-देवत्र-सत्राणां अत्र दुर्गतिः ।

“देवाः अकुर्वन् यद्, दैत्याः अविध्यन् पाप्मना तु तत्” ; (उ०)

एवं द्वंद्वमयं युद्धं शाश्वतं पुण्यपापयोः ;  
विवेकेन सदा कार्यं ज्ञानिना दूरदर्शिना ।  
‘यज्ञे’ संति-अपरेऽप्यर्थाः रहस्याः; आधिदैविकाः  
शक्तयस्तैस्तु लभ्यन्ते ऋषिभिः, योगसिद्धयः ;  
“तृतीयं यज्ञदीक्षायां” भवेज् जन्म-इति हि श्रुतिः ;  
कामः क्रोधो भयं दर्पः तथाऽहं-भाव एव च,  
अज-सैरिभ-गो-ऽश्व-नृ-नामभिस्तत्र सूचिताः,  
तत्तन्मेघेषु-अथ पतेषां बलिदानं क्रियेत चेन्,  
मानसानां विकाराणां, चित्तसंस्करणं भवेद्  
उत्तमं; सुकराः सर्वाः भवेयुः सिद्धयः तदा ।

कास्येभ्यः किंतु यज्ञेभ्यः 'महा'-यज्ञाः वराः, तरां,  
दैनिकाः पंच, इत्येतन् 'महा'-शब्देन सूच्यते।

(१५) प्र० “न तत् परस्य कुर्वीत यत् स्याद् अप्रियमात्मनः ;  
यद्यद् आत्मार्थं 'इच्छेच्' च' तत्परस्यापि चिंतयेत्”—  
इत्युक्तं 'धर्मसर्वस्वं' ; तत् कस्माद् अवशिष्यते  
वर्णाश्रमाणां धर्माणां विस्तीर्णानां प्रयोजनं ?

उ० यथा बीजं हि 'सर्वस्वं' वटस्य महतोऽपि च,  
तथैवात्मैक्यसिद्धान्तो बीजं धर्मद्रुमस्य वै ;  
सूत्रभूतं परं त्वेतद् व्याख्यां स्तीर्णां अपेक्षते,  
विकासिताऽवबोधाय; बीजं विटपितां यथा ;

धर्म-'ममैव' तत्सूत्रं, समग्रं न पुनर् वपुः।

स्वदते शर्करा-एकस्मै, अन्यस्मै मरिचं तथा ;

न मिष्टं एव सर्वेभ्यो देयं, न च तथा कटु।

यद् एकस्मै प्रियं, तत् तु न सर्वेभ्यः प्रियं भवेत् ;

एकस्यैवापि कालेन रुचिर्भूयो विभिद्यते ;

“क्रमेलकं निन्दति कोमलेच्छुः, क्रमेलकः कटकलम्पटस्तं”,

प्रत्यक्षमेतत्तु पदे पदेऽस्ति यथा भृशं “भिन्नरुचिर्हिलोकः” ;

न सर्वथा भिन्नरुचिस्तथापि; सामान्यं अप्यस्ति विशेषितेषु।

देश-काल-निमित्तानां, 'इच्छा'-पात्रा-धिकारिणां,

स्वभाव-शक्ति-अवस्थानां भेदैर्धर्मो विभिद्यते।

धर्मबीज-स्कंध-शाखा-प्रशाखा-पल्लवादिवद्

भेदाः एते; संग्रहाय सर्वेषां तु, विवेकतः

समन्वयायाऽपि, कृतं वर्णाश्रम-निबंधनं ;

एतेन 'धर्म-सर्वस्व'-प्रयोगो नाऽनृतो भवेत्

विविधव्यवहारेषु, भिन्नेष्ववसरेषु च।

“सकल्पः सरहस्यश्च वेदोऽध्येयो द्विजन्मना” ; ( म० )

‘रहस्यं’ औपनिषदं अध्यात्मज्ञानं उच्यते ;  
 ‘कल्पः’ तस्य प्रयोगोऽस्ति मुख्ये धर्मस्य कर्मणि ,  
 वर्णाश्रमाणां धर्मश्च धर्मो मुख्यतया स्मृतः ,  
 यतो धर्माः तु सर्वेऽस्मिन् अन्तर्भूताः हि-अशेषतः ,  
 महायज्ञाश्च यज्ञाश्चाप्येतदर्थं हि कल्पिताः ।

(१६) प्र० वेदस्य च-इतिहास्य सम्बन्धः कथं ईदृशः ?

उ० असंख्याः शक्तयः, तृष्णाः, इच्छाः, ऊर्मयः, आशयाः,  
 अविद्याः, वासनाः, मोहाः, काम-क्रोधादिवृत्तयः ;

तथा ज्ञानान्यनंतानि, विद्याः, प्रज्ञाः, प्रकाशिकाः

राग-द्वेषादितमसां, अज्ञानांध्यविनाशिकाः ;

तथा सर्वाणि ‘कर्माणि’ ‘निष्कर्माणि’-अपि; नित्यदा

अव्यक्तत्वेन लीयन्ते ऽव्यक्ते हि परमात्मनि ,

सर्वेषामेव जीवानां चिद्रूपेण हृदि स्थिते ;

अव्यक्तानां तु सर्वेषां व्यंजनं जगदेव हि ;

इतिहासपुराणं च जगतां एव वर्णनं ;

विना व्यक्तं च न-अव्यक्तं बोद्धुं शक्येत कर्हिचित् ;

यथा सूत्रं, विना भाष्यं, विशदं तु न बुध्यते ;

यथा च नियमः कश्चिद् विना-उदाहरणैरपि ।

सृष्टेर्विधीनां मूलानां, नियतीनां परात्मनः ,

वेदेन ‘सूत्र’वत्शब्दैः क्रियते प्रतिपादनं ;

इतिहासैस्तु तद्भाष्यं बहूदाहरणैरिति ;

“परोपकारः पुण्याय, पापाय परपीडनं ;

पापाद् दुःखं, सुखं पुण्याद्”—श्रुत्या-उक्तो नियमस्त्वयं ;

जीववृत्तैर्विना किंतु न बुद्धिमधिरोहति ।

सर्वे वेदान्तसिद्धान्ताः, इतिवृत्तैस्तुमानवैः ,

शोधितैः तत्प्रयोगेण, साफल्यं यान्ति; नाऽन्यथा ।

(१७) प्र० 'अपौरुषेयाः वेदाः' इति-अस्ति 'हिन्दुषु' डिंडिमः ;  
 तत् किं सत्यं असत्यं वा; 'वेद'-शब्दः किमर्थकः ?  
 उ० अर्थी विशेष-सामान्यौ वेद-शब्दस्य तु स्मृतौ ;  
 (१) एकः सांकेतिकः तत्र, (२) निरुक्त्या यौगिकोऽपरः ;  
 (१) संहितानां चतुष्कं च, (२) सर्वं सज्ज्ञानमेव च ;  
 अन्तर्गतो विशेषार्थः सामान्यार्थं च सर्वथा ।

'विद्यते' इति 'विद्या' स्याद्, 'वेदनाद्' 'वेदः' उच्यते ।

महाभारतकारेण ख्यातं तत् शांतिपर्वणि ;  
 "अङ्गानि; वेदाः चत्वारो, मीमांसा, न्यायविस्तरः ,  
 पुराणं धर्मशास्त्रं च, विद्या ह्येताः चतुर्दश ;  
 आयुर्वेदो, धनुर्वेदो, गान्धर्वश्चेति ते त्रयः ,  
 अर्थशास्त्रं (शिल्पवेदः) चतुर्थं तु, विद्याः ह्यष्टादशैव तु ;  
 एतासामेव विद्यानां व्यासमाह महेश्वरः ,  
 शतानि त्रीणि शास्त्राणां, महातंत्राणि सप्ततिं ;  
 नानार्थानि च शास्त्राणि ततः सर्वाणि शंकरः  
 प्रोवाच भगवान् देवः, कलाज्ञानानि यानि च  
 चतुषष्टिप्रमाणानि, आयुर्वेदं च सोत्तरं ,  
 अष्टादश-विकल्पां-ऽतां दंडनीतिं च शाश्वती ,  
 गान्धर्वं, इतिहासं च, नानाविस्तरमुक्तवान्—  
 इत्येताः शंकरप्रोक्ताः 'विद्याः' शब्दार्थसंहिताः ;

पुनर्भेदसहस्रं तु तासामेव तु विस्तरः

ऋषिभिर्देवगंधर्वैः सविकल्पः कृतश्च; तत्  
 शश्वद् अभ्यस्यते लोके; 'वेदः' एव तु सर्वशः ।

'वेदाः' चतस्रः (चत्वारः) संक्षिप्ताः, वेदवादा'श्च (विस्तरः) ते स्मृताः ;  
 एतासां (एतेषां) पारगो यस्तु स चोक्तो 'वेदपारगः' ।"

(म० भा० शां० अ० १२२)

अर्थाद् 'विद्या' च वेदश्चेत्यनर्थान्तरमेव हि ।  
 चतस्रः 'संहिताः' 'वेदाः' संकेतेन, विशेषतः ;  
 रहस्यार्थमयत्वाच्च, दुर्वेद्यत्वात् तथैव च,  
 तासां तु 'वेदः' इत्येषः प्रायः संकेतः उत्थितः ।

“यावन्नाथः 'उदपाने' सर्वतः संस्रुतोदके  
 तावान् सर्वेषु वेदेषु ब्राह्मणस्य विजानतः”, (गी०)  
 इति श्लोकस्य गीतायाः अर्थौ द्वौ सम्भविष्यतः—

(१) आत्मज्ञस्य न किञ्चित्तु वेदेभ्यो लभ्यमस्ति वै,  
 गंगायां प्लवमानस्य कूपेभ्यः किं प्रयोजनं ?  
 आध्यात्मिके निष्णातस्याऽप्यात्मतृप्तस्य सर्वदा,  
 आत्मारामाऽत्मकामस्य, निष्कामस्यापि सर्वतः,  
 तथा प्रतीक्षमाणस्य शरीरात् स्वाद् विमोक्षणं,  
 “नाभिनन्देत मरणं, नाऽभिनन्देत जीवितं,  
 कालमेव प्रतीक्षेत, निर्देशं भृतको यथा”, (म०)  
 “नाऽनवाप्तं अवाप्तव्यं” वेदेभ्यो हीदृशस्य वै ।

(२) 'उदकानां' अगाधानां निधिर्यद्गन् महा-‘उदधिः’,  
 वेदः पूर्णो महार्थानां, तद्रहस्यस्य वेदिनः,  
 अधिभूता-धिदेवादि-ज्ञानानां महतामपि ।  
 ज्ञानेभ्यस्तादृशेभ्यस्तु सर्वदाऽस्ति प्रयोजनं  
 ईशितृणां, महर्षीणां, जगत्कार्येऽधिकारिणां ।  
 समीक्ष्य च परीक्षार्थं, उद्भ्रियन्तेऽत्र केचन  
 श्लोकाः; संशयिताः शब्दाः प्रयुज्यन्ते प्रमात्तुभिः  
 आतैर्येषु; भवेद् एवं संप्रधार्य अर्थनिश्चितिः ।

“न स्वदेतेऽप्युच्छिष्टाः इति, न वा अजीविष्यं इमान् अखादन्,  
 इति होवाच, कामो म 'उदपानं' इति” ; (छां० उ०, १-१०-४)  
 “कामः, इच्छातः, मे मम 'उदकपानं' लभ्यते, इत्यर्थः” ; (शां०भा०)





वक्तुं चापि तथा-एतेषां उत्कृष्टत्वं, अपेक्षया ।  
 'अपौरुषेयः' पुरुषः स्वयमेव यदा, तदा  
 सर्वमेवाऽपौरुषेयं, यत् किञ्चिज् जगतीगतं ।  
 परमात्मा स्वयं चैव 'परमः पुरुषः' स्मृतः ;  
 महाभूतानि सर्वाणि, गुणास्तेषां तथैव च  
 शब्दस्पर्शादयः सर्वे, प्राकृता वैकृतास्तथा ,  
 सामान्याश्च विशेषाश्च, सर्वे 'ब्रह्म'-कृता इति ;  
 सर्वे ऽपि 'पुरुषाः' 'तस्य' काष्ठपुत्तलिका इव ;  
 तेनैव निर्मिताः सर्वे; 'ऽमीषां' निर्मितयः तु याः  
 संसृतौ प्रतिभासन्ते, ताश्च 'तस्यैव' मूलतः ।  
 मानवं वाङ्मयं सर्वं, स-वेदं, सार्वभाषिकं,  
 'अपौरुषेय'मेवाऽतः; 'पौरुषेय'मथा ऽपि वा,  
 यतो हि संहिता-मंत्राः अपि 'दृष्टाः' महर्षिभिः ।  
 नैको भावो, विचारो वा, ऽप्युपास्तिर् वा-उद्यमोऽपि वा,  
 नाऽसंख्यजीवचित्तेषु न-उदितो यः पुनः पुनः ;  
 न च शब्दो, ध्वनिर्वापि, यो न स्यात् सार्वकालिकः ;  
 अनन्ते चिन्मये ऽगाधे सर्वानुभवसागरे,  
 त्रैकालिकाः अनुभवाः सर्वे सन्त्येव सर्वदा ;  
 "श्रद्धत्स्व, अननुभूतोऽर्थो न मनः स्पृष्टुमर्हति ;  
 स सर्वधीवृत्त्यनुभूतसर्वः"; (भा०)  
 "विभर्त्ति सर्व-नाम-रूप-कर्माणि ब्रह्म एव हि"; (उ०)  
 "अविप्रणाशः सर्वेषां कर्मणामिति निश्चयः ;  
 कर्मजानि शरीराणि, शरीराकृतयस्तथा ;  
 महाभूतानि नित्यानि भूताधिपति-संश्रयात् ;  
 तेषां च नित्यसंवासो, न विनाशो वियुज्यतां" ;  
 (म० भा० आश्रमवासिक पर्व ३६)



न 'कृतं' खलु केनापि, नाऽदौ केनापि 'निर्मितं' ।  
 बह्वर्थं च, महार्थं च, यच्च विस्मयकारकं,  
 बहूनामपरिचितं, 'प्राकृताऽतीतं' एव च  
 'लोकोत्तरं' तदेव-इह-'अपौरुषेयं' इतीर्यते ;  
 संकेतार्थं प्रवृत्तोऽयं शब्दो, न खलु तत्त्वतः ।  
 द्वौ द्वौ मिलित्वा, चत्वारः; शतं च, दशधा दश ;  
 लौहाश्मनां घट्टनाच्च, वंशानां घर्षणात्तथा,  
 गृहेषूत्पाद्यते वह्निः, दावाग्निर्जायते वने ;  
 दुग्धपानाद् भवेत् पुष्टिः, विषपानान् मृतिस्तथा ;  
 इतीदृशानि तथ्यानि 'पौरुषेयाणि' सन्ति किं ?  
 "नाऽमन्त्रमक्षरं किञ्चिन्, न च द्रव्यमनौषधं",  
 मन्त्रत्वं औषधत्वं चाऽपौरुषेयं' द्वयं खलु ।  
 विधातृ-विहितान्येव तादृक् तथ्यान्यशेषतः ।  
 प्रकृतेः नियमाः सर्वेऽपौरुषेयास्तु सुस्फुटं ;  
 तेषां च वर्णनं शब्दैस्तादृशं हि भविष्यति ।  
 अनन्तं हि जगद् यस्माद्, अनन्तं तस्य 'वेदनं' ;  
 "वेदाः अनन्ताः" इत्येवं वेदेषूक्तं स्वयं ततः ।

- (१८) प्र० लभ्येषु धर्मग्रन्थेषु, 'जन्म-वर्ण'-समर्थकाः  
 श्लोकास्तु बहवः संति; स्वल्पाः 'वर्णस्य कर्मणा' ;  
 न मान्यं 'जन्मपक्षीयं' ऋषीणां किं अतो मतं ?  
 उ० "नवधाऽऽथर्वणो वेदः, बाह्वृच्यं चैकविंशतिः,  
 सहस्राध्वा सामवेदः, यजुरेकशताध्वकं" ;  
 सर्वमेतद्विगलितं, किञ्चिदेवावशिष्यते ।  
 "ब्रह्मा ऽध्यायसहस्राणां शतं चक्रे स्वबुद्धिजं,  
 यत्र धर्मः, तथैवार्थः, कामश्चैवाऽनुवर्णितः,  
 चतुर्थो मोक्ष इत्येव पृथगर्थः पृथग्गुणः ;



“आश्रयेन्मध्यमां वृत्तिं, अति सर्वत्र वर्जयेत्” ;  
 “अतिवादाँस्तितिक्षेत, नावमन्येत कंचन” ; (म०)

“आत्मक्रीडः, आत्मरतिः, क्रियावान्,  
 विजानन् विद्वान् भवते नाऽतिवादी” ; (उ०)

“उभय(-‘अति’-)कोटि-स्पर्शिनी प्रकृतिः,  
 पुरुषः मध्यस्थः” ; ( भावप्रकाशः )

“यस्मिन् विरुद्धगतयो ह्यनिशं पतन्ति,  
 आनन्दमात्रमविकारमहं प्रपद्ये ;

तस्मै समुन्नद्धविरुद्धशक्तये नमः परस्मै पुरुषाय वेधसे” ; (भा०)

“तदेजति, तन्नैजति, तद्दूरे, तदु अन्तिके,  
 तदन्तरस्य सर्वस्य, तदु सर्वस्यास्य बाह्यतः ;

अणोरणीयान् महतो महीयान्

आत्माऽस्य जन्तोर्निहितो गुहायां ,

तं अक्रतुः पश्यति वीतशोको

धातुः प्रसादान् महिमानमात्मनः ;

‘एतं संयद्ग्राम इत्याचक्षते, एतं सर्वाणि वामानि अभिसंविशन्ति’ ; (उ०)

एको, नाना; ऋतं, माया; विद्या, ऽविद्या; शमो, भ्रमः ;

सामान्यं च, विशेषश्च; दैवं, पौरुषमेव च ;

तथ्यं, मिथ्या च; सद्, असन्; निद्रा, जागरणं तथा ;

अहर्, निशा; श्रमः, क्रीडा; कामो, नैष्काम्यमेव च ;

प्रवृत्तिश्च, निवृत्तिश्च; कर्म, निष्कर्म वै तथा ;

“द्विविधं श्रूयते वाक्यं, कुरु कर्म, त्यजेति च” ,

“कर्मणैव हि संसिद्धिः” , “विद्ययाऽमृतमश्नुते” ,

“नियतं कुरु कर्म त्वं” , “ज्ञानवान् मां प्रपद्यते” ,

“ज्ञानयोगेन सांख्यानां, कर्मयोगेन योगिनां” ;

प्रकृतिर्, विकृतिश्चैव; प्राधान्यं, गौण्यं एव च ;—



स्वभाव-गुण-धर्माणां 'जन्म' हेतुर्भविष्यति ।  
मर्यादासु विनष्टासु, प्रवृत्ते वृत्ति-संकरे,  
ब्रह्मचर्ये च विप्लव्ये, व्यभिचारे च विस्तृते,  
(मोक्षधर्मे भरद्वाजो व्याजहार यथा भृगुं,

“सर्वेषां खलु वर्णानां दृश्यते वर्णसंकरः” ; म० भा० शां०)

लुप्ते कृत्याऽधिकाराणां विभागे, धर्म-कर्मणां,  
श्रमाणां च तदर्घाणां, जीविकानां तथैव च,  
वैशिष्ट्यानां राधनानां—‘कर्म’ निर्णायकं किल,  
संस्काराय समाजस्य, व्यवस्थायै पुनस्तथा ।

अयं ननु महान् दोषः जन्म-वर्णाग्रहे ध्रुवं,  
'जन्मनैवाऽहमुच्चोऽस्मि, नीचस्त्वं चैव जन्मना',  
'त्वद्गृहे त्वं पवित्रः स्याः, पवित्रोऽहं तु मद्गृहे',  
'यथा श्रेष्ठः पवित्रोऽहं तथा नैवाऽन्यजातयः',  
इति भावाः भवन्त्यस्मात्, चतुर्दिग्द्वेषकारिणः ।

नैकोऽप्यणुः शरीरेऽस्मिन्, 'शीर्यमाणे' पदे पदे,  
योऽसंख्य-कोटि-योनीषु भ्रान्तो न-उच्चावचेषु वै,  
शौकरीष्वपि, कार्मीषु, दैवीष्वपि, पुनः पुनः ;  
सर्वाण्यपि शरीराणि पंचभूतमयानि हि,  
पंचभ्य एव जायन्ते, पुनर्याति च पंचतां ।

प्रत्यक्षः प्रत्यहं चैष परीवर्त्तोऽन्न-‘खाद्य’योः ;  
विष्टा-ओषधीनां ‘खाद्यं’ च, अपि-अन्नं ओपधयो नृणां ;  
(“ओपध्यः फलपाकांताः”, गोधूमचणकादयः ; म०)

“स्थानाद्बीजादुपष्टम्भान् निस्स्यन्दान् निधनादपि,  
कार्यं आधेय-शौचत्वात्, पंडिताः ह्यशुचिं विदुः” ; (यो०सू०भा०)

“अस्थि-स्थूणं, स्नायु-युतं, मांसशोणितलेपनं,  
चर्मावनद्धं, दुर्गन्धि, पूर्णं मूत्र-पुरीषयोः,



(२५) प्र० 'अन्वयप्रमत्ता'द्यापि मनुना स्वान्त धर्मिणाः ।  
 उक्तं च, स्मृत्ता संज्ञानं मन्वेत्तं ज्ञानमाचरेन् ।  
 जन्मना ऽन्वृष्ट्यता मस्य स्मृत्यने नदि किं तथा ?  
 कर्म तेषां समाधानं श्लोकाणां संभविष्यति ?  
 उ० स्मृत्युक्ताः प्रायशः स्वर्गः अपि 'संहर'-जातयः  
 भागते न-उपलभ्यन्ते नात्मनं, कालभक्षिताः ।  
 यथा—ऽम्यहो, तिषादोप्रौ, मृतः, पारश्वस्तथा,  
 क्षत्ता, भागध-चैरेहो, धिग्वणाऽयोग्यौ अपि ।

आवृतो, पुक्कसो, वेणः, शैखः, कुक्कुटकस्तथा<sup>१</sup>  
 आवंत्य-वाटधानौ च, पुष्पधो, भूर्जकंटकः,  
 झल्लो, मल्लो, खसो, मैत्रो, निच्छिविः, करणस्तथा,  
 सुधन्वाचार्य-कारुषौ, विजन्मा, सात्वतोऽपि च,  
 ईदृशानि तु नामानि न श्रूयन्तेऽद्य भारते ।  
 श्रूयन्ते ‘गणनायां’ तु मनुष्याणां, सहस्रशः,  
 यानि, अद्य, तानि स्मर्यन्ते कस्यांचिदपि न स्मृतौ ;  
 यथा हि-ओरावँ-संताल-मुंडा-होस्-खोंड-खारियाः,  
 बिर्हार-विर्जिया-जूआड्-कोखा-भालरियास्तथा,  
 सौरिया-पहिया-तोडा-वडगा-तीय-पेरियाः,  
 नमःशूद्राः, ढेढ-चूड़ा-मेहूतराः, लालबेगिनः,  
 गड़ावा-बाथुड़ी-चेरो-गोड़-खर्वार-थारवः,  
 कोरा-सवारा-महली-बेदियाश्च-बहेलियाः,  
 अगर्या-लोनिया-चौरी-बेरिया-भातियास्तथा,  
 भुइया-बेल्दार-भुइमाली-विंझिया-बिन्द-भूमिजाः,  
 धोवी-चमार-खटिक-डोम-हाजङ्ग-कर्बलाः,  
 मुंडा-नागा-लुशायि-आहोम्-कोल-भिल्ल-भरास्तथा,  
 पासी-बर्वार-हाबूड़ा-बौरिया-कञ्जरादयः ।  
 नहि ग्रन्थाक्षरैरेव शक्यः कर्तुं, कथंचन,  
 निर्णयो विषये तासां स्पृश्याऽस्पृश्य-विवेचकैः ।  
 मन्वादिस्मृतिषूक्तं यज्ज ‘जात्याऽस्पृश्यस्य’ लक्षणं,  
 तदद्य काले निश्चेतुं न कथंचन शक्यते ।  
 जन्मनाऽस्पृश्यतायास्तु नास्ति प्रत्यक्षलक्षणं ;  
 नोत्कीर्णं अस्ति कस्यापि भाले तज्जातिनाम वै ।  
 ब्रह्म-क्षत्र-विशां चापि, शतशो भेदितास्तु याः  
 जात्यु-पो-पो-प-जातीनां तासां नास्ति स्मृतौ प्रमा ।

शर्षी-कायस्थ-भैरवा, माधव-देवान्यायकाम्निभा,  
 भवन्ति महामुनयो, 'गणनायां' तु संस्कृताः ;  
 क्षत्रियान् वा इथ पश्यन्वा ते आत्मानं तु मन्ते ।  
 तथैव ज्ञानभा शूद्रा व्यासाः भारतभूमिषु,  
 मान्नी-सुम्हार-न्यालाक्ष, ऊटकार-गङ्गनियाः,  
 तुनारभा. तुहारभा, टट्टरभापि जाटकाः ।

कोरी, कुन्वी च, काळी च, कुर्मी चेत्यादयो बहु ;  
 एतेषु केचिदात्मानं स्व-स्व-वृत्यनुरूपतः ,  
 वैश्यान्वा, क्षत्रियान्वापि, ब्राह्मणान्वा तथा पुनः ,  
 देशकालानुसारेण मन्वते हि, यथोचितं ;  
 विवादोऽपि महांस्तत्र प्रांते प्रांते विजृम्भते,  
 'ब्राह्मणेतरवर्णानां' 'ब्राह्मणानां' तथान्तरे ;  
 'ब्राह्मणाः' वयमेवात्र, सर्वेऽन्ये शूद्रजातयः ,  
 आगृह्णन्त्येवं एके तु, तत्राऽन्ये च विरुन्धते ।

एतानि जाति-नामानि न 'स्मृतानि' तु कुत्रचित्  
 स्मृतिकारैर्, न चैतासां विवादशमनाय च  
 निदेशः कोपि लिखितः, वर्णानां निर्णयाय च ।

“तस्मात्, कौतेय, विदुषा, धर्माऽधर्म-विनिश्चये,  
 बुद्धिमास्थाय, लोकेऽस्मिन्, वर्त्तितव्यं कृताऽत्मना ; \*  
 न धर्मः परिपाठेन शक्यो, भारत, वेदितुं” ; (म० भा०)

“समाम्नानेन कृच्छ्रा तु, शक्या लक्षणकर्मणा,  
 समाप्तिः सर्वधर्माणां”—आपस्तम्बोऽब्रवीदृषिः । (धर्मसू०)

भूकम्पेनेव महता यथा विध्वंसिते पुरे,  
 शिष्टेषुकादि संगृह्य, नवं निर्मायते पुरं,  
 हिन्दूसमाजस्य तथा नवनिर्माणमीप्सितं ।

“तपो-वीज-प्रभावैस्तु, ते गच्छन्ति, युगे युगे,  
 उत्कर्षं चाऽपकर्षं च मनुष्येष्विह जन्मतः,  
 शूद्रो ब्राह्मणतामेति, ब्राह्मणश्चैति शूद्रतां, \*  
 कुलान्यकुलतां याति”, कुलतामकुलानि च । (म०)

सम्बाधे संकुले जाते, जातीनां, धर्मकर्मणां,  
 विना पुनःसंस्करणं समाजस्य, न नो गतिः ।

आप्तदर्शितमार्गेण, कर्मवर्णात्मकेन च,



ये शोधयन्ति कालज्ञाः, धर्ममर्मविदो हि ते ।

“अनाम्नातेषु धर्मेषु, कथं स्याद्, इति चेद् भवेत् ;  
यं ‘शिष्टाः’ ‘ब्राह्मणाः’ ब्रूयुः, स धर्मः स्याद् अशंकितः ;  
धर्मेणाधिगतो यैस्तु वेदः, सपरिवृंहणः ;  
ते ‘शिष्टाः’ ब्राह्मणाः ज्ञेयाः, श्रुतिप्रत्यक्षहेतवः ;  
एकोऽपि वेदविद् धर्मं यं व्यवस्येद् द्विजोत्तमः ;  
स विज्ञेयः परो धर्मो, यदि सोऽध्यात्मवित्तमः ;  
अन्ये कृतयुगे धर्माः, त्रेतायां द्वापरे परे ;  
अन्ये कलियुगे नृणां, युगभेदाऽनुरूपतः ; ( म० )

“अश्वालम्भं गवालम्भं सन्न्यासं पलपैतृकं,  
देवराच्च सुतोत्पत्तिं, कलौ पंच विवर्जयेत् ;  
एतानि पंच कर्माणि निषिद्धानि महात्मभिः,  
समयस्य गतिं दृष्ट्वा, व्यवस्थापूर्वकं बुधैः” ;  
अन्ये वदन्ति यद् धार्यः सन्न्यासस्तु कलावपि ;  
श्लोकैरेतादृशैः स्पष्टं स्मृतिकारैस्तु सूचितं,  
धर्माः सन्त्येव संस्कार्याः, काले, काले, विवेकतः ।  
अस्पृश्यतायाः विषये पूर्वमेव विचारितं,  
जन्मनाऽस्पृश्यतायास्तु नाऽस्ति प्रत्यक्षलक्षणं ।

“अतः ‘चंडालः’ एवैकः स्पर्शादौ तु निरस्यते  
प्रतिलोमतो” हि, नैवाऽन्यः, इत्येवं निश्चिनोति च  
कुल्लूको मनुटीकायां बहु सूक्ष्मं विचार्य च ;  
( म० ; अ० १०, श्लो० १३ )

‘चंडाल’ नामिका जातिर्नाऽद्य काचित्तु लक्ष्यते ;  
‘चंडालाः’ चाऽति‘चंड’त्वात् संति सर्वासु जातिषु ।  
अस्पृश्यता निमित्तेन, न जात्या, धर्मसम्मता ;  
यथा महापातकिनः, यथा संचारिरोगिणः ;

यथा च मर्त्याश्चर्माणाः, उदकस्याऽऽर्जोचिन्तं यथा ;  
 अशुद्धयाः सर्वे पृथगे, निमित्तात्, न तु जन्मतः ।  
 इदानीं शशुद्धयता चाऽग्नि र्धैरिणोन्नु परस्परं ;  
 नः उन्नुडादिर्धैर्येषोः शुद्धया चामुष्ण-वर्द्धिका ;  
 अथयाने निर्मिते नु शुद्धयतेनाऽर्वाशयने ।

प्रां विवेकमिदं नित्यं कर्त्तुं 'सन्तः-प्रायश्चित्तयोः' ;  
 यदिति 'श्वच्छायां' 'शुद्धी', 'अशुद्धी' नु 'परिध्रता' ;  
 यथा शुद्धं च यथा च, शुद्धमामर्षां तस्याऽन्तर्गं ।  
 तन् न शुद्धिः कर्माणां कर्त्तव्याणास्तस्मिन् स्वस्मर्त्तं ।  
 प्रात्याऽभ्यन्तयस्मर्त्तः एकत्र, अथयान मनुः ,  
 शुद्धिः प्रकृत्ये, यन्ति प्रकृतान् शौचस्यभक्तान् ।

शुद्धीकं भगवता प्रोक्तं मनुनाऽत्र निःशंभं ,  
 यत्र 'शु'-धातुर्गोचरः उभयार्थं प्रयुज्यते—  
 "द्विपुत्रं स्वमेव पातं, यत्रपुत्रं विवेदु अपः ,  
 स्व-पातनां यदेव पातं, मनःपुत्रं तस्मान्च-न्" । (म०)

शुचिः' 'शुद्ध' 'परिध्रता' 'मिथ्य' शैति पदान्यपि  
 प्रयुज्यन्ते समाऽर्थानि मनुना तु पुनः पुनः—

"त्राणि देवाः 'परिध्रताणि' श्राद्धणानां अकल्पयन् ,  
 अशुद्धं, अशुद्धिर्निर्णयतां, यथा तात्रा प्रजन्त्यते ; X  
 नित्यं 'शुद्धः' काकास्मः, श्वा मृगग्रहणे 'शुचिः' ; X  
 योऽयं 'शुचिः' न हि शुचिः, न मृगग्रहणशुचिः शुचिः ; X  
 मक्षिकाः, विप्रयः, उयाया, स्पर्शं 'मिथ्यानि' निदिशेन्" । (म०)

त्रंशालयेते व्यासा चेत् 'शुद्ध' 'अशुद्ध' 'अपरिध्रता'  
 'जात्यैत', 'शुद्ध-वैत' सा नूनं स्पृष्टिनः आविशेत् ;  
 तदाऽन्य स्पृष्टिनः शुचिः स्वृत्स्नानाथ सम्भवेत् ।  
 अन्यत्रापि विचार्यं स्यात्—"श्वा मृगग्रहणे शुचिः" ;

मृगमांसं शुना दष्टं श्वा-उच्छिष्टं भक्ष्यते यदा  
ब्रह्म-क्षत्रादिभिः, जात्या कीदृशी-अस्पृश्यता भवेत् ?

दृष्टाद् अदृष्टं, चादृष्टाद् दृष्टं, उत्पद्यते पुनः ;

चक्रवत्परिवर्त्तते, ऐहिकाऽमुष्मिकौ सदा ,

शारीर-मानसौ, स्थूल-सूक्ष्मौ वा, कार्य-कारणे ,

वृक्ष-बीजे, सृष्टि-लयौ, जागरः स्वप्न एव च ,

“अद्भ्यक्ताद् व्यक्तयः सर्वाः प्रभवन्त्यहरागमे ,

रात्र्यागमे विलीयन्ते तत्रैवाऽव्यक्तसंज्ञके” ; (गी०)

नाऽत्यंतिकं तु पार्थक्यं सिध्यतीह कथंचन ,

‘पवित्रता-स्वच्छतयोः’, ‘दृष्टाऽदृष्टपदार्थयोः’ ;

प्रत्यक्षं चाऽप्युभौ-एतौ-ओत-प्रोतौ परस्परं ;

“ध्यानिकं सर्वमेवैतद् यद्-एतद्-अभिशाब्दितं” ; (म०)

‘संकल्पस्य’ हि-‘अदृष्टस्य’ ‘कामस्य’ जगदात्मनः

सृष्टिः सर्वाऽपि ‘दृष्टा’-इयं स्थूलभूतमयी फलं ।

‘कर्मणै’वान्ततो गत्वा ‘नीचं’ जन्म, ‘उच्चं’ एव, वा ;

एवं बलीयः ‘कर्म’-एव वर्त्तते ‘जन्म-कर्मणोः’ ।

चत्वारोऽपि हि यद्वर्णाः एकस्य ब्रह्मणः सुताः ,

एतेन रूपकेणैव खंड्यते ‘जन्म-वर्णता’ ।

अस्पृश्यो नैव पादोऽस्ति शरीरे कस्यचित् क्वचित् ।

हिंसांश्च, दस्यवः, ‘चंडाः’, मलाक्ताः, भीमदर्शनाः ,

असभ्याः दूरतो वर्ज्याः, नाऽस्पृश्याः एव केवलं ,

शासकैर्देडनीयाश्च, प्रवास्याश्चापि दूरतः ;

यथाऽद्य काले संत्येव पापाः काश्चन ‘जातयः’ ,

( ‘जरायम्-पेशा’, क्रिमिनल-ट्रैबूज् )

यासां सर्वे नराः नार्यः कुर्वते चौर्य-जीविकां ;

स्थाप्यन्ते ताः निरीक्ष्यन्ते बहिर्ग्रामं तु यामिकैः ,



'इन्द्रस्य ऽ भयान्मने जगज्जमे प्रनिष्ठते" ;  
 श्वात्वेत ताऽप्यनायागं मर्याग-इयं पुनर्ननु,  
 'मनुष्य-शरणायां' वेद ईदृशं शास्त्रं भवेत्—  
 "यः कोऽपि यस्याः कस्याश्च जातेः स्याज्ज्ञान-जीवनः ,  
 'विशोपजीवि'-वर्णः स्वः नित्येन, 'दास्यणां'ऽभवा ;  
 'शशोपजीवि'-वर्णश्च स्वयः शरणाश्च-जीवनः ,  
 'दासियो'-अप्येत वाः नतन् स्वयः कृप्यादि-वृत्तिमान्  
 'पार्शोपजीवि'-वर्णस्तु, 'दंशयो' नित्येन वा तथा ;  
 'शमोपजीवि'-वर्णश्च 'शुद्रो' वा, भृति-जीवनः ।  
 एषं सर्वमनुष्याणां चतुर्विभजनं भवेद् "

धनयासेन विस्फटं । 'विदां' संख्या महत्तमा  
 भाविनी तत्रः यत् प्रायः सर्वेऽस्पृश्याः कृपावलाः ;  
 'जातिनास्त्रा' कृत् तेषां अस्पृश्यत्वं च चित्तोत्थयेत् ,  
 परिवर्त्तेत नाम्नस्तुः 'माया' वै 'नाम-रूपयोः' ।  
 किन्तु 'दंष्टः', यदा 'धर्म्यः', तदैव प्रभवेत् सुरां ;  
 सर्वमान्यं तदैवेदम् प्रवर्त्तेताऽपि 'शासनं' ,

‘भूयांसो’ देश-वृद्धाः तद् धर्म्यं चेद्-अनुमन्वते,  
 ये लोक-मान्याः श्रद्धेयाः; क्षोभो लोकेऽन्यथा भवेद्  
 गताऽनुगतिके, शिक्षाहीने, पूजित-पूजके,  
 मूढग्राहैर्गृहीते च; घोरः स्याच्चापि विप्लवः ।  
 अतोऽस्मिन् विषये, देशमान्यानामेव सम्मतिः  
 उद्बोद्ध्या प्रथमं; पश्चात्, तद्द्वारा, लोकसम्मतिः ।  
 अनुगाम्यनुगम्यानां बुद्धिसाम्यं विना नहि  
 भारतीयसमाजस्य नवं संस्करणं भवेत् ।  
 गताऽनुगतिकानां हि बुद्धिर् निर्णायिका-अंतिमा ;  
 ‘महाजनस्यैव हि बुद्धिरीष्टे’ ।

तस्याः श्रद्धा तु संग्राह्या, नेत्तुभिः सत्तपस्यया ।  
 प्रत्यक्षमेव पश्यामो, वहवो, यद्, दिने दिने,  
 त्यजंत्येकं तु यं कंचिद् धर्मं, गृह्णन्ति चाऽपरं ;  
 न महर्षिः, न मसीहो, न रसूलो, न पुस्तकं,  
 वेदस्य वा, कुरानस्य, बैबलस्याऽथवा तथा,  
 न शब्दबहुलास्तर्काः, निरोद्धुं शक्नुवन्ति तान् ;  
 तेषामन्तर्गता बुद्धिर् आत्मीयैव नियामिका,  
 मध्ये च तत्तद्धर्माणां आचार्याणां विवादिनां  
 कुरुते प्राड्विवाकत्वं, निश्चयं चान्तिमं, तथा  
 यथैव स्वस्य कल्याणं श्रद्धान्ति कथंचन ।

ईश्वरोस्ति, न वा सोस्ति, अस्ति चेत् कीदृशोस्ति सः—

इत्यत्रापि विनिर्णेत्री बुद्धिरेवास्ति सर्वथा ;  
 ईश्वरास्तित्वनास्तित्वं अध्यवस्यति सा, यदा,  
 तन्, मान्यताऽमान्यतयोः पुस्तकानां तु का कथा ?  
 कुनायकैः स्वार्थपरैः बहुधा सा प्रतार्यते,  
 दुःखदान् असमीचीनान् निर्णयान्श्चापि कार्यते ;

(२२) प्र० भाग्ने यंऽन्यधर्मान्नु प्रगृह्णाः बहुयन्मः ,  
 तेषां हि मानये धर्मं भयेन् स्वस्मेलनं कथं ?  
 'शुक्ति' कृत्या न किं शक्ताः हिन्दुध्वनेऽन्यधर्मिणः ?  
 उ० सर्वान् सर्व-ज्ञानानां, धर्मवानां यथैव च,  
 ज्ञातीनां त्रिसहस्राणां हिन्दूनां मेलनं यथा,  
 नथैव सर्वधर्माणां कर्तुं शक्येन मेलनं ;  
 विभाज्यान्नेऽपि 'धर्मेषु' सन्तुष्येव हि 'कर्मणा' ।  
 'शुक्ति' प्रकृतौ व्यर्थं निष्कलत्र पर्णक्षितः ;  
 अपि वा दम्कलद्रोघ, प्रत्युत, द्रोहवर्धनः ;  
 'कर्म-धर्म'-व्यवस्थायाः अभावे नितरामपि ;  
 'हिन्दुत्व' च तथाऽन्योऽन्याऽस्पृश्य-जात्यात्मके सति ;  
 मुस्लिमः, क्रिश्चानो वापि, तथा कोऽप्यन्यधर्मकः,  
 'शुद्धा' हिन्दु-प्रियेताऽपि, 'ज्ञानिः' काऽस्य भविष्यति ?  
 न विवाहादि-सम्बन्धो 'जाति'-निर्धारणं विना ;

प्रवृत्ते 'जाति-हिन्दुत्वे', यदि 'शुद्धा' प्रवेशान् विशेष-जातौ' शक्येत कर्तुं, तत्रैव सा-उचिता ।

'शुद्धा' हिन्दुत्वमानीताः अपि केचिज्जनाः, परं व्यवहारेषु विहताः, विवाहादिक-कर्मसु, 'जात्य'भावात्, पुनर्याताः अन्यधर्मास्तु तान् प्रति,

रुषा द्विगुणया चापि, घृणया चापि, हिन्दुषु ।

इयं 'जाति'-प्रथा, 'जाति-बहिष्कार'-प्रथा, तथा कालरात्रिरिवाऽयाता हिन्दूनां ध्वंसकारिणी ।

आबालवृद्धं वङ्गेषु प्रसिद्धेयं कथा, यथा

राजनारायणो विप्रः, स्वजातीयैर्बहिष्कृतः

मिथ्यामिश्रापैः, संक्रुद्धः, गत्वा दाऊद-नामकं

नव्वाबं, तस्य देशस्य शासकं, मुस्लिमोऽभवत्,

दिल्लीपुरे तु यत्काले सम्राड् अकबरो बभौ ;

क्रमान्, नवाव-सेनायां मुख्यः सेनापतिर्भवन्,

'काला-पहाड'-इत्येतन्नाम्नैवाऽसीत् स विश्रुतः,

कायस्य च विशालत्वात्, कृष्णवर्णात् तथैव च ;

ततः, सेनापतिर्भूत्वा, देवतायतनानि, सः,

निस्तेजोमूर्तिपूर्णानि, भेदभावकराणि च,

दुर्भावपूर्णनिर्विद्यदेवलैराचितानि च,

क्रोधाद् बभञ्ज हिन्दूनां, शतशश्च सहस्रशः,

वङ्गेषु च, विहारेषु, तथा-औङ्ग-प्रान्तभूमिषु,

लक्षशश्च स्वजातीयान् गोमांसान्यप्यखादयत्,

मुंडयित्वा शिखां तेषां, सूत्रमत्रोटयत् तथा ;

कृताः 'अशुद्धाः' तेऽप्येवं स्वजातीयैर्बहिष्कृताः,

सर्वथा मुस्लिमी-भूताः, तेषां वंशास्तथैव च ;

तत्कालीनैर्महामोहग्रस्तैः पंडितमानिभिः

विकल्पेऽयं गुणानः, गत्वुजो, नमस्त्रिभुवः,  
 'भूयान्ते पुनरेषाऽहं हिन्दुर्' इत्याह पंडितान् ;  
 ते वा तदाऽन्यमादन्त, तमःपालप्रयोदिताः,  
 'जन्मनिपान्ति हिन्दुत्वं, मुञ्चिमस्त्वमजायथाः,  
 प्राप्तुं शक्यन्ति हिन्दुत्वं अपरेषां जन्मना' ।  
 जाकार्यं 'मीलनान्' पथान्, नोऽद्यादीत् तान् रथा ज्वलन् .  
 'नाऽभूवं जरा यानन्, निविष्टां मुञ्चिमोः ऽधुना  
 तथा भवितुं इच्छामि, किं ह्यन्यं ममः कथ्यतां ;  
 ऊचुस्ते, 'पंडितान्, एतान् अस्मात्सर्मस्य धरिणाः,  
 यद्दद्या, क्षिप्त्वा प्रसेत्रेषु, विनस्तायां निमज्जय' ;  
 एवमेव नकाराऽन्तो, मन्त्रिणाण्यभनक्तु तथा  
 जगशोः मुञ्चिमोचनः यत्तेनैव हि 'पंडितान्'  
 साहस्रशो, लक्षशकाः यथाऽस्तुभ्यन्त हिन्दुता  
 कदमीरदेशे, तथाऽस्मीत् शुक्ताऽर्याणां पुन जनुः ।

श्वेताः, प्रसन्नवदनाः, नीरोगाः, स्थिरयौवनाः,  
 मैत्राश्चापि, सुरूपाश्च, सुवलाश्च, सुबुद्धयः,  
 शिष्टाः, सभ्याः, सदाचाराः, विश्वास्याः, सत्यवादिनः,  
 बहुविद्याश्च बहवः तेजस्वस्तस्तपस्विनः,  
 यत्राऽभवन् पुरा, तत्र सर्वमेवाऽन्यथा कृतं ।  
 सा स्वर्ग-भूमिर्नरकीभूता, प्रज्ञाऽपराधतः  
 धर्मिणमन्यमानानां, नितरामल्पदर्शिनानां ।  
 दश प्रतिशतं तत्र हिन्दवः संति साम्प्रतं,  
 नवतिर्मुस्लिमाश्चापि; श्रीः शीलेन सह-अर्दिता ;  
 दुराचारस्य बाहुल्यं, स्वभावस्य च क्षुद्रता,  
 कुरूपत्वं च बहुशः, वर्णं गौरे च सति-अपि,  
 दरिद्रत्वं च, दीनत्वं, शिक्षाऽभावः परस्तथा,  
 पशुवज्जीवनं चाऽपि, कृच्छ्रेण, भयसंकुलं—  
 या 'देव-भूमयो' ह्यासन्, तासां अद्य तु-इयं दशा ।  
 सर्वप्रान्तेषु सन्त्येव वृत्तान्तानीदृशानि च ।  
 प्राक्तनी-इयं महाभ्रान्तिर्नाऽद्याऽपि विनिवर्त्तते,  
 यज जन्मनैव हिन्दुत्वं, वर्णत्वं जन्मनैव च ;  
 एतावताऽपि भोगेन दुःखानां सा न शोधिता ;  
 विध्वंसनाय हिन्दूनां निस्तन्द्रं प्रचरत्यसौ ।  
 विशद्वर्षाः ततो याताः, मोपलानां उपद्रवः  
 मुस्लिमानां अभूत् तीव्रः, प्रान्ते मद्रासनामके,  
 मलावारप्रदेशे च; हिन्दवो बहु सूदिताः,  
 नाम्बुदिर्याः ब्राह्मणाश्च, नायराः क्षत्रियास्तथा ।  
 'स्त्रीराज्यं' तत्प्रदेशेऽस्ति, तथाऽचाराः विलक्षणाः,  
 आचारेभ्यो भृशं भिन्नाः हिन्दूनां अन्यप्रान्तिनां ।  
 'मा-पिल्लाः' 'मोपलाः' वा-इति कथं तत्र समागताः,

श्रुतिशब्दानाद् विमुक्तः एताऽस्मीन, श्रयते तथा :  
 नरीय विमुक्ताशास्त्रम् वाक्यः कादि-शक्तिः :  
 शोभ्यशास्त्रकर्मोदादीम्, प्रनाद्याद्, यंत्रणादिपि,  
 दक्षिणात्पर्यः कृता नैरा 'श्रुतिः' 'विमुक्तः' कर्मकर्म,  
 स्वजातीयस्तथा ज्ञानो कृत्वात्पर्यः कृताः च ते,  
 ईश्वर्यापि द्यात्पु हृद्दीनेर् भ्ररि निरुद्धः .  
 धर्मतात्त्विकभिर्नैव, निरगं मृद्वुक्तिभिः .  
 स्वकीय-शौच-दम्भेनाऽविष्टैर् येनाल्लब्धं भृशं,  
 स्वार्थमप्यप्रपद्यन्तिर् भागिनं ह्युच्यन्ते ।  
 शिवा चेन्मुञ्जिता, सूत्रं शोचिनं च यन्नादिपि,  
 प्रमद्वयं वाऽप्यपर्यं वा सादिनं पायितं गलात्,  
 'हिन्दुन्व' हि कथं नष्टं धामूलं, तापतेय तु ?  
 किमेतेषां प्रतीकारः सर्वथेवास्त्यमम्भवः ?  
 शिवा सूत्रे न धार्यते बालैः, सन्न्यासिभिस्तथा,  
 न श्रुत्वाद्बुधिः सूत्रं, किमतस्तं न हिदवः ?

सुरापानं च गोमांसभक्षणं पूर्व-‘हिन्दुभिः’ ,  
 ब्राह्मणैः क्षत्रियेर्वैश्यैः शूद्रैश्चापि कृतं बहु ,  
 पुराणकाले; तत्स्पष्टं पुराणेष्वेव लिख्यते ;  
 ‘सुराघटसहस्रेण सीता गंगामपूजयत्’ ;  
 चलरामः स्वयं तावद् अपिबत्तु बलाऽतुलः ,  
 घटानां बहु साहस्रं स्वकीये दीर्घजीवने ;  
 “पीत्वा च मधु मैरेयं द्विगुणद्रविणो मुहुः” , (म० भा०)  
 रणादद्रावयद् द्रोणं भीमस्त्वति रुषा ज्वलन् ,

अष्टवारं रथानस्य चिक्षेप च बभञ्ज च ,  
 गदया पोथयामास सारथीश्च हयांस्तथा ;  
 द्रोणो ररक्ष चात्मानं प्लवमानो रथाद्रथं ,  
 जयद्रथवधोद्योगे संग्रामे रोमहर्षणे ;  
 भीमस्तमनुधावंश्च जगर्जापि ननर्द च ,  
 “पिता नस्त्वं गुरुर्वन्धुरिति मन्यामहे वयं ;  
 तदद्य विपरीतं ते वदतोऽस्मासु दृश्यते ;  
 ब्रह्मवन्धो, त्वमात्मानं शत्रुं चेन्मन्यसे, अस्तु तत् ,  
 एष ते सदृशं शत्रोः कर्म भीमः करिष्यति ;  
 अथोद्भ्राम्य गदां गुर्वी कालदंडमिवान्तकः ,  
 द्रोणायावासृजद्, राजन्, स रथादवपुप्लुवे ,  
 साश्वसूतध्वजं यानं द्रोणस्यापोथयत्तु सा ; \*  
 एवमष्टौ रथाः क्षिप्ताः भीमसेनेन लीलया” । (म० भा०)  
 ‘गोमेध’ शब्देनैवैतत्, तथा ‘शूलगवेन’ च ,  
 वैदिकेन, हि, गोमांसभक्षणं पूर्वं उच्यते ;  
 कृष्णेनेन्द्रमखध्वंसकारिणा पापहारिणा  
 गोवर्धनेनाऽरब्धा-इयं प्रथा गोमांसवर्जिनी ।  
 गोमांसवर्जं, अन्यानि मांसानि विविधानि तु



ब्राह्मणाः क्षत्रियाः शूद्राः खादंत्येवहि भूरिशः ;  
 क्षत्रियाश्चापि शूद्राश्च पिवन्ति तु सुरामपि ;  
 न चैतद् गण्यते पापं तेषां तेषां तु जातिषु ।  
 लभ्या मनुस्मृतिश्चापि मांसं बहु विनिन्दति ;  
 राजसी प्रकृतिं दृष्ट्वा क्षत्रियाणां च, कर्म च,  
 अनुजानाति मांसं च, श्लाघमानापि वर्जनं ; (म०)  
 “न मांसभक्षणे दोषो न मद्ये न च मैथुने,  
 प्रवृत्तिरेषा भूतानां, निवृत्तिस्तु महाफला ;  
 मां सः भक्षयिताऽमुत्र यस्य ।मांसं इह-अग्नि-अहं,  
 एतन्मांसस्य मांसत्वं प्रवदन्ति मनीषिणः ;  
 नाऽकृत्वा प्राणिनां हिंसां मांसमुत्पद्यते क्वचित्,  
 न च प्राणिवधः स्वर्ग्यः, तस्मान्मांसं विवर्जयेत् ;  
 योऽहिंसकानि भूतानि हिनस्त्यात्मसुखेच्छया,  
 स जीवंश्च मृतश्चैव न क्वचित्सुखमेधते ;  
 यो बंधनवधक्लेशान् प्राणिनां न चिकीर्षति,  
 स सर्वस्य सुखप्रेप्सुः सुखमत्यन्तमश्नुते ;  
 यद् ध्यायति, यत्कुरुते, धृतिं वध्नाति यत्र च,  
 तदवाप्नोत्ययत्नेन, यो हिनस्ति न किंचन ;  
 समुत्पत्तिं च मांसस्य, वध-वधौ च देहिनां  
 प्रसमीक्ष्य निवर्त्तत सर्वमांसस्य भक्षणात् ;  
 अनुमन्ता, विशसिता, निहन्ता, क्रय-विक्रयी,  
 संस्कर्त्ता च, उपहर्त्ता च, खादकश्चेति घातकाः ;  
 वर्षे वर्षेऽश्वमेधेन यो यजेत शतं समाः,  
 मांसानि च न खादेद् यः, तयोः पुण्यफलं समं ;  
 फलमूलाशनैर्मध्यैर्मुन्यन्नानां च भोजनैः,  
 न तत्फलमवाप्नोति यन्मांसपरिवर्जनात्” । (म०)

आरण्याः जन्तवो यस्मात् कृषिं हिंसन्ति भूरिशः ,  
 मृगया च वधः तेषां, तथा तन्मांसभक्षणं ,  
 'राजसैः' 'रक्षकैः', तत्र कथंचिद् अनुमन्यते ;  
 श्रान्तस्याऽखेटकस्याऽपि सद्यः प्रस्तुतमेव तद् ,  
 भोज्यं; नाऽपव्ययोऽस्य स्याद्; विचारैरीदृशैरपि ।  
 परमांसैः स्वमांसस्य पुष्ट्यै, स्वादाय चैव हि ,  
 अहिंसकानां सौम्यानां पशूनां हननं, ननु ,  
 स्वगृहे पालयित्वा च, भक्षणं—पापमेव तत् ।  
 कार्यं त्वात्ययिके प्राप्ते, विशेषेण च हेतुना ,  
 ईदृशानां च हननं अस्तु वैधं; न वार्यते ;  
 यथाऽनुज्ञातमेवाप्तैः "औषधार्थं सुरां पिवेत्" ;  
 "लोके व्यवयाऽमिषमद्यसेवा नित्यास्ति जन्तो,र्नहि तत्र चोदना ,  
 व्यवस्थितिः तासु विवाह-यज्ञ-सुराग्रहैः, आसु निवृत्तिरिष्टा" । (भा०)  
 भीष्मोऽप्यनुवदन्नर्थं मनूक्तं प्राह सद्ब्रह्मचरः ,  
 "उत्तमं भोजनं मांसं, द्वितीयं गोरसः स्मृतः , x  
 न तु मांसं तृणात् काष्ठाद् उपलाद्वापि जायते ,  
 हत्वा जन्तुं ततो मांसं, तस्माद्दोषो हि भक्षणे" । (म०भा०)  
 "गोत्रचिह्नं शिखाकर्म", हिन्दुत्वस्य न मर्म तत् ,  
 इत्याह शवरस्वामी मीमांसा-सूत्र-भाषणे ;  
 "यथर्षिं शिखां दधाति, यथा वैपां कुलधर्मः ;  
 दक्षिणतः कुभुजा वासिष्ठानां; उभयतः शिखा काश्यपानां ;  
 मुण्डाः भृगवः; पंचचूडाः आंगिरसाः" । (शावरभा०)  
 यज्ञोपवीतं भ्रष्टं चेन् नवीनं किञ्च धार्यते ?  
 एतदर्थं तु मंत्रो हि ऋषिभिर्दर्शितः किल—  
 "यज्ञोपवीतं परमं पवित्रं, प्रजापतेर्यत्सहजं पुरस्ताद् ,  
 आयुष्यमश्र्यं प्रतिमुञ्च शुभ्रं, यज्ञोपवीतं बलमस्तु तेजः" ।

“सहयज्ञाः प्रजाः सृष्ट्वा”-इत्येवार्थोऽत्र कथ्यते ।  
 अन्यद् अत्र विचार्यं स्यात्-‘जन्मना’ यदि वर्णता,  
 केनाऽपि पातकेनेयं कथमेवाऽपयास्यति ?  
 ‘कर्मणा’ चेद् इयं, तत् तु, विद्युज्येत विकर्मणा,  
 संयुज्येत पुनश्चापि-उपयुक्तेन सुकर्मणा ।  
 एतत्सर्वं तु विस्मृत्य धर्महेतुं, असद्ग्रहाः,  
 धर्ममर्मानभिज्ञाश्च, ‘धर्म-धमंति’ राविणः,  
 मोहान्धाः, दाम्भिकाः, पापाः, दयाहँष्वपि निष्ठुराः,  
 स्वभ्रातृन्, पीडितान् अन्यैः, पीडयन्ति-अधिकं पुनः ;  
 कश्चित् स्वाङ्गानि-अथ-उत्कृत्य दद्याद् व्याघ्राय वै, यथा,  
 तथैवैतेऽन्यधर्मभ्यो स्वकीयान् प्रददत्यपि,  
 हिन्दूसमाजं सकलं पातालं नेतुमुद्यताः ।  
 हिन्दवो ‘नीच’जातीयाः, ‘उच्च’ मन्यैस्तिरस्कृताः,  
 प्रत्यहं यान्त्यन्यधर्मान्, पूर्वमेव-इति वर्णितं ।  
 अन्ये ‘धर्मध्वजाः’ संति, धूर्त्ताः ‘धर्मधुरंधराः’,  
 ‘धर्माऽधिकारिणम्मन्याः’ चित्ररूपधराः नटाः,  
 उपायैर्विविधैर्यै तु स्वार्थसाधनतत्पराः ;  
 नाऽत्र वर्णयितुं शक्या तेषां तु महती कथा ।  
 किन्तु सन्त्यन्यनेतारः, मुखराः, शूरमानिनः,  
 निर्व्यलीकं च हिन्दूनां पीडयन्ते ये च पीडया ;  
 तापितानां कम्पितानां निर्व्याजमनुकम्पिनः,  
 दुःखिताः परदुःखेन, तेषां च समवेदिनः,  
 परार्थिनः, आर्यशीलाः, उदारः, हृदयालवः,  
 अत्याचारैः चसंकृद्धाः ये परेषां तु हिन्दुषु ;  
 ते विश्वसन्ति—‘युद्धेन विजेष्यामो रिपून् वयं,  
 बलेनाऽभिमविष्यामः उद्धतान् अन्यधर्मिणः’ ।

ततः 'संगठनं' चापि हिन्दूनां यातयन्ति ते ;  
 धर्मध्वजैश्चोत्साह्यन्ते कार्येऽस्मिन्, कूटया धिया ,  
 'प्रभुताऽस्माकमेवान्ते भविता धर्मधूर्धृता' ।  
 'संग्रन्थनं', 'संगठनं', सिध्यतीह तु नैव तत् ;  
 यतस्तु हृदयं शूरमेषां, धीर्न तु मार्मिकी ,  
 नाऽन्विष्यति निदानं तु, न सा गम्भीरदर्शिनी ;  
 नेक्षते हिन्दुनां दोषान्; परेषामेव पश्यति ;  
 अत्याचारैस्तात्कालिकान् एव दृष्ट्वा प्रकुप्यति ;  
 प्राकृता नीतिरेवाऽस्याः--"शेषं कोपेन पूरयेत्" ।  
 आत्मीयानां रक्षणं च, रक्षणं चात्मनस्तथा ,  
 अवश्यमेव कर्त्तव्यं सर्वोपायैस्तु नित्यशः ;  
 "आततायिनमायान्तं हन्यादेवाऽविचारयन्" ,  
 "शठं प्रति शठं कुर्यात्, सादरं प्रति सादरं" ;  
 किन्तु नैतावतैवास्ति कार्यसिद्धिस्तु हिन्दुनां ;  
 एतेन तु सहैव-अन्यत् कृत्यं गुरुतरं किल ।  
 आक्रम-प्रतिकाराय नूनं शक्तिरपेक्षिता ;  
 न सा विना 'संगठनं', "संधे शक्तिः कलौ युगे" ;  
 नैव 'संग्रहणं' शक्यं, 'संधः', 'सहननं' मिथः ,  
 'संघातो' नैव, हिन्दूनां, यावत् स्यात् 'जन्म-वर्णता' ;  
 इत्येतद् विस्तरात् पूर्वं अस्मिन् ग्रन्थे प्रदर्शितं ।  
 परेषां तु विरोधाय 'संधिः', 'संधः', क्रियेत यः ,  
 न स्थिरो बद्धमूलोऽसौ; गलत्येवाऽचिरात्तु सः ।  
 "परैः परिभवे प्राप्ते वयं पंचोत्तरं शतं" , ( म० भा० )  
 इति क्षणिकः एवाऽसीत् संधिः अन्योऽन्यवैरिणां  
 पांडवानां कौरवाणां, गंधर्वैः सह संयुगे ;  
 भीमस्य तु तदैवासीन् मतिः कौरववैरिणी ,

“अस्माभिर्यदनुष्ठेयं गंधर्वैस्तदनुष्ठितं,  
किमर्थं मोचयिष्यामः शत्रून् बद्धान् परैः”-इति; ( म० भा० )

“परस्परविरोधे तु वयं पंच, शतं च ते”-

इत्येव नीतिस्तत्राऽभूत् शाश्वती वंशनाशिनी ।

शतानामेकतश्चापि, पंचानामेकतस्तथा ,

संधिर्योऽभूद् दृढः, सोऽयं आमृत्योस्तु व्यवर्धत ,

यतो नैसर्गिकी प्रीतिरभवत् तत्र कारणं ,

परस्परहितायैव, परस्परविभूतये ,

आत्मनां मंडनायैव, नाऽन्येषां खंडनाय तु ।

हिन्दूनां ननु जातीनां भीमस्येवास्ति वै मतिः ;

एकस्यां पीड्यमानायां जात्यां अन्या तु मन्यते

‘अस्माभिर्यदनुष्ठेयं अपरैस्तदनुष्ठितं’ ।

वदन्ति केचिद्विप्रास्तु—‘कृपेः प्रावरणं, यथा ,

पशुभ्यो रक्षणायैव, क्रियते कंटकादिभिः ,

तथा द्विजानां प्रावारो भवन्ति-अद्विज-जातयः’ ।

कूटा कापुरुषी नीतिः, रक्षकाः यत्र भक्षकाः ,

पोषकाः शोषकाश्चैव, शिक्षकाश्चापि तक्षकाः ,

—“यस्यांके शिरः आघाय जनः स्वपिति निर्भयः ,

स एव तच्छिरश्छिन्द्याद्”, एवं विश्वासघातिनी,—(म०भा०)

न-इयं नीतिः फलत्यद्य फलमाशासितं किल ।

कंटकानि तु भक्ष्यन्ते उष्टैराक्रमकारिणां ,

कृपयश्चापि चर्व्यन्ते तदारोहैः सुखेन हि ।

‘संग्रन्थनं’ अवस्थायां अस्यां, मरुमरीचिका ।

विग्रहेण न जेष्यन्ति, संग्रहेणैव, हिन्दवः ।

उपायः एक एवाऽद्य जगद्भिस्तारकारकः ,

न केवलं तु हिन्दूनां, अपि वै सर्वधर्मिणां

सर्वेषां मानवानां तु, येऽद्य द्रोहैरुपद्रुताः ।  
 “कृणुध्वं विश्वमार्यं” हि, वेदाऽज्ञा-एषा-एव पाल्यतां ,  
 सर्वेषामपि धर्माणां मेलनं क्रियतां मिथः ।  
 प्रकारस्तस्य चैवैकः, न द्वितीयः प्रतीयते ;  
 चतुर्वर्णान्तर एवैते आनीयेरन् समन्ततः ,  
 सर्वेषामेव धर्माणां समस्ताः अनुयायिनः ;  
 धर्मग्रन्थाश्च सर्वेषां, पूज्याश्च पुरुषास्तथा ,  
 वेदांशाः एव मन्यंतां, ऋषयोऽवतरास्तथा ।  
 “यद्यद् विभूतिमत् सत्त्वं श्रीमदूर्जितमेव वा ,  
 तत्तदेवाऽवगच्छ त्वं मम तेजोऽशसम्भवं” । (गी०)  
 सर्वेऽपि नूनं सद्ग्रन्थाः “वेद एव तु सर्वशः” । (म०भा०)  
 ‘ज्ञानिनः’ सर्वदेशेषु सर्वजातिषु संति वै ,  
 तथा ‘साहसिका’श्चापि शूराः ये रणकर्मणि ,  
 एवं वार्त्तासु ‘दक्षा’श्च, तथैव ‘व्रात’-जीविनः ;  
 ‘ब्राह्मणाः’, ‘क्षत्रियाः’ ‘वैश्याः’, ‘शूद्राः’ चेति तथा, अर्थतः ;  
 संज्ञयाऽपि कुतो न स्युः तेऽपि, यद्वत्तु हिन्दवः ?  
 हिंदुजातिसहस्राणां चतूराशिषु भाजनं  
 यथा, तथैव सर्वेषां मानवानां भविष्यति ।  
 ये ज्ञानवृद्धाः यत्रैव भवेयुर्धर्मचिन्तकाः ,  
 तपःसत्यदयायुक्ताः, ‘ब्राह्मणो’चितवृत्तयः ,  
 प्राप्नुयुर् नहि कस्मात् ते उचितां ‘ब्राह्मणा’ऽभिधां ?  
 देशवेशोक्तिभिर्भिन्नाः, इष्टोपास्तिभिरेव च ,  
 ब्राह्मणानां तु हिन्दूनां शतधा संति जातयः ,  
 भेदानन्त्येऽपि सति-एवं सर्वाः ब्राह्मणसंज्ञकाः ;  
 कथं दोषाय संख्या सा स्याद् दश-द्वादश-अधिका ?  
 मा स्प्राक्षुर्मा विवाक्षुर्वा ह्येते ननु परस्परं ,

वृत्तं वर्णानुरूपं चेत्, संज्ञा कस्मान् निवार्यते ?

(१) 'पादरी-क्वर्जिमन्-प्रीस्ट-डिवैन'-इत्यादयः, तथा

(२) 'मौलवी-मुज्तहिद्-मफती-मुल्ला-पीर्-मुशिद्'-आदयः,

तथा (३) 'मोबद्' च 'दस्तूरः', (४) 'मिक्खवो', (५) 'यतय'स्तथा,  
एवमन्येऽपि बहवः, तत्तत्संज्ञाभिरिङ्गिताः,

(१) ख्रीस्तीयाः ब्राह्मणाः सन्ति, (२) मुस्लिमाः ब्राह्मणास्तथा,

(३) पारस्याः ब्राह्मणाश्चापि, (४) बौद्धाः, (५) जैनाश्च ब्राह्मणाः ;

एवं क्षत्रिय-विट-शूद्राः सर्वधर्मेषु संति वै,  
सर्वेष्वपि च देशेषु, सर्वमानवजातिषु ।

देवताः भारतीयानां शतशश्च सहस्रशः

संत्येव; तत्र सन्तवन्याः दश चाऽप्यथ विंशतिः ।

'तिलभाण्डेश्वर'श्चास्ति, तथा वै 'कर्दमेश्वरः',

'बटेश्वर'स्तथैवास्ति, तथा वै 'पर्वतेश्वरः',

'गंगेश्वर'स्तथा चास्ति, तथा वै 'नर्मदेश्वरः',

अपि 'नागेश्वर'श्चास्ति, 'नरसिंहेश्वर'स्तथा,

'श्रीगिरीश्वर' एवापि, 'वृष-नन्दीश्वर'स्तथा,

'शूलटंकेश्वर'श्चापि, 'दंडपाणीश्वर'स्तथा,

'चतुर्मुखेश्वर'श्चास्ति, तथा 'पंचमुखेश्वरः',

'दुग्धनाथेश्वर'श्चास्ति, 'वैद्यनाथेश्वर'स्तथा,

'सिंहाचलेश्वरो'प्यस्ति, तथा वै 'जम्बुकेश्वरः',

अन्येऽपि संति-असंख्येयाः तीर्थेष्वेतादृशेश्वराः :

'वराहो', 'वामनः', 'कूर्मः', 'सुग्रीवो', 'हनुमास्तथा,

'गरुड'श्च, 'एकदन्त' च, 'लम्बोदर-गजाननौ',

'अष्टबाहुः', 'चतुर्बाहुः' 'अष्टादशभुजेश्वरी',

यत् किञ्चिदश्मर्पिडं च, मृन्मयी मूर्तिरेव वा,

दारुणा निर्मिता वाऽपि, कृत्रिमा, ऽकृत्रिमाऽपि वा,

ताम्रादि-निर्मिता वापि, वटिका वाऽपि कीदृशी ,  
वटादि-वृक्षाश्चैवापि, तथा गो-सर्प-वानराः—

पूज्यन्ते सर्वे एवैते हिन्दुभिर्नम्रबुद्धिभिः ,  
श्रद्धया, च, उपदेशाच्च तेषां 'धर्माधिकारिणां' ।  
वेदान्ते च प्रसिद्धं यद् "अचैतन्यं न विद्यते" ;  
अतो यावन्ति वस्तूनि तावन्तः सन्ति च-'ईश्वराः' ।

का हानिर्यदि मान्येत ततः 'कावा-ईश्वरो' पि सः ,  
'मक्का-ईश्वर'स्तथैव-अपि मान्येत'मदिना-ईश्वरः',  
'मशद्-ईश्वर' स्तथा चापि, तथा 'करबला-ईश्वरः',  
'दरगाह-ईश्वर'श्चापि, तथा च 'तकिया-ईश्वरः', ,  
'क्रन्न-ईश्वर' स्तथैवापि, तथा 'मक्कबरा-ईश्वरः' ?

मुस्लिमानामीदृशानि देव-तीर्थानि संति हि ,  
'अल्ले'श्वरस्तु सर्वत्र भिन्नैर्नामभिरीड्यते ।  
'परमात्मा'-ईश्वरो यद्वद् हिन्दुभिः सर्वनामभिः ।  
फ़िलिस्तीन-प्रदेशस्य तथा 'बेथलहमेश्वरः',  
'यरुस्लीमेश्वर'श्चापि, तथा 'कलवरीश्वरः',  
'रोमेश्वर' स्तथा चापि, क्रिस्चनैर्ये समर्चिताः—  
को दोषो यदि मान्येरन् एते, ऽन्ये चाऽपि तादृशाः ?  
एको 'गाड्'-ईश्वरो ह्येव सर्वस्थानेषु पूज्यते ।

'अल्ला'-'गाड्'-'परमात्मा' चाऽप्येकार्थाः एव ते त्रयः ।

समुद्रस्याऽपरे पारे, द्वारकायास्तु पश्चिमे ,  
'अर्व'नाम्ना प्रसिद्धोऽस्ति देशो जनपदो महान् ;  
'अर्वाणां' अस्ति तत्रैका 'मक्का' नाम महापुरी ,  
यत्र 'कावेश्वरो' देवः 'अल्ला' नाम्ना समर्च्यते ;  
'हज्रुल-अस्वद्' इति ख्यातं ज्योतिर्लिङ्गमपौरुषं ,  
इब्राहीमर्पिणा, पूर्वं, 'कावा'-नामक-मन्दिरं



निर्माय, स्थापितं तत्र, पूजार्थं, लोकभूतये ;  
ज्वलदुल्कास्वरूपेणाऽपतद्, अश्ममयं, हि तन् ,  
नभसस्तु पुराकाले; न नरेण च टंकितं ;  
ज्योतिर्लिङ्गमतः ख्यातं, अकृत्रिमं, अपौरुषं ।  
प्रत्यब्दं 'हज्ज'-यात्रायै, तत्र गच्छन्ति मुस्लिमाः ,  
'ज़िल्हज्ज'-नाम्नि मासे तु, शतशश्च सहस्रशः ,  
पृथिव्याः सर्वभागेभ्यो, यत्र यत्र वसन्ति ते :  
गत्वाऽधिना च मरुणा, मक्कानिकटमागताः ,  
वसित्वाऽसीविते वस्त्रे, त्यक्त्वा-उष्णीष-पदत्रकान् ,  
पद्भ्यामेव च गच्छन्तः द्वित्रक्रोशान्, ततस्तु ते ,  
कावामंदिरमासाद्य, विशन्ति-अस्याऽङ्गणं महत् ;  
प्रक्षाल्य 'ज़म्-ज़मे' कुंडे, कुर्वन्ति च परिक्रमां ,  
कावा-गर्भगृहस्यैते, प्रणमन्ति च दंडवत् ;  
प्रविश्य तद्गृहं पश्चात्, चुम्बन्ति-अश्मानं-अस्वदम् ,  
ध्यायन्ति च परात्मानं क्षणाय-'अल्ला'-ऽभिधं ततः ।  
हिन्दूनामिव सा पूजा, किन्तु द्रव्यैर्विना हि सा .  
न पुष्प-धूप-नैवेद्य-जल-मिष्टान्न-कर्दमाः ,  
न-अक्षतानि, न पत्राणि, रक्तपीतं न लेपनं ,  
न ताम्र-रौप्य-खंडानां आछानं देवलैरपि ,  
न भिक्षु-आक्रोश-संवाधाः, न संमर्दः परस्परम् ।  
'ब्राह्म'-प्राये स्थितो धर्मं, 'ईब्राहीमे'नि यः स्मृतः .  
मान्यः प्रजापतिर् धर्मत्रयस्यापि-अनुयायिनां ,  
यहूदानां, क्रिस्चनानां, मुस्लिमानां तथैव च :  
चतुर्वर्षसहस्राणि तस्य कालाद् गतानि हि ;  
तस्याऽन्ववाये च महापुरुषोऽभून् मुहम्मदः .  
ईसाकालात् शताब्दे तु पृष्टे गच्छति पूर्णताः :

मुस्लिमानां प्रधानर्षिः विशेषेण मुहम्मदः ;  
सम्प्रदायास्तु सर्वेऽपि तेषां, तं पूजयन्ति हि ;  
'कुरान'-नामकं तेषां प्रधानं धर्म-पुस्तकं ;  
मुहम्मदेन 'दृष्टाः' ते मंत्रास्तत्र स्थितास्तु ये ।  
ईसा तथा क्रिस्चनानां प्रधानर्षिश्च; पुस्तकं,  
'न्यू-टेस्टामेंट', यद् भाषा-सहस्रेऽपि-अस्ति-अनूदितं ;  
कोणं कोणं पृथिव्याश्च, जार्तिं जार्तिं च मानवीं ,  
खीस्तीयैर्ब्राह्मणैस्तच्च प्रापितं लोक-सेवकैः ।  
सर्वेषामेव धर्माणां ऋषयः, पुस्तकानि च ,  
तीर्थस्थानानि चैवापि पवित्राणि भवन्ति हि ;  
प्रत्येक-सम्प्रदायस्य, यथा सन्ति च हिन्दुपु—  
अद्वैतिनां शाङ्कराणां, विशिष्टाऽद्वैतिनामपि  
तथा रामानुजीयानां, माध्वानां द्वैतिनामपि,  
निम्बार्क-प्रभुचैतन्य-चल्लभा-ऽद्यनुयायिनां ।  
किन्तु संग्राहको धर्मः सर्वेषामपि 'मानवः' ;  
अनन्ताश्चापि वै 'वेदाः' सर्वग्रन्थोपधायकाः ;  
सर्वेऽपि धर्मग्रन्थास्ते "वेद एव हि सर्वशः" ।  
"देशधर्मान्, जातिधर्मान्, कुलधर्माश्च शाश्वतान् ,  
पाखंडगणधर्माश्च,शास्त्रेऽस्मिन्नुक्तवान्मनुः।" (म०)  
मूलं न लभ्यते किन्तु सर्वं प्रवचनं मनोः ;  
लभ्ये ग्रन्थे स्मृतेः, धर्माः उक्ताः सर्वे न सन्ति ते ।  
भृगुणा संस्कृता चेयं लभ्यमाना मनुस्मृतिः—  
इति तु स्पष्टमेवोक्तं तस्यामेव पुनः पुनः ;  
"एतद्वोऽयं भृगुः शास्त्रं श्रावयिष्यत्यशेषतः ,  
एतद्वि मत्तोऽधिजगे सर्वमेषोऽखिलं मुनिः ;  
ततस्तथा स तेनोक्तो महर्षिर्मनुना भृगुः ,

तानब्रवीद् ऋषीन् सर्वान्, प्रीतात्मा, श्रूयतामिति ; ×  
 स तानुवाच धर्मात्मा महर्षीन् मानवो भृगुः ,  
 श्रूयतां येन दोषेण मृत्युर्विप्रान् जिघांसति :  
 अनभ्यासेन वेदानां, आचारस्य च वर्जनात् ,  
 प्रमादाद्, अन्नदोषाच्च, मृत्युर्विप्रान् जिघांसति” ; ×  
 ( प्रमादो, मदनो, मद्यं, उन्मादो, मादकं, मदः  
 प्रमाद-भेदाः सर्वे ते; “सुखं मोहनमात्मनः

निद्राऽलस्यप्रमादोत्थं, तत्तामसमुदाहृतं” ; गी०)

“इत्येवं मानवं शास्त्रं भृगुप्रोक्तं पठन् द्विजः ,  
 भवत्याचारवान् नित्यं, यथेष्टां प्राप्नुयाद् गर्ति” । (म०)

प्रसंगप्राप्तमेतच्चाऽवधार्य सुविचारकैः—

क्षत्रियश्चादिराजश्च वक्ति स्वायम्भुवो मनुः ,  
 “पतीन् प्रजानां असृजं महर्षीन् आदितो दश” ,  
 तथोक्तं पुनरेवाऽत्र यथाऽयं “मानवो भृगुः” ;  
 क्षत्रियस्य मनोः पुत्राः ब्राह्मणास्तु महर्षयः ;  
 पतेन स्पष्टमेवोक्तं प्राक्काले किल भारते ,  
 वर्णता कर्मणैवाऽसीत् ; न कथंचन जन्मना ।

भारतीयान् भृगुहारा यथा मनुरगिक्षयत् ,  
 तथाऽन्याः स्वप्रजाभूताः जातीः अन्यैः अशिक्षयत् ;  
 शिक्षयिष्यन्ति चैवाऽपि यथा-योग्यं पुनः पुनः ,  
 स्वसृष्टैश्च, विसृष्टैश्च, पुत्रभूतैर्महर्षिभिः ,  
 ऋषिभिश्च, तथैवाऽन्यैर्विविधैरधिकारिभिः ।

सर्वदेशे चनुर्वर्णाः, सर्वदेशे च ‘मानवाः’ ;

हितध्याता च सर्वेषां वत्सलो भगवान् मनुः ।

बृहत्त्वाद् बृहणाद् ‘ब्रह्मा’ ; मननान् ‘मनु’ मृच्यते ;  
 महत्तत्त्वे मनोऽशोयः, स यस्मिन् संभृतोऽधिकं ,

सर्वदर्शी, महायोगसिद्धिभिश्चापि संयुतः ,  
संयुक्तश्च तथा सर्वैर् महापुरुषलक्षणैः ,  
विशिष्टोत्कृष्टजीवोऽयं 'मनु'रित्यभिधीयते ;  
प्रवर्त्तकोऽयं वंशस्य मानवानां प्रजापतिः ;

“वात्सल्ये मनुवन्नृणां”—पुराणेषूपमा स्मृता ।  
इतिहासे, पदं चैतद् अधिकारस्य वाचकं ;  
उच्चावचाश्च 'मनवो' बहवस्तत्र वर्णिताः ।

कस्याः अपि महाजातेः आद्यः आरम्भकस्तु यः ,  
'मनुः' इत्युच्यते सोऽपि; सर्वाद्यस्तु प्रजापतिः ,  
सर्वेषां मानवानां च, मनुः 'स्वायम्भुवो'ऽभवत् ।  
सप्तमः तु-आर्यजातीनां मनुर् 'वैवस्वतो' ऽस्ति वै ;  
“सावर्णिः सूर्यतनयो, ऽसौ मनुः कथ्यतेऽष्टमः” ; (दु०सप्त०)

अवान्तराश्च 'मनवः' सन्ति प्रति 'महामनुं' ।  
सुरथश्च समाधिश्च, यौ तौ 'स्वारोचिषे'ऽन्तरे ,  
खिन्नौ, विरक्तौ, आपन्नौ, तेपतुस्तपः उत्तमं ,  
तावेव हि पुनर्जातौ, “कलापग्राममास्थितौ” ,

मरुश्च सूर्यवंशीयः, देवापिश्चंद्रवंशजः ;  
महत् तपस् तपन्तौ च, “महायोगबलान्वितौ” ,  
काले काले मनुष्येषु चातुर्वर्ण्य-व्यवस्थितिं ,  
जीर्णोद्धारं च, कुरुतः, आदेशात्तु महामनोः ;  
'सावर्णिश्चापि, 'व्यास'श्च भाविनौ-अष्टमेऽन्तरे ।

मनोः सप्तर्षयः संति प्रत्येकस्य सभासदः ;  
ज्ञानानां व्यास-कर्त्ता यः तेषां, व्यासः स कीर्त्तितः ;  
अन्येषां अन्यकृत्यानि, राष्ट्रे वै मंत्रिणां यथा ।  
स्वायम्भुवेन मनुना-आदौ धर्माः ये प्रवर्त्तिताः ,  
अवरैः 'मनुभिः' तेषु क्रियते परिवर्त्तनं ,



ऐतिहासिकः एवाऽपि तथाऽर्थोऽन्योऽत्र विद्यते  
 'ब्रह्मा'ऽऽदेशात् प्रजाभिस्तु 'मनुर्' आदौ वृतो नृपः—  
 निदर्शनत्वेनेतिहासैः इत्याख्यानं तु कीर्त्यते ; (म० भा० शां० ६६)

प्रत्येक-जातौ वृद्धानां श्रद्धेयानां कदम्बकं

'ब्रह्मा'-इति बहुमान्यत्वाद् बृहत्त्वाच्चापि चक्ष्यते ;

एकोऽथवा वृद्धतमः सर्वमान्यः 'पितामहः' ;

तस्याऽऽदेशान् नरो योग्यः राजत्वे विनियुज्यते ,

तथैवाऽस्याऽज्ञयाऽयोग्यः राजत्वादपकृष्यते ;

ज्ञानिनो 'राजकर्तारो' ऽतः क्षत्रोद्भव-कारणं ।

अथ च, 'ब्रह्म'-नेतृत्वे, सुसम्भूय, 'महाजनः' ,

क्षत्रं उत्पथगं राज्याद् बलेनैवाऽवरोपयेत् ।

"स्ववीर्याद् राजवीर्याच्च स्ववीर्यं बलवत्तरं ; x

सर्वं तु तपसा साध्यं, तपो हि दुरतिक्रमं" ; (म०)

यदि वा-एकस्य विप्रस्य महर्षेः, तपसाऽर्जिता ,

योगसिद्धा भवेत् शक्तिः तादृशी-पेश्वर्यमयी-अपि ,

ऊच्छास्त्रवर्त्तिनं भूपं शापेनैव तु निर्दहेत् ।

"प्रजानां तु नृपः स्वामी, राज्ञः स्वामी पुरोहितः" ; (म० भा०)

एवं हि मानवे धर्मे राजा सृष्टोऽभिरक्षिता ;

ज्ञानी च यन्ता तस्यापि, विधाता, चाऽनुशासिता ।

"विधाता, शासिता, वक्ता, मैत्रो 'ब्राह्मण' उच्यते" ; x

सज्ज्ञानवान् प्रकृत्यैव "देवानामपि दैवतं ;

प्रमाणं चैव लोकस्य, ब्रह्म-एव-अत्र तु कारणं" ; (म० ११)

यस्मिन् 'ज्ञानं', 'ब्रह्म' 'वेदः' नास्ति, न 'ब्राह्मणो'ऽस्त्यसौ ;

यस्मिन् क्षत्रं नियंतृत्वं नास्ति, न 'ब्राह्मणो'ऽस्त्यसौ ।

‘हिन्द’-‘हिन्दू’-शब्दोत्पत्तिः

(२४) प्र० सनातनस्य, चाऽर्यस्य, वैदिकस्याऽनुयायिनः ,  
धर्मस्य मानवस्य, अभिधीयंते हिन्दवः’ कथं ?

उ० हेतोः नदानां पंचानां, प्रान्तः पंचनदः स्मृतः ;  
तेषां तु पाश्चात्यतमः ‘सिन्धुर्’ नाम महानदः ,  
वर्षासु अस्ति स विस्तीर्णः महान् ‘सिन्धु’-समुद्रवत् ;

‘सैन्धवाः’ इति नाम्ना तु ज्ञातास्तत्प्रान्तवासिनः ;

समस्तः सः प्रदेशश्च ‘सिन्धु’-‘सिन्ध’-इति कीर्तितः ;

तस्यास्ति पश्चिमे, देशः, ‘पर्शिया’ योऽभिधीयते ;

‘फारस्’ इत्यपि स ज्ञातः, तद्भाषा चापि ‘फारसी’ ,

मुस्लिमाऽक्रमणाद् अर्वाक्, धर्मस्य परिवर्तनात् ,

भाषायाश्च तथैव-‘अर्व’-शब्दानां परिमिश्रणात् ।

“पारसीकांस्ततो जेतुं प्रतस्थे स्थलवर्त्मना” ,(रघुवंशं)

इत्येवं कालिदासेन तद्देशीयास्तु वर्णिताः ।

द्वौ प्रान्तौ तस्य, ‘पर्सिस्’ च, ‘पार्थिया’ चेति, कीर्त्तितौ ,

बभूवतुः पुरा काले, इत्येतिह्यस्य कोविदाः ;

‘पार्थाः’ आसन्, द्वितीयस्य, सुप्रसिद्धाः धनुर्धराः ;

सर्वे ते प्रायशोऽभूवन् कुशलाः सव्यसाचिनः ,

संमुखस्थाँश्च, पृष्ठस्थान्, चतुर्दिक्षु स्थितानपि ,

वाणैरविध्यन् शत्रूँस्ते, पंडिताः रणकर्मणि ;

सर्वस्य तस्य देशस्य नाम-‘आर्याना’ऽपि चाऽभवत् ,

परिवर्त्तैश्च भाषायाः कालेन-‘ईरान्’ इति, क्रमात् ;

‘आर्याः’ एव हिते ऽभूवन् ‘आर्याना’-देशवासिनः ;

आथर्वणस्तु वेदोऽभूद् अमीषां, इति केचन ;

‘जिन्द-आविस्ता’-इति नाम्ना यत् प्रसिद्धश्चास्ति साम्प्रतं ।

कलहेऽङ्गिरसां चाऽपि भृगूणां च समुत्थिते ,

भारताद् भार्गवाः केचिद् 'आर्यानां' जग्मुरञ्जसा ;  
 ( इतीदृशाः कथाः संति; निश्चयस्तत्र दुर्लभः ) ;  
 कंठ-निर्मिति-भेदाच्च, 'स-कारः', 'तैः', 'ह-कार' वद्  
 उच्चार्यते; ऽतः तैः शब्दाः संस्कृताः विकृताः बहु ;  
 'सिन्धुर्' 'हिन्धुः', 'सैन्धवा'श्च, 'हैन्धवाः' इत्यतोऽभवन् ;  
 क्रमशः, 'हिन्द', 'हिन्दू', च, 'हिन्दु-स्थाने' ति चैव हि ,  
 'हिन्दी' च, 'हिन्दोस्ताने' ति, चाऽभूत् शब्द-परम्परा ;  
 'पेयोनिया' चेति नाम 'ग्रीस'-देशस्य यत् पुरा  
 अभूत्, तद् 'यवनै'रेव वासितत्वादभूद् इति ;  
 उक्तं च मनुना-एते तु यवनाः क्षत्रजातयः ;  
 एवमेव-'असुरा'श्चापि देशं 'आसुरिया'-ऽभिधं ,  
 'आसीरिये'ति चाख्यातं वासयांचक्रिरे पुरा ;  
 'देवानां' भारतीयानां 'भ्रातृव्याः' एव ते ऽभवन् ।  
 प्रसिद्धं हि पुराणे यद्, 'असुरा'ऽपरनामकाः  
 दैत्याः, तथैव देवाश्च, भ्रातरो हि विमातृजाः ।  
 'द्वंद्वानि' देव-दैत्यानां प्रकृत्या शाश्वतानि च ।  
 पुराण-रूपक'स्यास्य बहवोऽर्थाः भवन्ति वै ,  
 आध्यात्मिकः, तथैवाधिदैविकः, च-पेतिहासिकः ।  
 'सिन्धु'-देशः 'हिन्द' इति पारस्यैरभ्यधीयत ;  
 भारतस्य समग्रस्य ततो जाताऽभिधा क्रमात् ;  
 'ग्रीका'दि-'यवनैः' पश्चाद् 'इंडिया'-इत्येव सा कृता ;  
 यूरोपीयैः ततः सर्वैरद्यावधि तथोच्यते ।  
 'हिन्दू' शब्दो न 'धर्मस्य', देशस्यैवास्ति, सूचकः ;  
 'हिन्दू'-'हिन्दी'ति वा नाम्ना सर्वे भारतवासिनः  
 पारस्यादिभिरुच्यन्ते, 'हिन्दवो', 'मुस्लिमाः' अपि  
 'हिन्दू'-नाम्ना तु यो धर्मः साम्प्रतं बुध्यते जनैः ,



तस्य सत्यं नाम रूपं 'मानवो धर्म' एव हि,  
यतः स 'मनुना'ऽऽदिष्टः, 'कर्मवर्णाश्रमात्मकः,  
मानवानां तु सर्वेषां इहाऽमुत्र हिताय वै ।

### रूपकाणां व्याख्यानं

(२५) प्र० 'रूपकाणि' पुराणानां उद्दिष्टानि पुनः पुनः,  
केपांचिदत्र व्याख्यानं कस्मान्न क्रियतेऽधुना ?  
उ० ग्रन्थेष्वन्येषु हिन्दी-आंग्ल-भाषाभ्यां निर्मितेषु तु  
व्याख्यानं यतितं; पूर्वं अत्राप्येवं तु तत्कृतं,  
केपांचिद्; अन्येषां चाऽत्र यथामति-उपकल्प्यते ।

(१) 'समुद्रो' 'वरुण-आकाशौ' वेदे पर्यायवाचकाः;  
आश्चर्याणां समग्राणां आकाशो 'ऽद्भुतसागरः';  
"अदब्धानि वरुणस्य व्रतानि"; (वे०)

"समुद्र इव दुर्वोधो, × गुप्तार्थो वरुणो यथा" ; (भा०)  
शून्यः, सर्वार्थसम्पूर्णः, ऽव्यक्तो, व्यक्तनिधिस्तथा ;  
खं, ब्रह्म, अण्डैः असंख्येयैर् आचितं चित्तिरेणुभिः,  
सूर्यैः, चन्द्रैः, धरित्रीभिः, ग्रह-नक्षत्र-तारकैः,  
विचित्राभिर् विभिन्नाभिः सृष्टिभिः पूरितैरपि ;  
जगति-असंख्याः अणवः, प्रत्यणौ च जगत्, तथा । (यो० वा०)

मूलप्रकृतिरेव-अस्य 'शेषो', यः शिष्यते कुपत् ;  
नाऽन्तो यस्य-अस्ति-अनन्तो'ऽसौ, प्रलयेषु महत्स्वपि ;  
सर्वाः यस्मिन् प्रधीयन्ते विकृति-व्यक्तयो ऋधक्,  
'प्रधानं' तत् ; समुद्रेऽस्मिन् प्लवते व्यापकं कुवित्,  
फणाऽसंख्यसहस्रैश्च सर्पवत् सर्पतीति च ।

स-देवं च जगत्सर्वं तस्योपरि-अवलम्बितं ।  
'विष्णु'र्विसिन्वनाद्, 'ब्रह्मा' वृंहणात्, 'शयनात्' शिवः ;

महत्तत्त्वस्य रूपाणि, त्रयोऽशाश्च, गुणास्त्रयः ।  
 'विष्णोः' 'सूत्रात्मनो' 'नाभेः' 'नालानि' च समन्ततः  
 प्रसृतानि; यथा नाड्यः शरीरे मानवे सुकं,  
 सम्प्रदाये यथा सौरे वितताश्चाऽर्करश्मयः;  
 तथैव 'विष्णोः' सूत्राणि विद्युत्-प्राण-मयानि च,  
 ब्रह्मांडान्यप्यनन्तानि, विश्वानि च, जगन्ति च,  
 एकीकृत्याऽप्यनेकानि, सम्यग् बद्ध्वा परस्परं,  
 'धारयन्ति'; प्रकृत्याश्च 'धर्मैः' संचारयन्ति च ।

अंडान्येव हि 'पद्मानि'; यथोक्तं शांतिपर्वणि—

“मानसस्येह या मूर्त्तिर्ब्रह्मत्वं समुपागता,  
 तस्यासन-विधानार्थं पृथिवीपद्ममुच्यते” । (म०भा०शां०१८०)

“तामसस्तु मधुर्जातः कैटभश्चापि राजसः”, (, ३५७)

अर्थात्, कामो मधुर्ज्ञेयः, क्रोधः कैटभ एव च ।

तौ 'ब्रह्माणं' च 'वेदं' च सर्वदा हन्तुमिच्छतः ;

'विष्णुः', सत्त्वमयं ज्ञानं, सदा तौ च नियच्छति ।

(२) देवाऽसुराः प्रकृतयः वासनाः याः शुभाऽशुभाः ,

( छां० उ० शां० भा० ),

असंख्याश्चाऽप्रमेयाश्च द्वंद्वीभूताश्च शक्तयः ,

सच्चिदानन्दरूपस्य परस्य परमात्मनः ;

विरुद्धगतयः सर्वाः, चक्रवद्भ्रमकारिकाः ,

विरोधेन विकर्षन्ति 'वासुं' प्राणं इतस्ततः ;

'मन्दरः' तु 'शरीरं' च, प्रति 'ब्रह्मांडं' एव च ।

समुद्रमंथनं ह्येतत् सदैवास्ति प्रवर्तितं ,

सर्वत्राऽपि च संसारे, प्रत्येके हृदये तथा ।

'वासुकेः', देवदैत्यैश्च, पर्यायेण विकर्षणाद् ,

उत्पद्यते 'भ्रमि'घोरा; संघर्षात्, सर्वजीवने ;

क्रोधात्मकं करालं च विषं, दाहि, 'हलाहलं' ;  
 'शिवै'र्वृद्धैः प्रपीतेऽस्मिन्, लीलया, मन्थने पुनः ,  
 जीवनस्योपयोगीनि 'रत्नानि'-आविर्भवन्ति वै ;  
 तेषामर्थे पुनः स्पर्धा पक्षयोर्, युद्धमेव च ।  
 सार्वत्रिकं, सार्वदिकं, एतज्जीवनचित्रणं ।

- (३) 'राहोः' आख्यायिका स्पष्टं 'ग्रहणं'स्यैव रूपकं ।  
 सूर्याचंद्रमसोर्मध्ये भूः नृत्यंती यदाऽऽवजेत्,  
 तस्याश्छाया तदा चंद्रं आच्छादयति चांशतः,  
 पूर्णतो वा, कियत्कालं; चंद्रग्रहणमेव तत् ।  
 सूर्यभूम्योर्यदा मध्ये, भ्रमन्, आयाति चंद्रमाः,  
 सूर्यः पिधीयते तावन्नेत्रेभ्यो भूनिवासिनां,  
 छाया चंद्रमसश्चापि पतत्येव धरोपरि,  
 अंशतः, पूर्णतो, वाऽपि; तत् सूर्यग्रहणं मतं ।

- (४) वृत्राऽसुरकथा नूनं वर्षारूपकमेव हि,  
 निरुक्त-नामके ग्रन्थे उक्तं यास्कर्षिणैव तत् ;  
 विशेषार्थास्तु द्रष्टव्याः हिन्दी-ग्रन्थे 'प्रयोजने' ।

- (५) सृष्ट्यादौ, सौरजगतः व्यवस्थायाः पुरा, ऽभवत्  
 संकुल-भ्रमणं भूरि खगोलानां, च घट्टनं ;  
 मिष्टार्थं दुर्विनीतानां बालानां इव, धावतां,  
 अन्योऽन्यं मृद्गनां चापि, प्राक्सम्यगुपवेशनात् ;  
 यथा भूमेरिदानी तु चन्द्रः एकोऽस्त्युपग्रहः,  
 तथा बृहस्पतेः संति नव चंद्राः ह्युपग्रहाः ;  
 सम्भूयते यत्, प्राक्काले, तेषां कश्चिदुपग्रहः,  
 भुवश्चन्द्रमसाऽकृष्टः, तेन सम्मर्दमाप च,  
 भग्नाभ्यां च तदंशाभ्यां 'बुधो' जातो नवो ग्रहः ।  
 एवमेव हि सम्भाव्यः, भूमेर्महति कम्पने,

- 'वराह'-विष्णोः भूमेश्च, जन्म भौम-ग्रहस्य वै ।  
 (६) पूर्वं 'अश्वत्थ'-शब्दस्य ह्यत्र निर्वचनं कृतं ;  
 तद्वदेव निरुक्तिः स्याद् 'अश्विनी'-ति पदस्य च ;  
 'नासत्यौ' 'नासिका'-जातौ, श्वासः प्रश्वास एव च ,  
 प्राणाऽपानौ, 'देव'-वैद्यौ, 'अश्विन्या'-स्तु 'कु-मारकौ' ;  
 इन्द्रियाणि तु देवाः वै; "प्राणायामः परं बलं ; ×  
 "प्राणायामैर्दहेदोषान्, धारणाभिश्च किल्बिषान्,  
 प्रत्याहारेण संसर्गान्, ध्यानेनाऽनीश्वरान् गुणान्" । (म०)  
 (७) 'कश्यपः', 'पश्यकः', सूर्यः ( निरुक्त ) ;  
 भूः, दितिश्चा, ऽदितिस्तथा ,  
 तथैवान्यानि रूपाणि यानि-उक्तानि त्रयोदश  
 भार्यात्वेन-अस्य; नज्जाताः मुख्याः सर्वाश्च 'जातयः' ,  
 सर्वेषां जीवजन्तूनां भूमेः, याः स्युः त्रयोदश ।  
 (८) अगस्त्य-तारकं त्वासीत् ध्रुव-स्थाने पुरा युगे ;  
 भूमेर्-अक्षस्य सरणाद्, अगस्त्यो दक्षिणां दिशं ,  
 अदृश्यत प्रस्थित इव, भूकम्पश्च महान् अभूत् ,  
 विन्ध्यपर्वत-पातश्च, तथा-एकाब्धेश्च शोषणं ;  
 पुनर्जलैर्महागर्त्तपूर्त्तिश्चाऽभूत् क्रमाद्, इति ।  
 पुनःसरेच् चेद् अक्षोऽयं, अगस्त्यश्चोत्तरं व्रजेत् ,  
 पुनर्भवेन् महाकम्पः, जलस्थल-विवर्त्तनं ,  
 विन्ध्यस्य पुन'रुत्थानं', हिमाद्रेः 'पतनं' तथा ।  
 "यच्चेदं दृश्यते किञ्चित् जगत् स्थावरजंगमं ,  
 तत् सर्वं अस्थिरं, ब्रह्मन्, स्वप्नसंगमसंनिभं ;  
 शुष्कसागरसंकाशो निखातो योऽद्य दृश्यते ,  
 स प्रातर्-अभ्रसंवीतो नगः सम्पद्यते मुने ;  
 यो वनव्यूहविस्तीर्णो विलीढगगनो महान् ,

- दिनैरेव स यात्युर्वीसमतां कूपतां च वा ;  
यदंगं अद्य संवीतं कौशेयस्त्रिविलेपनैः ,  
दिगम्बरं तदेव श्वो दूरे विशरिताऽवटे ; ×  
शुष्यंत्यपि समुद्राश्च, शीर्यन्ते तारकाः अपि ,  
ध्रुवोऽप्यध्रुवजीवोऽस्ति, कैवाऽस्था मादृशे जने ;  
सोमोऽपि व्योमतां याति, मार्त्तंडोऽप्येति खंडतां ,  
धराऽपि याति वैधुर्यं, कैवाऽस्था मादृशे जने” (यो०वा०)
- (९) मेरुः पर्वतराजोऽस्ति, भू-मध्ये चाऽपि संस्थितः ;  
देवानामालयश्चापि; त्रयस्त्रिंशच्च देवताः ;  
महा-ईशश्च उ-मया सार्धं शिखरे रमतेऽस्य च ;  
गंगा त्रि-पथ-गा चाऽपि शिरस्यस्य विराजते ;—  
योगिनां तु शरीरस्य सर्वमेतद्धि रूपकं ।  
‘पर्वभि’र्निर्मितो यस्मात् तस्मान्मेरुस्तु ‘पर्वतः’ ;  
‘मेरुदंडः’, पृष्ठवंशः शरीरे मानवे च सः ;  
तत्र संचारिणी देवी शक्तिराद्या तु ‘पार्वती’ ;  
‘उ’-कारस्य निषेधेन, मा-इति-‘उमा’ऽपि स्मृताऽस्ति सा ;  
मुख्यनाडीत्रयं तत्र ‘त्रिपथं’ च ‘नदी-त्रयं’  
एकीभूतं, ‘सुर’-सरिद्, ‘गंगा’ या ‘गमनात्’ सदा ;  
तस्य मूर्ध्नि स्थितो देवो ब्रह्मरन्ध्रे महेश्वरः ;  
अनन्तानां च ‘केलीनां’ तयोः ‘कैलासः’ ‘आसनं’ ;  
मानस्यः केलयः ताश्च, सरस तस्मात्तु ‘मानसं’ ;  
‘दीव्यन्ति’, यत्तु क्रीडन्ति, विषयैरिन्द्रियैरपि ,  
तस्माद् ‘देवाः’ इति प्रोक्ताः तास्ताः प्रकृतिशक्तयः ;  
अक्षाभिमानिनो देवाः, पंचभूताभिमानिनः ,  
महेश्वरस्य-‘आत्मन’स्तु सर्वे ते वशवर्त्तिनः ,  
‘इदमं’ द्रावयति-अस्माद्-आत्मा-‘इदंद्र’स्तु कथ्यते ;

‘इंद्रं’ सन्तमात्मानं ‘इन्द्रं’ आचक्षते वुधाः ; ( उ० )  
 ‘देवानां ईश्वरश्च-इन्द्रः’, इति पौराणिकी प्रथा ;  
 त्रयस्त्रिंशच्च पर्वाणि, ‘गुरिकाः’, वलयानि वा,  
 ‘मेरौ’ भवंति यानि-इह, ‘देवा’स्तावन्ति तानि च,  
 प्रत्येकगुरिकायाश्च नाड्योऽक्षान् प्रति निर्गताः ;  
 ‘ब्रह्मनालं’ सुपुम्नैव; तथा च ‘मणिकर्णिका’,  
 ‘हिमालय’श्च, ‘काशी’ च, ‘कैलासो’, ‘मानसं’ सरः—  
 एतत्सर्वं तु मस्तिष्क-भागाः नाड्योऽथवा ऋधक्,  
 ‘चक्राणि’, ‘कन्दाः’, ‘पीठाः’ वा, उज्जीव्याः योगरीतिभिः ।  
 “ऋचो अक्षरे परमे व्योमन्, यस्मिन् देवाः अधि विश्वे निपेदुः ;  
 यस्तं न वेद किं ऋचा करिष्यति ?

य इद् विदुस् तत् त इमे समासते” ।(वे०)

उदाऽदृश्यर्थमेवात्र कृतं व्याख्यानमीदृशं ;  
 अधिको विस्तरः दृश्यो हिन्दी-ग्रन्थे ‘प्रयोजने’,  
 स्मर्त्तव्यमेतच्च चैवापि, व्याख्याने नाऽस्ति निश्चितिः ;  
 तथोक्तं पूर्वमेवापि; तर्कः ऊहा च केवलं ।

(१०) एतद्ग्रन्थमूलभूतं वैदिकं यत्तु रूपकं,  
 विशदः किल तस्यार्थः; न-ईषत् तत्रास्ति संशयः ।  
 “सहस्रशीर्षा पुरुषः, सहस्राक्षः, सहस्रपात्”—(वे०)

मानवानां महाजातेरेवैतद् वर्णनं स्फुटं ।  
 “ब्राह्मणोऽस्य मुखमासीद्, बाहू राजन्यः कृतः,  
 ऊरू तदस्य यद् वैश्यः, पद्भ्यां शूद्रोऽजायत” ;(वे०)  
 “ब्रह्म वक्तं, भुजौ क्षत्रं, कृत्स्नमूरुदरं विशः,  
 पादौ यस्याश्रिताः शूद्राः, तस्मै वर्णात्मने नमः” ।

( म० भा० शां० भीष्मस्तवराजः )

यथा मानवदेहस्य शिरो ज्ञानाङ्गमस्ति वै,

तथा समाजदेहस्य ज्ञानि-वृन्दं भवेच्छिरः,  
बाहू च रक्षि-संदोहः, पोषि-स्तोमः तथोदरं,  
पादौ सर्वधरौ चापि निकरः श्रमिणामिति ।

'पद्भ्यां' इति चतुर्थ्यन्तं ऋचायां अस्ति वै पदं,  
'समाजपादौ भवितुं', 'पादत्वाय', इति योजना,  
अपरैस्तु त्रिभिर्वर्णैर् अस्यापि ननु साम्यतः;  
नाऽपादानार्थकं ह्यत्र 'पद्भ्यां' इति पदं भवेत्,  
नाऽन्यवर्णाय कस्मैचित् प्रयुक्ता पंचमी, यतः,  
ब्रह्मणोऽङ्गेभ्यः उत्पत्तिं अपादानेन वादिनी ।

रूपकाणां पुराणानां व्याख्यानं क्रियते, यदि,  
युक्तियुक्तं; तथा तेन जनानां बुद्धिवर्धनं;  
( नाऽक्षरार्थेन मूढानां ग्राहाणामेव पोषणं );

भारतीयसमाजे च सज्ज्ञानानां प्रचारणं;  
तथैव मूढग्राहाणां, श्रद्धाऽन्ध्यस्य च, नाशनं;  
स्वाऽवलम्बिधृतेश्चापि, धैर्यस्य, अभ्यसनं तथा—  
सत्यं 'स्व-राज्यं' प्राप्येताऽचिरादेव, तदा, स्थिरं ।

स्व-राज्य-निरूपणं

- २६) प्र० 'स्वराज्य'-शब्दस्तु-अत्यर्थं देशेऽस्मिन् श्रूयतेऽधुना;  
( कोलाहलो महान्; अर्थो न स्पष्टस्तावद् उच्यते;  
किं तत्? कथं तत् साध्यं? को भेदोऽस्ति स्व-सु-राज्ययोः ?  
'स्व-राज्यस्य' स्वरूपं किं; 'पर-राज्यस्य' किं तथा ?  
( वर्णाश्रमाणां धर्मैभ्यः सम्बन्धः कीदृशस्तयोः ?  
( किं 'सम्यग्-दर्शनं', किं चाऽपि-'असम्यग्-दर्शनं' भवेत् ?  
( 'प्रयोगः' सु-कु-'दृष्टीनां' स्व-राज्य-स्थापने च कः ?  
उ० 'दर्शनं', नयनं, नेत्रं, नेता नीतिर् नयस्तथा,  
'दृष्टिर्', मतिः, मतं, प्रज्ञा, बुद्धिः, धीः, धिषणादयः,

शब्दाः ह्येते समानार्थाः, प्रायशो , ( न तु सर्वथा ) ,  
 यथा ‘दृष्टिः’, यथा नीतिः, यथा बुद्धिस्तथा ‘गतिः’ ;  
 यथा मतिः, यथा प्रज्ञा, यथा धीश्च तथा ‘कृतिः’ ;  
 यथा ‘नय’ स्तथा ‘चारः’, तथा ‘कार्यं’ यथा ‘मतं’ ;  
 ‘दर्शन’स्याऽनुसारी-एव ‘प्रयोगः’ सर्वकर्मसु ।

किं तु ‘दर्शन’-शब्दस्य विशेषाऽर्थोऽपि विद्यते ।  
 आत्मनो, ऽनात्मनश्चापि, सम्बन्धस्याऽनयोस्तथा ,  
 दर्शयेत् तात्त्विकं रूपं यत्, तद् ‘दर्शनं’ इष्यते ।  
 कोऽहं, कथमिहाऽयातः, कुतः, कस्मात्, किमर्थतः,  
 किं ‘इदं’ दृश्यमखिलं, जीवनं-मरणं च किं,  
 रागो, द्वेषः, सुखं, दुःखं, स्मृतिः, आशाऽदयश्च किं,  
 वस्तूनां संग्रहेच्छा किं, किमियं मैथुनैषणा,  
 भूतं-भवद्-भविष्यं किं, ‘पृष्ठे-अत्र-अग्रे’ऽपि किं तथा,  
 किं कालः, किं च देशो वा, गमनाऽगमनं च किं,  
 किं चित्तं, किं शरीरं, किं इन्द्रियाणि, कुतस्तथा,  
 किं भोज्यं-भोजनं-भोक्ता, ज्ञानं-इच्छा-क्रिया च किं,  
 किं द्रव्य-गुण-कर्माणि, भेदः किं चित्त-देहयोः,  
 इंद्रानि किं, जगत्सर्वं अपि इंद्रमयं कुतः,  
 जीवानां किं कथं भेदो, ऽभेदश्चाप्यस्ति किं, कथं,  
 सम्बन्धश्च किं अन्योऽन्यं, ‘अहं-त्वं-सः’ च किं, कुतः ?  
 मर्त्यः एव मनुष्योऽस्ति, नित्यो ऽमर्त्यो ऽथवा पुनः,  
 लोको ऽयमेव, अन्यो वाऽपि, पुनर्जन्माऽस्ति वा न वा ?  
 स्वः किं, परः किं, राज्यं किं, प्राणि-भेदाश्च किं, कुतः,  
 किं धर्मः, किमधर्मश्च, पुण्यं किं, पापं एव च ?  
 इन्द्रियैः सह सम्बद्धं नश्वरं हि-एव किं सुखं,  
 यं आभ्युदधिकं चेति स्मृतिकाराः वदन्ति हि,



इन्द्रियाऽतीतमपि वा शाश्वतं भास्वरं सुखं,  
यं नैःश्रेयसिकं ते हि कथयन्ति परं सुखं ?  
यद्युभौ सत्यमेव स्तः, प्राप्तव्यौ तौ कथं जनैः,  
को मार्गस्ते उभे लब्धुं, अल्पविघ्नो बहूदयः ?—

प्रश्नानां ईदृशानां तु, चित्तमन्थनकारिणां,  
विचारशीलजीवानां सात्त्विकानां विवेकिनां,  
संशयोच्छेदकं, ग्रन्थयुन्मोचकं, तोषकारकं,  
सर्वांगीणं, सर्वशंकासमाधातु, प्रसादकं,  
उत्तरं मार्मिकं यत्तु दर्शयेत्, तद् हि दर्शनं ।  
वेदान्तेषु चोपनिषन्-नामस्वेतत् प्रतिष्ठितं ।

नैतादृशं भवेद् यत्, तद् 'असम्यग्दर्शनं' मतं ।  
“आद्यं यत् त्रि-अक्षरं ब्रह्म, त्रयी यस्मिन् प्रतिष्ठिता,  
स गुह्योऽन्यस्त्रिवृद् वेदः, यस्तं वेद स वेदवित्” ; (म०)  
सम्यग्-दर्शन-सम्पन्नः, 'वेदवित्', 'प्रणवार्थविद्',  
आत्मविद् यः स एवेह “क्रियाफलमुपाश्रुते” ; (म०)

निश्चयेन यतो वेत्ति स एव खलु तत्त्वतः,  
किं कार्यं, किमकार्यं च, कथं स्यात् सत्फलं ध्रुवं ।  
“प्रवृत्तिं च, निवृत्तिं च, कार्याऽकार्यं, भयाऽभये,  
बंधं मोक्षं च यो वेत्ति”, मोक्षो पायांस्तथाऽखिलान्,  
मानवी प्रकृतिं सूक्ष्मां समग्रां अपि वेत्ति यः,  
“सैनापत्यं च, राज्यं च, दंडनेतृत्वं एव च” ; (म०)  
'पुरो-हितत्वं', 'आचार्य-कार्यं', 'सात्त्विक्य'मेव च,  
तथैव 'सार्थवाहत्वं', 'धर्माध्यक्षत्व'मेव वा ;

नवीनायां अवस्थायां नूतनैश्चापि हेतुभिः,  
नवधर्मव्यवसानस्याऽधिकारं तथैव च ;  
राज-मंत्रित्व-शास्तृत्व-नियोक्तृत्वानि चैव हि ;

“सर्वलोकाधिपत्यं वा, स एवाऽत्मविदर्हति” । ( म० )

‘रक्षा-व्यूह’-प्रकरणे, वनस्थाश्रमि-वर्णने,  
कार्यं सर्वजनीनं तु तेषामुक्तं विशेषतः,  
कल्याणार्थं प्रजानां यद् ‘यज्ञ’-शब्देन सूच्यते;  
द्विज-त्रयाणां धर्मश्च “दानमध्ययनं यजिः” । ( म० )

‘उत्तम-स्व’-स्वरूपस्य. तादृशस्याऽत्मवेदिनः,  
लोकैः सर्वैः श्रद्धितस्य, ‘पुरः’ (अग्रे) सर्वैः ‘हितस्य’ (प्र-हितस्य) च,  
तथा ‘प्रति-नि-धी’-कृत्य ‘नि-हित’स्य ‘प्रति’-इति च,  
लोकानां हितकर्त्तृणां धर्माणां निर्णयाय च,  
धर्मान्नातृषु ‘पर्षत्सु’ सादरं ‘प्र-हित’स्य च,  
शासनं तु ‘स्व-राज्यं’ स्यान्; न त्वेवाऽनात्मवेदिनः ।

“न सा सभा यत्र न संति वृद्धाः, वृद्धाः न ते ये न वदन्ति धर्मं,  
धर्मो नाऽसौ यत्र न सत्यमस्ति, सत्यं न तद् यच्छलमभ्युपैति” ।

( म० भा० )

“द्वा सुपर्णा सयुजा सखाया, समानं वृक्षं परिपस्वजाते,  
तयोरेकः पिप्पलं स्वादु-अत्ति, अनश्नन् अन्योऽभिचाकशीति । ×  
मनस्तु द्विविधं प्रोक्तं, शुद्धं चाऽशुद्धमेव च ; ×  
वासना द्विविधा ज्ञाता, शुभा चैवाऽशुभा तथा” । ( उ० )

सर्वैः स्वानुभवेनैव बुध्यते तत् प्रतिक्षणं,  
प्रत्येकहृदये द्वौ स्वौ, उत्तमश्च, अधमोऽपरः ;  
मनो हि, अशुद्धं, यत् स्वार्थसाधकं परपीडया,  
पापवासनया पूर्णं, तदेव ‘स्वः अधमः’ स्मृतः ;  
शुद्धं, यत् स्वार्थहानेन परार्थं तु निषेवते,  
शुभवासनया पूर्णं, ‘उत्तमः स्वो’ ऽस्ति तन् मनः ;  
साध्नोति यत् शुभान् कामान् परेषां, ‘साधु’ रित्यतः ।  
सर्वाऽत्मैकत्वधीर्यस्मिन् उदिता मनसि, स्फुटा,

अव्यक्तैवापि वा, तद्धि मनः शुद्धं भविष्यति ;

‘अभेदस्य’ प्रकाशेन सह, शुद्धिर्विवर्धते ।

समाजस्य-ईदृशाः जीवाः ‘उत्तम-स्व’-स्वरूपिणः ,  
शास्त्र-कार्ये नियुक्ताः चेत्, ‘स्व-राज्यं’ सिद्धमेव हि ।

मानवी प्रकृतिं चापि, मानवं जीवनं तथा ,

सर्वांगेषु न यो वेत्ति, पुरुषार्थास्तथैव च ,

तथा तत्साधनोपायान्, जगतस्तत्त्वमेव च ,

मर्म संसरणस्यापि, स कथं शासको भवेत् ?

सर्वजीवनकार्येषु, मानवानां निदेशकः ,

मानवव्यवहाराणां कथं वा परिशोधकः ?

कारणानां च कार्याणां फलानां तु परम्परां ,

चतुर्दिग्ब्यापिनी चापि, संततां, दूरगामिनीं ,

न वेत्ति-अदूरदर्शित्वात् त्वरया-एव-ईरितस्तु यः—

‘ईदृशे नियमे जाते, फलं किं, कस्य कस्य च ,

सुखं वा यदि वा दुःखं ?’—न चिन्तयति यत्नतः ,

धर्मवक्त्राऽसनं नाऽसौ अनात्मज्ञोऽर्हति क्वचित् ।

“गुणवद् अगुणवद् वा कुर्वता कार्यजातं ,

परिणतिरवधार्या यत्नतः पंडितेन ,

‘अतिरभसकृतानां कर्मणां आविपत्तेर्

भवति हृदयदाही शल्यतुल्यो विपाकः” ; (भर्तृ०)

“सहसा विदधीत न क्रियां, अविवेकः परमापदां पदं ,  
वृणते हि विमृश्य कारिणं गुणलुब्धाः स्वयमेव सम्पदः” । (किराता०)

मनुजानां सर्वधर्मान् पप्रच्छुर्मुनयो मनुं ,

यतः “स एव सर्वस्य विधानस्य स्वयम्भुवः

अचिन्त्यस्याऽप्रमेयस्य कार्यतत्त्वार्थवित् प्रभुः” । (म०)

विधानकार्यतत्त्वं यो न विजानाति मानुषः ,

कथं धर्मविधानं सः मानुषार्थं करिष्यति ?

अनात्मवेदिनां, राग-द्वेष-विप्लुत-चेतसां,  
अहंकाराभिभूतानां, स्वार्थान्धानां च, लोभिनां,  
अल्पश्रुतानां, क्षुद्राणां, कामिनां, अल्पदर्शिनां,  
राज्यं यत् तु, तदेवास्ति 'पर-राज्यं' हि दारुणं ।  
वभ्रुवर्णाः, श्वेतवर्णाः, रक्त-पीता-ऽसिताश्च वा,  
प्रकृत्या यदि ते दुष्टाः, भवेयुश्चाधिकारिणः,  
सहोदराश्चेत्स्युःतेऽपि, 'पर-राज्यं' हि तन्न ननु ।

“सर्वभूतेषु चाऽत्मानं सर्वभूतानि चात्मनि, ×  
समं पश्यन्नात्मयाजी, 'स्वा-राज्यं' अधिगच्छति ;  
सर्वं परवशं दुःखं, सर्वमात्मवशं सुखं,  
एतद् विद्यात् समासेन लक्षणं सुख-दुःखयोः” ; (म०)

मानवस्य तु देहोऽयं 'स्वार्थी'-एव परमः 'परः',  
अशुभाभिर्वासनाभिः पूरितः प्रेरितो यदा ;  
वस्तुतोऽसौ 'परवशो', 'दुःखी', देहवशस्तु यः ।  
यः पुनर्वशमायातः 'शुद्धस्य मनसः' किल,  
'निष्कामस्य', 'दया-मैत्री-मुदिता-दिमयस्य च,  
'विद्यां' च दृष्टवान् यस्तु, सामीप्याद्, दूरतोऽपि वा,  
सर्वलोकहितेच्छुश्च, स ह्येव 'आत्मवशो' भ्रुवं ।  
ईदृग् 'आत्मवशानां' तु राज्यं 'स्वा-राज्यं' अस्ति वै ।

“अभयं, सत्त्वसंशुद्धिः, ज्ञानयोगव्यवस्थितिः,  
दानं, दमश्च, यज्ञश्च, स्वाध्यायः, तपः, आर्जवं,  
अहिंसा, सत्यं, अक्रोधः, त्यागः, शान्तिर्, अपैशुनं,  
तेजः, क्षमा, धृतिः, शौचं, अद्रोहो, नाऽतिमानिता,  
भवन्ति संपदं दैवी अभिजातस्य सर्वदा” ; (गी०)  
ईदृशानां हि यद् राज्यं, 'स्व-राज्यं' तु तदेवं हि ।

'अविद्यायां' निमग्नाः ये, षट्शत्रुवशवर्तिनः ,  
 कामक्रोधाऽभिभूताः ये, देहेन्द्रियपरायणाः ,  
 "मोघाशाः, मोघकर्माणो, मोघज्ञानाः, विचेतसः ,  
 राक्षसीं आसुरी चैव प्रकृतिं मोहिनी श्रिताः ; ×  
 असत्यमप्रतिष्ठं ये जगदाहुरनीश्वरं ,  
 अपरस्परसम्भूतं, किमन्यत्, कामहैतुकं ,  
 एतां 'दृष्टि'मवष्टभ्य नष्टात्मानोऽल्पबुद्धयः ,  
 प्रभवंत्युग्रकर्माणः क्षयाय जगतो हि ये ; ×  
 कामोपभोगपरमाः, एतावदिति निश्चिताः ,  
 आशापाशशतैर्वद्धाः, मत्सर-ईर्ष्या-परायणाः,  
 ईहंते कामभोगार्थं अन्यायेनाऽर्थसंचयान् ;  
 'इदमद्य मया लब्धं, इमं प्राप्स्ये मनोरथं ,  
 इदमस्तीदमपि मे भविष्यति पुनर्धनं ,  
 असौ मया हतः शत्रुः, हनिष्ये चाऽपरान् अपि ,  
 ईश्वरोऽहं, अहं भोगी, सिद्धोऽहं, बलवान्, सुखी ,  
 आढ्यो, ऽभिजनवान् अस्मि, कोऽन्योऽस्ति सदृशो मया' ; ×  
 आत्मसम्भाविताः एवं, स्तब्धाः, मानमदान्विताः ,  
 यजन्ते 'नामयज्ञैः' ये दम्भेनाऽविधिपूर्वकं ,  
 पारुष्य-दंभा-ऽहंकार-बल-क्रोधांश्च संश्रिताः ,  
 'आत्मानं' 'पर'-देहेषु प्रद्विषंतो, ऽभ्यसूकाः" , (गी०)  
 ईदृशाः अभिजातास्तु जीवाः सम्पदं आसुरी ।  
 यद् राज्यं ईदृशां, तत्तु 'पर-राज्यं' भयङ्करं ।  
 'स्वदेशीयाः', 'विदेशीयाः', 'मुस्लिमाः', 'क्रिस्चना'श्च वा ,  
 'शूद्र-विट्-क्षत्र-ब्रह्मा'दि-नाम धारक-हिन्दवः ,  
 'चर्मणा' शुक्लवर्णाः वा, श्याम-गोधूमिलाऽर्जुनाः ,  
 'कर्मणा' यदि 'कृष्णा'स्ते, 'वर्ण'-हीनाः, अनार्यकाः ,

‘पर-राज्यं’ हि तद्राज्यं; न स्व-राज्यं कथंचन ।

एवं च, कर्मणा शुक्लो यः कश्चिद्, अपि चर्मणा  
यत्किंचिद्वर्णवान्, यस्मिन् कस्मिन् देशे जजान च,  
यदि प्रजानां श्रद्धायाः आदरस्य च भाजनं,  
‘आत्मीयत्वेन’, ‘स्व-त्वेन’, प्रजाभिः ‘स्वीकृतो’ यदि,  
‘स्व-राज्यं’ च ‘सु-राज्यं’ च नूनं तस्यैव शासनं ।

शुक्लं, कृष्णं च, मिश्रं च, कर्म त्रिविधं उच्यते ;  
कर्माऽशुक्लं अकृष्णं यत्, तत्तु ‘निष्कर्म’ योगिनां । (यो०सू०भा०)

मानवस्य ‘स्वदेशो’ऽस्ति यत्र यत्राऽस्ति मानवः ;

अन्यथा, ‘जन्मभूमि’स्तु मातृतल्पमिता-एव भूः ।

“उदारचरितानां तु वसुधा-एव कुटुम्बकं ;

अयं निजः, परो वा, इति गणना लघुचेतसां” । (हितो०)

‘स्वदेशो’, यत्र मित्राणि; ‘विदेशो’, यत्र नो तथा ।

‘स्वदेशोऽयं, विदेशोऽयं—इति भावे तु कारणं

एतदेव, यद्एकत्र लभ्यंते हि सहायकाः ,

वेदिनः स्वस्य भाषायाः, वेशाऽचारसमाः अपि ,

सखायो बान्धवाश्चापि; नाऽन्यत्र द्राक् तथा पुनः ।

ये-अहिताः, ते ‘विदेशीयाः’; ‘स्वदेशीयाः’ तु, ये हिताः ,

स बन्धुः यः शुभं कुर्यान्; ‘मातृभूः’, या तु वृत्तिदा ।

“न तेन वृद्धो भवति येनाऽस्य पलितं शिरः ;

यो वै युवाऽपि अधीयानः, तं देवाः स्थविरं विदुः ;

न हायनैः, न पलितैः, न वित्तेन, न बन्धुभिः ,

ऋषयः चक्रिरे धर्मं, योऽनूचानः, सः नः महान्” । (भ०)

“उत्सवे, व्यसने (आपत्तौ) चैव, दुर्मिक्षे, राष्ट्रविप्लवे,  
राजद्वारे (‘कचहरी’), स्मशाने च, यस् तिष्ठति सः बान्धवः” । (हितो०)

राज्ये, सहोदरस्यापि रावणस्य, भयङ्करे ,

विभीषणस्य, न्यूना वा, 'पूर्णा' वा, न 'स्वतंत्रता' ।  
 'डिक्टेटरा'दि राज्येषु साम्प्रतं चेदृशी दशा ;  
 'पूर्ण-स्वतंत्रता' नूनं यद्यप्येषु 'विराजते',  
 'प्रजा-तंत्रं' तथा नाम्ना जिह्वासु परिनृत्यति ।  
 'डिक्टेटरस्य' त्विच्छायाः विरुद्धं न मनाग् अपि  
 कोऽपि 'वक्तुं' समर्थोऽस्ति; 'कत्तु' इत्यस्य का कथा ।

नूनं पाश्चात्यदेशेषु, पूर्वीयेष्वपि केष्वपि,  
 सत्यां आसुरसम्पत्तौ-अपि, संति गुणाः बहु ;  
 तान् गुणान् अनु-कत्तुं च, हिन्दून्, केचन हिन्दवः,  
 आदिशन्ति, परन्त्वेते न त्यक्तुं 'जन्मवर्णतां'  
 इच्छन्ति; न च पश्यन्ति, यत् तेषां नास्ति सम्भवः

गुणानां, एतया सार्धं, संघत्वस्य विपक्षया ।

'कर्म-वर्ण'तयैवैषां गुणानामस्ति संगतिः ।

महाभारतकारेण राजोत्पत्तिकथा यथा  
 वर्णिता, सत्-स्व-राज्यस्य लक्षणं सूच्यते तथा ।

श्रद्धेयानां समाजस्य वृद्धानामुपदेशतः ;

महापुरुषं अग्र्यं तु प्रजाः राज्याय वव्रिरे ;

धीरवीराग्रणीर्, योग्यतमो रक्षण-कर्मणि ,

श्रेष्ठो, वरिष्ठो यश्चाभूत् प्रजापालनकर्मसु ;

स्थापितायाः, पुरा काले, ऋषिभिः, पारदृश्वभिः ,

वृद्धैः, परिणतप्रज्ञैः, भद्रायाः सर्वतस्तथा

वर्णाश्रमव्यवस्थायाः यः प्राणैः प्रतिपालकः ।

“ब्राह्मं प्राप्तेन संस्कारं क्षत्रियेण यथाविधि ,  
 सर्वस्याऽस्य यथान्यायं कर्त्तव्यं परिरक्षणं” ; (म०)

अर्थाद् यो ब्रह्म-चर्येण विद्याभिश्च सुसंस्कृतः ,

क्षतात् त्रातुं समर्थश्च, राजा कार्यः स एव हि ।

वृद्धाः ते 'राजकर्त्तारः' श्रूयन्तेऽनेकशः श्रुतौ ;  
 प्रजाभिर्वरणे सिद्धे, तेऽभ्यर्षिचन् नृपं ततः ,  
 प्रतिज्ञाः कारयित्वा च, प्रजानां रक्षणाय वै ;  
 प्रजाभिः श्रद्धितानां च तेषां केचन मंत्रिणः  
 अभूवन्, अपरेऽमात्याः, सुमन्त्राः, सचिवास्तथा ,  
 दूताश्च, प्राङ्घ्रिवाकाश्च, प्रधानाश्च, पुरोधसः ,  
 धर्माज्ञानसभायाश्च सदस्याः अपरेऽभवन् ;  
 प्राज्ञाश्च साधवः सर्वे, प्रजाभिश्चादृताः वृताः ;  
 महोदये राज्य'यज्ञे' ऋषयो ऋत्विजो यथा ।

“सैवाचार्यः पुरोधाः यः शापानुग्रहयोः क्षमः , ×  
 यत्कोपभीत्या राजाऽपि धर्मनीतिरतो भवेत् ; ×  
 न बिभेति नृपो येभ्यः तैः स्यात् किं राज्यवर्धनं ? ×  
 राज्यं, प्रजाः, वलं, कोषः, सुनृपत्वं न वर्धितं ,  
 नाऽरिनाशः कृतः, तैस्तु मंत्रिभिः किं प्रयोजनं ?” (शुक्र०)  
 यथा राज्ञो ह्यमात्यास्ते नियन्तारश्च बोधकाः ,  
 तथा तस्य च, तेषां च, सदस्याः धर्मपर्षदः  
 प्रजा-प्रतिनिधी-भूताः “सर्वभूतहिते रताः” ।

इदं रूपं समग्रं तु 'सु-स्व-राज्यस्य' चित्रितं  
 पुराणैरितिहासैश्चाऽप्याऽख्यानैर्विविधैरपि ।

“अग्निं अनु स्वराज्यं अग्निं उक्थानि वावृधुः ,  
 विश्वा अधिश्रियो दधे ।

अस्य हि स्वयंशस्तरं सवितुः कञ्चन प्रियं  
 न मिनन्ति स्वराज्यं” । ( ऋ० वे० )

'स्वराज्यं, अन्नस्याऽत्तारं, अन्नवस्त्रैः सुपूरितं ,  
 अग्निवत् प्रज्वलन्तं चाऽनुप्राप्य प्रज्वलन्ति वै ,  
 शस्त्राणि उक्थानि सर्वाणि दधति-अपि-अधिकां श्रियं ;



सूर्यवच्च यशस्वन्तं, सर्वेषां सुप्रियं तथा,  
 न मिनन्ति, न हिंसन्ति, तमांसि-इव तु शत्रवः ।  
 स्वाधीनास्तु जनाः सत्ये स्व-राज्ये, स्वा-चलम्बिनः,  
 उत्कर्षयन्ति सततं विशिष्टान् स्वान् गुणानिति ;  
 परराज्ये पुनः सर्वेऽपकृष्यन्ते गुणाः, अपि  
 वर्धन्ते च तथा दोषाः दासवुद्धिसहोदराः ।

“वर्णानां आश्रमाणां च राजा सृष्टोऽभिरक्षिता” ; (म०)

नाऽन्यद् राज्ञोऽस्ति कर्त्तव्यं ईदृक्संरक्षणाद् ऋते ।

“परिणिष्ठितकार्यस्तु नृपतिः परिपालनात्,  
 कुर्यादन्यन्न वा कुर्याद्, ऐन्द्रो राजन्यः उच्यते ; ×

परिणिष्ठितकार्यस्तु स्वाध्यायेनैव वै द्विजः,

कुर्यादन्यन्न वा कुर्यान्, मैत्रो ब्राह्मणः उच्यते” ; (म० भा० शां०)

कृतकार्यस्तथा वैश्यो धन-धान्याभिवर्धनात्,

कुर्यादन्यन्न वा कुर्यात्, पार्जन्यो (मारुतो, कौवेरो) वैश्यः उच्यते ;

परिणिष्ठितकार्यश्च शूद्रोऽन्येषां सुसेवनात्,

कुर्यादन्यन्न वा कुर्याद् गान्धर्वः शूद्र उच्यते । (पद्मपु०; वायु पु०)

चातुर्वर्ण्ये प्रजाः यत्र, जीवनं चाश्रमेषु च,

सर्वाणि धर्म-कर्माणि, कृत्य-तोषणकानि च,

सुविभक्तानि रक्ष्यन्ते, समाजे मुच्यवस्थिते,

व्यूढे चाऽपि चतुर्व्यूहैः परस्परं अनुव्रतैः,

‘कर्मणा वर्णता’ यत्र, ‘वयसा आश्रमिता’ तथा,

‘सु-राज्यं’ च, ‘स्व-राज्यं’ च, ‘स्वा-राज्यं’ चापि तत्र वै ।

आत्मदर्शनसिद्धान्तप्रयोगेण विना, नहि

चतुर्भिराश्रमैर्वर्णैः समाजस्य व्यवस्थितिः :

“चातुर्वर्ण्यं, त्रयो लोकाः, चत्वारश्चाश्रमाः पृथक्,

भूतं-भव्यं-भविष्यं च, सर्वं वेदात् प्रसिद्ध्यति” ; (म०)

मनुष्याणां स्वभावानां योग्यतानां च कर्मणां ,  
चतुर्णां च पुमर्थानां, शास्त्राणां तदुपायिनां ,  
धर्माणां च, वयोभेदाद् आश्रमाणां च, तत्त्वतः  
भेदाः, सर्वेऽपि सिद्ध्यन्ति सम्यग्दर्शनतः किल ।  
यत्र नैवं मनुष्याणां जीवनं सुव्यस्थितं ,  
स्वार्थाऽन्धाः यत्र 'नेतारः', स्वयं 'नीताः' कु-'दृष्टि'भिः ,  
कुमार्गेषु, उत्पथं क्लिष्टं 'नयन्ति' जनतामपि ,  
यथा विकृत-'नेत्रेण' 'नीयेता' ऽन्धो ऽवटे, तथा ,  
'पर-राज्यं', 'कु-राज्यं' च, 'नारकं राज्यं' एव तत् ।  
'पूर्ण-स्व-तंत्रता' यत्र, 'पूर्ण-स्वा-ऽधीनता' तथा ,  
स्व-स्व-उचितानां धर्माणां, निर्दिष्टानां विवेकतः ,  
पालनायैव वर्त्तेत, 'स्वा-राज्यं' तत्र वर्त्तेते ।  
परेषां पीडनायैव, हत्यायै, लुंठनाय वा,  
बलात्काराय वा स्त्रीषु, पापाय विविधाय च ,  
'पूर्ण-स्व-तंत्रता' यत्र, 'पूर्ण-स्वा-ऽधीनता' तथा ,  
भवेद् यत्र तु, तत्रैव 'रौरवं राज्यं' ऊर्जति ।  
"आर्यं धर्मोपदेशं च वेदशास्त्राऽविरोधिना ,  
यस्तर्केणानुसंधत्ते स धर्मं वेद, नेतरः ; X  
पितृदेवमनुष्याणां वेदश्चक्षुः सनातनं ,  
अशक्यं अप्रमेयं च वेदशास्त्रमिति स्थितिः" ,(म०)  
वेदानां स्थितं अन्तेषु, यद् 'औपनिषदं' स्मृतं ,  
वेदस्य शास्त्रं तद् हि-एव, 'रहस्यं' चेत्यपि, इति दिक् ।  
"छन्दः पादौ तु वेदस्य, हस्तः कल्पोऽथ पठ्यते ,  
मुखं व्याकरणं प्रोक्तं, शिक्षा घ्राणं तथोच्यते ,  
ज्योतिषामयनं चक्षुः, निरुक्तं श्रोत्रमीर्यते",  
आयुर्वेदोऽस्य नाभिस्तु, गांधर्वः कंठः ईयते ,

ऊरु च शिल्पवेदोऽस्ति, धनुर्वेदो महाभुजौ,  
 कामशास्त्रं तु जघनं, अर्थशास्त्रमथोदरं,  
 हृदयं मानवो धर्मः, मूर्धा वेदान्तः इष्यते;  
 मूर्तिमान् भगवान् वेदः एवमंगैः सुसंहतैः,  
 विराजते सदा-उपास्यः सर्व-कल्याणं ईप्सुभिः ।  
 “याः वेदवाह्याः स्मृतयः, याश्च काश्च कु-‘दृष्टयः’,  
 सर्वास्तास्तु तमोनिष्ठाः, प्रेत्य चेह च निष्फलाः;  
 अप्यर्वाक्कालिकतया, अनित्याः, अनृताः अपि,  
 उत्पद्यन्ते च्यवन्ते ताः”, वर्पत्ताविव छत्रकाः ;(म०)  
 राग-द्वेषौ तमो, मोहः ; ‘तमोनिष्ठास्तु तन्मयाः ;  
 ‘सनातनस्य’ सत्यस्य ‘धर्म’ तु, परमात्मनः,  
 न निष्ठिताः, यतः, तस्माद् अनित्याः, अनृताः, अपि ;  
 श्रुद्राऽल्पबुद्धिजनिताः, भवन्ति क्षणभंगुगाः,  
 न स्थातुं चिरकालाय शक्नुवन्ति च कुत्रचित् ;  
 व्याहन्यमानाश्चाऽन्योन्यं संघर्षाद्, बहुसंख्यकाः,  
 जंघन्यमानाः, दंद्रम्यमाणाः, तास्तु परस्परं ।  
 आत्मदर्शनजा यत्र सु-‘दृष्टिर्’ ‘नीति’-कारिणी,  
 ‘नेत्री’, ‘नयति’ सिद्धान्तैः, शाश्वतैः, सुप्रतिष्ठितैः  
 तस्मिन् सनातने नित्ये ‘स्व-भावे’ परमात्मनः ;  
 उत्पत्तिव्युत्पत्तयस्तत्र, विप्लवोपद्रवास्तथा,  
 संघर्षश्चापि वर्गाणां ईर्यया स्पर्धनेन च,  
 प्रत्यहं नाऽनुभूयन्ते; न नित्यं चाऽनवस्थितिः ।  
 स्थापिता यत्र मर्यादा चतुर्वर्णाध्रमात्मिका,  
 तत्रैव सुप्रयोगोऽस्ति विद्यानां दर्शनस्य च ;  
 शास्त्राणां व्यवहाराणां सुसम्बन्धश्च तत्र हि ;  
 प्रणवार्थस्य सर्वस्य तत्रैव चरितार्थता ;

चतुर्वर्गफलप्राप्तिः सर्वैस्तत्रैव चाक्षसा ;  
 स्वप्रकृत्यनुसारेण तत्र जीवोऽप्यवाप्नुयात् ,  
 सर्वोऽपि, स्व-स्व-शक्तीनां, समाजस्य च भूतये ,  
 धर्म्यं विकासं, क्रमशः-अपि, आश्रमाद् आश्रमं व्रजन् ;  
 समाजश्चाऽखिलो भूयात् सदा सर्वसमृद्धिमान् ,  
 'क्षय'-रोगेण निर्मुक्तः, बलवान्, 'वृद्धि'मान्, सुखी ,  
 उत्तमानां च दैवीनां आस्पदं सर्वसम्पदां ।

'हिन्दू'-समाजस्य पुनः संस्करणं कथं ?

२७)प्र० समाजस्याऽस्य 'हिन्दूनां' पुनः संस्करणं, कथं

व्यवहार्येण रूपेण सम्भवेच्च क्रियेत च ?

उ० पुनः पुनः पूर्वमुक्तं—सिद्धान्तानां प्रचारणं

आवश्यकं नितान्तं तु तत्राऽस्ति प्रथमः क्रमः ।

सत्सिद्धान्तप्रचारेण सज्ज्ञानं तु विवर्धते ,

ततो भावाश्च शुध्यन्ति, सदिच्छा जायते ततः ,

सत्कृतुः, सत्प्रयत्नं, सच्चेष्टा, सत्क्रिया ततः ।

शब्दौ स्तः आंग्लभाषायां 'थियरी'- 'प्रेक्टिस'-इति च ;

मतिर्-गतिः, नयश्-चारः, शास्त्रं-व्यवहृतिस्तथा ,

ज्ञानं-कर्म, नीति-रीती, दर्शनं-चरणं सजुः ,

दृष्टिः-सृष्टिः, इति द्वंद्वः पर्यायाः, संस्कृते तयोः ।

पूर्वं मतिः शोधनीया, गतिः शोत्स्यति तु स्वयं ।

प्रचारश्चापि कार्यः स्यान्, न शब्दैरेव केवलं ,

किंतु स्वाऽचरणेनाऽपि, तैस्तु ये स्युः प्रचारकाः ।

आचारेण हि या शिक्षा, सा-एव साध्वी, दृढा, ध्रुवा ;

"यद्यदाचरति श्रेष्ठस्तत्तदेवेतरो जनः" ; (गी०)

'आचार्य'-संज्ञां आप्नोति सदाचारेण शिक्षणात् ।

मिताः अपि भवेयुश्चेत् संख्यया, ते प्रचारकाः,  
 यदि स्युः ‘तीव्रसंवेगाः’, ‘सत्य-निष्ठाः’, दृढं, ऋतं ;  
 सेनायां तु यथा योधाः तत्कार्याय समर्पिताः,  
 परमात्मनश्च, आदि-मनोः, ऋषीणां, सैनिकास्तथा ;  
 फ़ारसी-आंग्ल-आदि-भाषाणां ज्ञानेनाऽपि च संयुताः,  
 तत्तद्भाषाऽभिभाषिभ्यो व्याख्यातुं भाषया तथा,  
 मुस्लिमेभ्यो,ऽन्यधर्मिभ्यः, क्रिस्चनेभ्यस्तथैव च,  
 भावान् ‘मानव’-धर्मस्य सर्वसंग्रहकारकान् ;  
 सन्न्यासिनो, वनस्थाः वा, ‘ऽप्येकाग्राः’, ‘सुसमाहिताः’,  
 नाऽन्यर्चिताभिरुद्विग्नाः, न ‘व्याक्षिप्ताः’ इतस्ततः ;  
 कुर्युः प्रचारकार्यं च ‘सत्कारेण’, ‘निरन्तरं’, (थो० सू०)  
 ‘परिव्राजक-संशप्ताः’, गन्तारः सर्वदिक्ष्वपि,  
 ‘मानवस्य समाजस्य’ विष्वक् संस्थापनैपिणः ;  
 ध्रुवं स्युः ‘सत्य-संकल्पाः’, सेत्स्यंत्येव स्वकर्मणि ।  
 प्रचारणीयाः सिद्धान्ताः विस्तरान्ननु वर्णिताः  
 पर्यन्तमेतावद् ; भूयः संक्षेपस्त्वत्र कथ्यते ।  
 (१) आप्नुयुर्ब्रह्मचर्येण यौवनं तु नराः, स्त्रियः ;  
 “ज्ञानं, शौर्यं, महः, सर्वं, ब्रह्मचर्यं प्रतिष्ठितं” ।  
 ब्रह्मचर्यस्य सार्गेऽयं-इन्द्रियाणां विनिग्रहः,  
 दशानां च, स-मनसां; तानि जित्वा तु, सर्वजित् ।  
 ‘स्वस्य’-उपरि तु ‘गज्यं’ यत्, ‘स्य-राज्यं’ मूलं अस्ति तन् ।  
 “ब्रह्मचर्येण तपसा देवाः मृत्युं उपाऽघ्नन्” ; (वे०)  
 मूलं प्राण-द्रुमस्यैतद् ‘ब्रह्मचर्यं’ यदुच्यते ;  
 यत्राऽस्य नाऽदरः, तत्र निकर्षः, पतनं, ध्रुवं ।  
 (२) नाऽप्रातयोवनानां च विव्राहः स्यात् कथंचन ;  
 वाग्दानं तु मिथः प्रीत्या सम्भवेत् पूर्वमपि-अतः ।

- (३) सात्त्विकं कामशास्त्रं च शिक्षेरन् प्राक् तु संगमात् ,  
तथा प्रसूतितंत्रं च, बालोपचरणं तथा ।
- (४) 'धर्मजं' सुतमिच्छेयुः, नेतरान् 'कामजान्' बहून् ;  
द्वाभ्यां त्रिभिर्वाऽपत्यानां तुष्येतामेव दम्पती ;  
यदा शुद्धं ब्रह्मचर्यं शक्नुयातां न रक्षितुं ,  
कुर्यातां गर्भरोधस्योपायान् वैज्ञानिकानपि ;  
तीक्ष्णं दंढ्यो भवेत् तांस्तु प्रयुञ्जन् अविवाहितः  
पुरुषश्च, अपि योषा च प्रयुञ्जन्ती अविवाहिता ।
- (५) 'गर्भाधानस्य संस्कारं' तथा कुर्युर् विवाहिताः ,  
यथा-उत्कृष्टं अपत्यं हि जनयेतां; न चेतारं ।
- (६) प्रति पंचशतं चास्तु कुलानां, सूतिकागृहं  
एकं, सुसज्जं सर्वोपकरणैः प्रसवस्य च ।
- (७) क्रियतां 'नाम-संस्कारः' पुरतः प्रतिवेशिनां ।
- (८) 'अन्नप्राशन-संस्कारे' भवेद् वृत्ति-परीक्षणं ;  
शिक्षकेभ्यः सूचनाय; न तु निर्णयनं तदा ।
- (९) लालयेत् पंचवर्षाणि; जननी शिक्षयेद् अपि ,  
शौचादीन्, बालसाध्यांश्चाऽचारान्, नीतीस्तथैव च ;  
बालास्ततः पाठशालां गच्छेयुर् लब्धुमक्षरं ,  
अध्येतुं च तथा विद्याः, स्वप्रकृत्यनुरूपतः ।  
द्वे पाठशाले च स्यातां, कुलपंचशतं प्रति ;  
एका कुमारीशिक्षार्थं, कुमारानां तथाऽपरा ।
- (१०) कन्या-अष्ट, नव, वर्षान् वा, स्त्रीभ्यः शिक्षामवाप्नुयात् ,  
वसन्ती स्वगृहे, शालां गच्छन्ती च दिने दिने ;  
आचार्यायाः, कुमार्यर्थं, 'कुलं' चेत्, तत्र वावसेत् ।  
बालः दश, एकादश वा, पुंभ्यः स्त्रीभ्योऽपि वा, तथा ,  
कुमारपाठशालायां, वसन् स्वे, वा गुरोः, गृहे ।

पितरौ नयतो बालं गुरोर् ‘उप’; गुरुश्च तं

‘यज्ञ’-सूत्रेण-‘उप-वाय’, ‘ब्रह्मण’श्च ‘नयेद् उप’

इति; अतो मुख्य-‘संस्कारं’ तं तु-‘उपनयनं’ विदुः ।

अनेनैव ‘द्वि-ज’त्वं यत्, तस्मान् मुख्योऽयमुच्यते ।

स्त्रीणां च-उपनयः कार्यः स्त्रीभिः, यद्वत् पुरा युगे ।

“उपनीय गुरुः शिष्यं, शिक्षयेत्(१)शौचं आदितः,

(२) आचारं, (३) अग्निकार्यं च, (४) संध्योपासनमेव च” । (म०)

(१) धिषणा चाऽपि, (२) शीलं च, (३) शरीरं चेति, तत् त्रयं,

(१) ज्ञानं, (२) इच्छा, तथा (३) कर्म, शोभनं स्यात् दृढं तथा,

(१) सत्त्वं, (२) तमो, (३) रजो-ऽशाश्च भवेयुः परिमार्जिताः,

यया, सा-एव-उचिता शिक्षा; त्रयं साध्यं गुरोः कुले ।

(१) ऋतु-(२) अहो-(३) रात्रि-चर्याश्च शिक्षणीयाः प्रयत्नतः ;

विद्या ‘संस्कारिणी’ ग्राह्या, तथैवा‘ऽर्थकरी’ च या ;

“अर्थागमो नित्यं, अरोगिता च, प्रिया च भार्या, प्रियवादिनी च,

वश्यश्च पुत्रो, अर्थकरी च विद्या, षड् भागधेयस्य सुखानिराजन्” ।

( विदुर० )

शस्त्राऽस्त्राणां प्रयोगश्च शिक्षणीयो गुरोः कुले,

सर्वै, पुंभिश्च, स्त्रीभिश्च, स्वरक्षायै तु संकटे ;

‘रक्षकैः’ तु विशेषेण; सामान्येनैव चेतरेः ।

सर्वेषामेव “वर्णानां” संकरे “कालकारिते”,

क्षत्रियाणां रक्षकाणां अभावे चाऽप्युपस्थिते,

“शस्त्रं” तु सर्वैः स्याद् “ग्राह्यं, धर्मो यत्रोपरुध्यते”,

आत्मीयानां “परित्राणे”, स्वत्वार्थं “चापि संगरे ;

स्त्री-बालाभ्यवपत्तौ च”, योद्धव्यं तु विशेषतः,

सर्वैः, द्विजैश्च-एकजैश्च, प्रहर्त्तव्यं अचिन्तयन् ;

“नाऽततायिवधे दोषो हन्तुर्भवति कश्चन,

प्रकाशं वाऽप्रकाशं वा, मन्युस्तन्मन्युमृच्छति” । (म० ८)  
 “क्षत्रियैर्धार्यते चापं नाऽर्त्तनादो भवेद् इति ।” (वाल्मी०रामा०)

“द्वावेव पुरुषौ ज्ञातौ सूर्यमण्डलभेदिनौ,  
 योगी योगसमारूढः, शूरश्च समरे हतः । x’

अधर्मः क्षत्रियस्यैष यत् शय्या-मरणं गृहे,  
 विसृजन् कफपित्तानि, कृपणं परिदेवयन् ;

अरण्ये वा विमुच्येत, संग्रामे वा तनुं त्यजेत्” । (म०भा०)

गुरोः कुले तु द्रोणस्य सर्वे वर्णाः शिशिक्षिरे ।

कैकेयी, सत्यभामा च, सुभद्रा चापि दर्शिताः ,

इतिहासेषु, गच्छन्त्यः संगरान् पतिभिः सह ।

‘राजा’ दुर्गावती चापि, चांद-‘राजा’ तथैव च ,

झाँसी-‘राजः’ तथा लक्ष्मीः, शस्त्रैर्युयुधिरे स्वयं ।

सर्वाऽग्रगण्या चैवास्ति प्रवीरेषु तु चंडिका ,

दुर्गा, गौरी, महादेवी, याऽन्नपूर्णाऽपि चाऽम्बिका ।

स्वाऽपत्यरक्षणार्थं तु मातुः शूरतरो नहि ;

गावः स्व-शाव-रक्षायै वने सिंही-भवन्ति वै ,

व्याघ्रान् तरक्षून् शृंगाग्रैः क्षिपन्ति च निहन्ति च ।

(११) कन्या पंचदशादूर्ध्वं, विशेषे कारणे ऽसति ,

विवाहं चिंतयेत् ; शास्त्रं अभ्यस्येद् उत वाऽधिकं ।

(१२) युवा तावद् अधीयीत, वसन् स्वे, वा गुरोः, कुले ,

विद्यां विद्यालये यावद् गृह्णीयाज् जीविकाकरी ।

ततः ‘स्नातक-संस्कारं’ प्राप्नुयात् सः, यथाविधि ;

‘कुल-देश-समाजानां सेवां एवं-विद्यां अहं

करिष्यामि, तथा त्रीणि शोधयिष्ये ऋणानि च’ ;

इति प्रतिज्ञां कुर्याच्च गुरूणां सविधे तदा ,

समक्षं च कुलीनानां, पौराणां च समागमे ,



- लक्षितं 'यत्त'मूर्तण ध्यायन् धनमुत्तमं ।  
 जान्मार्गं निर्णयेन्व चाऽस्य यत्, वृत्तिं तयोचित्तां ,  
 ध्यायेन्, निर्णयं चाऽपि तस्मिन् जननमागमे ।
- (१३) चतुर्न्यहं सदायेन, वृत्तिं यथाऽनुत्पिर्णां  
 संसाध्य, ज्ञानतो जीव्यान् तया जीविकया-वृत्त्या ।
- (१४) नतो मिथः परिचयात्, कल्यां प्रीतां प्रियामपि ,  
 संवादिर्शीलश्रमनां, व्युत्तान् 'संस्कार'-कर्मणा ,  
 'सा-धर्म-वर्गं' प्राणां भूयान्य'-इति निव्यान्ः
- (१५) अधीन्य विधिषु विद्याः, प्रजाशोनाय धर्मनः ,  
 कुलं समालं संनेष्य, मनो मोक्षे निवेशयेन्ः  
 क्रयानि प्रीप्ययाकुर्यन्, आधमाद् वाधमं व्रजेन् ।
- (१६) चतुर्न्यहं सु व-एकस्य, सर्वोऽप्यवयवो भवेन् ;  
 स्वस्य स्वस्य च वर्णस्याऽप्याऽधमस्याऽनुत्पारतः ।
- (१७) समान-शील-व्यसने भोजनं च विद्याहृतं ।  
 "संप्रीति-भोज्यान्वसानि, आपद्-भोज्यानि वा पुनः ,  
 न च न्यं प्रीयते राजन्, न चेवापदताः घयं" , (म०भा०)  
 दुर्योधनमिदं प्रोच्य, कृष्णो विदुर्गमाययौ ।
- (१८) भवेयुः नव संस्काराः र्जीणां पुंतां तथैव च ।  
 गर्भाधानं, नामधानं, धन-आशनमेव च ;  
 उपनयनं, ज्ञातकदा, विद्याहन्तदनन्तरं .  
 दानप्रस्थ-प्रवेशश्च, सर्व-संन्यसनं तथा ,  
 अन्त्येष्टि-कर्म चैवापिः संस्काराः स्युः नव-एव हि ।  
 कल्प्याश्च विधयोऽपि-व्यां पुनः, सम्यग् चिमृश्य च ,  
 वेदमंत्रैः उदात्तार्थैः, हेतुमद्भिश्च कर्मभिः ,  
 फालोचितानां शैक्षितं सद्व्यापानां भवेन् स्थितिः  
 गमोरा, संस्कारयेयानां चित्तदेही च वस्तुनः ।

(१९) वर्णाश्रम-व्यवस्था च, कर्मणा, वयसा, तथा ,  
चतुर्धा व्यूहनं चापि समाजस्य, विवेकतः  
उत्तमं मूलमेवैतद् अशेषायाश्च संस्कृतेः ,  
प्र-णवी-करणं चार्थ-सन्ततेस्तु समन्ततः ।

आहारस्य, विहारस्य, चरित्रस्य च शुद्धता ,  
मितत्वं संततेश्चापि, जीविकायाश्च निश्चितिः ,  
परमात्मनि निष्ठा च, समाजे शांति-हेतवः ।

(२०) सर्व-प्रसवितुः, सूर्ये बिम्बितस्य, परात्मनः ,  
प्रत्यक्षस्यापि-अदृश्यस्य देवस्य, जगदात्मनः ,  
सवित्रुपासना-एवैका, संध्यावंदनं एव च ,  
साक्षराणां च गायत्री-मंत्रश्चैकस्तथैव हि ।  
“नोपतिष्ठति यः पूर्वां, नोपास्ते यश्च पश्चिमां” ,  
आर्यत्वाद् भ्रश्यते नूनं, द्विजत्वं नाऽस्य सिध्यति ।

“समानी प्रया, सह वो अन्न-भागः ,

समाने योक्ते सह वो युनज्मि ;

समानो मंत्रः, समितिः समानी ,

समानं मनः, सह चित्तमस्तु वः ;

समानं मंत्रं अभिमंत्रये वः ,

समानेन वो हविषा जुहोमि” । (वे०)

बहूनां किंतु “अनाधारा धारणा नोपपद्यते” ,

“आत्मस्थं ये न पश्यन्ति देवं, मार्गंति ते बहिः” ,

“द्वे वाव ब्रह्मणो रूपे, मूर्त्तं चाऽमूर्त्तमेव च ;

यन्मूर्त्तं तदसत्यं; यद् अमूर्त्तं सत्यमेव तत्” , (मै०उ०)

स्वप्रकृत्यनुरूपं च सर्वोऽपीष्टमपेक्षते ,

“ये यथा मां प्रपद्यन्ते, तांस्तथैव भजाम्यहं” ,

“भक्तानां अनुकम्पार्थं देवो विग्रहवान् भवेत्” ;

गुप्ता, विनाऽज्ञान, दीप्यन्ती, मङ्ग्यांशुमती तथा ;  
 विम्बेनेका, अंशुभिर्नाता, अक्ष-वीया-ऽनुसृषिणी ;  
 शुभ्रा, भानुमयी चापि, निर्मिता स्फटिकेन वा ।

मिग-ब्रह्मा शिशुकाणां; लक्ष्मीरु-विष्णुस्तथा विशां ;  
 दूर्गा-शिवः मक्षकाणां; अश्विनौ सेवितां चापि ;—  
 गताः शिशुश्रेष्ठानां च देवानां संतु भूर्त्तयः ।

स्ये स्ये गृहे यथेष्टं तु सन्त्वन्याः अपि भूर्त्तयः ;  
 न तु देवालये काश्चिद् अन्याः स्युः सार्वलोकिके ।

उपानना-शूरे सूर्य-जनीने भूर्त्तयस्त्विमाः—  
 प्रकाशात्मं, रवेर्विन्यं, भ्राजिष्णु, किरणान्वितं,  
 ( न-अतिदीप्तं तथा यत्स्यान् चक्षुर्यां क्षोभकारकं,  
 किंतु प्रसादनं, कान्तं, नेत्राणां प्रीतिवर्धनं ) ;

संस्थाप्यं पूर्वभिन्नेस्तु मध्ये महति मंदिरे ;  
 तरय चाऽपि चतुर्दिक्षु यथास्थानं नवग्रहाः ,  
 धमन्तः श्व वृत्तेषु, दर्शनीयाः समन्ततः ।

उत्कीर्येताऽपि 'गायत्री'-मंत्रो बिम्वादधस्तथा ;  
 अन्यानि आदित्य-सूक्तानि श्रुत्युक्तानि स्मृतानि च ;  
 "सूर्यः आत्मा जगतस्तस्थुषश्च ; नमस्ते आदित्य ;  
 त्वमेव प्रत्यक्षं ब्रह्मासि, विष्णुरसि, रुद्रोसि" ; (मै०उ०)  
 "एक एव हि लोकानां सूर्यः आत्माऽऽदिकृद् हरिः ; (भा०)  
 "नमः सवित्रे, जगदेकचक्षुषे, जगत्प्रसूतिस्थितिनाशहेतवे,  
 त्रयीमयाय, त्रिगुणात्मधारिणे, विरिञ्चि-नारायण-शंकरात्मने" ।

यानि नामानि चाऽन्येषु धर्मेषु, परमात्मनः,  
 तत्तल्लिपिभिरेवाऽपि, लिप्या संस्कृतया तथा,  
 उत्कीर्येत्तत्रा ऽधः, सर्व-धर्म-समन्वयात् ;  
 स्थाप्येरन् मूर्त्तयस्त्वन्याः, अन्यभित्तित्रये, यथा—  
 एकस्यां ब्रह्मणश्चापि, सरस्वत्यास्तथैव च,  
 चतुः-सनत्कुमाराणां बालानां वेदरूपिणां ;  
 अन्यस्यां खलु पद्मायाः, तथा नारायणस्य च,  
 बालत्रयस्य, कामस्य, रामस्य, अधोऽक्षजस्य ( कृष्णस्य ) च ;  
 तृतीयस्यां शङ्करस्य, पार्वत्याः, बालयोस्तथा,  
 गणेशस्य, च साम्बस्य । सुन्दराऽकृतयो ऽखिलाः,  
 सर्वाः मनुष्यरूपिण्यः मूर्त्तयः स्युः ; न भीषणाः ;  
 न मुखानि तु चत्वारि, न चत्वारोऽपि बाहवः,  
 न षट्-शिरांसि, नो पंच, न गजस्य शिरोऽधवा,  
 नाऽष्टौ भुजाः, न कपाल-माला-सर्पादि-भूषणं ।  
 एतादृशाऽकाराणां तु देवानां वर्णनं हि, यत्  
 पुराणेषु कृतं, तत्तु रूपकं होव केवलं ;  
 व्याख्याकारैः पंडितैश्च विद्वद्भिर् 'व्यास'-नामकैः,  
 महाजनाय व्याख्येयं 'कथा'-काले च रूपकं ;  
 न मूर्त्तयः तदाकाराः स्थाप्याः देवालयेषु ; यत्

रामायणं तु शास्त्राकारं, ध्यानमपि च भाग्यं ,  
 मुन्यानि च पुत्राणि, ग्रन्था मन्त्रयुक्तमोक्षनाः ,  
 ( द्वित-रुद्रोक्तान् अन्त-भावान् त्रिविध्यापि विरिच्य तु ) ।  
 न लभ्यन्तेऽन्य-भावास्तु चेतसाः बुद्धिबर्धनाः ,  
 एकैकाग्र्यानकेनैव त्रिविधार्थ-विद्योचनाः ,  
 यादृशुतेन यदि ते व्याख्यायन्ते यथार्थतः ।  
 कस्यामपि च भाग्यां नन्दशाः बुद्धिनाशकाः ,  
 यदि-अल्पमेव मूढेन व्याख्यायन्ते-अयथार्थतः ।  
 मंदिरं, प्रतिसाहस्रं नृणां एकं भवेदपि ;  
 न पुनर्गुह्यं स्यानि, वीथ्यां वीथ्यां, पदे पदे ;  
 स्वच्छाः सुसृष्टाद्यापि स्युः, न पुण्यादिक-कर्ममाः ;  
 अर्चा च दर्शन-ध्यान-प्रणामैरेव ; नाऽन्यथा :

न पुष्पपत्रसलिलैः, न मिष्टैर्, न विलेपनैः,  
 न ताम्र-रौप्य-खण्डैः वा; न नादैर्भैरवैरपि;  
 उत्तमं सूक्तगानं च वाद्यं चाऽपि भवेन्ननु,  
 सुप्रबद्धेन रूपेण, निर्दिष्ट-समयेषु च।  
 देवालयेन यद् भाव्यं आधि-व्याधि-हरेण, तत्  
 प्रत्येके स्यात् चिकित्सायाः शाला, चैकश्चिकित्सकः,  
 स्त्री-चैद्या च तथैवैका, तथोपकरणानि च;  
 इतिहास-पुराणानां व्याख्यायै, प्रति-मन्दिरं  
 शाला-एका च प्रशस्ता स्याद्, विद्वान् व्याख्याकरस्तथा,  
 यो रूपकाणि व्याख्यायेद् युक्तियुक्तैश्च हेतुभिः;  
 नाऽन्धश्रद्धां वर्धयेत्, नाऽर्थयेच्चापि दक्षिणां;  
 प्रोत्साहयेच्च जिज्ञासां, शमयेच्च सदुत्तरैः  
 बुद्धियुक्तैः, हेतुमद्भिः, तोषकैः, ज्ञानवर्धकैः।  
 व्याख्यानशालायाश्चापि, चिकित्सायाः गृहस्य च,  
 चतुर्व्यूहाः एव कुर्युः निर्वाहस्य प्रबन्धनं,  
 यथा पाठस्य शालायाः, प्रसवस्यापि वै यथा।  
 स्वागताः सन्तु सर्वेषु मंदिरेषु एषु मानवाः  
 सर्वेऽपि; ‘हिन्दवो’ वा स्युः, स्युस्तथा वाऽन्यधर्मकाः,  
 नियमानां स्वच्छतायाः येऽपि स्युः प्रतिपालकाः।  
 प्रेम्णा पूतं मनो येषां, देहः स्नानादिभिस्तथा,  
 ते सर्वे स्वागताः सन्तु, सात्त्विकाऽनन्दकांक्षिणः।

‘श्रद्धा’-विवेचनं

(२८) प्र० ‘नान्धश्रद्धां वर्धयेत्’-यदुक्तं, उचितं हि तत्;  
 विना श्रद्धां न किञ्चिच्च क्रियते कार्यमुत्तमं;  
 विरोधिवद् इमे वाक्ये; कथं भूयात् समन्वयः ?

उ० आदृत्या-एव हि सा श्रद्धा, या पात्रे स्थाप्यते मुदा ;  
 सात्त्विकी खलु सा ; यद्वत् पात्रे दानं तु सात्त्विकं ।  
 मा भूद् अपात्रे श्रद्धा वा, दानं, ज्ञानं, धनं, बलं ।  
 “श्रद्धामयोऽयं पुरुषः, यो यच्छ्रद्धः स एव सः” । (गी०)  
 यथाऽन्येषां महार्थानां शब्दानां दुर्दशा कृता,  
 स्वोत्तमार्थाद् विपर्यस्तः ‘श्रद्धा’-शब्दोऽप्ययं तथा ।  
 ‘श्रत्, सत्यं’ इति वेदेषु; सत्यत्वेन दधाति या  
 यं कंचिदुत्तमं भावं, पदार्थं पुरुषं नु वा,  
 सा बुद्धिरेव सत्-‘श्रद्धा’; नाऽधमं लक्ष्यं आश्रिता,  
 मूढग्राहेण, वा ऽसत्यं पदार्थं, दुर्जनं नु वा ।  
 “श्रद्धां प्रातर्हवामहे, श्रद्धां मध्यंदिनं परि,  
 श्रद्धां सूर्यस्य निम्लुचे, श्रद्धे, श्रद्धापयेह नः” ; (वे०)  
 सवित्रुपास्तिरेवात्र, समाऽर्था ननु ‘श्रद्धया’;  
 ‘परमात्मनि वै श्रद्धां, सायं प्रातर्हवामहे’ ।  
 श्रद्धायाः महिमा त्वेवं वेदसूक्तेन सूच्यते ;  
 तादृश्याः किंतु, या माता महतां वीरकर्मणां,  
 तपस्यानां, च योगानां, आत्मसाक्षात्कृतेरपि ;  
 उच्चलक्ष्यस्य लाभाय ‘श्रद्धया’ तपनं ‘तपः’ ;  
 आविवेश यथा ‘श्रद्धा’, बालकं नचिकेतसं । (कठ० उ०)  
 असत्-श्रद्धा पुनर्योनिः दानानां वञ्चकाय च,  
 कार्याणां च निकृष्टानां, नरकाय गतेरपि ।  
 गुरु-भवितु-कामाः ये, मुग्ध-वित्ता-ऽपहारिणः ;  
 ‘गुरौ श्रद्धा भृशं कार्या; न-ईषत् शंक्यं तु तद्वचः ;  
 नास्तिक्यमेव जिज्ञासा; अहमेव गुरुस्तव ;  
 यद्वच्मि शास्त्रं तच्छ्रेयः; धनं स्वं मह्यमर्पय ;  
 प्राप्स्यसि स्वर्गमेवं त्वं’—इत्यादि बहुवादिनः ;

‘इदं वृन्दावनं विद्धि, मां विद्धि यदुनन्दनं,  
 आत्मानं गोपिकां विद्धि, विहरस्व यथा सुखं’—  
 एवं चरित्रभ्रष्टाः ये, परस्त्रीभ्रंशकारिणः ;  
 ‘सेव्याः पंच-म-काराश्च, तैरेव सुखजीवनं’—  
 एवं पापिष्ठभावाः ये, पापिष्ठाऽचरणास्तथा—  
 तेषु श्रद्धा, महत्पापं, लोक-संग्रह-नाशकं ।  
 चतुर्वर्ण-व्यवस्थैव, चातुराश्रम्यमेव च,  
 धर्म-कर्म-विभागेन, लोक-संग्रहणं स्मृतं ;  
 तादृशाः वंचकाः, दुष्टाः, क्रूराः, कपटिनो भृशं,  
 धर्म-कर्म-विलोसारः, लोक-विग्रह-कारकाः ।  
 “विरलाः गुरवः ते, ये शिष्य-संतापहारकाः ;  
 “गुरवो बहवः सन्ति, शिष्य-वित्ताऽपहारकाः ।  
 ईदृशेषु तु या श्रद्धा सा वै नरकगामिनी ;  
 ईदृशैरेव शब्दोऽयं निरये पातितो ऽधुना ।  
 अन्येऽपि तत्र, नैतावत् सन्ति ये पापबुद्धयः,  
 तथापि मोहिताः स्वार्थैः विपर्ययन्ति स्वयं, तथा  
 विपर्ययन्ति भावांश्च, शब्दान्, आर्षास्तथैव च ;  
 जिज्ञासायाः भृशं भीताः, अशक्ताः उत्तरे यतः,  
 विवर्त्तयन्ति प्राचीनान् पाठान् सुविशदान् अपि ।  
 “श्रुतिस्तु वेदो विज्ञेयो, धर्मशास्त्रं तु वै स्मृतिः,  
 ते सर्वार्थेषु-अमीमांस्ये, ताभ्यां धर्मो हि निर्वर्तौ” —  
 इति प्रचलितः पाठः; कः इवाऽर्थोऽस्य वै भवेद् ?  
 श्रुति-स्मृति-अर्थ-निश्चित्यै ‘मीमांसा’ शास्त्रमुत्थितं ;  
 “ते सर्वार्थेषु मीमांस्ये”—इत्येवाऽत्र उपपद्यते ;  
 “यस्तर्कणानुसंधत्ते सः धर्मं वेद नेतरः, x  
 प्रत्यक्षं चा, ऽनुमानं च, शास्त्रं च विविधाऽगमं ;



त्रयं सुविदितं कार्यं, धर्म-शुद्धिमभीप्सता”—

इत्यप्यग्रे स्वयं प्रोक्तं मनुना हेतुपूर्वकं ;

“हेतुभिर्धर्ममन्विच्छेन्, न लोकं विरसं चरेत्”—

एवं व्यासोऽपि वदति, भारते, शांतिपर्वणि ।

किंतु जिज्ञासया त्रस्ताः, पाठं अभ्रंशयन् छलात् ,

प्रकाशयन्तो दौर्बल्यं स्वं, एतच्चालिखन् पुनः—

“योऽवमन्येत ते मूले हेतुशास्त्राश्रयाद् द्विजः ,

स साधुभिर्बहिष्कार्यः, नास्तिको वेदनिन्दकः”, (म०)

‘जिज्ञासैवाऽस्ति नास्तिक्यं’, ‘शेषं कोपेन प्रयेत्’,—

इति-आश्रयन्तो दुर्नीतिं, सद्धर्म-ध्वंसकारिणी ।

नैसर्गिकौ गुरु बाल्ये पितरौ रक्षकौ परं

पालकौ पौषकौ स्निग्धौ, श्रद्धेयौ स्तः स्वभावतः ,

बालोऽप्यव्यक्तया बुद्ध्या श्रद्धत्ते तौ निसर्गतः ।

सुपरीक्ष्य, द्वि-जं यं, तौ, ‘नयेयुर्’ ‘उप’, बालकं ,

सोऽपि प्रकृत्या श्रद्धेयो बालस्याऽस्य भविष्यति ;

सहुरोर्न विशेषोऽस्ति शिक्षणे पुत्रशिष्ययोः ;

गृह्णाति येन मंत्रेण गुरुः शिष्यं, किल आशयः ,

तस्याऽपि चायमेवास्ति, यत् पुत्री-क्रियते ह्यसौ ;

“मम व्रते ते हृदयं दधामि, मम चित्तं अनु चित्तं ते अस्तु ,

मम वार्चं एकमनाः जुपस्व, बृहस्पतिस्त्वा नियुनक्तु मह्यं” ।

‘पुत्रत्व’करणायाऽत्र, आवाह्यते तु ‘बृहस्पतिः’ ;

‘जायात्व’ करणायाऽस्मिन् मंत्रे देवः ‘प्रजापतिः’ ।

ईदृशो यत्र सम्बन्धः पवित्रो गुरुशिष्ययोः ,

तत्र श्रद्धा-उचिता पूर्णा, स्नेहः पूर्णस्तथैव च ।

यदा प्राप्तवयाश्चास्ति, व्यवहारक्षमः स्वयं ,

तदा श्रद्धा विधातव्या सुपरीक्ष्य समीक्ष्य च ;

“न विश्वसेद् अविश्वस्तं, विश्वस्तं नाति विश्वसेत्,  
 न वाऽत्यन्तं अविश्वस्तो, भवेदिति बृहस्पतिः” ।  
 यथा ऽन्यत्र, तथैवाऽत्रापि, ‘अति सर्वत्र वर्जयेत्’ ;  
 श्रद्धां कुर्याद् गुणं दृष्ट्वा, दोषानपि परीक्ष्य च ;  
 विद्वाँस्तु गुण-दोषज्ञः ; न भवेच्छ्रद्धया जडः ।  
 “उद्धरेदाऽत्मनाऽऽत्मानं, नाऽत्मानं अवसादयेद् ;  
 आत्मैव ह्यात्मनो बंधुरात्मैव रिपुरात्मनः ;  
 बंधुरात्माऽत्मनस्तस्य येनाऽत्मैवाऽत्मना जितः ;  
 अनात्मनस्तु शत्रुत्वे वर्त्तेताऽत्मैव शत्रुवत् ; ×  
 आत्मन्येवात्मना तुष्टः, स्थितप्रज्ञः स उच्यते ; ×  
 यस्त्वात्मरतिरेव स्याद्, आत्मतृप्तश्च, मानवः,  
 आत्मन्येव च संतुष्टः, स स्वराड् भवति ध्रुवः ; ×  
 यत्र चैवाऽत्मनाऽऽत्मानं पश्यन्नात्मनितुष्यति , ×  
 स निश्चयेन योक्तव्यो योगो ऽनिर्विण्णचेतसा ; ×  
 बाह्यस्पर्शेष्वसक्तात्मा विदित्यात्मनि यत्सुखं ,  
 स ब्रह्मयोगयुक्तात्मा सुखमक्षय्यमश्रुते ; ×  
 सर्वभूतस्थमात्मानं, सर्वभूतानि चाऽत्मनि ,  
 ईक्षते योगयुक्तात्मा सर्वत्र समदर्शनः ;” × (गी०)  
 “सर्वेषामपि चैतेषां आत्मज्ञानं परं मतं,  
 तच्चद्रयं सर्वविद्यानां प्राप्यते ह्यमृतं ततः ; ×  
 आत्मनैव सहायेन सुखार्थी विचरेद् इह ;  
 आत्मज्ञाने शमे च स्याद् वेदाऽभ्यासे च यत्नवान् ; ×  
 आत्मैव ह्यात्मनः साक्षी गतिरात्मा तथाऽऽत्मनः ,  
 माऽवमंस्थाः स्वमात्मानं नृणां साक्षिणं उत्तमं ; ×  
 सर्वभूतेषु चात्मानं सर्वभूतानि चात्मनि ,  
 समं पश्यन्नात्मयाजी स्वाराज्यमधिगच्छति ; ×

सर्वमात्मनि संपश्येत् सच्चाऽसच्च समाहितः,  
 सर्वं ह्यात्मनि सम्पश्यन्, नाऽधर्मे कुरुते मनः ; X  
 आत्मैव देवताः सर्वाः, सर्वमात्मन्यवस्थितं,  
 आत्मा हि जनयत्येषां कर्मयोगं शरीरिणां ; X  
 एवं यः सर्वभूतेषु पश्यत्यात्मानं आत्मना,  
 स सर्वसमतामेत्य ब्रह्माऽभ्येति परं पदं ।  
 सर्वभूतेषु चाऽत्मानं, सर्वभूतानि चाऽत्मनि,  
 समं पश्यन्, आत्मयाजी, स्वा-राज्यं अधिगच्छति” (म०)  
 “यस्तु सर्वाणि भूतानि आत्मनि एव अनुपश्यति,  
 सर्वभूतेषु चाऽत्मानं, ततो न विचिकित्सते” । (उ०)  
 “आत्मैव ह्यात्मनो नाथः; को नाथो ह्यपरो भवेद् ?  
 आत्मना हि सुदांतेन नाथं प्राप्नोति दुर्लभं” ।  
 ( बुद्धवचनं, धर्मपदे )

उद्धर्ताऽऽत्माऽऽत्मनस्तु-अस्ति, नाऽन्यः आत्मानं उद्धरेत्—  
 आत्मनि-एव-ईदृशी 'श्रद्धा', ह्युत्तमा सात्त्विकी मता ।  
 “उत्थातव्यं, जागृतव्यं, योक्तव्यं भूति-कर्मसु,  
 भविष्यतीत्येव मनः कृत्वा, सततं, अन्यथैः” ।  
 ‘स्वपद्भ्यां, सुस्थिरो भूत्वा, चलितुं शक्नुयाद् अपि,  
 बालोऽयं, शीघ्रमेवापि’—पितरौ नित्यं इच्छतः,  
 ‘आत्माऽवलम्बी, स्वाधीनो, स्वयंप्रज्ञो भवेद् अयं,  
 स्ववशो, न परप्रज्ञः, शिष्यो मे ऽन्यसहायकृत्,  
 न सदा मन्मुखाऽपेक्षी’—इत्येवं सद्गुरुरेव च ।  
 ‘अयं मान्यो गुरुत्वेन, न वा,-इति च विनिर्णयं,  
 यतस्त्वमेव कुरुषे, त्वं गुरूणां गुरुः स्वयं ;  
 इदं सत्यं, असत्यं वा, निश्चिनोषि त्वमेव यत्,  
 तत् त्वमेवाऽसि सत्यानां अपि सत्यतमो ध्रुवः ;

ईश्वरोऽस्ति, न वाऽस्ति, एतत् त्वं हि निर्णयसीह यत् ,  
 ततः त्वमेवाऽसि नूनं ईश्वराणामपीश्वरः ,  
 परमात्मा, परेशो, यः, “तत् त्वं असि”-एव निश्चितं ।  
 न पुनस्ते शरीरं तन्, मृत्पिण्डं क्षणभंगुरं ,  
 किं तु सर्वशरीरेषु व्याप्तो, यो-‘अहं’ तु, चिन्मयः ।  
 ईदृशी याऽत्मनि श्रद्धा परमा सात्त्विकी तु सा ।  
 ‘कामक्रोधाऽदिषट्कं’ यद् ‘रिपूणा’मस्ति च-आन्तरं,  
 ‘शमादिषट्कं’ तस्यास्ति प्रतिपक्षः, क्रमात्, किल,  
 ‘शत्रोः शत्रुः’, ‘महामित्रं’ मनुष्याणां अथ-आन्तरं ;  
 तत्र ‘श्रद्धा’ च गणिता मित्रषट्के तु पंचमी ,  
 षष्ठस्याऽत्मसमाधानस्याऽस्ति या नाऽन्तरीयका ;  
 ‘शमो, दमः, तितिक्षा, उपरमः, श्रद्धा, समाधिता’ ।  
 आत्मन्येव हि सा श्रद्धा भवेदात्मप्रदर्शिनी ,  
 सर्वेभ्यश्चापि बंधेभ्यः सर्वथा मोक्षदायिनी ।  
 यदा बाह्यान् पदार्थांश्च द्रष्टुं शक्नोति मानवः  
 स्व-चक्षुषैव, नाऽन्यस्य; तदाऽऽत्मानं कथं ह्यसौ  
 परस्य चक्षुषा पश्येद्? आत्मा-एव-आत्मानं ईक्षते ।  
 आत्मन्येव परा श्रद्धा कार्या सर्वार्थदर्शिनी ;  
 स्वा-राज्यं च, स्वराज्यं च, स्व-श्रद्धालुभिराप्यते ।  
 ‘आत्मदर्शन’-जातानां सिद्धान्तानां प्रयोगतः  
 वर्णाश्रमव्यवस्थात्मं ‘स्व-राज्यं’ सिद्ध्यति-इह सत् ।

‘हिंसा’-‘अहिंसा’-विवेचनं

(२९) प्र० केचिद् वदन्ति-अहिंसैव सर्वत्र जय-साधनं ,  
 स्वराज्यं पुनरासाद्यं भारतीयैस्तथैव च ;  
 अन्ये विप्रतिपद्यन्ते; कथमत्र विनिश्चयः ?

उ० योगभाष्ये परामर्शः—‘वचनीयं विभज्य’ वै ; (४-३३)  
 एकान्ताऽत्यन्त-वचनं अतथ्यं प्रायशो ननु ;  
 यतो द्वं-द्व-मयी सृष्टिः, अन्योऽन्याऽपेक्षिणौ-उभौ ,  
 साऽपेक्षं चाऽपि नैकान्तं, नाऽत्यन्तं, भवितुं क्षमं ।  
 एकान्ताऽत्यन्ततो ‘ऽहिंसा’, या ‘महाव्रत’-रूपिणी ,  
 नाऽवच्छिन्ना जाति-देश-कालैश्च समयैरपि, (यो० सू० २-३१)  
 सद्यो ‘विदेह’ करणी सा, ऽत्यन्तं खलु मोचिनी ;  
 यतो हिंसां विना शक्यं नास्त्येव प्राणधारणं ।  
 जीवाणवस्तु आचाम्यन्ते प्रति-श्वासं च कोटिशः ;  
 सचेतनानि शाकानि भुज्यन्ते, ऽपि मुनिव्रतैः ।  
 “सहस्तानां अहस्ताश्च, दंष्ट्रिणां अपि-अदंष्ट्रिणः ,  
 फल्गूनि चाऽपि महतां, जीवो जीवस्य जीवनं” । (भा०)  
 कार्य-साधन-सम्बन्धे, ‘सर्वत्र’-इति पदं, ततः ,  
 समीचीनं न भाति-इव; “वचनीयं विभज्य” वै ।  
 “अहिंसा परमो धर्मः” इति वाक्ये विमोहिताः ,  
 केचिद् ‘हिंसा’ च ‘दंडं’ च संकिरन्ति-अविवेकतः ।  
 ‘हिंसा’ या साऽपराधानां, ‘दंडः’ एव हि सा स्मृता ;  
 ‘दंडो’ निरपराधानां, ‘हिंसा’ घोरा-इति निश्चयः ;  
 “अदंड्यान् दंडयन् राजा, दंड्यांश्चैवाऽप्यदंडयन् ,  
 अयशो महद् आप्नोति, नरकं चाऽधिगच्छति” । (म०)  
 अवुद्धिपूर्वकं ‘हिंसा’ या अनिवार्या भवेदपि ,  
 बुद्धिपूर्वं च सद्-हेतोः, ‘अहिंसा’-एव तु ते उभे ।  
 “गृहे, गुरौ, अरण्ये वा, निवसन्, आत्मवान् द्विजः ,  
 नाऽवेदविहितां हिंसां, आपदि-अपि समाचरेत् ;  
 या वेदविहिता हिंसा नियता, ऽस्मिंश्चराऽचरे ,  
 अहिंसामेव तां विद्याद्; वेदाद् धर्मां हि निर्बभौ । ×

आततायिनं आयान्तं हन्यादेवाऽविचारयन् ; ×  
 नाऽतितायिवधेदोषो; × मन्युस्तन्मन्युमृच्छति” । (म०)  
 स्मर्त्तव्यमन्यच्चाप्यत्र, ‘धर्मभेदोऽधिकारतः’ ;  
 सन्यासी “सर्वभूतेभ्यः ददात्यभयदक्षिणां” , (म०)  
 अहिंसा ऽत्यन्तिकी तस्य-उचिता तस्माद्; ऋते तु तां  
 याऽबुद्धिपूर्विका च, अनिवार्या च, यथोदितं ।  
 आत्मत्राणायपि नाऽयं कुर्याद् ‘हिंसां’ तु कस्यचित् ;  
 मैत्रो, अन्-असुतृपश्चापि, न्यस्तदंडोऽपि-असौ स्मृतः ।  
 गृहस्थस्य तु धर्मोऽयं, रक्षेद् एव-आश्रितान् भयात् ,  
 तेषामभयपत्यर्थं हन्यादेवाऽततायिनः ।  
 क्षत्रियस्य च राज्ञश्च धर्मोऽयं परमः स्मृतः ,  
 निर्दोषाणां तु रक्षायै दुष्टानां ‘हिसनं’ ऋतं ।  
 निमित्तानि भवेयुश्चेद् तादृशानि, विशेषतः ;  
 यत् कार्यसिद्धिः सम्भाव्या, शस्त्रहीनैर्, ‘अहिंसया’ ,  
 अवश्यमेवाऽ‘हिंसा’ स्यात् तत्र धर्मः परो ननु ।  
 केचनाऽशासते हिंसां उच्छेत्तुं मूलतो भुवः ;  
 अहिंसायाः प्रचारेण; तथैवाऽत्मसमर्पणैः  
 हिंस्रेभ्यो, हृदयं तेषां विवर्त्तयितुमेव च ।  
 यस्य कस्यापि हिंस्रस्य भवेदीदृग् विवर्त्तनं ;  
 हिंसानाशस्य नाऽशास्ति पृथिव्यां ननु सर्वथा ।  
 अध्यात्मशास्त्रसिद्धान्तस्तु अखण्ड्योऽयं सनातनः ;  
 ‘द्वन्द्वत्वमेव सर्वत्र’; तौ चाऽन्योऽन्यमपेक्षिणौ ;  
 एकाऽभावे ऽपरस्यापि अभावस्तु भवितां द्रुवं ;  
 प्रलये, तु उभयाऽभावः; सृष्टौ, चोभयवर्त्तनं ।  
 ‘अहिंसा परमो धर्मः’—सत्यमेतन्, न सशयः ;  
 ‘हिंसा’-प्रवण-चित्तेभ्यः किंतु एतद् उपदिश्यते ।

‘अहिंसाः’ ये प्रकृत्यैव, किमर्थं तान् इदं वदेत्,  
शाकाऽहारिस्मृगान्वाऽपि, कपोतान्, गाः, शुकाँश्च वा ?  
‘हिंसाः’ वा ये प्रकृत्यैव, यथा व्याघ्रवृकादयः,  
तान् प्रति अपि उपदेशोऽयं व्यर्थ एवेति निश्चितं ।  
“हिंसाऽहिंसे, मृदुकूरे, धर्माऽधर्मौ, कृताऽनृते,  
यद्यस्य सोऽदधात् सर्गं, तत्तस्य स्वयं आविशेत्” । (म०)

दोलायते मनुष्यस्तु उभयोः द्वैधे यतः, ततः

तदर्थं उपदेशोऽयं उपयुक्तो भवेत्, ननु ।

अर्थश्चाऽस्याऽयमेवाऽस्ति, ‘निर्दोषं मा वधीः’ खलु

न त्वेवार्थोऽयमस्य स्याद्, ‘हिंसायाऽत्मानं अर्पय,

स्व-मांस-आश्रित-मांसैश्च वृकव्याघ्रांश्च तर्पय’ ;

स्वदेहं एवं सन्न्यासी दद्याद्, अभयदोऽखिले ;

न गृहस्थोऽथ तत्रापि ‘क्षत्रियो’ न-तरां पुनः ;

‘दुष्टानां दंडनं धर्मः परमः’ क्षत्रियस्य वै ।

प्रकृतेर्द्वंद्वशीलत्वाद् भविष्यन्त्येव सर्वदा,

दुष्टशिष्टौ, क्रूरमृदू, हिंसाऽहिंसौ, वृकीमृगौ,

दैत्यदेवौ, पापपुण्यौ, दंड्याऽदंड्यौ विरोधिनी ।

‘हिंसाणां’ अपि ‘अहिंसा’ या, सा अहिंसाणां तु हिंसनं ।

एतेनाऽपि प्रसंगेन, सुप्रकाशं प्रदर्शयते,

विना वर्णाश्रमव्यूहं, भ्रान्तिधर्मे पदे पदे ;

न च सिध्येद् व्यवस्था सा, वर्जयित्वाऽन्मदर्शनं ।

संस्कृतश्रेणु विद्वत्सु सर्वमेतत्तु विस्मृतं ।

‘सर्वेषां व्यवहाराणां, गार्हस्थ्य्याद्यनुबंधिनां,

अथ किं, राजधर्माणां, रक्षायाः अपि कर्मणां,

सांसारिकाणां सकलजीवनस्योपयोगिनां,

विरोधिनी-एवाऽत्मविद्या, न त्वेषां सा विशोधिनी—

मा०ध०सा०] अध्यात्मशास्त्रस्य प्रतिपदं सर्वव्यवहारेषु प्रयोजनं

इत्येव भ्रान्तिर् एतर्हि घोरा तेषु-उपचीयते।  
विरक्ताः सर्व-कृत्येषु, न विरक्तास्तु भोजने ;  
अकृत्येष्वपि चाऽसक्ताः, शारीरेषु सुखेष्वपि ,  
दृश्याः वेदान्तिनम्मन्याः प्रायशो ह्यधुनातनाः ।  
घोरा-अन्धंकरणी भ्रान्तिः संहार्या-इयं प्रयत्नतः ,  
यदि मानव-धर्मस्य भवेद् उद्धारः ईप्सितः ।  
गुह्यो यः त्र्यक्षरो वेदः, तं विदित्वैव वेदविद् ;  
तद्विद्यायाः प्रचारेण, प्रयोगेण च जीवने ,  
वैयक्तिके चापि तथा ( यः प्रातिस्विकः ईर्यते ) ,  
सामाजिकेऽपि तद्वच्च ( यः सार्वस्विकः उच्यते ) ,  
भारतोद्धारः आस्थेयः, पुनःसंस्करणं तथा  
धर्मस्य, च समाजस्य, पुनश्च नवजीवनं ,  
सत्-स्वराज्यस्य संसिद्धिः, पुनः स्वा-राज्यमेव च ।

प्रणव-ज्याख्या

- (३०) प्र० ॐ कारः त्र्यक्षरश्चापि तथैव-एकाक्षरोऽपि सः ,  
इत्युक्तं मनुना; एतच्च—“यस्तं वेद स वेदवित्” ; (म०)  
तस्य नामसु चैवोक्तं—‘तारकं’, ‘सर्वविन्मतिः’ ,  
‘तारः’, ‘सर्वज्ञतावीजं’, ‘उद्गीथः’, ‘प्रणव’ स्तथा ,  
इति प्रभृतिः; तत्सर्वं समं अन्वीयते कथं ?  
उ० “ज्ञानं, एकक्षणाऽरूढं, अक्रमं तु, विवेकज्ञं” ,  
यस्य “ज्ञानस्य चाऽनन्त्याज् ज्ञेयं अल्पं” “इदं तु यत् । (यो०सू०  
“सकृत्-प्रभातं”, प्रतिभाति यत् सकृत्, (उ०)  
तडिद् यथा, सर्व-विकाश-कारणं ;  
तमोमयाऽज्ञान-महांधकारतः ,  
सद्यश्च यत्तारयतीति ‘तारकं’ ।



संगृह्यतेऽस्मिन् अखिलं च 'दृश्यं',  
तथैव 'दृष्टा'ऽपि, अथ 'दर्शनं' च,  
क्रमं विना, एकक्षणे-एव सर्वं,  
सदा च, तस्माद् इदं 'अक्रमं' च ।

"क्रम-त्रय-समाश्रय-व्यतिकरेण या, संततं,  
क्रम-त्रितय-लंघनं विदधती विभाति-उच्चकैः,  
क्रम-एकवपुर, अक्रम-प्रकृतिरेव, या शोभते,  
करोमि हृदि तां अहं, भगवतीं 'परां संविदं' ।

(काश्मीर-शैवतं-त्रीय-शिवसूत्रविमर्शिनी-टीकायां 'ज्ञानगर्भ-श्लोक

'अहं-एतन्-न'-इति संवित्, 'अहमं' च-इदमं' तथा,  
'न'-कार-रूपिणा एव-इह विवेकेन विविच्य च,  
समाहरन्ती त्रीन् एतान् अपि-एकत्र, 'त्रि-वि-क्रमा',  
एकेनैव क्रमेण-इयं, 'अक्रमा', सार्वकालिकी,  
भूतं-भवद्-भविष्यच् च त्रयं, युगपद् एव हि,  
एकेन-अनवरत-ज्ञानेन आवृणोत्येव सर्वदा ।  
सर्वं 'त्रि-अन्तर्गतं' ज्ञानं; अस्माद् ॐ 'सर्वविन्मतिः' ।

'विवेकख्यातिर्' अप्येषा-एव 'आत्माऽनात्मविवेकतः';  
सा-एव 'सत्त्व-पुरुषयोर्' 'अन्यता-न्यातिर्' उच्यते;  
'सत्त्वं' इत्यत्र संकेतो 'दृश्यस्य' सकलस्य च ।

प्रणवस्य एकाक्षरत्वं, व्यक्षरत्वं तथैव, यत्,  
तस्यैव सर्वा व्याख्या-इयं सांख्य-योगेषु सूचिता;  
तथा च न्यायसूत्रेषु; वेदान्तेषु विशेषतः,

मांडूक्योपनिषन्मंत्र-गोपथब्राह्मणादिषु ।

'न क्षरन्ति' कदाप्येते, 'अहं' च, 'एतच्' चाऽपि, 'न'-इति च,  
त्रयोऽपि, अ-कारेण, उ-कारेण, न-कारेण सूचिताः,  
'अक्षराणां' त्रयेण, एते त्रयः एव 'अक्षराः' स्मृताः ।

समाहृतांश्चापि सर्वे एकस्मिन् 'परमाक्षरे',  
 ॐ इति एकाक्षरेण उक्ते 'ब्रह्मणि' एव 'परात्मनि' ।  
 किंतु एतत्, स्पष्टं अपि उक्तं, न बुद्धिं अधिरोहति,  
 मुमुक्षुत्वं युयुक्षुत्वं यावन् न उत्पद्यते हृदि,  
 'अस्मिता'-ऽभिनिवेशाश्च यावद् यान्ति न तानवं,  
 शांति-दांति-आदि-पट्-सम्पद् यावन् न उदेति भूयसी,  
 सर्वभूतहितेहा च यावन् नाऽस्ति गरीयसी,  
 वैराग्यं सात्त्विकं चापि, न तु राजस-तामसं;  
 परकम्पाऽनुकम्पा हि, परदुःखानुदुःखिता,  
 लक्षणं, समवेदित्वं, स्वार्थाऽहंकार-विच्युतेः;  
 'अहमेव पवित्रोऽस्मि, नाऽन्ये केचित् क्वचित् पुनः',  
 'अहमेवाऽभिजनवान्, कोऽन्योऽस्ति सदृशो मया'.  
 'मोक्षार्हश्चाहमेवास्मि योगं साधयितुं क्षमः',  
 'नाऽन्यैर्वराकैः अस्पृश्यैः कार्यं मेऽस्ति इतरैर्जनैः'—  
 भावाः एतादृशाः दृप्ताः रुन्धते हृदयं यदा,  
 अहंकाराऽवृत्ते तस्मिन् 'तार'-बोधो विशेत् कथं ?  
 "यो मां प्रयतते हन्तुं, मोक्षं आस्थाय, पंडितः,  
 तस्य मोक्षरतिस्थस्य नृत्यामि च हसामि च,  
 अवध्यः सर्वभूतानां अहं एकः सनातनः", (म० भा० अश्व० १३)  
 एवं चदति कामोऽयं, 'अविद्याऽस्मितयोः' पिता,  
 पतिः, पुत्रस्तथैव, अपि 'ब्रह्म', तच्छत्रुरेव च ।  
 कामं जेतुं काम एव, भूत्वा निष्काम-कामना,  
 आत्मानं जेतुं आत्मैव, भूत्वा सर्वात्मभावना,  
 शक्नोति; नाऽन्यः, कुत्रापि, कश्चनापि, कथंचन ।  
 न केवलं स्वयं मोक्तुं, अपि मोचयितुं परान्,  
 न केवलं स्वयं योक्तुं, अपि योजयितुं परान्,

कथं 'काम'-जयः; 'सामान्ये', विशेषाः अन्तर्भूताः [मा० घ० सा०

अहं-कारं तु विस्मृत्य, यो यतेत स बोधभाक् ।

“विवेक-वैराग्यवतः एव बोधमहोद्भवः” । (यो० वा०)

प्रातिखिका 'ऽहमा' आच्छन्नं यावत् स्याद् हृदयं, नहि  
सार्वस्विकस्या 'ऽहमः' तु प्रवेशः परमात्मनः ।

अहंकारे विगलिते भेद-बुद्ध्यधिकारिणि ,

उदेति अभेद-बोधोऽयं परमात्मा स्वयं भ्रुवम् ।

प्रणवस्य जपश्चापि, तस्य चैवार्थभावनं,

कृतः शुद्धेन वपुषा, तथा शुद्धेन चेतसा,

स्मृतो योगेषु विविध-बहु-कल्याणकारकः ।

ब्रह्मणः प्रकृतेः रूपं, महाभूतं यद्, आदिमं ,

आकाशं हि, गुणस्तस्य शब्दोऽयं प्रणवध्वनिः ;

“सृष्ट्यादौ ब्रह्मणः कण्ठं भित्त्वा यस्माद् विनिर्गतौ,

'ङँकारश्च', 'अथ' शब्दश्च, तस्मान्माङ्गलिकावुभौ”;

विभेदैः पुनरस्यैव सर्वे शब्दाः भवन्ति हि;

सर्वेऽर्थाः सर्वभावाश्च वाङ्मयस्याखिलस्य च,

अतो हि निहिताश्चास्मिन्; वेदमूलं ततो ह्ययं;

“वाच्यर्थाः निहिताः सर्वे, वाङ्मूलाः, वाग्निनिखृताः;

तस्माद्यः स्तेनयेद् वाचं, स सर्वस्तेयकृन् नरः” । ( म० )

यथा हि सत्ता-‘सामान्ये’, सत्ताः सर्वाः ‘विशेषकाः’;

यथा ‘अहं-अस्मि’ इति बोध-‘सामान्ये’, ऽन्यास्तु संविदः,

यथा तु बीजे ‘सामान्ये’ ‘विशेषाः’ पल्लवादयः ;

यथा च विन्दौ, आकाराः, रेखाः, गोलादयोऽखिलाः;

तथैव बुद्धितत्त्वस्य उपाधौ आदौ तु, प्रत्ययाः

‘वैशेषिकाः’, तथा शब्दाः तत्तत्प्रत्ययवाचकाः,

अशेषाः, शब्द-‘सामान्ये’ प्रणवे निहिताः सदा ।

प्राणायाम-सहायः अतो जपोऽस्य आयुर्विवर्धनः ,

'शिरो-व्रतादि'-चर्याणां साधकः, दिव्य-शक्तिकृत् ।  
 अशुद्धदेहचित्तेन कृतो, दोषकरो भृशं,  
 दुर्बुद्धिं, रोगं, उन्मादं, मृत्युं च जनयेद् असौ ।  
 "आ-ह-एव स नखाग्रेभ्यः परमं तप्यते तपः,  
 यः स्रग्वी-अपि द्विजो ऽधीते स्वा-ऽध्यायं शक्तितो ऽन्वहं"; (म०)  
 "प्रणवादि पवित्राणां जपः स्वाऽऽध्यायः" उच्यते ;  
 शब्दोच्चारणमात्रं न; "जपस्तस्यार्थभावनं"; ( यो०सू०भा० )  
 'अधिकं' यद्यद् 'इष्टं' भ्याद्, यद्वलेन तद् 'ईयते',  
 बुध्यते, लभ्यते चैव, तद्धि एव 'अध्ययनं' स्मृतं;  
 धर्मा-ऽर्थ-काम-मोक्षाऽख्यः, वारंवारं श्रुतः स्मृतः,  
 पुरुषार्थ-चतुर्वर्गः निर्विवादोऽभ्युपेयते;  
 धर्मश्चार्थश्च कामश्च, त्रिवर्गो 'ऽभ्युदया'त्मकः,  
 परमः पुरुषस्यार्थः परमात्मेति उदाहृतः,  
 नास्ति श्रेयः परं यस्मात्, तच् च 'निःश्रेयसं,' तथा,  
 यद्वलेन अधिगम्येत, तद्धि एव 'अध्ययनं' स्मृतं;  
 सच्छास्त्राणां तु सर्वेषां इयमेव परा गतिः,  
 साफल्यं, परमं लक्ष्यं, यच् चतुष्टयसाधनं ।  
 सर्वं 'अध्ययनं', 'स्वस्य', स्व-रूपस्य, परात्मनः,  
 जीवात्मनश्च, ज्ञानाय, अनुभवाय प्रवर्त्तते;  
 स्वस्यैवाऽध्ययनं, ज्ञानं, 'स्वाऽध्यायः' इति कथ्यते ।  
 ज्ञानस्य, अनुभवस्यापि, तत्त्वं गीतासु गीयते—  
 "अमानित्वं, अदम्भित्वं, अहिंसा, क्षान्तिर्, आर्जवं,  
 अध्यात्मज्ञाननित्यत्वं, तत्त्वज्ञानार्थदर्शनं,  
 एतज् 'ज्ञानं' इति प्राहुः; 'अज्ञानं' यद् अतो ऽन्यथा ; X  
 स्वाध्यायाऽभ्यसनं चैव वाङ्मयं तपः उच्यते ; X  
 स्वाध्यायज्ञानयज्ञाश्च यतयः संशितव्रताः"; (गी०)

मार्गत्रयाणां प्रणव-मार्गं 'सह-जे' समाहारः [मा० ध० सा०

“योगाः त्रयो मया प्रोक्ताः; नृणां श्रेयो-विधित्स्यया ,  
ज्ञानं, कर्म च, भक्तिश्च; न उपायोऽन्योऽस्ति कुत्रचित् ;  
निर्विण्णानां ज्ञानयोगो, न्यासिनां इह कर्मसु ;  
तेषु अनिर्विण्णचित्तानां, कर्मयोगस्तु, कामिनां ;  
यदृच्छया संत्कथादौ जातश्चन्द्रस्तु यः पुमान् ,  
निर्विण्णो, नाऽतिसक्तो, भक्तियोगोऽस्य सिद्धिदः” ; (भा०)  
प्रणवस्य तु मार्गो यः, त्रयः तस्मिन् समाहृताः ,  
निष्कामी कामवान् सोऽस्ति, निष्कर्मां कर्मवाँस्तथा ;  
“प्रणवः सर्ववेदेषु, × गिरां अस्मि एकं अक्षरं ; ×  
अहं कृत्स्नस्य जगतः प्रभवः प्रलयः तथा ;  
तः (‘अहमः’) परतरं न-‘अन्यत्’ किञ्चिद् ; × आत्माऽहमस्मि च ,  
‘अहं’ आदिश्च, मध्यं च, भूतानां अंत एव च ;  
मयि (‘अहमि’) सर्वं ‘इदं’ प्रोतं, सूत्रे मणिगणाः इव ;  
ये चैव सात्त्विकाः भावाः, राजसाः तामसाश्च ये ,  
तः (‘अहमः’) एवेति तान् विद्धि; न तु ‘अहं’ तेषु, ते मयि ;  
न मे ‘अहमः’ अस्ति कर्त्तव्यं त्रिषु लोकेषु किञ्चन ,  
नाऽनवाप्तं अवाप्तव्यं, वर्त्ते एव च कर्मणि ; ×  
चातुर्वर्ण्यं मया ( ‘अहमा’ ) सृष्टं गुण-कर्म-विभागशः .  
तस्य कर्त्तारं अपि मां (‘अहमं’) विद्धि अकर्त्तारं अव्ययं ;  
मां (आत्मानं) कर्माणि लिम्पन्ति, यतो नाऽस्ति फले स्पृहा” ,  
( कृत्यबुद्ध्यैव कुर्वे यत्, ऋणनिर्मोचनाय वै, )  
ते मां (‘अहमं’, आत्मानं) योऽभिजानाति, कर्मभिर्न स बद्धयते ।  
सक्ताः कर्मणि अविद्वांसो यथा कुर्वन्ति वै जनाः ,  
कुर्याद् विद्वाँस्तथा असक्तः चिकीर्षुर्लोकसंग्रहं” । (गी०)  
‘स्वा-ऽध्याय’-शब्दस्यार्थस्तु निरुक्तः पूर्वमेव हि ;  
सच्छास्त्ररूपवेदानां ‘अध्येयत्वं’ नथैव च ;

“योऽनधीत्य द्विजो वेदं अन्यत्र कुरुते श्रमं” ,  
 'अ-स्व-अध्याये', ह्यसच्छास्त्र-अध्ययन-अध्यापने तथा ,  
 “स जीवन्नेव शूद्रत्वं आशु गच्छति साऽन्वयः ;  
 षट्त्रिंशदाब्दिकं चर्यं गुरौ त्रैवेदिकं व्रतं ;  
 तदर्धिकं, पादिकं वा, ग्रहणान्तिकमेव वा” ।  
 आद्यं शिक्षकवृत्त्यर्थं; द्वितीयं क्षत्रवृत्तिकं ;  
 अलं तृतीयं वार्त्तायै; चतुर्थं शिल्प-सेवयोः ।  
 स्वा-ध्यायस्य 'प्रातिभस्य' 'तारस्य' महिमा-ईदृशः ।  
 प्रणवस्याऽऽशयं जानन्, 'यज्ञ'-सूत्रं विभर्त्सि यः ,  
 आत्मानं 'उप' 'नीतो' यः, 'द्विज'-नामतु सोऽर्हति :  
 सहि 'प्रतिभया' युक्तः, स जातः 'सर्व-विन्-मतिः' ।

यज्ञ-सूत्रं प्रतीकं हि प्रणवस्यैव सर्वथा ;  
 अपि मूर्त्तिकरोति एतत् 'तार'स्याऽर्थं तु तात्त्विकं ;  
 एकवृत् च त्रिवृत् च एतत्, एकत्वे त्रित्व-सूत्रकं ,  
 प्रकृतेस्त्रिगुणायाम्, पुरुषस्य तथैव च  
 सच्चिदानन्दरूपस्य असंख्य-त्रिक-चितस्य च ;  
 'वृत्त'त्वात्, तेन 'शून्य'त्वं द्वं-द्व-योगस्य च-अज्यते ।  
 “महासरस्वति चित्ते, महालक्ष्मि सदात्मिके,  
 महाकालि आनन्दरूपे, ऐं-ह्रीं-क्लीं इति नामभिः  
 तन्त्रेषु बहुधा गीते, त्वत्तत्त्वज्ञानसिद्धये,  
 अनुसन्दध्महे. चंडि, वयं त्वां हृदयाम्बुजे” ।

( दुर्गासप्त०, गुप्तवती-टी० )

द्वि-जैर्यद् धार्यते सूत्रं एतत्, तेन तु सूच्यते—  
 'द्विः जातोऽयं; द्वयोश्चापि, प्रकृतेः, पुरुषस्य च ,  
 एकाऽनेकत्वरूपं च, शून्यत्वं चाऽपि संसृतेः ,  
 दृष्टवान् सम्यग्; आत्मज्ञः; सर्वेषां हितचिन्तकः ;

सन्ति अद्यापि सर्वदेशेषु केचन 'द्वि-जातयः' [मा० ध० सा०

सम्यग्दर्शनसम्पन्नः; यज्ञाय प्रस्तुतः सदा ;  
यज्ञायैव उप-वीतं ( 'वे', तन्तु-सन्ताने ) यत् सूत्रं एतेन धार्यते' ।

“दर्शनेन विहीनस्तु संसारं प्रतिपद्यते” ,  
आत्मनश्च परेषां च बन्धान् क्लिष्टान् करोत्यसौ ,  
“सम्यग्दर्शनसम्पन्नः कर्मभिर्न निबध्यते” , ( म० )  
भय-संशय-मुक्तोऽयं अन्याँश्च कुरुते तथा ।  
अर्थोऽयं 'यज्ञ'-सूत्रस्य लुप्तप्रायो हि साम्प्रतं ;  
'द्विजाः' तद् धारयन्तश्च प्रायशो नाम-धारकाः ।  
अत एव हि जाता-इयं समग्रे पृथिवीतले ,  
न केवलं भारते हि, दारुणा दुर्व्यवस्थितिः ।  
सन्त्येव केचनाऽद्यापि शुद्धात्मानो 'द्विजातयः' ,  
सत्यमेव द्विचारं ये जाताः, भुवि, तथाऽत्मनि ,  
बोद्धारः, सात्त्विकाः, 'सन्तः', 'महात्मानः', तपस्विनः ,  
प्राप्ताश्च विविधां काष्ठां योगस्य तपसस्तथा ;  
'सन्त'- 'औलिया'- 'मिस्टिक्' इति नामभिर्विदिताः जनैः ,  
हिन्दुभिर्मुस्लिमैश्चापि क्रिस्चनादिभिरेव च ।  
देश-वेश-जाति-धर्म-भाषा-ऽचार-भिदासु च  
बुद्धिर् न-अभिनिविष्टा-एषां, सर्वकल्याणकांक्षिणां,  
एकं तु परमात्मानं सर्वजीवेषु पश्यतां,  
तथाऽपि क्रूररूपेभ्यः सौम्यरूपाणि रक्षताम् ।

“स्व-शान्त-रूपेषु इतरैः स्वरूपैः

अभ्यर्च्यमानेषु, अनुकम्पिताऽत्मा,

परावरेणो, महदंशयुक्तो,

हि-अजोऽपि जातो भगवानिवाऽग्निः ।” (भा०)

“वात्सल्ये मनुवन् नृणां”, “सर्वभूतहिते रताः”,

न केवलं भारते हि, सर्वदेशेषु ते स्थिताः ,

पर्वतेष्वपि, अरण्येषु, तथैव नगरेष्वपि,  
 उच्चावचेन रूपेण, जीवन्तो बहुवृत्तिभिः,  
 साम्प्रदायिक-धर्माणां रूपाणि विविधानि च  
 धारयन्तो, हृदा त्वेकं परमात्मानं आस्थिताः,  
 ध्यायन्तो वर्धयन्तश्च मानवानां हितं सदा,  
 मनोश्च, सप्तर्षीणां च, (ये भवन्ति 'आधिकारिकाः',  
 सर्वमानववंशस्य, अभ्युदयाय च मुक्तये),  
 तेषां अनुचराणां च, ते सर्वेऽप्यनुयायिनः;  
 अबुद्धिपूर्वकं केचित्, केचिद्वै बुद्धिपूर्वकं;  
 महाभागास्तु ते, येषां बुद्धिपूर्वं अयं क्रमः।  
 तेषामेव कृते नूनं धर्मो न नितरां मृतः।  
 सत्यसाधोः दम्भ'साधोः' विवेके निकषो हि अयं—  
 'स्वार्थ-निष्ठाः, न सन्तस्ते; सन्तस्ते, ये तु नेदृशाः;  
 लोभिनो ये, न ते सन्तः; ये सन्तः, ते न लोभिनः'।  
 'तपो-विद्या'- 'शौर्य-रक्षा'- 'दाक्ष्य-दान'- द्विकाः यतः  
 भारते विरलाः यस्माद्, धर्मोऽपि तरलस्ततः।  
 प्रणवाऽध्यायिनः, तस्य मर्मज्ञाः, तत्त्वदर्शिनः,  
 "एकान्तिनो हि पुरुषाः, दुर्लभाः वहवो ननु;  
 यद्येकान्तिभिः आस्तीर्णं जगत् स्यात्, सर्वदर्शिभिः,  
 अर्हिसकैः, आत्मविद्धिः, सर्वभूतहिते रतैः,  
 भवेत् कृतयुगप्राप्तिः, आशीः कर्म-विवर्जिता"। (म० भा० शा०)  
 ॐ । भवन्तु भूयो वहवः धरायां तादृशाः जनाः,  
 कुर्वन्तु सुव्यवस्थां च धर्म्यां सर्वत्र भूतले;  
 व्यपेतु राज्यं च कलेः; प्रेम्णः सत्यस्य च-प्रेतु-अपि,  
 यत् सु-राज्यं, स्व-राज्यं च, स्वा-राज्यं च परात्मनः। ॐ



## प्रार्थना

ॐ

ॐ महाविद्ये, महामाये, नमस्ते, संविदे, चित्ते,  
शक्तिं देहि, शिवं देहि, भोगं मोक्षं च देहि नः,  
यशो 'धर्मा'जितं देहि, बलं देहि- 'अर्थ'साधनं,  
रूपं 'काश्यं' तथा देहि, द्विपो 'ऽज्ञान-भियो' जहि । ॐ

ॐ संश्रुतेन गमेमहि, मा श्रुतेन विराधिपि । ॐ

ॐ गणानां त्वा गणपतिं हवामहे, कविं कवीनां उपमश्रवस्तवं,  
ज्येष्ठराजं ब्रह्मणां, ब्रह्मणस्पते, आ नः शृण्वन् ऊतिभिः सीद सादनं । ॐ

ॐ यो नः पिता, जनिता, यो विधाता, धामानि वेद भुवनानि विश्वा,  
यो देवानां नामधा एक एव", तस्मै यत्नो विनतोऽयं समर्प्यते । ॐ

"यमेवैके वदंत्यग्निं, मनुमन्ये प्रजापतिं,  
इन्द्रमेके, परे प्राणं, अपरे ब्रह्म शाश्वतं,  
प्रशासितारं सर्वेषां अणीयांसमणोरपि,  
रुक्मार्भं स्वप्रधीगम्यं तं नुमः पुरुषं परं" । (म०)

"यो वै न देवाऽसुरमर्त्यातिर्यिड्, न स्त्री न षण्ढो न पुमान् न जन्तुः,  
नायं गुणः, कर्म, न सन्न चासन्, निपेधशेषो जयताद अशेषः ।  
सादृक्प्रपन्नपशुपाशविमोक्षणाय, मुक्ताय, भूरिकरणाय, नमोऽलयाय,  
स्वांशेन सर्वतनुभ्रन्मनसि प्रतीत-प्रत्यग्दशे भगवते बृहते नमस्ते" । (भा०)

"यज्जाग्रतो दूरमुदैति दैवं, यद्दु सुप्तस्य तथैवैति,  
दूरंगमं ज्योतिषां ज्योतिरेकं, तन्नो मनः शिवसंकल्पमस्तु;  
यत्प्रज्ञानमुतचेतो धृतिश्च, यज्ज्योतिरंतरमृतं प्रजासु,  
यस्मान्न ऋते किंचन कर्म क्रियते, तन्नो मनः शिवसंकल्पस्तु" । ॐ  
म्लानं मुखं भरतदेशवासिनां भूयो भवेत् सुरभि सुप्रभायुतं,  
भर्गो वरेण्यं उत्तेजयेत् तथा सवितुः सदाऽखिलजनस्य शेमुषी । ॐ

ॐ

पाठकेभ्यो निवेदनं

अत्रोक्तान् विषयान् मुख्यान् वर्णाश्रमनिबंधनान्,  
शमनान् सर्वशंकाणां, समाजोद्धार-कारकान्;  
बहुश्रमी च शास्त्रेषु, बहुदर्शी, बहुश्रुतः,  
देशस्वाधीनतायै यः कारावासेऽपि कष्टभाक्,  
विद्याविनयसम्पन्नः, मानवानां सिपेविपुः,  
श्रद्धालुरार्षशास्त्रेषु, जानंश्च समयं नवं,  
अवस्थापरिवर्त्तनः, कर्मणा ब्राह्मणश्च सत्;  
आर्षैर्वाक्यैर्मनोर्वाचो भाषमाणः, उदारधीः,  
शब्दनिर्वचनैश्चापि सत्तर्करूपबृंहितैः,  
ग्रन्थे 'मानवार्षभाष्ये', ग्रथ्यमाने तु साम्प्रतं,  
इंदिरारमणो विद्वान् विस्तरात् कथयिष्यति ।

कस्यचित् पठितुः चित्तं, शब्दैः कैरपि कर्कशैः,  
यदि अखेदयं, आवेशात्, क्षमां तस्यार्थं अर्थये;  
'मनोः' आभ्यन्तराऽऽज्ञा-एव, तस्य चाऽपि सिपेविपा,  
हीना दीना भृशं क्षीणा भारतस्य च या दशा,  
तस्याः निवर्त्तनेच्छा च तीव्रा, ऽऽवेशे तु कारणं;  
इति ज्ञात्वा बुधाः सर्वे, सहृदः, सुहृदस्तथा,  
वाक्कृतान् अपराधांस्तु क्षमिष्यन्ति, इति याचना,  
शब्दाऽर्थानां अशुद्धीश्च शोधयिष्यन्ति अनुग्रहात्,  
करिष्यन्ति च साहाय्यं मनुधर्मप्रचारणे ।

## संक्षेप-विवरणं

अ० वे०, अथर्ववेदः  
 अ० पु०, अग्निपुराणं  
 अ० स्मृ०, अत्रिस्मृतिः  
 अ० गी०, अनुगीता  
 अ० को०, अमरकोषः  
 अ० वि०, अश्वविद्या  
 आ० ध० सू०, आपस्तम्बधर्मसूत्रं  
 आ० प्र०, आयुर्वेदप्रकाशः  
 उ०, उपनिषत्  
 ऋ० वे०, ऋग्वेदः  
 क० उ०, कठ-उपनिषत्  
 का० ब्रा०, काठकब्राह्मणं  
 किरा० अर्जु०, किरातार्जुनीयं  
 कू० पु०, कूर्मपुराणं  
 कौ० अ०, कौटलीयं अर्थशास्त्रं  
 गी०, भगवद्-गीता  
 गु० गी०, गुरुगीता  
 गौ० स्मृ०, गौतमस्मृतिः  
 च०, चरकसंहिता  
 छां० उ०, छांदोग्योपनिषत्  
 तै० उ०, तैत्तिरीय-उपनिषत्  
 तै० सं०, तैत्तिरीय-संहिता  
 दु० स०, दुर्गासप्तशती

दे० भा०, देवीभागवतं  
 नि०, निरुक्तं  
 प० पु०, पद्मपुराणं  
 पा० गृ० सू०, पारस्करगृह्यसूत्रं  
 पु०, पुराणं  
 प्र० चं०, प्रबोध-चंद्रोदयं  
 वृ० उ०, बृहदारण्यकोपनिषत्  
 वृ० उ० वा०, ,, वात्तिकं  
 ब्र० वै० पु०, ब्रह्मवैवर्त्तपुराणं  
 ब्र० सू०, ब्रह्मसूत्रं  
 भ० ह०, भर्तृहरिशतकं  
 भ० पु०, भविष्यपुराणं  
 भा०, भागवतं  
 भा० मा०, भागवतमाहात्म्यं  
 भामती०, वाचस्पतिकृता शारीरक-  
 भाष्य-टीका  
 म०, मनुस्मृतिः  
 म० भा०, महाभारतं  
 म० पु०, मत्स्यपुराणं  
 म० स्तु०, शिव-महिम-स्तुतिः  
 मार्क० पु०, मार्कण्डेय पुराणं  
 मै० उ०, मैत्रायणी उपनिषत्  
 य० वे०, यजुर्वेदः

या० स्मृ०, याज्ञवल्क्यस्मृतिः  
 या० शि०, याज्ञवल्क्यशिक्षा  
 यो० वा०, योगवासिष्ठं  
 यो० सू०, योगसूत्रं  
 यो० सू० भा०, योगसूत्रभाष्यं  
 र० वं०, रघुवंशं  
 व० स्मृ०, वसिष्ठस्मृतिः  
 व्र० उ०, वज्रसूच्युपनिषत्  
 वा० रा०, वाल्मीकि-रामायणं  
 वा० पु०, वायुपुराणं  
 वा० का० सू०, वात्स्यायन-कामसूत्रं  
 वा० सा०, वास्तुसारः  
 वि० नी०, विदुरनीतिः

वि० पु०, विष्णुपुराणं  
 वे०, वेदः  
 वै० सू०, वैशेषिकसूत्रं  
 श० ब्रा०, शतपथब्राह्मणं  
 शां० भा०, शांकरभाष्यं  
 शि० पु०, शिवपुराणं  
 शु० नी०, शुक्रनीतिः  
 सां० का०, सांख्यकारिका  
 सु०, सुश्रुतसंहिता  
 सू० सं०, सूतसंहिता  
 सू० उ०, सूर्योपनिषत्  
 ह० वं०, हरिवंशं  
 हितो०, हितोपदेशः



श्री भगवद्दास-(डाक्टर भगवान्दास)-लिखिताः अन्यग्रन्थाः

---

The Science of the Self.

The Science of Peace. 2nd. edn.

The Science of the Emotions. 4th edn. in preparation. (Translations have appeared in French, Dutch, Spanish, & Norwegian).

The Science of Social Organisation.

The Science of the Sacred Word, or the Prāna-Vāda of Gārgyāyana.

The Principles of Sanātana Vaidika Dharma, or the Science of Religion.

Kṛshna, A Study in the Theory of Avatāras.

Ancient vs. Modern Scientific Socialism.

Mystic Experiences, or Tales from the Yoga Vāsishtha. (Translation has appeared in French).

Concordance-Dictionary to the Yoga-Sutra & Bhāshya.

The Essential Unity of All Religions. 2nd. edn.

---